

ਬਰਿਆਮ

ਅਕਤੂਬਰ ੧੯੮੩



ਬਾਬੇ ਨਾਨਕ ਦਾ ਘਰ ਕਿਹੜਾ ? ਜਿਸ ਦਾ ਖੁਲਾ ਵਿਹੜਾ
ਭੈਣੀ ਸਾਹਿਬ ਦੇ ਬੋਹੜਾਂ ਥੱਲੇ ਸਾਂਝੀਵਾਲਤਾ ਦਾ ਦ੍ਰਿਸ਼ ਪੇਸ਼ ਕਰਦੇ ਹੋਏ
ਬੈਠੇ ਖਬਿਓਂ ਪੰਡਿਤ ਜਵਾਹਰ ਲਾਲ ਨਹਿਰੂ, ਮਾਸਟਰ ਤਾਰਾ ਸਿੰਘ,
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਤੇ ਡਾ: ਸੈਫੁਲਦੀਨ ਕਿਚਲੂ ।

ਸ੍ਰੀ ਭੈਣੀ ਸਾਹਿਬ ਵਿਚ ਜੱਪ ਪ੍ਰਯੋਗ

ਵਰਿਆਮ

ਅਕਤੂਬਰ
੧੯੮੩

ਜਿਲਦ ਨ: ੮

ਅੰਕ ਨੰ: ੧੨

ਪਾਦਰ . ਜਗਦੀਸ਼ ਸਿੰਘ

ਮੂਲ ਪ੍ਰਤੀ ਕਾਪੀ : ੨-੦੦ ਰੁਪਿਆ
ਸਾਲਾਨਾ ਚੰਦਾ ਦੇਸ : ੨੦ ਰੁਪਏ

.. .. ਵਿਦੇਸ਼ : ੫੦ ਰੁਪਏ (ਸਮੁੰਦਰੀ ਡਾਕ ਰਾਹੀਂ)
.. .. ਵਿਦੇਸ਼ : ੧੫ ਰੁਪਏ (ਹਵਾਈ ਡਾਕ ਰਾਹੀਂ)
ਯਾਦੀਫ ਮੈਂਬਰਸ਼ਿਪ : ੩੦੦ ਰੁਪਏ ਕੇਵਲ ਦੇਸ ਵਿਚ
ਦਫਤਰ ਦਾ ਪਤਾ : Office address
ਮਾਸਕ ਵਰਿਆਮ. Monthly WARIAM
ਲਾਡੋਵਾਲੀ ਰੋਡ , Punjabi
ਜਲੰਧਰ-੧੪੪੮੦੧. Ladowali Road
ਫੋਨ : ੭੨੫੦੪ ਪੀ. ਯੇ Jalandhar-144001
Phone : 72504 PP

ਵਰਿਆਮ ਸਕਲਾ ਕਾਲਜ ਲਈ ਪਰਵਾਨ

‘ਵਰਿਆਮ’ ਨਿਰਦੇਸ਼ਕ ਸਿਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਪਤਰ ਨੰਬਰ ੩/੧-੭੭-ਐਡੀਟਰਚ, ਜਿਤੀ ੨-੩-੭੭ ਰਾਹੀਂ ਪੰਜਾਬ ਭਰ ਦੇ ਸਕੂਲਾਂ ਕਾਲਜਾਂ ਤੇ ਆਇਬਰੇਰੀਆ ਲਈ ਪ੍ਰਵਾਨ ਹੈ।

ਵਰਿਆਮ ਵਿਚ ਛਪੇ ਲੇਖਕਾਂ ਦੇ ਵਿਚਾਰਾਂ ਨਾਲ ਐਡੀਟਰ ਵਰਿਆਮ ਦਾ ਸਹਿਮਤ ਹੋਣਾ ਚਰਚੀ ਨਹੀਂ।

ਸ੍ਰੀ ਭੈਣੀ ਸਾਹਿਬ ਵਿਚ ਜੱਪ ਪ੍ਰਯੋਗ

ਵਰਿਆਮ ਅਕਤੂਬਰ ੧੯੮੩

ਬਾਬੇ ਨਾਨਕ ਦਾ ਘਰ ਕਿਹੜਾ ?

ਸਤਿ ਉਪਦੇਸ਼

ਪੰਜਾਬੀਅਤ ਤੇ ਪੰਜਾਬੀ — ਅਮਰ ਭਾਰਤੀ

ਮਾਸਟਰ ਕਮਾਲ ਸਿੰਘ (ਕਹਾਣੀ)—ਗੁਤਮੀਤ ਪਲਾਹ

ਬੋਰ (ਕਹਾਣੀ) ਦਰਸ਼ਨ ਨੱਤ

ਬੂਟਾ ਸਿੰਘ ਦੀ ਯਾਦ ਵਿਚ (ਸਰਧਾਂਜਲੀ) ਸੰ:

ਸਰਦਾਰ ਬੂਟਾ ਸਿੰਘ (ਰੋਖਾ ਚਿਤ੍ਰ)

.. ਜਸਵੰਤ ਸਿੰਘ ਵਿਰਦ

ਕੁਦਰਤ ਦੀ ਸੁੰਦਰਤਾ ਸਚਿੰਦਰ ਦਿਲੋਂ

ਪਹਿਲਾ ਸੰਗੀਤ ਸਮੇਲਨ — ਜਗਦੀਸ਼ ਸਿੰਘ

ਬੈਂਕੋਕ ਸਮੇਲਨ ਤੇ ਕੂੜੇ — ਜਗਦੀਸ਼ ਸਿੰਘ

ਸਤਿਗੁਰ ਦ ਸ਼ਨ ਭਗਤ ਸਿੰਘ ਕਲਸੀ

ਸਪੋ ਟਸ ਕਾਲਮ

ਬੀੜ ਦੀਆਂ ਪੰਤਾਂ (ਸਲਸਲੇਵਾਰ)

- ਪ੍ਰੇਤਮ ਸਿੰਘ ਕਵੀ

ਸ੍ਰੀ ਭੈਣੀ ਸਾਹਿਬ ਵਿਚ ਜੱਪ ਪ੍ਰਯੋਗ

ਸ੍ਰੀ ਭੈਣੀ ਸਾਹਿਬ ਵਿਚ ਸ੍ਰੀ ਸਤਿਗੁਰੂ ਜਗਦੀਸ਼ ਸਿੰਘ ਜੀ ਦੀ ਛਤਰ ਛਾਇਆ ਹੇਠ ਸਾਲਾਨਾ ਪਰਯੋਗ ਦਾ ਸਮਾਗਮ ੨੪ ਸਤੰਬਰ ਤੋਂ ਸ਼ੁਰੂ ਜਿਸ ਦਾ ਭੋਗ ੧੭ ਅਕਤੂਬਰ ਨੂੰ ਪਵੇਗਾ ਇਸ ਵਿਲਗ ਭਗ ੧੫੭ ਜੋਤਿਆਂ ਦਾ ਆਨੰਦ ਕਾਵ ਹੋਵੇਗਾ। ੧੩ ਅਕਤੂਬਰ ਸ਼ਾਮ ਨੂੰ ਇਕ ਪੰਜਾਬੀ ਕਵੀ ਦਰਬਾਰ ਹੋਵੇਗਾ।

ਮੁਖ ਲੇਖ

ਬਾਬੇ ਨਾਨਕ ਦਾ ਘਰ ਕਿਹੜਾ ? ਜਿਸ ਦਾ ਖੁਲ੍ਹਾ ਵਿਹੜਾ

ਕਰਤਾਰ ਦੀ ਸਾਜੀ ਕੁਦਰਤ ਦਾ ਬਾਗ ਅਣਗਿਣਤ ਪ੍ਰਕਾਰ ਦੇ ਫਲਾਂ ਫੁਲਾਂ ਨਾਲ ਭਰਿਆ ਪਿਆ ਹੈ। ਪਹਿਲਾਂ ਤਾਂ ਇਸ ਗੱਲ ਦੀ ਹੀ ਗਿਣਤੀ ਨਹੀਂ ਹੁੰਦੀ ਕਿ ਕਿੰਨੀਆਂ ਜੌਨੀਆਂ ਇਸ ਸੰਸਾਰ ਤੇ ਹਨ, ਕਿੰਨੇ ਪ੍ਰਕਾਰ ਦੀ ਵਨਸਪਤੀ ਹੈ। ਫੇਰ ਉਸ ਵਿਚ ਸਭ ਤੋਂ ਸਰਬੋਤਮ ਮਿਥੀ ਗਈ ਇਨਸਾਨ ਜੌਨੀ ਵਿਚ ਵੀ ਅਣਗਿਣਤ ਨਸਲਾਂ ਕੌਮਾਂ ਧਰਮ ਤੇ ਜਾਤੀਆਂ ਹਨ। ਇਸ ਵਿਵਿਧ ਪ੍ਰਕਾਰ ਦੀ ਅਨੇਕਤਾ ਵਿਚ ਵੀ ਇਕ ਸਾਂਝ ਹੈ ਜਿਵੇਂ ਮਹਿੰਦੀ ਦੇ ਵਖ-ਵਖ ਪਤਿਆਂ ਵਿਚ ਸਾਂਝਾ ਇਕੋ ਰੰਗ ਹੁੰਦਾ ਹੈ। ਤੁਲਸੀ ਜੀ ਨੇ ਫਰਮਾਇਆ ਹੈ :

ਤੁਲਸੀ ਮੂਰਤਿ ਰਾਮ ਕੀ ਘਟ ਘਟੀ ਰਹੀ ਸਮਾਇ,
ਜਿਓਂ ਮਹਿੰਦੀ ਕੇ ਪਾਤ ਮੇਂ ਲਾਲੀ ਲਖੀ ਨਾ ਜਾਇ।

ਅਤੇ ਕਬੀਰ ਜੀ ਨੇ ਸਭ ਬੰਦਿਆਂ ਨੂੰ ਕੁਦਰਤ ਦੇ ਸਾਜੇ ਹੋਏ ਅਤੇ ਇਕੋ ਇਲਾਹੀ ਪ੍ਰਕਾਸ਼ ਤੋਂ ਉਪਜੇ ਦਸਦਿਆਂ ਪੁਛਿਆ ਹੈ ਕਿ ਇਹਨਾਂ ਵਿਚੋਂ ਫੇਰ ਕੌਣ ਭਲੇ ਜਾਂ ਬੁਰੇ ਹਨ ?

ਅਵਲਿ ਅਲਹ ਨੂਰੁ ਉਪਾਇਆ, ਕੁਦਰਤਿ ਕੇ ਸਭ ਬੰਦੇ।
ਏਕ ਨੂਰ ਤੇ ਸਭੁ ਜਗੁ ਉਪਜਿਆ, ਕਉਨ ਭਲੇ ਕੋ ਮੰਦੇ।

ਜਿਵੇਂ ਇਕ ਚੰਦਰਮਾ ਦਾ ਪ੍ਰਕਾਸ਼ ਸਾਰੇ ਜਲ ਟੁਕੜਿਆਂ ਵਿਚ ਹੁੰਦਾ ਹੈ ਇਵੇਂ ਹੀ ਅਕਾਲ ਪੁਰਖ ਦੀ ਜੋਤਿ ਦਾ ਪ੍ਰਕਾਸ਼ ਸਭ ਪ੍ਰਾਣੀਆਂ ਵਿਚ ਹੈ। ਇਹ ਗੱਲ ਗੁਰੂ ਅਰਜਨ ਦੇਵ ਜੀ ਮਹਾਰਾਜ ਨੇ ਕਹੀ ਹੈ :

ਹਭ ਸਮਾਣੀ ਜੋਤਿ ਜਿਉ ਜਲ ਘਟਾਉ ਚੰਦਰਮਾ,
ਪਰਗਟੁ ਬੀਆ ਆਪਿ ਨਾਨਕ ਮਸਤਕਿ ਲਿਖਿਆ।

ਜੇ ਫਰੀਦ ਜੀ ਨੇ ਕਿਹਾ ਹੈ ਕਿ ਰੱਬ ਜਨਤਾ ਵਿਚ ਹੈ :

ਫਰੀਦਾ ਖਾਲੁਕ ਖਲਕ ਮਹਿ, ਖਲਕ ਵਸੈ ਰਬ ਮਾਹਿ
ਮੰਦਾ ਕਿਸ ਨੋ ਆਖੀਐ ਜਾਂ ਤਿਸੁ ਬਿਨੁ ਕੋਈ ਨਾਹਿ।

ਤਾਂ ਭਗਤ ਨਾਮ ਦੇਵ ਜੀ ਅਨੁਸਾਰ ਸਭ ਵਿਚ ਰਾਮ ਬੋਲਦਾ ਹੈ :

ਸਭੈ ਘਟ ਰਾਮੁ ਬੋਲੈ, ਰਾਮਾ ਬੋਲੈ, ਰਾਮ ਬਿਨਾ ਕੋ ਬੋਲੈ ਰੇ।

ਇਨ੍ਹਾਂ ਵੱਖ-ਵੱਖ ਇਲਾਕਿਆਂ ਧਰਮਾਂ ਭੇਖਾਂ ਦੇ ਧਾਰਨੀ ਦਿਸਦੇ ਸੰਤਾਂ ਮਹਾਂ ਪੁਰਸ਼ਾਂ ਦੀ ਗਵਾਹੀ ਗੁਰੂ ਤੇਗ ਬਹਾਦਰ ਜੀ ਨੇ ਪੇਸ਼ ਕੀਤੀ ਹੈ ਕਿ :

“ਘਟਿ ਘਟਿ ਮੈ ਹਰਿ ਜੂ ਬਸੈ ਸੰਤਨ ਕਹਿਓ ਪ੍ਰਕਾਰਿ”

ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਨੇ ਤਾਂ ਵੱਖ-ਵੱਖ ਮਜ਼ਹਬਾਂ ਭੇਖਾਂ ਅਤੇ ਸੰਪਰਦਾਵਾਂ ਦੇ ਨਾਮ ਲੈ ਲੈ ਕੇ ਹੋਰ ਵੀ ਸਪਸ਼ਟ ਰੂਪ ਵਿਚ ਕਿਹਾ ਹੈ ਕਿ ਇਹ ਸਭ ਮਾਨਸ ਦੀ ਜਾਤ ਹਨ। ਅਤੇ ਇਨ੍ਹਾਂ ਨੂੰ ਪੈਦਾ ਕਰਨ ਅਤੇ ਰੋਜ਼ੀ ਦੇਣ ਵਾਲਾ ਉਹ ਇਕੋ ਆਪ ਹੀ ਹੈ। ਇਹ ਸਭ ਇਨਸਾਨ ਹਨ ਅਤੇ ਇਕ ਜੋਤ ਅਤੇ ਇਕ ਹੀ ਸਰੂਪ ਹਨ।

ਵਰਿਆਮ/ਅਕਤੂਬਰ ੧੯੮੩

੧

ਕੋਈ ਭਇਓ ਮੁੰਡੀਆ ਸਨਿਆਸੀ, ਕੋਊ ਜੋਗੀ ਭਇਓ,
ਕੋਈ ਬ੍ਰਹਮਚਾਰੀ ਕੋਊ ਜਤੀਅਨੁ ਮਾਨਬੋ ।
ਹਿੰਦੂ ਤੁਰਕ ਕੋਊ ਰਾਫਜੀ ਇਮਾਮ ਸਾਫੀ,
ਮਾਨਸ ਕੀ ਜਾਤ ਸਬੈ ਏਕੈ ਪਹਿਚਾਨਬੋ ।
ਕਰਤਾ ਕਰੀਮ ਸੋਈ ਰਾਜਕ ਰਹੀਮ ਓਈ,
ਦੂਸਰੋ ਨਾ ਭੇਦ ਕੋਈ ਭੂਲ ਭ੍ਰਮ ਮਾਨਬੋ ।
ਏਕ ਹੀ ਕੀ ਸੇਵ ਸਭ ਹੀ ਕੋ ਗੁਰਦੇਵ ਏਕ,
ਏਕ ਹੀ ਸਰੂਪ ਸਬੈ ਏਕੈ ਜੋਤ ਜਾਨਬੋ ॥

ਗੁਰੂ ਗੋਬਿੰਦ ਸਿੰਘ ਮਹਾਰਾਜ ਨੇ ਜੰਗ ਜ਼ਰੂਰ ਲੜੇ ਪਰ ਉਵੇਂ ਹੀ ਸਨ ਜਿਵੇਂ ਕੋਈ ਸਰਜਨ ਤੇਜ਼ ਹਥਿਆਰ ਨਾਲ ਸਰੀਰ ਨੂੰ ਚੀਰਦਾ ਹੈ ਪਰ ਉਸ ਦਾ ਚੀਰ ਕਿਸੇ ਵੇਰ ਭਾਵਨਾ ਕਰ ਕੇ ਨਹੀਂ ਹੁੰਦਾ ਸਗੋਂ ਮੁਖ ਮੰਤਵ ਜੀਵ ਦੀ ਭਲਾਈ ਹੀ ਹੁੰਦਾ ਹੈ । ਗੁਰੂ ਜੀ ਦੇ ਜੰਗ ਵੀ ਸੁਆਰਥ ਵਾਸਤੇ, ਰਾਜ ਮਿਲਖ ਸਿਕਦਾਰੀ ਹਾਸਲ ਕਰਨ ਵਾਸਤੇ ਨਹੀਂ ਸਨ ਸਗੋਂ ਸਮਾਜ ਦੇ ਭਲੇ ਵਾਸਤੇ, ਸਮਾਜ ਵਿਚੋਂ ਗੰਦਾ ਅਨਸਰ ਕੱਢਣ ਲਈ ਸਨ । ਉਹ ਨਾ ਕਿਸੇ ਜਾਤ ਵਿਰੁਧ ਸਨ ਅਤੇ ਨਾ ਮਜ਼ਹਬ ਵਿਰੁਧ । ਉਨ੍ਹਾਂ ਦੇ ਵਿਰੋਧੀਆਂ ਦੀ ਪਾਲ ਵਿਚ ਹਿੰਦੂ ਵੀ ਸਨ ਮੁਸਲਮਾਨ ਵੀ ਸਨ ਅਤੇ ਉਨ੍ਹਾਂ ਖਾਤਰ ਮਰ-ਮਿਟਣ ਅਤੇ ਸ਼ਹੀਦੀਆਂ ਪਾਉਣ ਵਾਲਿਆਂ ਵਿਚ ਵੀ ਹਿੰਦੂ ਤਾਂ ਸਨ ਹੀ ਵੱਡੀ ਗਿਣਤੀ ਵਿਚ ਮੁਸਲਮਾਨ ਵੀ ਸਨ । ਆਪ ਤਾਂ ਫਰਮਾਂਦੇ ਹਨ ਕਿ ਜਿਸ ਦਾ ਭਰਮ ਉਤਰ ਗਿਆ ਹੈ ਉਸ ਵਾਸਤੇ ਹਿੰਦੂ ਤੁਰਕ ਬਰਾਬਰ ਹਨ । ਅਤੇ ਜਿਸ ਨੇ ਅਕਾਲ ਪੁਰਖ ਨੂੰ ਇਕ ਜਾਣ ਲਿਆ ਹੈ ਉਸ ਅੰਦਰ ਦਵੈਤ ਜਾਂ ਦੂਜਾ ਭਾਵ ਆ ਹੀ ਨਹੀਂ ਸਕਦਾ ।

ਜਾ ਕੋ ਛੂਟ ਗਯੋ ਭ੍ਰਮ ਉਰਕਾ,
ਤਿਹ ਆਗੇ ਕਿਹਾ ਹਿੰਦੂ ਕਿਆ ਤੁਰਕਾ ।

... ..

ਆਦਿ ਪੁਰਖ ਜਿਨ ਏਕ ਪਛਾਣਾ,
ਦੁਤੀਆ ਭਾਵ ਨਾ ਮਨ ਮਹਿ ਆਨਾ ।

ਜਦੋਂ ਇਹ ਦੁਤੀਆ ਭਾਵ ਮਨ ਵਿਚ ਹੋਣ ਤਾਂ ਤਿਲਕ ਜੰਝੂ ਰਾਖਾ ਪ੍ਰਭ ਤਾਕਾ ਦੇ ਅਰਥ ਇਹ ਕਰਾਂਗੇ ਕਿ ਪਰਾਏ ਮਜ਼ਹਬ ਹਿੰਦੂਆਂ ਦੀ ਸੁਰਖਿਆ ਹਿੱਤ ਗੁਰੂ ਜੀ ਨੇ ਕੁਰਬਾਨੀ ਦਿਤੀ ਅਤੇ ਇਹ ਤੁਕ ਦਸ ਕੇ ਹਿੰਦੂਆਂ ਨੂੰ ਮਿਹਣੇ ਤੇ ਹਨੇਰੇ ਵੀ ਮਾਰਾਂਗੇ । ਪਰ ਜਦੋਂ ਦੁਤੀਆ ਭਾਵ ਤਿਆਗ ਕੇ ਵਿਚਾਰਾਂਗੇ ਤਾਂ ਅਗਲੀ ਤੁਕ ਜ਼ਿਆਦਾ ਠੀਕ ਲਗੇਗੀ ।

ਸਾਧਨਿ ਹੋਤਿ ਇਤੀ ਜਿਨਿ ਕਰੀ, ਸੀਸੁ ਦੀਆ ਪਰ ਸੀ ਨ ਉਚਰੀ ।

ਕਿ ਆਪ ਨੇ ਸਾਧੂਆਂ ਅਰਥਾਤ ਚੰਗੇ ਪੁਰਸ਼ਾਂ ਵਾਸਤੇ ਇਹ ਅਤਿ ਦੀ ਕੁਰਬਾਨੀ ਦਿਤੀ ਸੀ ਅਤੇ ਸਾਧੂਆਂ ਦੀ ਰਖਿਆ ਤਾਂ ਜੁਗਾਂ ਜੁਗਾਂ ਤੋਂ ਭਗਵਾਨ ਕਰਦਾ ਆਇਆ ਹੈ । ਭਗਵਾਨ ਕ੍ਰਿਸ਼ਨ ਨੇ ਵੀ ਗੀਤਾ ਵਿਚ ਲਿਖਿਆ ਹੈ :

ਪਰਿਤ੍ਰਾਣਾਯ ਸਾਧੂਨਾਂ ਵਿਨਾਸ਼ਾਯਚ ਦੁਸ਼ਕ੍ਰਿਤਮ,
ਧਰਮ ਸੰਸਥਾਪਨਾਰਥਾਯ ਸੰਭਵਾਮਿ ਯੁਗੇ ਯੁਗੇ ।

(ਮੈਂ ਸਾਧੂਆਂ ਦੀ ਪ੍ਰਤਿਪਾਲਨਾ ਅਤੇ ਦੁਸ਼ਟਾਂ ਦੇ ਵਿਨਾਸ਼ ਵਾਸਤੇ ਧਰਮ ਸਥਾਪਤੀ ਲਈ ਜੁਗ-ਜੁਗ ਵਿਚ ਅਵਤਾਰ ਧਾਰਦਾ ਹਾਂ)

ਇਸੇ ਵਾਸਤੇ ਜਿਹਨਾਂ ਨੇ ਆਦਿ ਪੁਰਖ ਨੂੰ ਇਕ ਕਰ ਕੇ ਜਾਣਿਆ ਹੈ ਉਹ ਭਾਵੇਂ ਸੰਸਾਰ ਦੇ ਕਿਸੇ ਕੋਨੇ ਵਿਚ ਹੋਏ ਹਨ ਅਤੇ ਕਿਸੇ ਵੀ ਰੰਗ ਨਸਲ ਜਾਂ ਜਾਤ ਵਿਚ ਜਨਮੇ ਉਨ੍ਹਾਂ ਸਭ ਸਾਧ ਪੁਰਖਾਂ ਦੀ ਪਾਲ ਵਿਚ ਆਉਂਦੇ ਹਨ । ਉਨ੍ਹਾਂ ਸਭ ਨੇ ਸੰਸਾਰ ਤੇ ਠੰਡ ਵਰਤਾਈ ਆਪ ਤਕਲੀਫਾਂ ਵੀ ਝੱਲੀਆਂ ਪਰ ਜਗਤ ਜਲੰਦੇ ਨੂੰ ਠਾਰਿਆ ।

ਸਾਡੇ ਅੱਜ ਦੇ ਨਵੀਨ ਜੁੱਗ ਵਿਚ ਸਤਿਗੁਰੂ ਨਾਨਕ ਦੇਵ ਜੀ ਨੇ ਬਾਲੇ ਅਤੇ ਮਰਦਾਨੇ ਨੂੰ ਨਾਲ ਲੈ ਕੇ ਸੰਸਾਰ ਰਟਨ ਕੀਤਾ । ਬਿਖੜੇ ਪੈਂਡੇ ਝੱਲ ਕੇ ਜੰਗਲਾਂ, ਪਹਾੜਾਂ, ਬੀਆਬਾਨਾਂ, ਕੰਦਰਾਂ ਅਤੇ ਰੇਗਿਸਤਾਨਾਂ ਵਿਚ ਜਾ ਜਾ ਕੇ ਪਸ਼ੂ ਅਤੇ

ਪਰੇਤ ਬਿਰਤੀਆਂ ਵਾਲਿਆਂ ਨੂੰ ਵੀ ਚੰਗੇ ਪਾਸੇ ਲਾਇਆ ਅਤੇ ਜਲਦੀ ਪ੍ਰਿਥਵੀ ਸ਼ਾਂਤ ਕੀਤੀ । ਸੰਸਾਰ ਵਿਚ ਇਹ ਪ੍ਰਸਿੱਧ ਹੋਇਆ ।

ਨਾਨਕ ਨਾਮ ਚੜ੍ਹਦੀ ਕਲਾ, ਤੇਰੇ ਭਾਣੇ ਸਰਬਤ ਕਾ ਭਲਾ ।

ਗੁਰੂ ਜੀ ਦੀ ਸਾਂਝੀਵਾਲਤਾ ਨੂੰ ਦੇਣ ਦਾ ਇਸ ਤੋਂ ਵਧ ਸਬੂਤ ਕੀ ਹੋ ਸਕਦਾ ਹੈ ਕਿ ਆਪ ਜੀ ਨੇ ਜਦੋਂ ਸਰੀਰ ਛਡਿਆ ਤਾਂ ਆਪ ਦੀ ਦੇਹ ਦੀ ਪ੍ਰਾਪਤੀ ਵਾਸਤੇ ਹਿੰਦੂਆਂ ਮੁਸਲਮਾਨਾਂ ਦੋਹਾਂ ਜਤਨ ਕੀਤਾ ।

ਸਰਬਤ ਦੇ ਭਲੇ ਦੇ ਸੰਦੇਸ਼ ਨੂੰ ਸਮੂਹ ਗੁਰੂ ਸਾਹਿਬਾਨਾਂ ਨੇ ਅਗੇ ਤੋਰ ਕੇ ਸੁਖ-ਸ਼ਾਂਤੀ ਦਾ ਵਾਤਾਵਰਨ ਵੀ ਸਿਰਜਿਆ ਅਤੇ ਇਸ ਨਾਲ ਅਨਿਆਂ ਵਿਰੁੱਧ ਲੜਨ ਦੀ ਸਮਤਥਾ ਵੀ ਲੋਕਾਂ ਵਿਚ ਆਈ ।

ਸਤਿਗੁਰੂ ਨਾਨਕ ਦੇਵ ਜੀ ਦੀ ਲਾਈ ਫੁਲਵਾੜੀ ਵਿਚ ਵੀ ਅਨੇਕਾਂ ਪ੍ਰਕਾਰ ਦੇ ਫੁਲ ਖਿੜੇ, ਨੀਲੇ, ਪੀਲੇ, ਚਿੱਟੇ ਤੇ ਕਈ ਹੋਰਾਂ ਦੇ । ਵੱਖਰੀ ਵੱਖਰੀ ਵਾਸ਼ਨਾ ਅਤੇ ਵੱਖਰੀ ਦਿੱਖ ਪਰ ਸਾਰੇ ਰਲ ਕੇ ਇਕ ਨਾਨਕ ਵਾੜੀ ਦੇ ਅੰਗ ਬਣਦੇ ਸਨ । ਇਹ ਸਾਰੀ ਨਾਨਕ ਵਾੜੀ ਮਨੁੱਖਤਾ ਦੇ ਵੱਡੇ ਬਾਗ ਦਾ ਇਕ ਅੰਗ ਹੈ । ਇਸ ਬਾਗ ਨੂੰ ਸਤਿਗੁਰੂ ਸਾਹਿਬਾਨ ਸਿੰਝਦੇ ਰਹੇ ਹਨ ।

ਗੁਰੂ ਬਾਬੇ ਨਾਨਕ ਦੀ ਵਡਿਆਈ ਸਾਰੇ ਜਗਤ ਵਿਚ ਪ੍ਰਗਟ ਹੋਈ ਅਤੇ ਉਹਨਾਂ ਦੀਆਂ ਵਿਸ਼ਾਲ ਬਾਹਵਾਂ ਵਿਚ ਕੁਲ ਲੁਕਾਈ ਨੂੰ ਸੁਖ ਸੁਰੱਖਿਆ ਪ੍ਰਤੀਤ ਹੋਈ । ਸਾਰੇ ਜਗਤ ਵਿਚ ਬਾਬੇ ਦਾ ਸਿੱਕਾ ਚਲਿਆ । ਬਾਬੇ ਨਾਨਕ ਦਾ ਘਰ ਬਹੁਤ ਉੱਚਾ ਸੀ । ਸ਼ਬਦ ਪੜ੍ਹੇ ਜਾਂਦੇ ਹਨ ।

ਉੱਚਾ ਦਰ ਬਾਬੇ ਨਾਨਕ ਦਾ
ਮੈਂ ਸੋਭਾ ਸੁਣ ਕੇ ਆਇਆ

ਬਜ਼ੁਰਗ, ਬਾਬੇ ਨਾਨਕ ਬਾਰੇ ਬਚਿਆਂ ਨਾਲ ਬਾਤਾਂ ਪਾਉਂਦੇ ਹਨ

ਬਾਬੇ ਨਾਨਕ ਦਾ ਘਰ ਕਿਹੜਾ ?
ਜਿਸਦਾ ਖੁਲਾ ਵਿਹੜਾ ।

ਦਰ ਅਸਲ ਜਦੋਂ ਮਨੁੱਖ ਧਰਮ ਨੂੰ ਸਹੀ ਤੋਰ ਤੇ ਸਮਝ ਲੈਂਦਾ ਹੈ ਤਾਂ ਦੂਜਾ ਭਾਓ ਮੁਕ ਜਾਂਦਾ ਹੈ । ਪੰਡਿਤ ਹਰਦਿਆਲ ਜੀ ਨੇ ਸਾਰੁਕਤਾਵਲੀ ਵਿਚ ਧਰਮ ਦੇ ਦਸ ਲਛਣ ਦਸੇ ਹਨ ।

ਖਿਮਾ ਅਹਿੰਸਾ ਦਯਾ ਮਿਦੁ ਸਤ ਬਚਨ ਤਪਦਾਨ
ਸ਼ੀਲ ਸੋਚ ਤ੍ਰਿਸ਼ਨਾ ਬਿਨਾ ਧਰਮ ਲਿੰਗ ਦਸ ਜਾਨ

ਗਰੀਬਾਂ ਉਪਰ ਦਇਆ ਕਰਨੀ, ਜੀਅ ਨਾਂ ਮਾਰਨਾ, ਕੌਮਲ ਮਨ ਰਖਣਾ, ਸੱਚ ਬੋਲਣਾ,
ਤੱਪ ਕਰਨਾ, ਦਾਨ ਕਰਨਾ, ਖਿਮਾ ਕਰਨਾ, ਸੁਧ ਸੁਭਾ ਰਖਣਾ, ਪਵਿਤਰ ਰਹਿਣਾ,
ਕਿਸੇ ਚੀਜ਼ ਦੀ ਤ੍ਰਿਸ਼ਨਾ ਨਾ ਕਰਨੀ ਇਹ ਧਰਮ ਦੇ ਦਸ ਅੰਗ ਹਨ :

ਅਗੇ ਲਿਖਦੇ ਹਨ :

“ਧਰਮ ਦੀ ਉਤਪਤੀ ਕਿਵੇਂ ਹੁੰਦੀ ਹੈ ?
ਸਚ ਬੋਲਣ ਨਾਲ ।

ਗਰੀਬਾਂ ਤੇ ਦਇਆ ਕਰਨ ਨਾਲ ਧਰਮ ਦੀ ਵਿਧੀ ਹੁੰਦੀ ਹੈ
ਜੋ ਖਿਮਾ ਕਰਦਾ ਹੈ ਉਸ ਨਾਲ ਧਰਮ ਖੜਾ ਹੈ
ਕਰੋਧ ਨਾਲ ਧਰਮ ਨਾਸ ਹੁੰਦਾ ਹੈ ।”

ਭਾਵੇਂ ਧਰਮ ਨੇ ਸਦਾ ਹੀ ਲੋਕਾਂ ਨੂੰ ਸੱਚਾ ਮਾਰਗ ਦਿਖਾਇਆ ਅਤੇ ਗਰੀਬਾਂ ਨਿਮਾਣਿਆਂ ਦਾ ਆਸਰਾ ਰਿਹਾ

ਪਰ ਇਸ ਦੇ ਨਾਮ ਉਤੇ ਅਨੇਕਾਂ ਵਾਰ ਮਜ਼ਹਬੀ ਜਨੂੰਨੀਆਂ ਨੇ ਕਤਲੇਆਮ ਕੀਤੇ ਹਨ। ਜੰਗਾਂ ਹੋਈਆਂ ਹਨ। ਵਡੇ ਪੁਸਤਕਾਲੇ, ਪੂਜਾ ਘਰ, ਅਜਾਇਬ ਘਰ ਸਾੜੇ ਫੂਕੇ ਗਏ ਹਨ। ਮਾਸੂਮ ਔਰਤਾਂ, ਵਿਲਕਦੇ ਬੱਚੇ ਅਤੇ ਗਰੀਬਾਂ ਦਾ ਖੂਨ ਨਚੋੜਿਆ ਗਿਆ ਹੈ। ਧਰਮ ਦੇ ਨਾਮ ਤੇ ਐਸੇ ਐਸੇ ਕੰਮ ਹੋਏ ਕਿ ਲੋਕ ਧਰਮ ਤੋਂ ਤੋਬਾ ਕਰਕੇ ਦੂਰ ਚਲੇ ਜਾਂਦੇ ਰਹੇ।

ਪਰ ਸਮੇਂ ਸਮੇਂ ਮਹਾਂਪੁਰਸ਼ਾਂ ਨੇ ਆ ਕੇ ਜਾਬਰਾਂ ਦਾ ਟਾਕਰਾ ਕਰਕੇ ਤਸੀਹੇ ਝੱਲ ਕੇ ਸੁਲੀਆਂ ਤੇ ਟੰਗਿਆ ਹੋਇਆਂ, ਦੇਗਾਂ ਚ ਉਬਲਦਿਆਂ, ਤੀਰਾਂ ਦੀ ਵਾਛੜ ਵਿਚ ਘਿਰਿਆਂ ਵੀ ਧਰਮ ਦਾ ਸਹੀ ਮਾਰਗ ਦਸਿਆ। ਖਿਮਾ ਅਹਿੰਸਾ ਅਤੇ ਸਚਾਈ ਨੂੰ ਅਪਨਾਉਣ ਲਈ ਉਪਦੇਸ਼ ਦਿਤਾ। ਅੱਜ ਵੀ ਭਾਵੇਂ ਦੁਨੀਆਂ ਵਿਚ ਤਸਦਦ ਅਤੇ ਅਹਿੰਸਾ ਬਹੁਤ ਹੈ ਪਰ ਪੁਰਾਣੇ ਜੁਗ ਨਾਲੋਂ ਜੋ ਹੁਣ ਤਕ ਸਭਿਤਾ ਦਾ ਫਰਕ ਪਿਆ ਹੈ ਇਹ ਇਹਨਾਂ ਮਹਾਂ ਦੇਵੀ ਪੁਰਸ਼ਾਂ ਦੀ ਘਾਣਨਾ ਸਦਕਾ ਹੈ। ਧਰਮ ਦੀ ਸਹੀ ਪ੍ਰੀਭਾਸ਼ਾ ਵਿਚ ਹਿੰਸਾ ਅਤੇ ਝੂਠ ਨੂੰ ਕੋਈ ਥਾਂ ਨਹੀਂ ਕਬੀਰ ਜੀ ਦਾ ਕਥਨ ਹੈ

ਕਬੀਰਾ ਜਹਾ ਗਿਆਨ ਤਹ ਧਰਮੁ ਹੈ

ਜਹਾ ਝੂਠੁ ਤਹ ਪਾਪੁ

ਜਹਾ ਲੋਭੁ ਤਹ ਕਾਲੁ ਹੈ

ਜਹਾ ਖਿਮਾ ਤਹ ਆਪਿ

ਧਰਮ ਉਹ ਹੈ ਜਿਹੜਾ ਸਭ ਨੂੰ ਇਕ ਥਾਂ ਬਠਾਵੇ ਜਿਥੇ। ਖਿਮਾ ਹੈ ਉਥੇ ਪ੍ਰਮਾਤਮਾ ਆਪ ਹੈ। ਝੂਠ ਅਤੇ ਲੋਭ ਜਿਥੇ ਹੈ ਉਤੇ ਪਾਪ ਹੀ ਹੈ।

ਜਦੋਂ ਅਸੀਂ ਇਸ ਪਰਸੰਗ ਵਿਚ ਦੇਖਦੇ ਹਾਂ ਤਾਂ ਸਾਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵਲੋਂ ਧਰਮਾਂ ਤੇ ਸੰਪ੍ਰਦਾਵਾਂ ਵਿਚ ਏਕਤਾ ਅਤੇ ਸਦਭਾਵਨਾ ਵਧਾਉਣ ਵਾਸਤੇ ਕੀਤੇ ਹੀਲਿਆਂ ਦੀ ਸਮਝ ਪੈਂਦੀ ਹੈ।

ਪੰਜਾਬ ਦਾ ਵਾਤਾਵਰਨ ਨਫਰਤ ਨਾਲ ਅਟਿਆ ਪਿਆ ਸੀ। ਹਿੰਦੂ-ਸਿੱਖ ਵੀ ਆਪਸ ਵਿਚ ਵੱਟੇ ਹੋਏ ਸਨ। ਇਹ ਤਾਂ ਦੂਰ ਦੀ ਗਲ ਹੈ, ਗੁਰੂ ਨਾਨਕ ਦੇਵ ਦੀਆਂ ਨਾਮ ਲੇਵਾਂ ਸਿੱਖਾਂ ਦੀਆਂ ਵਖ ਵਖ ਸੰਪ੍ਰਦਾਵਾਂ ਵਿਚਲਾ ਅੰਤਰ ਵੀ ਵਧਦਾ ਜਾ ਰਿਹਾ ਸੀ। ਜਦੋਂ ਅਗ ਲਗਦੀ ਹੈ ਤਾਂ ਸੇਕ ਨੂੰ ਕੋਣ ਡਕ ਸਕੇ। ਇਕ ਹੀ ਸੰਪਰਦਾ ਅਤੇ ਜੁਟ ਦੇ ਵਿਅਕਤੀ ਵੀ ਆਪਸ ਚ ਲੜਦੇ ਸਨ ਜਿਵੇਂ ਭਾਈ ਗੁਰਦਾਸ ਜੀ ਨੇ ਲਿਖਿਆ ਕਿ ਖਹਿ ਖਹਿ ਜੱਲ ਬਾਂਸ ਅੰਗਿਆਰਾ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਮੁੰਦਰੀ ਜਹਾਜ਼ ਚ ਥਾਈਲੈਂਡ ਗਏ ਸਨ ਰਸਤੇ ਵਿਚ ਬਰਮਾ ਵਿਚ ਰੰਗੂਨ ਦੇ ਗੁਰਦੁਆਰੇ ਉਹ ਦਰਸ਼ਨ ਕਰਨ ਗਏ ਪਰ ਉਹ ਬੰਦ ਪਿਆ ਸੀ। ਕਾਰਨ ਇਹ ਸੀ ਕਿ ਝਗੜਾ ਪਰਧਾਨਗੀ ਦਾ ਸੀ। ਸਿਵਲ ਦਾ ਪਰਧਾਨ ਹੋਣੇ ਜਾਂ ਮਿਲਟਰੀ ਦਾ ਇਹ ਟਿਕਾ ਬਹਾਨਾ ਹੀ ਸੀ। ਇਕ ਕਾਰਨ ਬਣਦਾ ਸੀ। ਉਸ ਵੇਲੇ ਨਾਮਧਾਰੀ ਸੰਪ੍ਰਦਾ ਦੇ ਵਿਰੁਧ ਵੀ ਦੇਹਧਾਰੀ ਗੁਰੂ ਮੰਨਣ ਦੇ ਸਬੰਧ ਵਿਚ ਵੀ ਬਹੁਤ ਪਰਚਾਰ ਸੀ। ਨਾਮਧਾਰੀਆਂ ਦਾ ਪਰਚਾਰ ਵੀ ਪੁਰਖ ਗੁਰੂ ਦੇ ਹੱਕ ਵਿਚ ਜ਼ਬਰਦਸਤ ਸੀ ਅਤੇ ਕਈ ਥਾਈਂ ਝਪਟਾਂ ਵੀ ਹੋ ਚੁਕੀਆਂ ਸਨ। ਵਰੋਧੀ ਕਾਨਫਰੰਸਾਂ ਵੀ ਹੁੰਦੀਆਂ ਸਨ। ਇਹੋ ਹਾਲ ਸਿੱਖਾਂ ਦੀਆਂ ਦੁਜੀਆਂ ਸੰਪ੍ਰਦਾਵਾਂ ਦਾ ਹੋ ਰਿਹਾ ਸੀ। ਤਾਂ ਉਸ ਸਮੇਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਆਪਣੇ ਯੁਗ ਪੁਰਸ਼ ਦੇ ਫਰਜ਼ ਨੂੰ ਨਭਾਉਂਦਿਆਂ ਖਿਮਾ ਅਹਿੰਸਾ ਰਾਹੀਂ ਹੀ ਸਭ ਨੂੰ ਪ੍ਰੇਰ ਕੇ ਸ੍ਰੀ ਭੈਣੀ ਸਾਹਿਬ ਇਕ ਸਫਲ ਸਰਬ ਸੰਪ੍ਰਦਾਇ ਗੁਰੂ ਨਾਨਕ ਕਾਨਫਰੰਸ ਕੀਤੀ। ਅਤੇ ਇਸਦਾ ਮੁਲ ਵੀ ਤਾਰਿਆ। ਨਾਮਧਾਰੀ ਅਕੀਦੇ ਅਨੁਸਾਰ ਅਰਦਾਸ ਬਾਰਾਂ ਪਾਤਸ਼ਾਹੀਆਂ ਦੀ ਹੁੰਦੀ ਹੈ ਅਤੇ ਇਸੇ ਗਲ ਤੇ ਉਹ ਦ੍ਰਿੜ ਸਨ ਅਤੇ ਹੁਣ ਵੀ ਹਨ। ਪਰ ਕਾਨਫਰੰਸ ਤੇ ਆਉਣ ਵਾਲੇ ਕੁਛ ਡੋਲੀਗੇਟਾਂ ਨੇ ਇਹ ਸਰਤ ਰੱਖੀ ਕਿ ਅਰਦਾਸ ਦਸਾਂ ਪਾਤਸ਼ਾਹੀਆਂ ਦੀ ਹੋਵੇਗੀ ਅਤੇ ਉਹ ਵੀ ਸ੍ਰੀ ਭੈਣੀ ਸਾਹਿਬ ਵਿਚ—। ਇਹ ਗਲ ਕਿਸੇ ਵੀ ਕਟੜ ਪੰਥੀ ਨਾਮਧਾਰੀ ਲਈ ਬਰਦਾਸ਼ਤ ਨਹੀਂ ਹੋ ਸਕਦੀ ਸੀ।

ਪਰ ਸਤਿਗੁਰੂ ਤਾਂ ਇਥੇ ਦ੍ਰਿਸ਼ਟੀ ਵਾਲੇ ਹੁੰਦੇ ਹਨ। ਉਹ ਤਾਂ ਧਰਮ ਦੇ ਰਖਵਾਲੇ, ਦਇਆ ਅਹਿੰਸਾ ਅਤੇ ਖਿਮਾ ਵਾਲੇ ਹੁੰਦੇ ਹਨ। ਉਹਨਾਂ ਸ੍ਰੀ ਭੈਣੀ ਸਾਹਿਬ ਵਿਚ ਦੋ ਤਿੰਨ ਦਿਨ ਅਰਦਾਸ ਤਾਂ ਦਸਾਂ ਪਾਤਸ਼ਾਹੀਆਂ ਦੀ ਮਨਜ਼ੂਰ ਕਰ ਲਈ ਪਰ ਗੁਰੂ ਨਾਨਕ ਘਰ ਦੀਆਂ ਸਾਰੀਆਂ ਸ਼ਾਖਾਵਾਂ ਨੂੰ ਇਕ ਵਾਰ ਇਕੱਠਿਆਂ ਕਰ ਕੇ ਏਕਤਾ, ਦੋਸਤੀ ਮਿਲਾਪ, ਭਰਪਣ ਦੀ ਇਕ ਲਹਿਰ ਪੈਦਾ ਕਰ ਦਿਤੀ ਅਤੇ ਨਫਰਤ ਦੀ ਕੰਧ ਨੂੰ ਢਾਹ ਸੁੱਟਿਆ।



ਨਾਮਧਾਰੀ ਕੇਂਦਰ ਸ੍ਰੀ ਜੀਵਨ ਨਗਰ (ਸਿਰਸਾ) ਵਿਖੇ ਸ਼੍ਰੀਮਾਨ ਮਾਸਟਰ ਤਾਰਾ ਸਿੰਘ ਜੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ
ਵਿਚਾਰ ਵਟਾਂਦਰਾ ਕਰਦੇ ਹੋਏ । ਨਾਲ ਸਤਿਗੁਰੂ ਜਗਜੀਤ ਸਿੰਘ ਜੀ ਵੀ ਬੈਠੇ ਹਨ ।



ਗੁਰੂ ਨਾਨਕ ਨਾਮ ਲੇਵਾ ਸ੍ਰੰ ਪਰਦਾਇ ਨਿਹੰਗਾਂ ਦੇ ਤਰੁਨਾ ਦਲ ਦੇ
ਮੁਖੀ ਜਥੇਦਾਰ ਬਾਬਾ ਕਾਹਨ ਸਿੰਘ ਜੀ ਪਿਛਲੇ ਸਾਲ ਸ੍ਰੀ ਭੈਣੀ
ਸਾਹਿਬ ਯਾਤਰਾ ਤੇ ਆਏ । ਆਪ ਸਤਿਗੁਰੂ ਜਗਜੀਤ ਸਿੰਘ ਜੀ ਪਾਸੋਂ
ਸਿਰੋਪਾਓ ਪ੍ਰਾਪਤ ਕਰ ਰਹੇ ਹਨ ।

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਇਸ ਕਾਰਜ ਨੂੰ ਜਦੋਂ ਧਰਮ ਦੀ ਸਹੀ ਪ੍ਰੀਭਾਸ਼ਾ ਦੇ ਪਰਸੰਗ ਵਿਚ ਰੱਖ ਕੇ ਵੇਖਦੇ ਹਾਂ ਤਾਂ ਉਹਨਾਂ ਦੇ ਮਹਾਨ, ਲਾਸਾਨੀ ਉਦਮ ਅਗੇ ਸਿਰ ਝੁਕਦਾ ਹੈ।

ਇਵੇਂ ਹੀ ਆਪ ਜੀ ਨੇ ਹਿੰਦੂ ਸਿਖ ਮਿਲਾਪ ਕਾਨਫਰੰਸਾਂ ਕੀਤੀਆਂ ਅਤੇ ਸ੍ਰੀ ਭੈਣੀ ਸਾਹਿਬ ਇਕ ਐਤੋ ਅਸਥਾਨ ਦੇ ਰੂਪ ਵਿਚ ਸਾਹਮਣੇ ਆਇਆ ਜਿਥੇ ਸਭ ਧਰਮਾਂ, ਸੰਪਰਦਾਵਾਂ ਅਤੇ ਪਾਰਟੀਆਂ ਦੇ ਲੋਕ ਇਕਠੇ ਹੋ ਸਕਦੇ ਹਨ।

ਵਰਤਮਾਨ ਸਮੇਂ ਵਿਚ ਮੁੜ ਧਰਮ ਦੇ ਨਾਮ ਤੇ ਹਿੰਸਾ ਅਤੇ ਪਾਪ ਨੇ ਜ਼ੋਰ ਫੜ ਲਿਆ ਹੈ। ਵਖ ਵਖ ਫਿਰਕਿਆਂ ਵਿਚ ਪ੍ਰਸਪਰ ਨਫਰਤ ਦੀ ਅੱਗ ਫੈਲ ਰਹੀ ਹੈ। ਧਰਮ ਗਿਆਨ ਅਤੇ ਖਿਮਾ ਦੀ ਥਾਂ ਤੇ ਝੂਠ, ਲੋਭ ਅਤੇ ਪਾਪ ਦਾ ਬੋਲ ਬਾਲਾ ਹੋ ਰਿਹਾ ਹੈ। ਇਸ ਦਾ ਰੂਪ ਭਾਵੇਂ ਕੁਝ ਵੀ ਹੋਵੇ ਪਰ ਹੈ ਅਧਰਮ ਦੀ ਹੀ ਰਾਲ। ਇਸ ਵੇਲੇ ਸਤਿ ਗੁਰੂ ਪ੍ਰਤਾਪ ਸਿੰਘ ਜੀ ਦਾ ਮਿਸ਼ਨ ਯਾਦ ਆ ਰਿਹਾ ਹੈ ਜਿਸ ਦੀ ਪੂਰਤੀ ਵਾਸਤੇ ਸਤਿਗੁਰੂ ਜਗਜੀਤ ਸਿੰਘ ਜੀ ਜਤਨਸ਼ੀਲ ਹਨ।

ਪਿਛਲੇ ਦਿਨੀਂ ਬਾਬਾ ਬੰਦਾ ਬਹਾਦਰ ਸੰਪਰਦਾਇ ਦੇ ਮੌਜੂਦਾ ਗੱਦੀ ਨਸ਼ੀਨ ਬਾਬਾ ਜਤਿੰਦਰਪਾਲ ਸਿੰਘ ਸੋਢੀ ਜੀ ਦੇ ਉਦਮ ਨਾਲ ਜਲੰਧਰ ਵਿਚ ਇਕ ਗੁਰੂ ਨਾਨਕ ਸਰਬ ਸੰਪ੍ਰਦਾਇ ਕਾਨਫਰੰਸ ਕੀਤੀ ਗਈ। ਭਾਵੇਂ ਇਹ ਕਾਨਫਰੰਸ ਵਿਆਪਕ ਪਧਤ ਤੇ ਨਹੀਂ ਸੀ ਪਰ ਉਦਮ ਬਹੁਤ ਸਲਾਹੁਣ ਯੋਗ ਸੀ। ਇਸ ਨੂੰ ਪਰਫੁਲਤ ਕੀਤਾ ਜਾ ਸਕਦਾ ਹੈ। ਇਸ ਵਿਚ ਉਦਾਸੀਨ ਆਸ਼ਰਮ ਜਲੰਧਰ ਸ੍ਰੀ ਪ੍ਰੀਤਮ ਭਵਨ ਦੇ ਮੌਜੂਦਾ ਗੱਦੀ ਨਸ਼ੀਨ ਸੰਤ ਸੁਆਮੀ ਈਸ਼ਰ ਦਾਸ ਜੀ ਨੇ ਕਾਨਫਰੰਸ ਵਿਚ ਵਿਚਾਰਨ ਵਾਸਤੇ ਮੁਖ ਵਿਚਾਰ "ਨਾਨਕ ਨਾਮ ਚੜਦੀ ਕਲਾ ਤੇਰੇ ਭਾਣੇ ਸਰਬਤ ਕਾ ਭਲਾ" ਰਖਿਆ।

ਬਾਬਾ ਬੰਦਾ ਬਹਾਦਰ ਸੰਪਰਦਾਇ ਵਿਚ ਬਹੁਤ ਸਾਰੇ ਅਨੁਯਾਈ ਸਹਿਜਧਾਰੀ ਸਿਖ ਹਨ ਅਤੇ ਮੌਜੂਦਾ ਸਮੇਂ ਵਿਚ ਉਹ ਬਹੁਤ ਵਿਚਾਰ ਗੂਸਤ ਹਨ, ਫਿਕਰਮੰਦ ਵੀ ਹਨ। ਇਹ ਬਹੁਤ ਹੈਰਾਨੀ ਵਾਲੀ ਅਤੇ ਫਿਕਰਮੰਦੀ ਦੀ ਗਲ ਹੈ ਕਿ ਕਿਸੇ ਸੰਪਰਦਾ ਵਿਚ ਏਸ ਕਾਰਨ ਅਖੇਤੋਸ਼ ਹੋਵੇ ਕਿ ਉਸ ਵਿਚ ਕੁਝ ਪੈਰੋਕਾਰ ਕੇਸਾਧਾਰੀ—ਅੰਮ੍ਰਿਤਸਾਰੀ ਹਨ ਅਤੇ ਕੁਝ ਕੇਸ ਰਹਿਤ। ਇਹ ਸਿਖ ਸਮਾਜ ਵਿਚ ਧਰਮ ਦੀ ਨਿਘਰੀ ਹੋਈ ਹਾਲਤ ਦੇ ਪ੍ਰਤੀਕ ਹਨ। ਗੁਰੂ ਨਾਨਕ ਦੇ ਪੰਥ ਦੀ ਇਕ ਸ਼ਾਖ ਵਿਚ ਇਹ ਫਿਕਰਮੰਦੀ ਹੋਵੇ ਅਤੇ ਗੁਰੂ ਨਾਨਕ ਦਾ ਉਪਦੇਸ਼ ਸਭ ਵਰਨਾਂ ਆਸ਼ਰਮਾਂ ਤੇ ਧਰਮਾਂ ਲਈ ਸਾਂਝਾ ਹੋਵੇ ਇਹ ਕਿਹੋ ਜਿਹੀ ਵਿਡੇਬਣ ਹੈ। ਇਹ ਨਾਨਕ ਮਾਰਗ ਵਲੋਂ ਵਿਮੁਖਤਾ ਹੈ। ਸਾਡੀ ਸਿਖੀ ਗੁਰੂ ਵਿਅਕਤੀਆਂ ਤੇ ਕਿਸੇ ਵੀ ਪ੍ਰਕਾਰ ਦੇ ਅਧਿਕਾਰ ਕਰ ਕੇ ਨਹੀਂ ਸਗੋਂ ਉਹਨਾਂ ਦੇ ਹੁਕਮਾਂ ਪ੍ਰਤੀ ਸ਼ਰਧਾ ਕਰ ਕੇ ਹੈ। ਜੇ ਉਹਨਾਂ ਦੇ ਹੁਕਮਾਂ ਦੀ ਪ੍ਰਤੀਪਾਲਨਾ ਨਹੀਂ, ਜੇ ਦੁਤੀਆਂ ਭਾਵ ਰਖਦੇ ਹਾਂ, ਜੇ ਅਸੀਂ ਸਭ ਇਨਸਾਨਾਂ ਨੂੰ ਅਲਹ ਦੇ ਨੂਰ ਤੋਂ ਉਪਜੇ ਨਹੀਂ ਮੰਨਦੇ, ਜੇ ਹਿੰਦੂ ਤੁਰਕ ਮੌਨੇ ਸਨਿ-ਆਸੀ ਜੋਗੀ ਬ੍ਰਹਮਚਾਰੀ ਜੋਗੀਆਂ ਅਤੇ ਹੋਰ ਦੁਨੀਆਂ ਦੇ ਭੋਖਾਂ ਨੂੰ ਮਾਨਸ ਕੀ ਜਾਤ ਨਹੀਂ ਸਮਝਦੇ, ਜੇ ਰਬ ਦੀ ਪੈਦਾਵਾਰ ਇਨਸਾਨ ਨਾਲ ਨਫਰਤ ਕਰਦੇ ਹਾਂ, ਕਤਲ ਕਰਦੇ ਹਾਂ ਤਾਂ ਅਸੀਂ ਸਿਖ ਨਹੀਂ। ਨਾ ਗੁਰੂ ਨਾਨਕ ਦੇ ਨਾ ਗੁਰੂ ਗੋਬਿੰਦ ਸਿੰਘ ਦੇ ਨਾ ਗੁਰੂ ਗਰੰਥ ਸਾਹਿਬ ਦੇ ਅਤੇ ਨਾ ਹੀ ਗੁਰੂ ਪ੍ਰਤਾਪ ਸਿੰਘ ਜੀ ਦੇ।

ਸਮੇਂ ਦੀ ਲੋੜ ਹੈ ਕਿ ਪਹਿਲਾਂ ਗੁਰੂ ਨਾਨਕ ਪੰਥੀਆਂ ਵਿਚ ਏਕਤਾ ਤੇ ਪਿਆਰ ਹੋਵੇ ਫੇਰ ਦੂਸਰੇ ਗਵਾਂਢੀ ਧਰਮਾਂ ਪ੍ਰਤੀ ਪਰੇਮ ਅਤੇ ਫੇਰ ਸਾਰੀ ਲੋਕਾਈ ਵਿਚ 'ਹਭ ਸਮਾਣੀ ਜੋਤਿ' ਦੇ ਦਰਸ਼ਨ ਕਰਵਾਏ ਜਾਣ। ਫਿਰ ਜਿਸ ਪ੍ਰਭੁਤਾ ਵਾਸਤੇ ਪਾਪ ਹੋ ਰਹੇ ਹਨ ਉਹ ਆਪ ਹੀ ਮਿਲ ਜਾਵੇ। ਸੰਤ ਮਲੂਕ ਦਾਸ ਜੀ ਅਨੁਸਾਰ

ਪ੍ਰਭੁਤਾ ਹੀ ਕੋ ਸਭ ਮਰੈ
ਪ੍ਰਭੁ ਕੋ ਮਰੈ ਨਾ ਕੋਇ
ਜੋ ਕੋਈ ਪ੍ਰਭੁ ਕੋ ਮਰੇ
ਤੋ ਪ੍ਰਭੁਤਾ ਦਾਸੀ ਹੋਇ ॥

—ਜਗਦੀਸ਼ ਸਿੰਘ



ਸਤਿ ਉਪਦੇਸ਼

(ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੇ ਉਪਦੇਸ਼ ਟੋਪਾਂ ਤੇ ਰਿਕਾਰਡ ਹੋਏ ਅੱਜ ਤਕ ਸੰਗਤਾਂ ਸਰਵਣ ਕਰਦੀਆਂ ਹਨ। ਇਹ ਸੁਭ ਉਪਦੇਸ਼ ਧਰਮ ਉਤੇ ਚਲਣ ਅਤੇ ਸੁਭ ਕਰਮਾਂ ਦੀ ਪ੍ਰੇਰਣਾ ਨਾਲ ਭਰੇ ਹੁੰਦੇ ਹਨ। ਭਰਵੀਂ ਆਵਾਜ਼ ਵਿਚ ਸਾਦੀ ਬੋਲੀ ਵਿਚ ਬਹੁਤ ਉਚੀਆਂ ਗੱਲਾਂ ਹੁੰਦੀਆਂ ਹਨ। ਬੈਂਕੋਕ(ਥਾਈਲੈਂਡ) ਵਿਚ ਦਿਤੇ ੨੩ ਨਵੰਬਰ ੧੯੪੮ ਦੇ ਇਕ ਭਾਸ਼ਣ ਵਿਚੋਂ ਕੁਝ ਅੰਸ਼ ਇਥੇ ਪ੍ਰਕਾਸ਼ਤ ਕਰ ਰਹੇ ਹਾਂ)।
—ਸੰਪਾਦਕ

—ਪਹਿਲੀ ਚੀਜ਼ ਸਭ ਤੋਂ ਵੱਡੀ ਇਹ ਹੈ ਕਿ ਜਿਤਨਾ ਚਿਰ ਪੁਰਸ਼ ਦੇ ਵਿਚ ਆਤਮਿਕ ਤਾਕਤ ਨਹੀਂ ਹੁੰਦੀ। ਜਿੰਨਾ ਚਿਰ ਇਹਦਾ ਆਤਮਾ ਪ੍ਰਭਲ ਨਹੀਂ ਹੁੰਦਾ ਉਨ੍ਹਾਂ ਚਿਤ ਭਾਵੇਂ ਟਿਹਦੇ ਕੋਲ ਹਥਿਆਤ ਪਏ ਹੋਣ, ਕੁਝ ਹੋਵੇ।...ਉਹ ਹੀ ਅਰਜਨ ਸੀ ਜਿਸ ਵੇਲੇ ਕ੍ਰਿਸ਼ਨ ਮਹਾਰਾਜ ਨੇ ਸਰੀਰ ਦਾ ਓਹਲਾ ਕਰ ਲਿਆ। ਉਸ ਨੂੰ ਸੱਟ ਵਜ ਗਈ। ਭੀਲ ਉਹਦੇ ਕੋਲੋਂ ਗੋਪੀਆਂ ਖੋਹ ਕੇ ਲੈ ਗਏ।

ਸਮਾਂ ਕਰੈ ਨਰ ਕਿਆ ਕਰੈ, ਸਮਾਂ ਸਮਾਂ ਸਮਰਥ
ਵਹੀ ਅਰਜਨ ਵਹੀ ਧਨਸ ਬਾਣ, ਵਹੀ ਅਰਜਨ ਕੇ ਰੱਥ।

ਆਤਮਾ ਕਮਜ਼ੋਰ ਹੋ ਗਿਆ। ਪਹਿਲੇ ਵੀ ਹੋਇਆ। ਕ੍ਰਿਸ਼ਨ ਮਹਾਰਾਜ ਨੇ ਗੀਤਾ ਦਾ ਉਪਦੇਸ਼ ਦਿਤਾ ਤਾਂ ਅਰਜਨ ਨੂੰ ਖੜਾ ਕੀਤਾ।

—ਇਕ ਚੀਜ਼ ਦੀ ਬੜੀ ਜ਼ਰੂਰਤ ਹੈ। ਸਾਡਾ ਨਾਤਾ ਪੰਜਾਬੀ ਹੋਣ ਕਰ ਕੇ ਸਿੱਖ ਹੋਣ ਕਰ ਕੇ ਫੇਰ ਉਦੂੰ ਅਗੇ ਹਿੰਦੁਸਤਾਨੀ ਹੋਣ ਕਰ ਕੇ ਬੜਾ ਵੱਡਾ ਹੈ। ਔਤ ਸਾਨੂੰ ਏਥੇ ਆ ਕੇ ਦੂਸਰੇ ਮੁਲਕ ਵਿਚ, ਜਿਹੜੇ ਲੋਕ ਇਹ ਖਿਆਲ ਕਰਦੇ ਹਨ ਕਿ ਇਹ ਅਕਾਲੀ ਹੈ, ਇਹ ਕੂਕਾ ਹੈ, ਇਹ ਸਹਿਜ-ਧਾਰੀ ਐ ਇਹ ਮੋਨਾ ਏ ਟਿਹ ਕੇਸਾਂ ਵਾਲਾ ਏ, ਇਹਦੀ ਪੱਗ ਕਾਲੀ ਐ, ਇਹਦੀ ਚਿੱਟੀ ਐ, ਏਸ ਗੱਲ ਵਲ ਧਿਆਨ ਨਹੀਂ ਕਰਨਾ ਚਾਹੀਦਾ। ਇਹ ਬੜਾ ਟਿਕ ਜ਼ਰੂਰੀ ਮਾਮਲੇ ਪਰ ਇਹਦੇ ਵਾਸਤੇ ਲੋੜ ਇਹੋ ਹੀ ਹੈ ਸਭ ਤੋਂ ਵੱਡੀ। ਸਿਖ ਜੋ ਹੈ ਉਹ ਰੋਜ਼ ਬਾਣੀ ਪੜ੍ਹਦੇ ਔਰ ਬਾਣੀ 'ਚੋਂ ਪੜ੍ਹਦੇ ਜਪੁ ਸਾਹਿਬ ਜ਼ਰੂਰ। ਫੇਰ ਕੀ ਪੜ੍ਹਦੇ ਉਥੇ?

ਭਰੀਐ ਹੱਥ ਪੈਰੁ ਤਨੁ ਦੇਹ, ਪਾਣੀ ਧੋਤੈ ਉਤਰਸੁ ਖੋਹ।

ਮੂਤ ਪਲੀਤੀ ਕਪੜੁ ਹੋਇ, ਦੇ ਸਾਬੁਣੁ ਲਈਐ ਓਹੁ ਧੋਇ।

ਭਰੀਐ ਮਤਿ ਪਾਪਾ ਕੈ ਸੰਗਿ, ਓਹੁ ਧੋਪੈ ਨਾਵੈ ਕੈ ਰੰਗਿ॥

ਕੋਈ ਇਹਨਾਂ ਦੇ ਅਰਥ ਕਰਨ ਦੀ ਲੋੜ ਨਹੀਂ। ਗੁਰਬਾਣੀ ਦੇ ਅਰਥ ਨਹੀਂ ਹੋ ਸਕਦੇ। ਪਰ ਸਮਝੋ ਤੇ ਸਮਝ ਵਿਚ ਆ ਜਾਂਦੀ ਏ।

ਭਰੀਐ ਮਤਿ ਪਾਪਾ ਕੈ ਸੰਗਿ, ਓਹੁ ਧੋਪੈ ਨਾਵੈ ਕੈ ਰੰਗਿ।

ਜਿਤਨਾ ਚਿਰ ਤੁਹਾਡੀ ਆਤਮਾ ਨਾਮ ਜਪ ਕੇ ਤਾਕਤ ਵਾਲੀ ਨਹੀਂ ਬਣ ਜਾਂਦੀ ਤੁਸੀਂ ਕੋਈ ਮੁਲਕ ਦਾ ਕੰਮ ਕੋਈ ਕੁਰਬਾਣੀ ਦਾ ਕੰਮ ਕੋਈ ਪਰਉਪਕਾਰ ਦਾ ਕੰਮ ਨਹੀਂ ਕਰ ਸਕਦੇ। ਸਭ ਤੋਂ ਵੱਡੀ ਚੀਜ਼ ਇਹ ਜ਼ਰੂਰੀ ਹੈ ਕਿ ਨਿਤਨੇਮ।

ਵਰਿਆਮ/ਅਕਤੂਬਰ ੧੯੮੩

ਹੁਕਮ ਤੇ ਇਹ ਹੈ ਕਿ ਕੋਈ ਦਮ ਨਾ ਵਿਹਲਾ ਜਾਵੇ। ਛੋਟ ਕਰਦਿਆਂ ਸਤਿਗੁਰਾਂ ਦੇ ਵਕਤ ਇਹ ਨਾਮਧਾਰੀ ਦੀ ਰੋਜ਼ ਦੀ ਵੇਲੇ ਦੀ ਵੰਡ ਸੀ ਕਿ ਜਿਹੜਾ ਬਿਹੰਗਮ ਸਾਧ ਹੋਵੇ ਉਹ ਪੰਜ ਪਾਠ ਜਪੁ ਜਾਪ ਦੇ ਕਰੇ। ਪੰਜ ਗਰੰਥ ਬਾਣੀ ਪੜ੍ਹੇ। ਪੰਜ ਮਾਲਾ ਪੱਕੀਆਂ ਭਜਨ ਦੀਆਂ ਫੇਰੇ, ਇਕ ਮਾਲਾ ਭਗਉਤੀਆਂ ਦੀ ਫੇਰੇ, ਚੰਡੀ ਦੀ ਵਾਰ ਦਾ ਪਾਠ ਕਰੇ, ਪ੍ਰਸ਼ਾਦਾ ਆਪ ਪਕਾ ਕੇ ਛੱਕੇ। ਸੌ ਪਤਰਾ ਗਰੰਥ ਸਾਹਿਬ ਦਾ ਪੜ੍ਹੇ। ਤੇ ਗ੍ਰਿਸਥੀ ਦੀ ਮਰਿਆਦਾ ਇਹ ਪਈ ਘਟ ਤੋਂ ਘਟ ਜਪੁ ਜਾਪੁ ਹਜ਼ਾਰੇ ਸ਼ਬਦ। ਸਤਿਗੁਰਾਂ ਨੇ ਇਓਂ ਲਿਖਿਐ ਹੁਕਮਨਾਮੇ ਵਿਚ ਭਾਈ ਬਣ ਆਵੇ ਤਾਂ ਪੰਜ ਗਰੰਥ ਕੰਠ ਕਰਨੇ ਜ਼ਰੂਰੀ। ਇਓਂ ਨਹੀਂ ਜਿਵੇਂ ਮੈਨੂੰ ਮਗਰੋਂ ਪਤਾ ਲਗੇ। ਮੈਂ ਅੱਜ ਆਖਾਂ ਕਿ ਸਾਡੇ ਆਸਾ ਦੀ ਵਾਰ ਵਾਲੇ ਤੁਕਾਂ ਕਿਓਂ ਭੁਲਦੇ ਹਨ? ਉਹ ਬੱਤੀਆਂ ਦਿਤੀਆਂ ਬੁਝਾ। ਉਹ ਪੱਥੀ ਰੱਖ ਕੇ ਰੋਜ਼ ਆਸਾ ਦੀ ਵਾਰ ਪੜ੍ਹਦੇ ਨੇ

ਭਾਈ ਬਣ ਆਵੇ ਤਾਂ ਪੰਜ ਗਰੰਥ ਪੜ੍ਹਣੇ ਜ਼ਰੂਰੀ ਨਹੀਂ ਤਾਂ ਰਹਿਰਾਸ, ਜਪੁ ਜਾਪ, ਆਰਤੀ ਸੋਹਿਲਾ, ਸੁਖਮਣੀ, ਆਸਾ ਦੀ ਵਾਰ। ਫੇਰ ਜੇ ਨਹੀਂ ਤਾਂ ਜਪੁ ਜਾਪ ਰਹਿਰਾਸ ਆਰਤੀ ਸੋਹਿਲਾ ਤੇ ਚੰਡੀ ਦੀ ਵਾਰ ਇਹ ਪੰਜ ਜ਼ਰੂਰ ਪੜ੍ਹਨੀਆਂ। ਘੱਟ ਤੋਂ ਘੱਟ ਹਰ ਨਾਮਧਾਰੀ ਦਾ ਇਹ ਫਰਜ਼ ਹੈ। ਔਰ ਇਹ ਬਾਣੀ ਕੰਠ ਹੋਣੀ ਚਾਹੀਦੀ ਹੈ। ਸਤਿਗੁਰਾਂ ਦਾ ਕੰਠ ਕਰਨ ਵਾਸਤੇ ਹੁਕਮ ਹੈ ਸਭ ਨੂੰ। ਸਭ ਨੇ ਬਾਣੀ ਕੰਠ ਕਰਨੀ—ਬੁਢੇ ਬਾਲੇ ਨੇ ਮਾਈ ਬੀਬੀ ਨੇ। ਹੁਣ ਤੁਸੀਂ ਵੀ ਆਪਣਾ ਖਿਆਲ ਕਰ ਲੋ। ਅਸੀਂ ਇਹ ਪੰਜਾਬ ਵਿਚ ਪ੍ਰਚਲਤ ਕਰ ਆਏ ਹਾਂ ਇਥੋਂ ਦਾ ਮੈਨੂੰ ਪਤਾ ਨਹੀਂ ਕਿ ਕੀ ਸਾਨੂੰ ਕਰਨਾ ਪਵੇਗਾ—ਕਿ ਕੋਈ ਲੜਕੀ ਲੜਕਾ ਕਮ ਸੇ ਕਮ ਪੰਜ ਗਰੰਥ ਨਾ ਪੜ੍ਹਿਆ ਹੋਵੇ, ਜਿਥੋਂ ਸਾਡੀ ਮਰਜ਼ੀ ਹੈ ਸੁਣੀਏ, ਅਸੀਂ ਉਹਦਾ ਅਨੰਦ ਨਹੀਂ ਕਰਦੇ ਉਥੇ।

ਜੇ ਤੁਹਾਡੀ ਆਤਮਾ ਸੁਧ ਹੋ ਜਾਏ ਤੁਹਾਡਾ ਸੀਸਾ ਸਾਫ ਹੋ ਜਾਏ, ਤੁਹਾਨੂੰ ਬੁਰਾ ਕੋਣ ਕੋਈ ਲਗੇ? ਫੇਰ ਤੁਸੀਂ ਕਿਸੇ ਨਾਲ ਬੁਰਿਆਈ ਕਰ ਨਹੀਂ ਸਕਦੇ। ਤੁਹਾਡਾ ਮਨ ਹੀ ਇਹ ਗੱਲ ਮੰਨ ਲਏਗਾ ਜਦੋਂ ਅੰਦਰ ਚਾਨਣ ਹੋਵੇਗਾ ਕਿ ਮੇਰੇ ਵਰਗਾ ਬੁਰਾ ਤਾਂ ਕੋਈ ਨਹੀਂ।

ਸਤਿਗੁਰਾਂ ਅਗੇ ਅਰਦਾਸ ਕਰੋ ਔਰ ਅਰਦਾਸ ਕਰਕੇ ਸਤਿਗੁਰਾਂ ਕੋਲੋਂ ਸਿੱਖੀ ਦਾਨ, ਨਾਮ ਦਾਨ, ਸਿਦਕ ਦਾਨ ਮੰਗੋ ਔਰ ਅਸੀਂ ਸਾਰੇ ਰਲ ਕੇ ਇਕ ਗੁਰੂ ਦੇ ਹੋ ਕੇ ਸਿੱਖ ਅਗਰ ਐਸ ਵਕਤ ਹਿੰਦੂ ਸਿਖ ਨਾ ਰਲਣਗੇ। ਮੈਨੂੰ ਸੱਤ ਅਠ ਸਾਲ ਹੋ ਗਏ ਨੇ ਏਸ ਕੰਮ ਨੂੰ ਲਗਿਆਂ ਨੂੰ। ਮੈਂ ਇਹ ਅਰਜ਼ ਬੇਨਤੀ ਕਰੀ ਗਿਆਂ ਹੁਣ ਤੱਕ। ਅਗੇ ਵੀ ਕੀਤੀ ਪਰ ਬਦਕਿਸਮਤੀ ਮੁਲਕ ਦੀ ਕਿ ਲੋਕਾਂ ਦੇ ਦਿਲ ਖਬਰ ਨਹੀਂ ਕਿਹੜੀ ਚੀਜ਼ ਹੈ ਜਿਹੜੀ ਪਾੜਦੀ ਹੈ? ਜਿਹੜੇ ਉਹ ਆਦਮੀ ਹਨ ਜਿਨ੍ਹਾਂ ਨੂੰ ਏਸ ਗੱਲ ਦਾ ਫਾਇਦਾ ਪਹੁੰਚਦੇ। ਸਤ ਸਾਲ ਹੋਏ ਹੁਣ, ਕਾਨਫਰੰਸ ਕੀਤੀ ਹਿੰਦੂ ਸਿਖ ਮਿਲਾਪ ਭੈਣੀ ਸਾਹਿਬ। ਜਿਦੇ 'ਚ ਦੱਬ ਕੇ ਅਰਜ਼ ਬੇਨਤੀ ਕੀਤੀ ਪਰ ਕੁਦਰਤ, ਕਈਆਂ ਸਰੀਰਾਂ ਨੇ ਅਖਬਾਰਾਂ ਵਿਚ ਇਹ ਲਿਖਿਆ ਜਿਹੜੇ ਭੈਣੀ ਸਾਹਿਬ ਅਗੇ ਲਿਖਦੇ ਸੀ। "ਕੂਕਿਆਂ ਦੀ ਭੈਣੀ 'ਚ ਕਾਨਫਰੰਸ ਹੋ ਰਹੀ ਹੈ ਉਹ ਪੰਥ ਦੀ ਪ੍ਰਤੀਨਿਧ ਨਹੀਂ।" ਅੱਛਾ ਜੇ ਉਹਨਾਂ ਦੀ ਰਜਾ। ਹੁਣ ਸਾਨੂੰ ਬੜੀ ਖੁਸ਼ੀ ਹੈ ਇਸ ਗਲ ਦੀ। ਮਾਸਟਰ ਤਾਰਾ ਸਿੰਘ ਜੀ ਵੀ ਇਹੋ ਗਲ ਕਹਿੰਦੇ ਹਨ ਕਿ ਹਿੰਦੂ ਤੇ ਸਿਖ ਵਖੋ ਵਖਰੇ ਨਹੀਂ ਹੋ ਸਕਦੇ। ਉਹ ਹੁਣ ਸਾਡੇ ਸਾਥੀ ਬਣੇ ਹਨ। ਸਾਨੂੰ ਖੁਸ਼ੀ ਹੈ ਕਿ ਗੁਰੂ ਕ੍ਰਿਪਾ ਕਰੇਗਾ ਤੇ ਜੁੜ ਕੇ ਬਹਿ ਜਾਣਗੇ ਤੇ ਦਿਨ ਕੱਢ ਲੈਣਗੇ ਨਹੀਂ ਤਾਂ ਨੁਕਸਾਨ ਦੋਹਾਂ ਧਿਰਾਂ ਨੂੰ ਪਹੁੰਚ ਸਕਦੇ। ਕਿਸੇ ਨੂੰ ਬੋਹੜਾ ਪਹੁੰਚੇ ਕਿਸੇ ਨੂੰ ਬਹੁਤਾ।

ਏਥੇ ਤੁਸੀਂ ਜਿਹੜੇ ਸਰੀਰ ਬੈਠੇ ਹੋ ਏਥੇ ਇਓਂ ਨਾ ਵੇਖਿਆ ਕਰੋ ਭਈ ਇਹ ਹਿੰਦੂ ਐ, ਸਿੱਖ ਐ, ਇਹ ਮੋਨਾ ਹੈ, ਦਾਹੜੀ ਵਾਲਾ ਹੈ ਕੋਸਾਂ ਵਾਲਾ ਹੈ। ਇਹ ਕਾਲੀ ਪੱਗ ਵਾਲਾ ਹੈ ਇਹ ਚਿਟੀ ਵਾਲਾ ਹੈ, ਇਹ ਕਿਰਪਾਨ ਵਾਲਾ ਹੈ, ਇਹ ਮਾਲਾ ਵਾਲਾ ਹੈ। ਤੁਸੀਂ ਹਿੰਦੂਸਤਾਨੀ ਏਥੇ ਆਏ ਹੋਏ ਹੋ। ਜੇ ਤੁਸੀਂ ਰਲ ਕੇ ਬਹਿ ਕੇ ਔਰ ਬਈ ਸਭ ਆਪੋ ਆਪਣੇ ਇਸ਼ਟ ਨੂੰ ਅਤਾਧੇ। ਮੈਂ ਜਿਹੜੀਆਂ ਗੱਲਾਂ ਕੀਤੀਆਂ ਹਨ ਇਹ ਨੌਜਵਾਨਾਂ ਦੇ ਕੰਨਾਂ ਵਿਚ ਪਈਆਂ ਹੋਣਈਆਂ ਔਰ ਉਹ ਮੇਰੀ ਗਲ ਵਲ ਧਿਆਨ ਦੇਣਗੇ। ਕਿਉਂਕਿ ਹੁਣ ਇਹ ਗੱਲ ਮੈਨੂੰ ਏਸੇ ਕਰਕੇ ਕਹਿਣੀ ਪੈਂਦੀ ਹੈ ਭਵਿੱਖ ਜਿਹੜਾ ਅਗੋਂ ਆ ਰਿਹਾ ਹੈ ਉਹ ਅਜੇ ਬੜਾ ਸਮਾਂ ਖਰਾਬ ਹੈ।

—ਮੇਰਾ ਚਿਤ ਨਹੀਂ ਕਰਦਾ ਇਹ ਗਲ ਕਹਿਣ ਨੂੰ। ਮੈਨੂੰ ਅਫਸੋਸ ਨਾਲ ਕਹਿਣਾ ਪੈਂਦਾ ਹੈ ਕਿ ਅਜੇ ਸਾਡੇ ਵਿਚ ਵੀ ਹਿੰਦੂਸਤਾਨੀਆਂ ਕੋਲ ਵੀ, ਹਿੰਦੂ ਸਿੱਖਾਂ ਕੋਲ ਵੀ ਅਜੇ ਕਈ ਲੜਕੀਆਂ ਮੁਸਲਮਾਨਾ ਦੀਆਂ ਹੋਣਗੀਆਂ ਸਾਡੇ ਘਰਾਂ ਵਿਚ। ਲੇਕਿਨ ਇਹ ਕੋਈ ਆਦਮੀਅਤ ਨਹੀਂ ਹੈ। ਜਿਹਨਾਂ ਜਬਰਨ ਫੜ ਕੇ ਕਿਸੇ ਨੇ ਰਖਿਆ ਹੈ। ਇਹ ਕੋਈ ਆਦਮੀ ਪੁਣੇ ਦਾ ਕੰਮ ਨਹੀਂ ਭਾਵੇਂ ਕਿਸੇ ਨੇ ਕੀਤਾ ਹੈ। ਸਾਡੀਆਂ ਹਜ਼ਾਰਾਂ ਲੜਕੀਆਂ ਅਜੇ ਓਧਰ ਹਨ।

ਮਾਈਆਂ ਬੀਬੀਆਂ ਅਗੇ ਅਰਜ਼ ਐ ਤੁਹਾਨੂੰ ਬੜਾ ਵਕਤ ਮਿਲਦਾ ਹੈ। ਚੱੜੀਆਂ ਨਹੀਂ ਤੁਸੀਂ ਪੀਂਹਦੀਆਂ, ਚਰਖੇ ਨਹੀਂ ਕੱਤਦੀਆਂ ਤੁਸੀਂ ਓਨੀ ਮਾਲਾ ਹੋਰ ਫੇਰਿਆਂ ਕਰੋ। ਤੁਹਾਡੇ ਬੱਚੇ ਤੁਹਾਡੀ ਸੰਤਾਨ ਜਿਹੜੀ ਹੈ ਉਹ ਇਹੋ ਜਿਹੀ ਪੈਦਾ ਹੋਵੇ ਕਿ ਭਗਤ ਜੰਮਣ, ਸੂਰਮੇ ਜੰਮਣ, ਦਾਤੇ ਜੰਮਣ, ਸਿੱਖ ਪੈਦਾ ਹੋਣ ਆਦਮੀ ਪੈਦਾ ਹੋਣ।



ਪੰਜਾਬੀਅਤ ਤੇ ਪੰਜਾਬੀ

ਅਮਰ ਭਾਰਤੀ

ਵਰਿਆਮ ਦੇ ਪਿਛਲੇ ਅੰਤ ਵਿਚ ਅਸੀਂ ਪਾਕਿਸਤਾਨੀ ਲੇਖਕ ਆਸਫ਼ ਸ਼ਾਹਕਾਰ ਦਾ ਪਰਚਾ ਛਾਪਿਆ ਸੀ। ਉਸ ਪਤਚੇ ਵਿਚ ਉਠਾਏ ਨੁਕਤਿਆਂ ਸੰਬੰਧੀ ਪ੍ਰਸਿਧ ਵਿਦਵਾਨ ਡਾ: ਅਮਰ ਭਾਰਤੀ ਨੇ ਇਕ ਭਾਵ ਪੂਰਤ ਲੇਖ ਭੇਜਿਆ ਹੈ। ਨਿਸਚੇ ਹੀ ਭਾਰਤੀ ਜੀ ਦਾ ਇਹ ਲੇਖ ਵੀ ਮਹੱਤਵ ਪੂਰਨ ਵਿਆਖਿਆ ਕਰਦਾ ਹੋਇਆ ਆਸਫ਼ ਸ਼ਾਹਕਾਰ ਦੇ ਲੇਖ ਵਿਚਲੇ ਪ੍ਰਸ਼ਨ ਚਿੰਨ੍ਹਾਂ ਦਾ ਉੱਤਰ ਦਿੰਦਾ ਹੈ। ਇਸ ਬਾਰੇ ਹੋਰ ਵਿਦਵਾਨਾਂ ਦੇ ਲੇਖਾਂ ਨੂੰ ਅਸੀਂ ਜੀਓ ਆਇਆ ਕਰਾਂਗੇ।

—ਸੰਪਾਦਕ

੧ ਓ

ਸਤਿਗੁਰ ਪ੍ਰਸਾਦਿ

ਪਿਆਰੇ ਜਗਦੀਸ਼ ਜੀ,

ਸਤਿ ਸ੍ਰੀ ਅਕਾਲ

'ਵਰਿਆਮ' ਦੇ ਅਗਸਤ-ਸਿਤੰਬਰ ਅੰਕ ਵਿਚ 'ਤੀਜੀ ਵਿਸ਼ਵ ਪੰਜਾਬੀ ਕਾਨਫਰੰਸ (ਬੈਂਕੋਕ) ਦੀ ਤੁਹਾਡੀ ਰਿਪੋਰਟ ਵਧੀਆ ਰਹੀ ਹੈ। ਸੰਤੁਲਿਤ ਤੇ ਸਾਰਥਕ ਤੁਸਾਂ ਸਭ ਕੁਝ ਧਿਆਨ ਨਾਲ ਵੇਖਿਆ, ਸੁਣਿਆ ਤੇ ਸੁਚੱਜ ਨਾਲ ਮੇਲ ਕੀਤਾ ਹੈ। ਪਰ ਇਕ ਗੱਲ ਵਿਚ ਜਾਪਦੇ, ਤੁਸਾਂ ਉਚੇਚ ਤੋਂ ਕੰਮ ਲਿਆ ਹੈ। ਉਹ ਉਚੇਚ ਹੈ 'ਆਸਫ਼ ਸ਼ਾਹਕਾਰ' ਨੂੰ ਉਚੇਚੇ ਢੰਗ ਨਾਲ ਪੇਸ਼ ਕਰਨ ਦਾ। ਤੁਸਾਂ ਕਾਨਫਰੰਸ ਵਿਚ ਪੜ੍ਹੇ ਗਏ ਸਾਰੇ ਪਰਚਿਆਂ ਵਿਚੋਂ ਕੇਵਲ ਆਸਫ਼

ਸ਼ਾਹਕਾਰ ਦਾ ਪਰਚਾ ਛਾਪ ਕੇ ਤੇ ਉਸ ਬਾਰੇ ਉਚੇਚੀ ਟਿੱਪਣੀ ਲਿਖ ਕੇ ਇਕ ਤਰ੍ਹਾਂ ਨਾਲ ਇਹ ਦਰਸਾ ਦਿੱਤਾ ਹੈ ਕਿ ਸਾਰੀ ਕਾਨਫਰੰਸ ਵਿਚ ਇਕੋ ਆਸਫ਼ ਸ਼ਾਹਕਾਰ ਹੀ 'ਖਾਸ' ਗੱਲ ਕਹਿ ਗਿਆ ਹੈ, "ਅਹਿਮ ਪ੍ਰਸ਼ਨ-ਚਿੰਨ੍ਹ ਖੜੇ" ਕਰ ਗਿਆ ਹੈ।

ਤੁਹਾਡੇ ਇਸ ਉਚੇਚ ਤੇ ਆਸਫ਼ ਸ਼ਾਹਕਾਰ ਦੇ ਅਹਿਮ ਪ੍ਰਸ਼ਨ ਚਿੰਨ੍ਹਾਂ ਨੂੰ ਜੇ ਹੁੰਗਾਰਾ ਨਾ ਮਿਲੇ ਤਾਂ ਗੱਲ ਅਧੂਰੀ ਹੀ ਰਹਿ ਜਾਏਗੀ। ਸੋ ਆਸ ਕਰਦਾ ਹਾਂ ਕਿ ਉਸਦੇ ਅਹਿਮ ਪ੍ਰਸ਼ਨ ਚਿੰਨ੍ਹਾਂ ਦੇ ਉੱਤਰਾਂ ਨੂੰ ਵੀ ਤੁਸੀਂ ਓਵੇਂ ਹੀ ਅਹਿਮ ਉੱਤਰ ਮੰਨ ਕੇ ਇਸ ਭੂਮਿਕਾ ਸਮੇਤ ਛਾਪੋਗੇ।

ਸੱਬ ਨਾਲ ਪਥਈਯਾ ਬੀਚ ਤੋਂ ਮੁੜਦਿਆਂ ਹੋਇਆਂ ਆਸਫ਼ ਸ਼ਾਹਕਾਰ ਨਾਲ ਕੁਝ ਸਮਾ ਗੱਲਬਾਤ ਕਰਨ ਦਾ ਮੌਕਾ ਮੈਨੂੰ ਵੀ ਮਿਲ ਗਿਆ ਸੀ। ਸੁਭਾਵਕ ਹੀ ਸੀ ਕਿ ਗੱਲ ਬਾਤ ਉਸ ਦੇ ਪਰਚੇ ਨਾਲ ਸਬੰਧਤ ਹੁੰਦੀ।

ਮੇਰਾ ਪਹਿਲਾ ਸਵਾਲ ਹੀ ਇਹ ਸੀ ਕਿ ਪਾਕਿਸਤਾਨੀ ਪੰਜਾਬੀ ਲੇਖਕ ਜਾਂ ਵਿਚਾਰਕ ਦੇਸ਼ ਦੀ ਵੰਡ (੧੯੪੭ ਦੀ) ਬਾਰੇ ਕਿਵੇਂ ਸੋਚਦੇ ਨੇ? ਉਸ ਦਾ ਜਵਾਬ ਸਪਸ਼ਟ ਸੀ ਕਿ ਉਸ ਵੰਡ ਦਾ ਆਧਾਰ ਮਜ਼ਹਬ ਸੀ—ਜੋ ਕਿ ਕਿਸੇ ਦੇਸ਼ ਦੀ ਕਾਇਮੀ ਲਈ ਤਰਕ ਸੰਗਤ ਆਧਾਰ ਨਹੀਂ ਹੋ ਸਕਦਾ। 'ਬੋਲੀ' ਅਤੇ 'ਕੌਮੀਅਤ' ਦਾ ਵੀ ਆਧਾਰ 'ਮਜ਼ਹਬ' ਨਹੀਂ ਹੋ ਸਕਦਾ—ਇਹ ਗੱਲ ਉਸ ਦੇ ਪਰਚੇ ਵਿਚੋਂ ਸਪਸ਼ਟ ਹੈ। ਦੇਸ਼ ਭਗਤੀ (ਸੋਭੀ ਪੰਜਾਬੀਅਤ ਦੇ ਅਰਥਾਂ ਵਿਚ) ਦਾ ਆਧਾਰ ਵੀ ਮਜ਼ਹਬ ਨਹੀਂ ਹੋ ਸਕਦਾ—ਇਹ ਗੱਲ ਵੀ ਉਸ ਦੇ ਪਰਚੇ ਵਿਚੋਂ ਸਪਸ਼ਟ ਹੈ। ਇਸ ਦੇ ਬਾਵਜੂਦ

ਵਰਿਆਮ/ਅਕਤੂਬਰ ੧੯੮੩

ਆਸਫ਼ ਸ਼ਾਹਕਾਰ ਨੇ ਕੁਝ ਤਾਂ ਆਪਣੇ ਪਰਚੇ ਵਿਚ ਅਤੇ ਕੁਝ ਜ਼ਬਾਨੀ—ਇਹੋ ਜਿਹੇ ਸਵਾਲ ਉਠਾਏ ਹਨ ਤੇ ਉਚੇਚ ਦੀ ਮੰਗ ਕੀਤੀ ਹੈ—ਜਿਸ ਦਾ ਸੰਬੰਧ ਸਿੱਧੇ ਰੂਪ ਵਿਚ ਮਜ਼ਹਬ ਨਾਲ ਹੀ ਹੈ—ਹੋਰ ਕਿਸੇ ਚੀਜ਼ ਨਾਲ ਨਹੀਂ। ਉਸ ਨੇ ਆਪਣੇ ਪਰਚੇ ਵਿਚ ਲਿਖਿਆ ਹੈ—“ਪਰ ਹੱਕੀ ਗੱਲ ਇਹ ਹੈ ਕਿ ਜਹਾਨ ਦੀ ਕੋਈ ਲਾਜ਼ਕ, ਸਾਂਇੰਸ ਵਾਹਗਿਓਂ ਇਸ ਪਾਰ ਦੇ ਪੰਜਾਬ ਨੂੰ ਜਾਂ ਦੂਜੇ ਪਾਸੇ ਦੇ ਪੰਜਾਬ ਨੂੰ ਪੰਜਾਬ ਮੰਨਣ ਤੋਂ ਇਨਕਾਰੀ ਨਹੀਂ ਹੋ ਸਕਦੀ।” ਉਸ ਦੇ ਪਰਚੇ ਦੀਆਂ ਇਹ ਸਤਰਾਂ ਮੈਨੂੰ ਉਸ ਵੇਲੇ ਬਰਬਸ ਯਾਦ ਆ ਗਈਆਂ ਜਦੋਂ ਮੈਂ ਆਸਫ਼ ਸ਼ਾਹਕਾਰ ਨੂੰ ਪਾਕਿਸਤਾਨੀ ਪੰਜਾਬ ਦੇ, ਪੰਜਾਬੀ ਲੇਖਕਾਂ ਦੇ ਇੱਕੋ ਇਕ ਪ੍ਰਤੀਨਿਧੀ ਦੀ ਹੈਸੀਅਤ ਵਿਚ ਬੈਂਕੋਕ ਕਾਨਫਰੰਸ ਦੇ ਪਰਬੰਧਕਾਂ ਵਲੋਂ ‘ਉਚੇਚੀ ਪਹੁੰਚ ਨਾ ਵਿਖਾਣ ਕਰਕੇ ਲੋਹਾ ਲਾਖਾ ਹੋਇਆ ਹੋਇਆ ਸਰਦਾਰ ਗੁਰਚਰਨ ਸਿੰਘ ਨਾਲ ਖਹਿਬੜਦਾ ਵੇਖ ਰਿਹਾ ਸਾਂ। ਉਸ ਦਾ ਇਹ ਸਾਰਾ ‘ਜਲਾਲ’ ‘ਪੰਜਾਬੀ ਲੇਖਕ’ ਹੋਣ ਦੇ ਨਾਤੇ ਨਹੀਂ—ਸਗੋਂ ‘ਪਾਕਿਸਤਾਨੀ’ ਪੰਜਾਬੀ ਲੇਖਕ ਹੋਣ ਦੇ ਨਾਤੇ ਸੀ—ਜਿਸ ਪਾਕਿਸਤਾਨ ਦਾ ਪੂਰੇ ਦਾ ਪੂਰਾ ਆਧਾਰ ਮਜ਼ਹਬ ਹੈ। ਪੰਜਾਬੀ ਲੇਖਕ ਤਾਂ ਬੈਂਕੋਕ ਵਿਚ ਦੋ ਸੌ ਦੇ ਕਰੀਬ ਪਹੁੰਚੇ ਹੋਏ ਸਨ ਪਰ ਇਸ ਉਚੇਚ ਦੀ ਮੰਗ ਵੀ ਹੋਰ ਕਿਸੇ ਨਹੀਂ ਕੀਤੀ ਅਤੇ ਇਹੋ ਜਿਹਾ ਉਚੇਚ ਦਿੱਤਾ ਵੀ ਕਿਸੇ ਨੂੰ ਨਹੀਂ ਸੀ ਗਿਆ।

ਦੂਸਰੀ ਗੱਲ ਆਸਫ਼ ਸ਼ਾਹਕਾਰ ਨੇ ਆਪਣੇ ਪਰਚੇ ਵਿਚ ਇਹ ਲਿਖੀ ਹੈ—“ਲਾਹੌਰ ਵਿਚ ਬੈਠਾ ਕੋਈ ਵੀ ਇਸਲਾਮੀ ਪੰਜਾਬੀਅਤ ਦਾ ਸਿਆਣਾ ਮਹਾਰਾਜਾ ਰਣਜੀਤ ਸਿੰਘ, ਭਗਤ ਸਿੰਘ ਤੇ ਕਰਤਾਰ ਸਿੰਘ ਸਰਾਭਾ ਨੂੰ ਸਿਰੇ ਤੋਂ ਪੰਜਾਬੀ ਹੀਰੋ ਈ ਨਹੀਂ ਮੰਨਦਾ ਤੇ ਭਗਤ ਸਿੰਘ ਤੇ ਕਰਤਾਰ ਸਿੰਘ ਸਰਾਭਾ ਵਾਲੀ ਪੰਜਾਬੀਅਤ ਨੂੰ ਪੰਜਾਬੀ ਵੀ ਮੰਨਣ ਤੋਂ ਇਨਕਾਰੀ ਏ ਤੇ ਹਿੰਦੁਸਤਾਨੀ ਪੰਜਾਬ ਵਿਚ ਮੈਨੂੰ ਕਿਧਰੇ ‘ਅਹਿਮਦ ਖਾਂ’ ਖਰਲ, ਮੁਰਾਦ ਫਤਿਆਣਾ ਤੇ ਸਾਰੰਗ ਦਾ ਕੋਈ ਬੁੱਤ ਨਹੀਂ ਦਿੱਸਿਆ। ਤੇ ਕਿਧਰੇ ਦੁੱਲੇ ਭੱਟੀ ਦੇ ਨਾਂ ਦੀ ਸੜਕ, ਲਾਇਬਰੇਰੀ ਤੇ ਯੂਨੀਵਰਸਿਟੀ ਵੀ ਨਹੀਂ।”

ਜਿਥੋਂ ਤੱਕ ਭਗਤ ਸਿੰਘ, ਰਣਜੀਤ ਸਿੰਘ ਜਾਂ ਕਰਤਾਰ ਸਿੰਘ ਸਰਾਭੇ ਦੇ ਹੀਰੋ ਹੋਣ ਤੇ ਮੰਨਣ ਦਾ ਮਾਮਲਾ ਹੈ—ਪਾਕਿਸਤਾਨੀ ਪੰਜਾਬ ਦੇ ਸਿਆਣਿਆਂ ਦਾ ਰਵਈਯਾ ਬਿਲਕੁਲ ਠੀਕ ਹੈ—ਕਿਉਂਕਿ ਪਾਕਿਸਤਾਨੀਆਂ ਲਈ ਹਰ

ਚੀਜ਼ ਦੀ ਘਸਵੱਟੀ ‘ਇਸਲਾਮ’ ਹੈ। ਉਸ ਬਾਰੇ ਸ਼ਿਕਾਇਤ ਅਸੀਂ ਨਹੀਂ ਕਰ ਸਕਦੇ—ਪਰ ਜਿਥੋਂ ਤਕ ਅਹਿਮਦ ਖਾਂ ਖਰਲ, ਮੁਰਾਦ ਫਤਿਆਣਾ, ਸਾਰੰਗ ਆਦਿ ਦੇ ਬੁੱਤਾਂ ਅਤੇ ਦੁੱਲੇ ਭੱਟੀ ਦੇ ਨਾਂ ਦੇ ਯਾਦਗਾਰੀ ਚਿੰਨ੍ਹਾਂ ਦਾ ਸਵਾਲ ਹੈ—ਹਿੰਦੁਸਤਾਨੀ ਪੰਜਾਬ ਵਿਚ ਇਨ੍ਹਾਂ ਦੀ ਅਣਹੋਂਦ ਜਾਂ ਅਣ-ਗੋਲਿਆਂ ਰਹਿ ਜਾਣ ਦਾ ਕਾਰਨ ਇਨ੍ਹਾਂ ਉਪਰੋਕਤ ਮਹਾਨ ਭਾਵਾਂ ਦਾ ‘ਮੁਸਲਿਮ’ ਹੋਣਾ ਨਹੀਂ (ਕਿਉਂਕਿ ਇਹ ਪਾਕਿਸਤਾਨੀ ਤਾਂ ਹੋਣ ਨਹੀਂ) ਸਗੋਂ ਆਪਣੇ ਹੀ ਇਤਿਹਾਸ ਦੇ ਮੂਲ ਤੱਤਾਂ ਦੀ ਅਹਿਮੀਅਤ ਨੂੰ ਨਾ ਗੋਲਣ ਦੀ ਰੁਚੀ ਕਾਰਨ ਹੈ। ਫਿਰ ਇਹ ਗੱਲ ਹੈ ਵੀ ਸਿਆਸਤਦਾਨਾਂ ਦੀ, ਸਰਕਾਰੀ ਬੰਦਿਆਂ ਦੀ, ਸਰਕਾਰੀ ਨੀਤੀਵਾਨਾਂ ਦੀ। ਇਨ੍ਹਾਂ ਨੇ ਜੇ ਮੁਸਲਿਮ ਜੋਧਿਆਂ ਨੂੰ ਇਹ ਮਾਣ ਨਹੀਂ ਦਿੱਤਾ ਤਾਂ ਅੰਗਰੇਜ਼ਾਂ ਵੇਲੇ ਹਿੰਦੁਸਤਾਨ ਦੀ ਆਜ਼ਾਦੀ ਦੇ ਪਹਿਲੇ ਝੰਡਾ ਬਰਦਾਰ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਵੀ ਕੋਈ ਅਹਿਮੀਅਤ ਨਹੀਂ ਦਿੱਤੀ—ਜਦੋਂ ਕਿ ਹਿੰਦੁਸਤਾਨ ਦੀ ਆਜ਼ਾਦੀ ਦੇ ਘੋਲ ਦਾ ਇਕ ਵੱਡਾ ਹਿੱਸਾ ਉਨ੍ਹਾਂ ਤੇ ਉਨ੍ਹਾਂ ਦੇ ਪੈਰੋਕਾਰਾਂ ਦੀਆਂ ਕੁਰਬਾਨੀਆਂ ਨਾਲ ਉਸਰਿਆ ਹੈ।

ਪਰ ਅਹਿਮਦ ਖਾਂ ਖਰਲ, ਮੁਰਾਦ ਫਤਿਆਣਾ, ਸਾਰੰਗ ਤੇ ਦੁੱਲੇ ਭੱਟੀ ਦਾ ਸਵਾਲ ਪੰਜਾਬੀ ਲੇਖਕਾਂ, ਦੀ ਕਾਨਫਰੰਸ ਵਿਚ ਉਠਾਣ ਦਾ ਇਕ ਸਿੱਧਾ ਮਤਲਬ ਇਹ ਵੀ ਨਿਕਲਦਾ ਹੈ ਕਿ ਆਸਫ਼ ਸ਼ਾਹਕਾਰ ਹਿੰਦੁਸਤਾਨ ਦੇ ਪੰਜਾਬੀ ਲੇਖਕਾਂ ਤੇ ਵਿਚਾਰਕਾਂ ਨੂੰ ਵੀ ਓਸੇ ਮਜ਼ਹਬੀ ਤਰਾਜ਼ੂ ਉਪਰ ਤੋਲਣ ਦੀ ਕੋਸ਼ਿਸ਼ ਕਰ ਰਿਹਾ ਹੈ ਜਿਹੜਾ ਤਰਾਜ਼ੂ ਪਾਕਿਸਤਾਨ ਦੀ ਰਚਨਾ ਵੇਲੇ ਵਰਤਿਆ ਗਿਆ ਸੀ।

ਆਸਫ਼ ਸ਼ਾਹਕਾਰ ਦੇ ਕੁਝ ਹੋਰ ਮੁੱਦੇ ਇਹ ਹਨ—
 ੧. ਪੰਜਾਬੀ ਬੋਲੀ ਨੂੰ ਹਿੰਦੁਸਤਾਨੀ ਪੰਜਾਬ ਵਿਚ ਸੰਸਕ੍ਰਿਤ ਪ੍ਰਭਾਵੀ ਬਣਾਇਆ ਜਾ ਰਿਹਾ ਹੈ ਅਤੇ ਪਾਕਿਸਤਾਨੀ ਪੰਜਾਬ ਵਿਚ ਫ਼ਾਰਸੀ—ਅਰਬੀ ਪ੍ਰਭਾਵੀ। ੨. ਪੰਜਾਬੀ ਬੋਲੀ ਕੋਲ ਆਪਣਾ ਨਿਜਦਾ ਭਰਪੂਰ ਖਜ਼ਾਨਾ ਹੋਣ ਦੇ ਬਾਵਜੂਦ ਉਸ ਦੇ ਆਪਣੇ ਸ਼ਬਦਾਂ ਨੂੰ ਛੱਡ ਕੇ ਹੋਰ ਹੋਰ ਸ਼ਬਦ ਉਸ ਵਿਚ ਮਿਲਾਏ ਜਾ ਰਹੇ ਤੇ ਉਸ ਨੂੰ ਔਖਿਆ ਬਣਾਇਆ ਜਾ ਰਿਹਾ ਹੈ। ੩. ਪੰਜਾਬੀਅਤ ਤੇ ਪੰਜਾਬੀ ਕੀ ਹੈ?

ਮੈਂ ਆਸਫ਼ ਸ਼ਾਹਕਾਰ ਨੂੰ ਕਿਹਾ—“ਕਿ ਅਸੀਂ ਹਿੰਦੁਸਤਾਨੀ ਪੰਜਾਬੀ ਤੁਹਾਡੇ ਪਾਕਿਸਤਾਨੀ ਪੰਜਾਬੀਆਂ ਨਾਲੋਂ ਬਿਲਕੁਲ ਵੱਖਰੀ ਹਾਲਤ ਵਿਚ ਜਿਉਂਦੇ ਹਾਂ। ਅਸੀਂ

ਹਿੰਦੁਸਤਾਨ ਦੇ ਦੂਜੇ ਹਿੱਸਿਆ ਵਿਚ ਜਾਂਦੇ ਹਾਂ, ਯੂਨੀ-
ਵਰਸਿਟੀਆਂ ਵਿਚ ਪੜ੍ਹਦੇ-ਪੜ੍ਹਾਉਂਦੇ ਹਾਂ ਲਿਖਦੇ ਵੀ ਹਾਂ,—
ਉਸ ਹਾਲਤ ਵਿਚ ਇਹ ਜ਼ਰੂਰੀ ਤੇ ਕੁਦਰਤੀ ਹੈ ਕਿ
ਹਿੰਦੁਸਤਾਨ ਦੇ ਦੂਜੇ ਬਹੁਤ ਵੱਡੇ ਇਲਾਕਿਆ ਦੀਆਂ
ਵੱਡੀਆਂ ਤੇ ਅਮੀਰ ਬੋਲੀਆਂ ਦੇ ਉਹ ਸ਼ਬਦ ਸਾਡੀ ਬੋਲੀ
ਵਿਚ ਵੀ ਪਰਮੁਖ ਰੂਪ ਵਿਚ ਰਲ ਜਾਣ—ਜਿਹੜੇ ਸਾਨੂੰ
ਪਰਸਪਰ ਤੰਤਰ ਤੇ ਇਕ ਦੂਜੇ ਦੀ ਬੋਲੀ ਸਮਝਣ ਸਮਝਾਣ
ਵਿਚ ਸਹਾਇਕ ਹੋਣ। ਇਸ ਨਾਲ ਸਾਡੀ ਬੋਲੀ ਅਮੀਰ ਹੀ
ਹੁੰਦੀ ਹੈ ਕੁਝ ਗਵਾਉਂਦੀ ਨਹੀਂ।”

ਇਸ ਤੇ ਆਸਫ਼ ਸ਼ਾਹਕਾਰ ਨੇ ਮੈਨੂੰ ਜੋ ਜਵਾਬ ਦਿੱਤਾ
ਉਹ ਮੇਰੇ ਲਈ ਇਕ ਹੋਰ ‘ਪਾਕਿਸਤਾਨ’ ਵਰਗੀ ਹਾਲਤ
ਨੂੰ ਮੰਨਣ ਲਈ ਤਿਆਰ ਹੋਣ ਵਾਲੀ ਗੱਲ ਨਾਲੋਂ ਘੱਟ
ਨਹੀਂ ਸੀ। ਉਸ ਨੇ ਤੁਰੰਤ ਹੀ ਕਹਿ ਦਿੱਤਾ—“ਤੁਹਾਡੇ
ਪੰਜਾਬ ਤੇ ਪੰਜਾਬੀ ਕੋਲ ਬੜੀ ਅਮੀਰ ਬੋਲੀ ਤੇ ਜ਼ਿੰਦਗੀ ਦੇ
ਹੋਰ ਸੱਭੇ ਸਾਧਨ ਏਨੇ ਭਰਪੂਰ ਹਨ ਕਿ ਤੁਹਾਨੂੰ ਪੰਜਾਬ ਤੋਂ
ਬਾਹਰ ਨੌਕਰੀਆਂ ਤੇ ਵਣਜ-ਵਪਾਰ ਕਰਨ ਜਾਣ ਦੀ ਲੋੜ
ਹੀ ਨਹੀਂ।”

ਆਸਫ਼ ਸ਼ਾਹਕਾਰ ਦੀ ਇਹ ਗੱਲ ਉਸ ਦੇ ਪਰਚੇ
ਵਿਚ ਉਠਾਏ ਗਏ ਸਾਰੇ ਮੁੱਦਿਆਂ ਦਾ ਸਪਸ਼ਟ ਹੱਲ ਸੀ—।
ਪਰ ਮੇਰੇ ਲਈ ਇਹ ਇਕ ਹੋਰ ਇਤਿਹਾਸੀ ਤੰਗ-ਨਜ਼ਰੀ
ਸੀ। ਪਾਕਿਸਤਾਨ ਦੀ ਕਾਇਮੀ ਦਾ ਆਧਾਰ ਜੇ ਇਸਲਾਮ
ਜਾਂ ਮਜ਼ਹਬ ਬਣਿਆ ਸੀ ਤਾਂ ਉਹ ਪੰਜਾਬੀ ਕੌਮੀਅਤ
ਅਰਥਾਤ ਪੰਜਾਬੀਅਤ ਦਾ ਆਧਾਰ ਕੇਵਲ ਬੋਲੀ ਨੂੰ
ਬਣਾਉਣਾ ਚਾਹੁੰਦਾ ਹੈ। ਗੱਲ ਉਸ ਦੀ ਬਿਲਕੁਲ ਨਵੀਂ
ਵੀ ਨਹੀਂ ਸਾਡੇ ਆਪਣੇ ਦੇਸ਼ ਵਿਚ ਵੀ ਇਹ ਚਿਰਾਂ ਤੋਂ
ਚਲਦੀ ਆ ਰਹੀ ਹੈ ਤੇ ਇਸੇ ਨੂੰ ਆਧਾਰ ਬਣਾਕੇ ਚੋਖੀ
ਉਥੱਲ ਪੁਥੱਲ ਵੀ ਹੋ ਚੁੱਕੀ ਹੈ। ਇਸ ਲਈ ਸੁਭਾਵਤ ਹੀ
ਹੈ ਕਿ ਬਹੁਤ ਸਾਰੇ ਲੋਕਾਂ ਨੂੰ ਇਹ ਗੱਲ ਪਹਿਲੇ ਹੱਲੇ ਵਿਚ
ਹੀ ਬੜੀ ਅਪੀਲ ਵੀ ਕਰ ਜਾਵੇ। ਪਰ ਜੇ ਕਰ ਸੱਚ ਮੁਚ
ਹੀ ਬੋਲੀ ਤੇ ਬੋਲੀ ਦੇ ਆਧਾਰ ਉਪਰ ਕੌਮੀਅਤ ਦਾ ਨਿਰਣਾ
ਹੀ ਕਰਨਾ ਹੋਵੇ ਤਾਂ ਇਹ ਗੱਲ ਵੀ ਸਹਿਜੇ ਹੀ ਉਸੇ ਤਰ੍ਹਾਂ
ਦੀ ਭਾਵਨਾ ਨੂੰ ਪਰਵਾਨ ਕਰ ਲੈਣ ਵਰਗੀ ਹੈ—ਜਿਸ ਨੂੰ
ਮਜ਼ਹਬੀ ਭਾਵਨਾ ਨਾਲ ‘ਕੌਮੀਅਤ’ ਦਾ ਜੋੜਨਾ ਕਿਹਾ
ਜਾਂਦਾ ਹੈ।

ਪੰਜਾਬ ਵਿਚ ਇਹ ਗੱਲ ਆਮ ਆਖੀ-ਸੁਣੀ ਜਾਂਦੀ
ਰਹੀ ਹੈ ਕਿ “ਬਾਰੀ ਕੋਹੀ ਬੋਲੀ ਬਦਲ ਜਾਂਦੀ ਹੈ।”
ਇਹ ਗੱਲ ਗ਼ਲਤ ਵੀ ਨਹੀਂ ਸੀ; ਅਸਲੀਅਤ ਵਿਚ ਇੰਜ

ਹੀ ਸੀ—ਪਰ ਅੱਜ ? ਅੱਜ ਇਹ ਗੱਲ ਸਹੀ ਨਹੀਂ
ਲਗਦੀ। ਕਿਉਂ ? ਕਿਉਂਕਿ ਜਦੋਂ ਇਹ ਗੱਲ ਅਸਲੀਅਤ
ਵਿਚ ਇੰਜ ਹੀ ਸੀ—ਓਦੋਂ ਸਾਡੀ ਕੌਮੀਅਤ ਦੀ ਹੱਦ ਬੰਦੀ
ਵੀ ਬਾਰੀ ਕੋਹੀ ਬਦਲ ਜਾਂਦੀ ਸੀ। ਓਦੋਂ ਅਸੀਂ, ਪੰਜਾਬੀ
ਨਹੀਂ,—ਮੁਲਤਾਨੀ ਸਾਂ, ਪਸ਼ੋਰੀ ਸਾਂ, ਪੋਠੋਹਾਰੀ ਸਾਂ,
ਗੁਜਰਾਤੀ ਸਾਂ, ਝਾਂਗੀ ਸਾਂ, ਮਝੈਲ ਸਾਂ, ਦੁਆਬੀਏ ਸਾਂ,
ਮਲਵਈ ਸਾਂ ਤੇ ਇਹੋ ਤੇ ਇਹੋ ਜਿਹੇ ਹੀ ਅਨੇਕਾਂ ਟੁਕੜਿਆ
ਵਿਚ ਵੰਡੇ ਹੋਏ ਇਕ ਦੂਜੇ ਲਈ ਓਪਰੇ ਸਾਂ। ਸਾਡੀਆਂ
ਰਿਸ਼ਤੇਦਾਰੀਆਂ ਦੀ ਹੱਦ ਬੰਦੀ ਵੀ ਏਹੋ ਹੀ ਇਲਾਕਈ ਹੱਦ
ਬੰਦੀ ਸੀ। ਬਾਰਾਂ ਕੋਹਾਂ ਦੀ ਇਕ ਇਕਾਈ ਵਾਲਾ ਵਿਅਕਤੀ
ਆਪਣੇ ਨਾਲ ਦੀ ਬਾਰਾਂ ਕੋਹਾਂ ਵਾਲੀ ਦੂਜੀ ਇਕਾਈ ਦੀ
ਬੋਲੀ ਤੋਂ ਅਗਾਂਹ ਦੀ ਬੋਲੀ ਮੁਸ਼ਕਿਲ ਨਾਲ ਹੀ ਸਮਝਦਾ
ਸੀ। ਓਦੋਂ ਜਜ਼ਬਾਤੀ ਤੇ ਸਾਹਿਤਕ ਸਾਂਝ ਦਾ ਸੂਤ੍ਰ ਬੋਲੀ
ਨਹੀਂ—ਸਗੋਂ ਦਰਸ਼ਨ ਜਾਂ ਫਲਸਫ਼ਾ ਸੀ।

ਇਸ ਸੋਝੀ ਕੌਮੀਅਤ ਦੀ ਵੀ ਬੁਨਿਆਦ ਸੀ ਉਸ
ਜ਼ਮਾਨੇ ਦਾ ਅਰਥ ਚਾਰਾ। ਸਾਡੀਆਂ ਰੋਜ਼ਾਨਾਂ ਜ਼ਿੰਦਗੀ
ਦੀਆਂ ਬੁਨਿਆਦੀ ਲੋੜਾਂ। ਕੁੱਲੀ, ਜੁੱਲੀ ਗੁੱਲੀ ਦੇ ਸੱਮੇ
ਬਿਲਕੁਲ ਆਪਣੇ ਦੋ ਚਾਰ ਪਿੰਡਾਂ ਤਕ ਮਹਿਦੂਦ ਸਨ।
ਉਥੋਂ ਹੀ ਸਭ ਹਾਸਿਲ ਸੀ। ਥੋੜ੍ਹੇ ਜਿਹੇ ਸ਼ਬਦਾਂ ਨਾਲ
ਬਹੁਤਾ ਸਾਰਾ ਸਰ ਜਾਂਦਾ ਸੀ। ਇਸ ਇਕ ਸਥਿਤੀ ਦੇ
ਪਿਛੋਕੜ ਵਿਚ ਇਹੋ ਜਿਹੀਆਂ ਇਸ ਤੋਂ ਵੀ ਨਿਕੀਆਂ
ਅਰਥਚਾਰਕ ਇਕਾਈਆਂ ਦਾ ਇਕ ਲੰਮਾ ਸਿਲਸਿਲਾ
ਮਿਲਦਾ ਹੈ—ਜੋ ਪਿਛਾਂਹ ਇਤਿਹਾਸੋਂ ਅਗੇਤੇ ਕਬੀਲੇ ਤਕ
ਲੈ ਜਾਂਦਾ ਹੈ ਤੇ ਉਸ ਕਬੀਲੇ ਤੋਂ ਟੁਰ ਕੇ ਮਿਸਲਾਂ ਤੇ ਫਿਰ
ਨਿਕੀਆਂ ਰਿਆਸਤਾਂ ਤੋਂ ਸੂਬਿਆਂ ਤੱਕ। ਹਰ ਇਕਾਈ ਹੀ
ਆਪਣੇ ਆਪਣੇ ਸੱਮੇ ਇਕ ਕੌਮੀਅਤ ਰਹੀ ਹੈ ਤੇ ਹਰ
ਇਕਾਈ ਨੇ ਆਪਣੇ ਟੁੱਟਣ ਦਾ ਵਿਰੋਧ ਕੀਤਾ ਹੈ। ਪਰ
ਜ਼ਿੰਦਗੀ ਦਾ ਇਕ ਧਰਮ ਹੈ—ਵਿਕਾਸ ਅਗਾਂਹ ਨੂੰ ਉਤਾਰ
ਨੂੰ, ਚਾਰ ਚੁਫੇਰੇ ਨੂੰ। ਉਸ ਵਿਚ ਟੁਟਣ ਲਾਜ਼ਮੀ ਹੈ। ਇੰਜ
ਹੀ ਕੌਮੀਅਤਾਂ ਟੁਟਦੀਆਂ ਰਹੀਆਂ, ਬਾਰਾਂ ਕੋਹਾਂ ਤੱਕ
ਮਹਿਦੂਦ ਆਂਚਲਿਕ ਬੋਲੀਆਂ ਦੂਜੀਆਂ ਇਕਾਈਆਂ ਨਾਲ
ਰਲਦੀਆਂ ਮਿਲਦੀਆਂ ਆਪਣੀ ਖ਼ਰੂਪਗਤ ਅਮੀਰੀ
ਵਧਾਉਂਦੀਆਂ ਵਧਾਉਂਦੀਆਂ ਅੱਜ ਵਾਲੀ ਸਥਿਤੀ ਵਿਚ ਪਹੁੰਚ
ਗਈਆਂ ਹਨ। ਰਹਿਤਲ ਲਫਜ਼ ਆਸਿਫ਼ ਸ਼ਾਹਕਾਰ ਦੇ
ਕਹਿਣ ਅਨੁਸਾਰ ਮਿੰਟਗੁਮਰੀ ਦੀ ਬਾਰ ਦਾ ਜਾਂਗਲੀ ਬੋਲੀ
ਦਾ ਲਫਜ਼ ਹੈ। ਬੜਾ ਖੂਬਸੂਰਤ ਹੈ, ਇਸ ਨੂੰ ਅਸੀਂ ਬੋਲ
ਚਾਲ ਦੀ ਭਾਸ਼ਾ ਵਿਚ ਤੇ ਰਸ ਸਾਹਿਤ ਵਿਚ ਵੀ ਖੂਬ

ਵਰਤ ਸਕਦੇ ਹਾਂ—ਪਰ ਜਦੋਂ ਇਸ ਦੀ ਵਡੇਰੇ ਖੇਤਰ ਵਿਚ ਉਪਯੋਗਤਾ ਦਾ ਸਵਾਲ ਆਏਗਾ। ਉਦੋਂ ਅਸੀਂ 'ਸਭਿਅਤਾ' ਨੂੰ ਹੀ ਤਰਜੀਹ ਦਿਆਂਗੇ—ਕਿਉਂਕਿ 'ਸਭਿਅਤਾ' ਲਫਜ਼ ਸਾਨੂੰ ਪੂਰੇ ਹਿੰਦੁਸਤਾਨ ਦੀਆਂ ਸਾਰੀਆਂ ਬੋਲੀਆਂ ਨਾਲ ਠੀਕ ਪਛਾਣ ਸਮੇਤ ਜੋੜ ਦੇਂਦਾ ਹੈ। ਇਹੋ ਜਿਹੇ ਆਂਚਲਿਕ ਸ਼ਬਦ ਅੱਜ ਸਾਰੇ ਅੰਚਲਾਂ ਦੀ ਇਕ ਮਿਲਵੀਂ ਪੰਜਾਬੀ ਬੋਲੀ ਵਿਚ ਰਲ ਮਿਲ ਕੇ ਉਸ ਬੋਲੀ ਨੂੰ ਅਮੀਰ ਬਣਾ ਰਹੇ ਹਨ ਤੇ ਦੂਜੇ ਪਾਸਿਓਂ ਪੰਜਾਬ ਦੇ ਬਾਹਰਲੇ ਇਲਾਕਿਆਂ ਦੇ ਰਲਦੇ ਮਿਲਦੇ ਸ਼ਬਦ ਪੰਜਾਬੀ ਬੋਲੀ ਨੂੰ ਵਿਕਸਿਤ ਕਰ ਰਹੇ ਹਨ। ਲਫਜ਼ਾਂ ਤੇ ਬੋਲੀਆਂ ਦੇ ਵਿਕਾਸ ਦਾ ਇਹ ਕੰਮ ਬੋਲੀਆਂ ਦੇ ਆਪਣੇ ਅੰਦਰੋਂ ਹੁੰਦਾ ਹੈ ਤੇ ਇਹ ਫੁਟਾਅ ਉਪਰ ਬਾਹਰੀ ਦਬਾਅ ਸਮੇਂ ਸਮੇਂ ਦੇ ਅਰਥ ਚਾਰੇ ਤੇ ਫਲਸਫੇ ਦਾ ਪੈਂਦਾ ਹੈ। ਜਿੰਨੇ ਵੀ ਆਦਰਸ਼ਾਂ ਦੀ ਦੁਹਾਈ ਕੋਈ ਦੇ ਲਵੇ—ਇਸ ਵੇਲੇ ਸਾਰਾ ਅਰਥ ਚਾਰਾ ਅਕੇਂਦਰਿਤ ਤੋਂ ਕੇਂਦਰਿਤ ਹੋ ਰਿਹਾ ਹੈ। ਤੇ ਇਹ ਕੇਂਦਰਿਤ ਹੋਣ ਦਾ ਸਿਲਸਿਲਾ ਪਿੰਡਾਂ ਤੋਂ ਅੰਚਲ, ਅੰਚਲ ਤੋਂ ਸੂਬੇ, ਸੂਬੇ ਤੋਂ ਰਾਸ਼ਟਰ ਤੇ ਰਾਸ਼ਟਰ ਤੋਂ ਅੰਤਰ ਰਾਸ਼ਟੀਅਤਾ ਵੱਲ ਨੂੰ ਵਿਕਸਿਤ ਹੋ ਰਿਹਾ ਹੈ। ਇਹੋ ਕ੍ਰਮ ਹੀ ਬੋਲੀਆਂ ਦਾ ਹੈ। ਪੰਜਾਬੀ ਆਂਚਲਿਕ ਸ਼ਬਦਾਂ ਅਤੇ ਬਾਹਰੀ ਸ਼ਬਦਾਂ ਨਾਲ ਅਮੀਰ ਹੋ ਰਹੀ ਹੈ। ਏਸੇ ਤਰ੍ਹਾਂ ਦੂਜੀਆਂ ਭਾਸ਼ਾਵਾਂ ਅਤੇ ਸਭਨਾ ਭਾਸ਼ਾਵਾਂ ਦੇ ਸ਼ਬਦ-ਸਮੂਹ ਨੂੰ ਅਪਣਾ ਕੇ ਹਿੰਦੀ ਭਾਸ਼ਾ ਰਾਸ਼ਟਰ ਭਾਸ਼ਾ ਦੀ ਨੁਹਾਰ ਘੜ ਰਹੀ ਹੈ। ਅੱਜ ਦੀ ਅੰਗਰੇਜ਼ੀ ਦੀ ਅਮੀਰੀ ਉਸ ਦੇ ਬਾਹਰੋਂ ਲਏ ਸ਼ਬਦਾਂ ਦੇ ਭੰਡਾਰ ਕਾਰਨ ਹੈ। ਜਿਸ ਨੇ ਦਰ ਖੋਲ੍ਹ ਰੱਖੇ ਹਨ ਉਹੋ ਭਾਸ਼ਾ ਅਮੀਰ ਹੋਵੇਗੀ—ਜਿਸ ਨੇ ਭੀੜ ਰੱਖੇ ਹਨ—ਉਹ ਗਰੀਬ ਤੋਂ ਵੀ ਹੇਠਾਂ ਕੰਗਾਲੀ ਤਕ ਕਰ ਜਾ ਪੁਜੇਗੀ।

ਹਿੰਦੁਸਤਾਨੀ ਪੰਜਾਬ ਤੇ ਪਾਕਿਸਤਾਨੀ ਪੰਜਾਬ ਦੇ ਪੰਜਾਬੀ ਲੇਖਕਾਂ ਦੀ ਸੋਚ ਵਿਚ ਇਕ ਬੁਨਿਆਦੀ ਫਰਕ ਹੈ। ਪਾਕਿਸਤਾਨੀ ਪੰਜਾਬ ਸਮੇਤ ਸਾਰਾ ਪਾਕਿਸਤਾਨ ਕਦੇ ਹਿੰਦੁਸਤਾਨ ਦਾ ਅਨਿਖੜਵਾਂ ਅੰਗ ਸੀ। ਉਸ ਦੀ ਆਪਣੀ ਪਰੰਪਰਾ ਸੀ—ਜਿਉਣ ਦਾ ਇਕ ਵਿਸ਼ੇਸ਼ ਢੰਗ ਸੀ। ਉਸ ਅਨੁਸਾਰ ਏਥੇ ਸਵਾਗਤ ਹੀ ਸਵਾਗਤ ਸੀ। ਮਹਾਂ ਕਵੀ ਰਵੀਂਦ੍ਰ ਨਾਥ ਟੈਗੋਰ ਆਪਣੇ ਇਕ ਗੀਤ ਵਿਚ ਉਸ ਹਿੰਦੁਸਤਾਨ ਦਾ ਸੁਰੂਪ ਦਸਦੇ ਹਨ—

ਕੇਹੋ ਨਾਹੀ ਜਾਣੇ ਕਾਰ ਆਹਵਾਨੇ ਕੋਤੇ ਮਾਨੁਸ਼ੇਰ ਧਾਰਾ
ਦੁਰਕਾਰ ਸੁੱਤੇ ਏਲੇ ਕੋਥਾ ਹੋਤੇ, ਸਮੁੱਦ੍ਰੇ ਹੋਲੇ ਹਾਰਾ।
ਹੋਥਾਏ ਆਰਜ, ਹੋਥਾ ਅਨਾਰਜ, ਹੋਥਾਏ ਦ੍ਰਾਬਿੜ ਚੀਨ—

ਸ਼ਕ-ਹੂਣ-ਦਲ ਪਾਠਾਨ ਮੋਗਲ ਐਕ ਦੇਹੇ ਲੀਣ ॥

ਪਸ਼ਚਿਮੇ ਆਜੀ ਖੁਲੀਯਾਛੇ ਦਵਾਰ,

ਸ਼ੇਥਾ ਹੋਤੇ ਸ਼ੇਥੇ ਆਨੇ ਉਪਹਾਰ।

ਦਿਥੇ ਆਰ ਨਿਥੇ, ਮੇਲਾਥੇ ਮਿਲੀਥੇ, ਜਾਥੇ ਨਾ ਫਿਰੇ—

ਏਈ ਭਾਰਤੇਰ ਮਹਾਮਾਨਬੇਰ ਸਾਗਰ ਤੀਰੇ ॥

ਏਸ਼ੋ ਹੇ ਆਰਜ, ਏਸ਼ੋ ਅਨਾਰਜ, ਹਿੰਦੂ ਮੁਸਲਮਾਨ।

ਏਸ਼ੋ ਏਸ਼ੋ ਆਜ ਤੂਮੀ ਇੰਗਰਾਜ, ਏਸ਼ੋ ਏਸ਼ੋ ਖ੍ਰਿਸ਼ਟਾਨ।

ਏਸ਼ੋ ਬ੍ਰਾਹਮਣ, ਸੂਚੀ ਕੋਰੀ ਮਨ ਧਰੋ ਹਾਤ ਸ਼ਬਾਕਾਰ।

ਏਸ਼ੋ ਹੇ ਪਤਿਤ, ਹੋਕ ਆਪਨੀਤ-ਸਬ ਅਪਮਾਨ ਭਾਰ।

ਮਾਰ ਅਭਿਸ਼ੇਕੇ ਏਸ਼ੋ ਏਸ਼ੋ ਤੁਰਾ, ਮੰਗਲ ਘਟ ਹੋਏ ਲੀ ਜੇ ਭਾਰ

ਸ਼ਬਾਰ-ਪੋਹਸ਼ੇ—ਪਬਿਤ੍ਰ—ਕਰਾ ਤੀਰਥ ਨੀਰੇ—

ਆਜੀ ਭਾਰਤੇਰ ਮਹਾਮਾਨਬੇਰ ਸਾਗਰ ਤੀਰੇ ॥

ਇਸ ਦਾ ਭਾਵ ਅਰਥ ਇਹ ਹੈ—ਕੋਈ ਨਹੀਂ ਜਾਣਦਾ ਕਿ ਕਿਸ ਦੇ ਬੁਲਾਵੇ ਤੇ ਕਿਤਨੇ ਮਨੁੱਖਾਂ ਦੀ ਧਾਰਾ ਅਮੋੜ ਵਹਿਣ ਵਾਂਗ ਕਿਥੋਂ ਆਈ ਤੇ ਇਸ ਸਮੁੰਦਰ ਵਿਚ ਮਿਲਕੇ ਗਵਾਚ ਗਈ। ਏਥੇ ਆਰਯ ਆਏ, ਅਨਾਰਯ ਆਏ, ਏਥੇ ਦ੍ਰਾਵੜ ਆਏ ਤੇ ਚੀਨੇ ਵੀ ਆਏ,—ਸ਼ਕ ਆਏ, ਹੁਨ ਆਏ, ਪਠਾਣ ਆਏ ਤੇ ਮੁਗਲ ਵੀ ਆਏ ਤੇ ਆਣ ਕੇ ਸਭ ਇਕੋ ਦੇਹ ਵਿਚ ਲੀਣ ਹੋ ਗਏ।

ਅੱਜ ਪੱਛਮ ਦਾ ਦੁਾਰ ਖੁਲ੍ਹ ਗਿਆ ਹੈ, ਉਥੋਂ ਸਭ ਉਪਹਾਰ ਲਿਆ ਰਹੇ ਹਨ, ਉਪਹਾਰ ਦੇਣਗੇ, ਲੈਣਗੇ, ਮਿਲਣਗੇ-ਮਿਲਾਣਗੇ, ਇਸ ਭਾਰਤ ਰੂਪੀ ਮਹਾਮਾਨਵ ਸਾਗਰ ਤੀਰ ਤੋਂ ਮੁੜ ਨਹੀਂ ਜਾਣਗੇ।

ਆਓ ਹੇ ਆਰਯ, ਆਓ ਅਨਾਰਯ, ਹਿੰਦੂ-ਮੁਸਲਮਾਨ।

ਆਓ ਆਓ ਅੱਜ ਤੁਸੀਂ ਅੰਗਰੇਜ਼ੋ, ਆਓ ਆਓ, ਈਸਾਈਓ।

ਆਓ ਬ੍ਰਾਹਮਣ ਸੁਚੇ ਮਨ ਨਾਲ ਸਭਨਾ ਦਾ ਹੱਥ ਫੜੋ।

ਆਓ ਹੇ ਪਤਿਤ, ਅਪਮਾਨ ਦਾ ਸਾਰਾ ਭਾਰ ਲਹਿ ਜਾਵੇ।

ਮਾਂ ਦੇ ਅਭਿਸ਼ੇਕ ਲਈ ਜਲਦੀ ਆਓ, ਮੰਗਲ-ਘਟ ਅਜੇ

ਭਰਿਆ ਨਹੀਂ, ਸਭਨਾ ਦੀ ਛੋਹ ਪਾ ਕੇ ਪਵਿਤਰ ਹੋਏ ਹੋਏ

ਤੀਰਥ ਜਲ ਨਾਲ—

ਅੱਜ ਭਾਰਤ ਰੂਪੀ ਮਹਾਮਾਨਵ ਸਾਗਰ ਦੇ ਕੰਢੇ ॥”

ਇਹ ਦ੍ਰਿਸ਼ਟੀ ਹੈ ਭਾਰਤ ਦੀ। ਇਸੇ ਅਨੁਸਾਰ ਹੀ ਪੰਜਾਬੀ ਆਖੇ ਜਾਣ ਵਾਲੇ ਸਾਡੇ ਲੋਕਾਂ ਨੂੰ ਇਕ ਪਰੰਪਰਾ, ਇਕ ਵਿਰਸਾ ਮਿਲਿਆ। ਪੰਜਾਬੀ ਬੋਲੀ ਵਿਚ ਮੁਸਲਿਮ ਸੂਫੀ ਫਕੀਰਾਂ ਦਾ ਕਲਾਮ ਆਇਆ, ਤੇ ਹਿੰਦੁਸਤਾਨ ਦੇ ਦੂਜੇ ਹਿਸਿਆਂ ਵਿਚੋਂ ਦੂਜੀਆਂ ਬੋਲੀਆਂ ਦੇ ਭਗਤਾਂ ਕਵੀਆਂ ਦੀ ਬਾਣੀ ਆਈ। ਗੁਰੂ ਗਰੰਥ ਸਾਹਿਬ ਵਿਚ ਸਭਨਾ ਨੂੰ

ਇਕੱਠਿਆਂ ਕਰ ਦਿੱਤਾ ਗਿਆ—ਸਾਰੀ ਰਚਨਾ ਨੂੰ ਗੁਰਬਾਣੀ ਦਾ ਦਰਜਾ ਮਿਲ ਗਿਆ। ਗੁਰਬਾਣੀ ਰੂਪੀ ਸਾਹਿਤ ਤੇ ਸਭਿਆਚਾਰ ਦਾ ਇਹ ਵਿਰਸਾ ਨਾ ਹਿੰਦੂ ਹੈ ਨਾ ਮੁਸਲਮਾਨੀ, ਨਾ ਸਿੱਖ ਰੂਪ ਵਾਲਾ—ਇਸ ਦਾ ਆਦਿ ਸੋਮਾ ਭਾਰਤੀ ਦਰਸ਼ਨ ਹੈ ਤੇ ਉਸ ਦੀ ਭਾਸ਼ਾ ਸੰਸਕ੍ਰਿਤ। ਗੁਰਬਾਣੀ ਦਾ ਅਰੰਭ ਹੁੰਦਾ ਹੈ—ੴ ਸਤਿਨਾਮੁ ਕਰਤਾ ਪੁਰਖ

ਨਿਰਭਉ ਨਿਰਵੈਰੁ ਅਕਾਲ ਮੂਰਤਿ
ਅਜੂਨੀ ਸੈਭੇ ॥ ਤੇਂ ।

ਪੰਜਾਬੀ ਬੋਲੀ ਤੇ ਸਾਹਿਤ ਨੇ ਉਹ ਸਾਰੇ ਸ਼ਬਦ ਪਰਵਾਨ ਕੀਤੇ ਜੋ ਇਸਲਾਮਕ ਪਰੰਪਰਾ ਵਿਚੋਂ ਆਏ ਸਨ, ਪਰ ਆਪਣੀ ਪੁਰਾਤਨ ਦਾਰਸ਼ਨਿਕ ਪਰੰਪਰਾ ਨੂੰ ਤਿਲਾਂਜਲੀ ਨਹੀਂ ਦਿੱਤੀ, ਨਾ ਹੀ ਸੰਸਕ੍ਰਿਤ ਅਤੇ ਦੂਜੀਆਂ ਭਾਸ਼ਾਵਾਂ ਦੇ ਸ਼ਬਦਾਂ ਨੂੰ। ਬੇਸ਼ੱਕ ਪੰਜਾਬੀ ਵਿਚ ਸ਼ੇਖਰੀਦ, ਬੁਲ੍ਹੇਸ਼ਾਹ, ਵਾਰਿਸਸ਼ਾਹ ਤੇ ਹੋਰ ਅਨੇਕਾਂ ਕਵੀਆਂ ਨੇ ਲਿਖਿਆ, ਉਸ ਨਾਲ ਪੰਜਾਬੀ ਅਮੀਰ ਹੋਈ, ਪਰ ਇਹ ਗੱਲ ਭੁਲਣ ਵਾਲੀ ਨਹੀਂ ਕਿ ਪੰਜਾਬੀ ਵਿਚ ਗੁਰੂ ਨਾਨਕ ਪਰੰਪਰਾ ਦੇ ਗੁਰੂਆਂ ਭਗਤਾਂ ਨੇ ਵੀ ਲਿਖਿਆ ਤੇ ਨਾਥਾਂ ਜੰਗੀਆਂ, ਨੇ ਵੀ—ਜਿਨ੍ਹਾਂ ਦਾ ਮੂਲ ਸੋਮਾ ਸੰਸਕ੍ਰਿਤ ਸਾਹਿਤ ਹੈ।

੧੯੪੭ ਵਿਚ ਹਿੰਦੁਸਤਾਨ ਨਾਲੋਂ ਅੱਜ ਦਾ ਪਾਕਿਸਤਾਨੀ ਪੰਜਾਬ ਵੱਖ ਹੋਇਆ ਸੀ,—ਹਿੰਦੁਸਤਾਨੀ ਪੰਜਾਬ ਨਹੀਂ। ਪਾਕਿਸਤਾਨੀ ਪੰਜਾਬ ਨੇ ਆਪਣੇ ਲਈ ਇਸਲਾਮੀ ਦਰਸ਼ਨ ਪਰੰਪਰਾ ਅਤੇ ਇਸਲਾਮੀ ਅਰਬੀ-ਫਾਰਸੀ ਲਫਜ਼ਾਂ ਦੀ ਚੋਣ ਕੀਤੀ। ਪਾਕਿਸਤਾਨੀ ਪੰਜਾਬ ਦੇ ਪੰਜਾਬੀ ਲੇਖਕਾਂ ਨੇ ਵੀ। ਉਹਨਾਂ ਦਾ ਸਾਰਾ ਵਜੂਦ ਭਾਰਤ ਦੀ ਦਰਸ਼ਨ ਪਰੰਪਰਾ ਨੂੰ ਅਪਰਵਾਨ ਕਰਦਾ ਹੈ—ਪਰ ਹਿੰਦੁਸਤਾਨੀ ਪੰਜਾਬ ਦਾ ਸਾਰਾ ਵਜੂਦ ਉਸੇ ਹਿੰਦੁਸਤਾਨ ਦੀ ਦਰਸ਼ਨ ਪਰੰਪਰਾ ਨੂੰ ਮੰਨ ਕੇ ਚਲਦਾ ਹੈ—ਜਿਸ ਵਿਚ ਸਭ ਮਜ਼ਹਬ, ਸਭ ਦਰਸ਼ਨ ਆਪਣੇ ਉਪਹਾਰ ਰੂਪ ਵਿਚ ਮੋਜੂਦ ਹਨ। ਏਹੋ ਕਾਰਣ ਹੈ ਕਿ ਹਿੰਦੁਸਤਾਨੀ ਪੰਜਾਬ ਦੇ ਪੰਜਾਬੀ ਲੇਖਕਾਂ ਨੇ ਮੁਜਲਿਮ ਪਰੰਪਰਾ ਵਿਚੋਂ ਆਏ ਲਫਜ਼ਾਂ ਨੂੰ ਆਪਣੀ ਕਲਮ ਦੀ ਸ਼ਾਣ ਬਣਾਈ ਰੱਖਿਆ ਹੈ ਤੇ ਆਪਣੀ ਉਹ ਅਮੀਰੀ ਕਾਇਮ ਰੱਖਦਿਆਂ ਹੋਇਆਂ, ਬਾਕੀ ਦੇ

ਹਿੰਦੁਸਤਾਨ ਕੋਲੋਂ ਵੀ ਸ਼ਬਦਾਂ ਦੀ ਸੁਗਤ ਲੈਣੀ ਜ਼ਰੂਰੀ ਸਮਝੀ ਹੈ। ਇਸ ਬਾਰੇ ਮੁਸ਼ਕਿਲ ਆਸਿਫ਼ ਸ਼ਾਹਕਾਰ ਤੇ ਉਸ ਵਾਂਗ ਸੋਚਣ ਵਾਲੇ ਦੂਜੇ ਪਾਕਿਸਤਾਨੀ ਲੇਖਕਾਂ ਨੂੰ ਆ ਸਕਦੀ ਹੈ—ਕਿਉਂਕਿ ਉਹ ਆਪਣੇ ਆਪ ਨੂੰ ਪੰਜਾਬੀ ਮੰਨਦੇ ਹੋਏ ਵੀ, ਪੰਜਾਬ ਦੇ ਹਿੰਦੁਸਤਾਨੀ ਵਿਰਸੇ ਨੂੰ ਆਪਣੇ ਲਈ ਅਪਰਵਾਣ ਸਮਝਦੇ ਹਨ। ਪਰ ਹਿੰਦੁਸਤਾਨੀ ਪੰਜਾਬ ਦੇ ਪੰਜਾਬੀਆਂ ਨੂੰ ਇਹੋ ਜਿਹੀ ਕੋਈ ਮੁਸ਼ਕਿਲ ਨਹੀਂ ਆਉਣ ਵਾਲੀ, ਭਾਵੇਂ ਪਾਕਿਸਤਾਨੀ ਪੰਜਾਬ ਦੇ ਲੇਖਕ ਪੰਜਾਬੀ ਦੇ ਨਾਮ ਉਪਰ ਉਰਦੂ-ਫਾਰਸੀ ਜਾਂ ਅਰਬੀ ਹੀ ਕਿਉਂ ਨਾ ਲਿਖ ਦੇਣ। ਹਿੰਦੁਸਤਾਨੀ ਪੰਜਾਬ ਦੇ ਲੇਖਕਾਂ ਵਲੋਂ ਉਹ ਸਾਰੇ ਸ਼ਬਦ ਅੱਜ ਵੀ ਵਰਤੇ ਜਾਂਦੇ ਹਨ ਜੋ ਇਸਲਾਮੀ ਧਾਰਾ ਵਿਚੋਂ ਆਏ ਹਨ, ਪਰ ਪਾਕਿਸਤਾਨੀ ਪੰਜਾਬੀ ਲੇਖਕ ਕੇਵਲ ਇਸਲਾਮੀ ਧਾਰਾ ਦੇ ਸ਼ਬਦਾਂ ਉਪਰ ਹੀ ਖੜੇ ਹਨ। ਉਨ੍ਹਾਂ ਨੂੰ ਨਿਸਚਿਤ ਰੂਪ ਵਿਚ ਸਾਡੀ ਪੰਜਾਬੀ ਔਖੀ ਤੋਂ ਔਖੀ ਲਗਦੀ ਜਾਏਗੀ—ਕਿਉਂਕਿ ਸਾਡੀ ਪੰਜਾਬੀ ਵਿਕਾਸ ਦੇ ਅਰੁਕ ਸਿਲਸਿਲੇ ਵਿਚ ਹੈ—ਜਦੋਂ ਕਿ ਆਸਫ਼ ਸ਼ਾਹਕਾਰ ਦੀ ਪਸੰਦ ਦੀ ਪੰਜਾਬੀ ਜਾਂ ਇਸਲਾਮਕ ਪਰੰਪਰਾ ਦੇ ਲਫਜ਼ਾਂ ਵਿਚ, ਜਾਂ ਫਿਰ ਪੁਰਾਣੇ ਜ਼ਮਾਨੇ ਦੇ ਕਿਸੇ ਆਪਣੇ ਆਪ ਵਿਚ ਸੁੰਗੜੇ-ਸਿਮਟੇ ਸਾਬਰ ਪਿੰਡ ਦੀ ਬੋਲੀ ਵਿਚ ਅਟਕੀ ਹੋਈ ਹੈ।

ਪੰਜਾਬ, ਪੰਜਾਬੀ ਤੇ ਪੰਜਾਬੀਅਤ ਦੀ ਦੁਹਾਈ ਨਾਲ ਹਕੀਕਤਾਂ ਨਹੀਂ ਬਦਲ ਸਕਦੀਆਂ। ਪਾਕਿਸਤਾਨੀ ਪੰਜਾਬ ਕੋਲ ਕਿਸੇ ਦਾਰਸ਼ਨਿਕ ਪਰੰਪਰਾ ਦੀ ਵਿਰਾਸਤ ਨਹੀਂ ਹੈ। ਜਿਸ ਵਿਰਾਸਤ ਨੂੰ ਉਹ ਪੱਲੇ ਬੰਨ੍ਹ ਕੇ ਟੁੱਟੇ ਹੋਏ ਹਨ ਉਹ ਕੇਵਲ ਮਜ਼ਹਬੀ ਵਿਰਾਸਤ ਹੈ—ਜਿਸ ਦੀ ਉਮਰ ਕੁਝ ਕੁ ਸਦੀਆਂ ਦੀ ਹੈ। ਉਹ ਹਰ ਸੋਚਣ ਵਾਲੇ ਨੂੰ ਤਸੱਲੀ ਨਹੀਂ ਦੇ ਸਕਦੀ। ਹਰ ਸੋਚਵਾਨ ਆਪਣੀ ਹੋਂਦ ਦੀ ਪੁਸ਼ਟੀ ਲਈ ਆਪਣੀਆਂ ਜੜ੍ਹਾਂ ਦੀ ਤਲਾਸ਼ ਕਰਦਾ ਹੈ। ਪਰ ਪਾਕਿਸਤਾਨੀ ਚਿੰਤਨ ਵਿਚ ਉਹ ਜੜ੍ਹਾਂ ਕਿੱਥੇ ਹਨ? ਉਹ ਜੜ੍ਹਾਂ ਨਾ ਮਿਲਣ ਕਰ ਕੇ ਹੀ ਆਸਿਫ਼ ਸ਼ਾਹਕਾਰ ਨੂੰ ਖਿਝ ਆਉਂਦੀ ਹੈ ਤੇ ਖਿਝ ਕੇ ਉਹ ਸਾਬੋਂ ਹੀ ਇਹ ਆਸ ਕਰਦਾ ਹੈ ਕਿ ਅਸੀਂ ਉਸ ਦੀ ਖਲੋਤੀ ਹੋਈ ਸੋਚ ਅਨੁਸਾਰ ਢਲ ਜਾਈਏ ਇਹ ਮੁਮਕਿਨ ਨਹੀਂ।

ਕਹਾਣੀ

ਮਾਸਟਰ ਕਮਾਲ ਸਿਹੂ

— ਗੁਰਮੀਤ ਪਲਾਹੀ

ਹੁਣ ਮਾਸਟਰ ਕਮਾਲ ਸਿਹੂ ਹੈਡ ਟੀਚਰ ਬਣ ਗਿਆ ਸੀ। ਇਕ ਏਡੇ ਵਡੇ ਸਕੂਲ ਦਾ ਹੈਡ ਟੀਚਰ ਜਿਥੇ ਚਾਰ ਸੌ ਬੱਚੇ ਪੜ੍ਹਦੇ ਸਨ ਅਤੇ ਜਿਥੇ ਪੰਦਰਾਂ ਅਧਿਆਪਕ ਕੰਮ ਕਰਦੇ ਸਨ। ਜਦੋਂ ਦਾ ਸਰਕਾਰ ਦੇ ਵਿਦਿਆ ਮੰਤਰੀ ਨੇ ਐਲਾਨ ਕੀਤਾ ਸੀ ਕਿ ਹੁਣ ਛੋਟੇ ਅਧਿਆਪਕਾਂ 'ਚੋਂ ਵੀ ਹੈਡ ਟੀਚਰ ਤੇ ਬਲਾਕ ਅਫਸਰ ਲਗਿਆ ਕਰਨਗੇ, ਉਦੋਂ ਤੋਂ ਹੀ ਉਹ ਆਪਣੀ ਸਨਿਆਰਟੀ ਗਿਨਣ ਲਗ ਪਿਆ ਸੀ। ਉਹ ਘਰ ਜਾਂਦਾ ਤਾਂ ਆਪਣੀ ਨਿਜੀ ਵਾਈਲ 'ਚੋਂ ਆਪਣੇ ਕਾਗਜ਼ ਪੱਤਰ ਵੇਖਦਾ, ਸਕੂਲ ਰਹਿੰਦਾ ਤਾਂ ਦਫਤਰ 'ਚੋਂ ਵਾਰ ਵਾਰ ਸਨਿਆਰਟੀ ਲਿਸਟ ਕਢਕੇ ਆਪਣੇ ਤੋਂ ਪਹਿਲੇ ਰੀਟਾਇਰ ਹੋਏ ਤੇ ਮਰੇ ਹੋਏ ਅਧਿਆਪਕਾਂ ਦੇ ਨਾਂ ਕਢਕੇ ਆਪਣਾ ਨੰਬਰ ਲਿਸਟ 'ਚ ਅਗੇਤੇ ਨੰਬਰ ਤੇ ਗਿਣਦਾ ਰਹਿੰਦਾ। ਉਹ ਵਾਰ ਵਾਰ ਲਿਸਟ 'ਚ ਆਪਣੀ ਨਿਯੁਕਤੀ ਮਿਤੀ ਵੇਖਦਾ, ਆਪਣਾ ਨੰਬਰ ਅਤੇ ਨਾਂ ਪੜ੍ਹਦਾ ਤੇ ਮਾਸਟਰ ਕਮਾਲ ਸਿਹੂ ਪੁਤਰ ਸ੍ਰ: ਬਸੰਤ ਸਿਹੂ ਜਨਮ ਤਾਰੀਖ ੧੫-੮-੧੯੩੦ ਤੇ ਨਿਯੁਕਤੀ ਮਿਤੀ ੨੬-੩-੧੯੫੧ ਤੇ ਫੁਲਿਆ ਨਹੀਂ ਸੀ ਸਮਾਂਦਾ ਕਿ ਉਹ ਹੋਰ ਦੋ ਸਾਲਾਂ 'ਚ ਤਰੱਕੀ ਕਰਦਾ ਅਫਸਰ ਬਣ ਜਾਵੇਗਾ ਅਤੇ ਅਫਸਰੀ ਸ਼ਾਨ ਨਾਲ ਰੀਟਾਇਰ ਹੋਏਗਾ ਜਿਵੇਂ ਪਿਛਲੇ ਦਿਨੀਂ ਬਲਾਕ ਅਫਸਰ ਨੂੰ ਉਨ੍ਹਾਂ ਸ਼ਾਨੋ-ਸ਼ੌਕਤ ਨਾਲ ਵਿਦਾ ਕੀਤਾ ਸੀ।

ਪਿਛਲੇ ਦਿਨੀਂ ਜਦੋਂ ਉਹ ਸਕੂਲ ਆਉਂਦਾ ਸੀ, ਸਭ ਤੋਂ ਪਹਿਲਾਂ ਅਖਬਾਰ ਵਲ ਔਹੜਦਾ ਤੇ ਟੀਚਰਾਂ ਬਾਰੇ ਕੋਈ ਨਵੀਂ ਖਬਰ ਵੇਖਦਾ। ਉਹਦੇ ਸਾਥੀ ਉਹਦੇ ਤੇ ਹੈਰਾਨ ਹੁੰਦੇ ਸਨ ਕਿ ਮਾਸਟਰ ਕਮਾਲ ਸਿਹੂ ਜਿਹੜਾ ਪਹਿਲਾਂ ਅਖਬਾਰ ਤੋਂ ਛੱਤੀ ਕੋਹ ਪਰ੍ਹੇ ਹੀ ਰਹਿੰਦਾ ਸੀ, ਉਹ ਹੁਣ ਅਖਬਾਰ ਦਾ ਕੱਲਾ ਕੱਲਾ ਕਾਲਮ ਕਿਉਂ ਫਰੋਲਦਾ ਰਹਿੰਦਾ ਹੈ? ਕਦੇ ਪੰਜਾਬੀ ਦੀ ਅਖਬਾਰ ਨਾ ਆਉਂਦੀ, ਉਹ ਐਮ.ਏ. ਪੜ੍ਹੇ ਨਵੇਂ ਮਾਸਟਰ ਬਲਬੀਰ ਸਿਹੂ ਤੋਂ ਅੰਗਰੇਜ਼ੀ ਦੀ ਅਖਬਾਰ ਲੈਂਦਾ ਵਿਦਿਆ ਮੰਤਰੀ ਦੀ ਫੋਟੋ ਛਪੀ ਵੇਖਦਾ ਤੇ ਝਟ

ਦੇਣੀ ਅਖਬਾਰ ਬਲਬੀਰ ਸਿਹੂ ਦੇ ਮੂਹਰੇ ਰਖਕੇ ਆਖਦਾ, 'ਪੜ੍ਹੀ' ਸਰਦਾਰ ਬਲਬੀਰ ਸਿਹੂ, ਇਹ ਮੰਤਰੀ ਸਾਹਿਬ ਨੇ ਕੀ ਬੋਲਿਐ, ਮੇਰੀਆਂ ਤਾਂ ਸਹੁਰੀਆਂ ਅੱਜ ਅੱਖਾਂ ਹੀ ਘਰੇ ਰਹਿ ਗਈਆਂ।' ਤੇ ਬਲਬੀਰ ਸਿਹੂ (ਜਿਹੜਾ ਜਾਣਦਾ ਸੀ ਕਿ ਮਾਸਟਰ ਕਮਾਲ ਸਿਹੂ ਨੂੰ ਅੰਗਰੇਜ਼ੀ ਨਹੀਂ ਆਉਂਦੀ ਕਿ ਉਹ ਪੁਰਾਣੀਆਂ ਤਿੰਨ ਜਮਾਤਾਂ ਪੜ੍ਹਿਆ ਹੋਇਆ) ਉਹਨੂੰ ਕਨਖੀਆਂ ਨਜ਼ਰੇ ਵੇਖਦਾ ਹੈ ਤੇ ਖਬਰ ਪੜ੍ਹ ਕੇ ਸੁਣਾ ਦਿੰਦਾ ਕਿ ਵਿਦਿਆ ਮੰਤਰੀ ਨੇ ਆਖਿਆ ਏ ਕਿ ਮਾਸਟਰ ਕੰਮ ਚੋਰ ਨੇ ਕਿ ਮਾਸਟਰ ਹੜਤਾਲ ਬਹੁਤ ਕਰਦੇ ਨੇ ਕਿ ਮਾਸਟਰ ਕੰਮ ਦਾ ਨਿਰਮਾਤਾ ਹੁੰਦੇ ਹੋਏ ਕੰਮ ਪ੍ਰਤੀ ਆਪਣਾ ਫਰਜ਼ ਨਹੀਂ ਸਮਝਦੇ।' ਤੇ ਮਾਸਟਰ ਕਮਾਲ ਸਿਹੂ ਨੂੰ ਇਹ ਸਭ ਗੱਲਾਂ ਠੀਕ ਲਗਦੀਆਂ। ਉਹ ਆਖਦਾ, ਸੱਚੀਂ ਯਾਰ ਤੇਰੀ ਤਾਂ ਗੱਲ ਹੋਰ ਐ, ਆਪਣੇ ਮਾਸਟਰ ਕੁਝ ਨਹੀਂ ਪੜ੍ਹਾਉਂਦੇ, ਸਾਰੀ ਦਿਹਾੜੀ ਪਟਾਕ ਪਟਾਕ ਗੱਲਾਂ ਮਾਰਦੇ ਰਹਿੰਦੇ ਆ, ਸੜਾਕ ਸੜਾਕ ਚਾਹ ਪੀਂਦੇ ਰਹਿੰਦੇ ਆ, ਵੇਖ ਨਾ, ਮਾਸਟਰ ਰੋਸ਼ਨ ਲਾਲ ਸਾਰੀ ਦਿਹਾੜੀ ਕੁਰਸੀ ਤੇ ਬੈਠਾ ਉਂਘਦਾ ਰਹਿੰਦਾ, ਉਹਨੂੰ ਭਲੇ-ਮਾਣਸ ਨੂੰ ਪੁਛੇ ਬਈ ਸਰਕਾਰ ਤੇਨੂੰ ਪੈਸੇ ਸੋਣ ਦੇ ਦੇਂਦੀ ਆ ਤੇ ਮਾਸਟਰ ਕਮਾਲ ਸਿਹੂ ਆਪਣਾ ਸਾਰਾ ਗੁਬਾਰ ਕਢ ਕੇ ਵਿਦਿਆ ਮੰਤਰੀ ਦੇ ਸੋਹਲੇ ਗਾਉਂਦਾ ਆਪਣੀ ਕਲਾਸ ਨੂੰ ਜਾ ਪੜ੍ਹਾਉਣ ਲਗਦਾ। ਉਹਨੂੰ ਆਪਣੇ ਹਾਈ ਸਕੂਲ ਦੇ ਹੈਡ ਮਾਸਟਰ ਨਾਲ ਬਹੁਤ ਚਿੜ ਸੀ ਜਿਹੜਾ ਸਾਰੀ ਦਿਹਾੜੀ ਮਾਸਟਰਣੀਆਂ ਨਾਲ ਗੱਲਾਂ ਕਰਦਾ ਰਹਿੰਦਾ, ਹਿੜਹਿੜ ਕਰਦਾ ਰਹਿੰਦਾ ਤੇ ਸਕੂਲ ਦੇ ਡਿਸਪਲਿਨ ਦਾ ਸਤਿਆਨਾਸ ਕਰੀ ਰਖਦਾ। ਮਾਸਟਰ ਕਮਾਲ ਸਿਹੂ ਸੋਚਦਾ, ਜਦੋਂ ਉਹ ਹੈਡ ਟੀਚਰ ਬਣਿਆ, ਉਹ ਆਪਣੇ ਅੰਡਰ ਕੰਮ ਕਰਦੀਆਂ ਮਾਸਟਰਣੀਆਂ ਨੂੰ ਇੰਝ ਹਿੜਹਿੜ ਨਹੀਂ ਕਰਨ ਦੇਵੇਗਾ ਅਤੇ ਸਕੂਲ 'ਚ ਪੂਰਾ ਅਨੁਸ਼ਾਸਨ ਰਖੇਗਾ।

ਹੁਣ ਜਦੋਂ ਉਹ ਪਿਛਲੇ ਪੰਦਰਾਂ ਦਿਨਾਂ ਤੋਂ ਪੰਦਰਾਂ ਅਧਿਆਪਕਾਂ ਦਾ ਹੈਡ ਬਣ ਗਿਆ ਸੀ। ਉਹਦੇ ਪੱਥ ਜ਼ਮੀਨ ਤੇ ਨਹੀਂ ਸਨ ਲਗਦੇ। ਉਹ ਸਮੇਂ ਤੋਂ ਅੱਧਾ ਘੰਟਾ ਪਹਿਲਾਂ ਹੀ ਸਕੂਲ ਪੁੱਜ ਜਾਂਦਾ। ਸਕੂਲ ਦੇ ਆਲੇ ਦੁਆਲੇ ਨੂੰ ਵੇਖਦਾ ਪਾਖਦਾ ਤੇ ਫਿਰ ਹਾਜ਼ਰੀ ਰਜਿਸਟਰ ਬਾਹਰ ਕਢਕੇ ਆਪ ਹਾਜ਼ਰੀ ਲਾ ਕੇ, ਰਜਿਸਟਰ ਮੇਜ਼ ਤੇ ਟਿਕਾ ਦੇਂਦਾ। ਉਹ ਪੂਰੀ ਸ਼ਾਨ ਨਾਲ ਹੈਡ ਟੀਚਰ ਵਾਲੀ ਕੁਰਸੀ ਤੇ ਡਟਿਆ ਰਹਿੰਦਾ। ਅਧਿਆਪਕ ਆਉਂਦੇ, ਹਾਜ਼ਰੀ ਲਾਉਂਦੇ ਤੇ ਉਹਦੇ ਲਾਗੇ ਹੀ ਆ ਬੈਠਦੇ। ਉਹਨੂੰ ਇਸ ਗੱਲ ਦੀ ਬਹੁਤ

ਹੀ ਚਿਤ ਸੀ ਉਹ ਉਹਨੂੰ ਸਤਸਰੀ ਅਕਾਲ ਜਾਂ ਸਲਾਮ ਕਿਉਂ ਨਹੀਂ ਕਹਿੰਦੇ। ਉਹ ਸੋਚਦਾ ਆਖਣ ਨੂੰ ਤਾਂ ਉਹ ਉਹਨਾਂ ਦਾ ਅਫਸਰ ਹੈ। ਉਹਨਾਂ ਨੂੰ ਕੁਝ ਤਾਂ ਉਸ ਦੀ ਇੱਜ਼ਤ ਕਰਨੀ ਚਾਹੀਦੀ ਹੈ, ਕੁਝ ਤਾਂ ਮਾਣ ਕਰਨਾ ਚਾਹੀਦਾ ਹੈ। ਪਰ ਫਿਰ ਇਹ ਸੋਚ ਕੇ "ਮਾਸਟਰ ਕੌਮ ਤਾਂ ਹੈ ਹੀ ਢੀਠਾਂ ਦੀ" ਉਹ ਚੁੱਪ ਕਰ ਰਹਿੰਦਾ। ਤੇ ਸਕੂਲ ਦੀ ਘੰਟੀ ਵਜਦਾ ਸਕੂਲ ਲਗਦਾ ਉਹ ਕਲਾਸਾਂ ਲਗੀਆਂ ਵੇਖਦਾ! ਮਾਸਟਰ ਬੱਚਿਆਂ ਦੀ ਹਾਜ਼ਰੀ ਲਾਉਂਦੇ ਤੇ ਫਿਰ ਗੱਪਾਂ ਸ਼ੱਪਾਂ 'ਚ ਮਗਨ ਹੋ ਜਾਂਦੇ। ਮਾਸਟਰ ਕਮਾਲ ਸਿਹੁ ਨੂੰ ਖਿੱਤ ਆਉਂਦੀ ਪਰ ਉਹ ਕਹਿੰਦਾ ਕਿਸੇ ਨੂੰ ਕੁਝ ਨਾ। ਪਹਿਲੇ ਦਿਨ ਜਦੋਂ ਉਹ ਹੈਡ ਮਾਸਟਰ ਬਣਿਆ ਸੀ ਤਾਂ ਮਾਸਟਰ ਰੋਸ਼ਨ ਲਾਲ ਉਸ ਦੇ ਵੱਲ ਅਵੇੜੀਆਂ ਜਿਹੀਆਂ ਨਜ਼ਰਾਂ ਨਾਲ ਵੇਖਦਾ ਰਿਹਾ ਸੀ ਤੇ ਦੂਸਰੇ ਮਾਸਟਰਾਂ ਕੋਲ ਉਹਦੀਆਂ ਬਦਖੋਹੀਆਂ ਕਰਦਾ ਉਸ ਆਪ ਲਿਆ ਸੀ। ਉਸ ਦੇ ਬਾਰੇ ਜੋ ਗੱਲਾਂ ਉਸ ਆਖੀਆਂ ਸਨ, ਉਸ ਕਾਰਨ ਉਸਦੇ ਮਨ 'ਚ ਹੀਣਤਾ ਦਾ ਭਾਵ ਆ ਗਿਆ ਸੀ ਤੇ ਉਹ ਕਿਸੇ ਨੂੰ ਕੁਝ ਕਹਿਣ ਦਾ ਹੌਸਲਾ ਨਹੀਂ ਕਰਦਾ ਸੀ।

ਉਹਦੇ ਤੋਂ ਅਧਿਆਪਕ ਵੀ ਨਹੀਂ ਸਨ ਡਰਦੇ। ਪਹਿਲਾਂ ਉਸ ਸੋਚਿਆ ਸੀ ਕਿ ਉਹ ਉਸ ਦੀ ਅਫਸਰੀ ਨੂੰ ਮੰਨਣਗੇ, ਪਰ ਜਦੋਂ ਤੋਂ ਸਰਕਾਰ ਨੇ ਕੱਚੇ ਅਧਿਆਪਕਾਂ ਨੂੰ ਪੱਕੇ ਕਰਨ ਦੇ ਕੇਸ ਮੰਗ ਲਏ ਸਨ, ਉਹ ਵੀ ਆਪਣੇ ਆਪ ਨੂੰ ਪੱਕੇ ਅਧਿਆਪਕ ਸਮਝਣ ਲਗ ਪਏ ਸਨ। ਉਹ ਮੰਨ ਵਿਚ ਸੋਚਦਾ, ਕੋਈ ਗੱਲ ਨਹੀਂ ਪੁਤਰੇ, ਜਿੰਦਣ 'ਮੈਂ ਵੱਡਾ ਅਫਸਰ ਬਣ ਗਿਆ ਨਾ, ਉਦਣ ਤੁਹਾਨੂੰ ਸਭਨਾਂ ਨੂੰ ਠੀਕ ਕਰੂੰ। ਪਰ ਦੂਜੇ ਪਲ ਉਹਦੇ ਮੰਨ 'ਚ ਬੇ-ਵਿਸ਼ਵਾਸੀ ਜਿਹੀ ਉਠਦੀ ਤੇ ਉਹ ਆਪਣੀ ਕਲਾਸ ਨੂੰ ਪੜ੍ਹਾਉਣ ਲਗਦਾ।

ਕਦੇ ਕਦੇ ਉਸ ਦੇ ਮਨ 'ਚ ਆਉਂਦੀ ਕਿ ਉਹ ਆਪਣੇ ਬਲਾਕ ਦੇ ਅਫਸਰ ਕੋਲ ਜਾਏ ਤੇ ਇਹਨਾਂ ਸਭਨਾ ਮਾਸਟਰਾਂ ਦੀ ਸ਼ਕਾਇਤ ਕਰੇ ਅਤੇ ਇਹਨਾਂ ਨੂੰ ਕਰੜੀ ਸਜ਼ਾ ਦੁਆਏ। ਜਾਂ ਘਟੋ ਘਟ ਉਹਨਾਂ ਦੀ ਬਦਲੀ ਤਾਂ ਕਿਧਰੇ ਹੋਰ ਥਾਂ ਦੀ ਕਰਵਾ ਦੇ। ਪਰ ਫਿਰ ਇਹ ਸੋਚਕੇ ਕਿ ਇਹ ਤਾਂ ਉਸ ਦੀ ਨਲਾਇਕੀ ਹੋਏਗੀ। ਉਹ ਚੁਪਚਾਪ ਅਪਣਾ ਕੰਮ ਕਰਦਾ ਰਹਿੰਦਾ।

ਉਹਨਾਂ ਦਿਨਾਂ ਵਿਚ ਇਮਤਿਹਾਨ ਆ ਗਏ। ਉਹ ਇਮਤਿਹਾਨਾਂ ਤੇ ਬੱਚਿਆਂ ਬਾਰੇ ਬਹੁਤਾ ਹੀ ਚਿੰਤਾਤੁਰ ਰਹਿਣ ਲੱਗ ਪਿਆ। ਉਸ ਮਾਸਟਰਾਂ ਦੀ ਇਕ ਮੀਟਿੰਗ

ਬੁਲਾਕੇ ਆਖਿਆ, 'ਦੇਖੋ ਬਈ! ਏਨਾ ਸਮਾਂ ਮੈਂ ਤੁਹਾਨੂੰ ਕੁਝ ਨਹੀਂ ਕਿਹਾ, ਹੁਣ ਤੁਸੀਂ ਬੱਚਿਆਂ ਨੂੰ ਪੜ੍ਹਾਓ, ਉਨ੍ਹਾਂ ਦਾ ਨੁਕਸਾਨ ਨਾ ਕਰੋ, ਮੈਂ ਏਸ ਪਿੰਡ ਦਾ ਹਾਂ, ਲੋਕਾਂ ਤੁਹਾਡੇ ਨਾਲੋਂ ਮੇਰੀ ਜਾਨ ਵੱਧ ਖਾਣੀ ਹੈ ਜੇ ਉਹਨਾਂ ਦੇ ਬੱਚੇ ਫੇਲ੍ਹ ਹੋ ਗਏ। ਮਾਸਟਰਾਂ ਉਸ ਦੀਆਂ ਗੱਲਾਂ ਚੁਪ ਚਾਪ ਸੁਣੀਆਂ ਤੇ ਬਾਹਰ ਆ ਕੇ ਉਹਦੀਆਂ ਸਾਂਗਾਂ ਲਾਉਂਦੇ ਉੱਚੀ ਉੱਚੀ ਹੱਸਦੇ ਰਹੇ।

ਸਕੂਲ ਦੀ ਡਾਕ ਆਉਂਦੀ। ਉਹ ਐਨਕਾਂ ਲਾ ਕੇ ਹਰਫ ਹਰਫ ਧਿਆਨ ਨਾਲ ਪੜ੍ਹਦਾ। ਹਰ ਚਿੱਠੀ ਦਾ ਜੁਆਬ ਪੂਰੇ ਧਿਆਨ ਨਾਲ ਦੇਂਦਾ। ਇਹਨਾਂ ਦਿਨਾਂ 'ਚ ਇਕ ਨਵੀਂ ਚਿੱਠੀ ਆਈ ਕਿ ਸਕੂਲ ਦੇ ਅਧਿਆਪਕਾਂ ਦੀ ਤਨਖਾਹ ੧੦ ਰੁ: ਮਹੀਨਾ ਵਧਾ ਦਿਤੀ ਗਈ ਹੈ। ਉਸ ਨੂੰ ਇਸ ਗੱਲ ਦਾ ਬਹੁਤ ਅਫਸੋਸ ਹੋਇਆ ਕਿ ਤਨਖਾਹ ਸਭਨਾਂ ਦੀ ਵਧੀ ਹੈ। 'ਗੁੱਝ ਗਏ ਨੂੰ ਇਕੋ ਰੱਸੇ ਬੰਨਦੀ ਹੈ। ਉਹਦੀ ਤਨਖਾਹ ਤਾਂ ਸਰਕਾਰ ਨੇ ਠੀਕ ਹੀ ਵਧਾਈ ਹੈ, ਪਰ ਮਾਸਟਰਾਂ ਦੀ ਤਨਖਾਹ ਨਹੀਂ ਸੀ ਵਧਾਣੀ ਚਾਹੀਦੀ ਕਿਉਂਕਿ ਉਹ ਤਾਂ ਕੰਮ ਨਾਲੋਂ ਪਹਿਲਾਂ ਹੀ ਵਾਧੂ ਪੈਸੇ ਲੈ ਰਹੇ ਸਨ। ਉਸ ਦਾ ਇਹ ਵਿਚਾਰ ਸੀ। ਉਸ ਸੋਚਿਆ ਸੀ ਕਿ ਉਹ ਵਿਦਿਆ ਮੰਤਰੀ ਨੂੰ ਇਸ ਬਾਰੇ ਖਤ ਜ਼ਰੂਰ ਲਿਖੇਗਾ।

ਮਾਰਚ ਮਹੀਨਾ ਚੜ੍ਹਿਆ। ਉਹਦੇ ਜ਼ਿਲੇ 'ਚ ਨਵੀਂ ਅਫਸਰ ਨੇ ਚਾਰਜ ਲਿਆ। ਉਹ ਕਿਸੇ ਵੱਡੇ ਆਦਮੀ ਦੀ ਧੀ ਸੀ। ਨਵੀਂ ਅਫਸਰ ਬਾਰੇ ਦਿਨਾਂ 'ਚ ਹੀ ਚਰਚਾ ਚੱਲ ਪਈ ਕਿ ਉਹ ਬਹੁਤ ਸਖਤ ਹੈ ਕਿ ਉਹ ਕਲਾਸਾਂ ਚੈਕ ਕਰਦੀ ਹੈ ਕਿ ਉਹ ਬਹੁਤ ਕੁਰਖੱਤ ਹੈ। ਹੁਣ ਸਾਰੇ ਆਪੋ ਆਪਣੀਆਂ ਕਲਾਸਾਂ 'ਚ ਸਮੇਂ ਸਿਰ ਜਾਂਦੇ, ਕੰਮ ਕਰਦੇ ਤੇ ਡਰ ਮਹਿਸੂਸ ਕਰਦੇ ਕਿ ਪਤਾ ਨਹੀਂ ਕਦੋਂ ਉਸ ਆ ਜਾਣਾ ਹੈ। ਹੋ ਸਕਦਾ ਹੈ ਉਹ ਉਹਨਾਂ ਦੀ ਬਦਲੀ ਕਰ ਦੇਵੇ ਜਾਂ ਮੁਅਤਲ ਕਰ ਦੇਵੇ ਜਾਂ ਕੋਈ ਹੋਰ ਸਜ਼ਾ ਦੇਂਦੇ।

ਹੁਣ ਸਕੂਲ ਦਾ ਮਾਹੌਲ ਸ਼ਾਂਤ ਹੋ ਗਿਆ ਸੀ। ਮਾਸਟਰ ਕਮਾਲ ਸਿਹੁ ਇਸ ਵਾਤਾਵਰਣ ਤੇ ਖੁਸ਼ ਸੀ। ਉਹਨੂੰ ਮਾਸਟਰਾਂ ਦੇ ਚਿਹਰੇ ਤੇ ਟਪਕਦੀ ਡਰ ਦੀ ਲਕੀਰ ਚੰਗੀ ਲਗਦੀ। ਉਹਨੂੰ ਨਵੀਂ ਅਫਸਰ ਦੀ ਆਮਦ ਬਹੁਤ ਹੀ ਰਾਸ ਆਈ ਸੀ। ਉਹਦੇ ਸਕੂਲ ਦੇ ਮਾਸਟਰ ਤ੍ਰਿਹਕ ਗਏ ਸਨ। ਚੁਪ ਹੋ ਗਏ ਸਨ। ਮਾਸਟਰ ਕਮਾਲ ਸਿਹੁ ਵੀ ਹੁਣ ਆਪਣੀ ਹੈਡ ਟੀਚਰੀ ਦਾ ਰੋਹਬ ਛਾਂਟਣ ਲਗ ਪਿਆ ਸੀ। ਉਹਦੇ ਹੁਕਮ ਦੀ ਪਾਲਨਾ ਸਾਰੇ ਮਾਸਟਰ ਖਾਸ ਕਰਕੇ

ਅਧਿਆਪਕਾਂ ਜਲਦੀ ਜਲਦੀ ਕਰਨ ਲੱਗ ਪਈਆਂ ਸਨ।

ਐਤਕਾਂ ਨਵੇਂ ਡਾਇਰੈਕਟੋਰੇਟ ਦੇ ਬਣਨ ਕਾਰਨ ਪੰਜਵੀਂ ਦੇ ਇਮਤਿਹਾਨ ਮਹਿਕਮੇ ਨੇ ਲੈਣੇ ਸਨ। ਐਤਕਾਂ ਪਹਿਲੀ ਵੇਰ ਮਾਸਟਰ ਕਮਾਲ ਸਿਹੂ ਦਾ ਸਕੂਲ ਇਮਤਿਹਾਨਾਂ ਦਾ ਸੈਂਟਰ ਬਣਿਆ ਸੀ। ਕਮਾਲ ਸਿਹੂ ਇਸ ਗੱਲ ਤੇ ਬਹੁਤ ਹੀ ਪ੍ਰਸੰਨ ਸੀ। ਪਿੰਡ ਦਾ ਕੋਈ ਵੀ ਬੰਦਾ ਉਹਨੂੰ ਮਿਲਦਾ ਉਹ ਹੁੱਬ ਹੁੱਬ ਉਨ੍ਹਾਂ ਨੂੰ ਦੱਸਦਾ ਕਿ ਉਹਨਾਂ ਦੇ ਬੱਚੇ ਐਤਕੀ ਪਿੰਡ ਹੀ ਇਮਤਿਹਾਨ ਦੇਣਗੇ। ਉਹ ਵਿਦਿਆ ਮੰਤਰੀ ਦਾ ਦਿਲੋਂ ਧੰਨਵਾਦੀ ਸੀ, ਜਿਸ ਮਾਸਟਰਾਂ ਲਈ ਨਹੀਂ ਸਗੋਂ ਵਿਦਿਆਰਥੀਆਂ ਲਈ ਵੀ ਏਨੀਆਂ ਸਹੂਲਤਾਂ ਦੇ ਦਿਤੀਆਂ ਸਨ। ਹੁਣ ਕਿਸੇ ਬੱਚੇ ਨੂੰ ਵੀ ਤਿੰਨ ਕਿਲੋਮੀਟਰ ਤੋਂ ਵਧ ਤੁਰ ਕੇ ਇਮਤਿਹਾਨ ਦੇਣ ਨਹੀਂ ਜਾਣਾ ਪਵੇਗਾ ਤੇ ਉਹਦੇ ਪਿੰਡ ਦੇ ਬੱਚਿਆਂ ਨੂੰ ਤਾਂ ਬਿਲਕੁਲ ਹੀ ਨਹੀਂ ਤੁਰਨਾ ਪਏਗਾ। ਉਹਦਾ ਸਿਰ ਵਿਦਿਆ ਮੰਤਰੀ ਦੀਆਂ ਇਹਨਾਂ ਕਾਰਗੁਜ਼ਾਰੀਆਂ ਅਗੇ ਝੁਕ ਜਾਂਦਾ।

ਇਮਤਿਹਾਨ ਲੈਣ ਲਈ ਅਧਿਆਪਕ ਬਾਹਰਲੇ ਸਕੂਲਾਂ ਤੋਂ ਆਏ ਸਨ। ਪਹਿਲੇ ਦਿਨ ਇਮਤਿਹਾਨ ਵਧੀਆਂ ਢੰਗ ਨਾਲ ਹੋ ਗਿਆ। ਉਹਦੇ ਸਕੂਲ ਦੇ ਬੱਚਿਆਂ ਦੇ ਇਮਤਿਹਾਨ ਵੀ ਚੰਗੇ ਹੋ ਗਏ। ਦੂਜੇ ਦਿਨ ਉਨ੍ਹਾਂ ਮਾਸਟਰਾਂ ਵਿਚੋਂ ਦੋ ਸਵੇਰੇ ਹੀ ਸ਼ਰਾਬ ਪੀਕੇ ਆ ਗਏ। ਮਾਸਟਰ ਕਮਾਲ ਸਿਹੂ ਨੂੰ ਇਸ ਗੱਲ ਦੀ ਖਬਰ ਲਗ ਗਈ ਸੀ। ਉਸ ਇਮਤਿਹਾਨ ਦੇ ਮੁੱਖੀ ਨੂੰ ਮਾਸਟਰਾਂ ਬਾਰੇ ਕਿਹਾ ਸੀ ਕਿ ਉਹਨਾਂ ਚੰਗਾ ਨਹੀਂ ਕੀਤਾ। ਇਮਤਿਹਾਨਾਂ ਦੇ ਮੁੱਖੀ ਨੇ ਗੱਲ ਟਾਲਮਟਾਲ 'ਚ ਲੰਘਾ ਦਿਤੀ। ਮਾਸਟਰ ਕਮਾਲ ਸਿਹੂ ਨੂੰ ਪਤਾ ਲਗਾ ਕਿ ਸ਼ਰਾਬ ਉਹਦੇ ਸਕੂਲ ਦੇ ਹੀ ਕਿਸੇ ਮਾਸਟਰ ਨੇ ਪਿਆਈ ਸੀ। ਉਸ ਉਹਨੂੰ ਸੱਦ ਕੇ ਝਾੜ ਪਾਈ ਤੇ ਅੱਗੇ ਤੋਂ ਏਹੋ ਜਿਹੀ ਭੈੜੀ ਹਰਕਤ ਨਾ ਕਰਨ ਨੂੰ ਕਿਹਾ। ਦਿਨ ਲੰਘ ਗਿਆ। ਮਾਸਟਰ ਕਮਾਲ ਸਿਹੂ ਨੇ ਸ਼ੁਕਰ ਕੀਤਾ ਕਿ ਉਹ ਅਫਸਰ ਨਹੀਂ ਸੀ ਆਈ। ਪਰ ਉਹਦੇ ਸਕੂਲ ਦੀ ਕਿਸੇ ਸ਼ਕਾਇਤ ਕਰ ਦਿਤੀ। ਉਹ ਸਖਤ ਅਫਸਰ ਇਮਤਿਹਾਨ ਦੇ ਤੀਜੇ ਦਿਨ ਉਹਦੇ ਸਕੂਲ ਪੁੱਜ ਗਈ ਸੀ। ਉਸ ਕਮਾਲ ਸਿਹੂ ਨੂੰ ਸੱਦਿਆ, ਪੁਛਿਆ ਭਾਂਟਿਆ ਕਿ ਕਸੂਰ ਉਸਦਾ ਵੀ ਹੈ, ਉਸ ਤਿਉਂ ਨਹੀਂ ਸਕੂਲ ਦਾ ਹੈਡ ਹੋਂਦਿਆਂ ਇਸ ਘਟਨਾ ਨੂੰ ਉਸ ਕੋਲ ਪਹੁੰਚਾਇਆ। ਉਸ ਆਪਣਾ ਸਪਸ਼ਟੀਕਰਨ ਦਿਤਾ, ਪਰ ਉਸ ਅਫਸਰ ਤੇ ਇਸ ਦਾ ਕੋਈ ਅਸਰ ਨਹੀਂ ਸੀ ਹੋਇਆ ਅਫਸਰ ਨੇ ਉਹਦੀ ਤੇ ਸ਼ਰਾਬ ਪੀਣ ਵਾਲੇ ਮਾਸਟਰਾਂ ਦੀ ਬਦਲੀ ਕਰ ਦਿਤੀ।

ਮਾਸਟਰ ਕਮਾਲ ਸਿਹੂ ਇਸ ਗੱਲ ਤੇ ਬਹੁਤ ਪ੍ਰੇਸ਼ਾਨ ਹੋਇਆ ਅਫਸਰ ਨੇ ਉਹਨੂੰ ਡਾਂਟਦੇ ਹੋਏ ਆਖਿਆ ਸੀ ਕਿ ਉਹ ਹੈਡ ਟੀਚਰੀ ਦੇ ਬਿਲਕੁਲ ਵੀ ਫਿੱਟ ਨਹੀਂ ਸੀ ਕਿ ਉਹ ਮਿਹਨਤ ਨਹੀਂ ਸੀ।

ਮਾਸਟਰ ਕਮਾਲ ਸਿਹੂ ਸੋਚਦਾ ਸੀ ਕਿ ਸ਼ਾਇਦ ਉਹਦੀ ਅਫਸਰ ਸੱਚ ਹੀ ਕਹਿੰਦੀ ਹੈ। ਉਹਨੂੰ ਅਫਸਰ ਦੇ ਨੋਟਿਸ 'ਚ ਗੱਲ ਲਿਆਉਣੀ ਹੀ ਚਾਹੀਦੀ ਸੀ। ਉਸ ਸਰਕਾਰ ਨਾਲ ਵਫਾਦਾਰੀ ਨਹੀਂ ਸੀ ਨਿਭਾਈ। ਉਹ ਦੁਰ ਆਪਣੇ ਆਪ ਨੂੰ ਸਚਮੁਚ ਹੀ ਦੋਸ਼ੀ ਗਿਨਣ ਲਗ ਪਿਆ ਸੀ। ਉਸ ਮਹਿਸੂਸ ਕੀਤਾ ਸੀ ਤੇ ਫੈਸਲਾ ਕੀਤਾ ਸੀ ਕਿ ਉਹ ਆਪਣੀ ਗਲਤੀ ਦੀ ਅਫਸਰ ਤੋਂ ਮੁਆਫੀ ਮੰਗ ਲਏਗਾ। ਉਹਨੂੰ ਖਿਮਾ ਕਰਨ ਲਈ ਆਖੇਗਾ। ਉਹ ਜ਼ਰੂਰ ਉਸਦਾ ਕਿਹਾ ਮੰਨ ਲਏਗੀ। ਆਖਰ ਨੂੰ ਉਹ ਹੈਡ ਟੀਚਰੀ ਹੈ। ਕੱਤ ਨੂੰ ਬਤਾਕ ਅਫਸਰ ਬਣ ਜਾਣਾ ਹੈ ਤੇ ਉਂਝ ਵੀ ਉਹ ਮੇਰੀ ਉਮਰ ਦਾ ਲਿਹਾਜ਼ ਤਾਂ ਕਰੇਗੀ ਹੀ।

ਬਦਲੀ ਬਾਰੇ ਸੁਣਦਿਆਂ ਹੀ ਉਹਨੂੰ ਆਪਣਾ ਸੰਸਾਰ ਉਲਟਦਾ ਦਿਸਿਆ ਸੀ। ਉਹ ਆਪਣੇ ਬੱਚਿਆਂ ਦਾ ਕਰੇਗਾ? ਉਹਦੇ ਟੱਬਰ ਦਾ ਖਰਚ ਕਿਵੇਂ ਚਲੇਗਾ? ਉਸ ਐਡੀ ਉਮਰ 'ਚ ਹੱਥੀਂ ਰੋਟੀਆਂ ਕਿਵੇਂ ਪਕਾਏਗਾ? ਉਹਦੇ ਖੇਤੀ ਦਾ ਕਿਵੇਂ ਚਲੇਗਾ? ਉਹ ਆਪਣੀ ਮੁਟਿਆਰ ਕੁੜ ਦਾ ਵਿਆਹ ਕਿਵੇਂ ਕਰੇਗਾ? ਉਹ ਆਪਣੀ ਬੀਮਾਰ ਮਾਏ ਦਾ ਖਿਆਲ ਕਿਵੇਂ ਰਖਿਆ ਕਰੇਗਾ? ਤੇ ਇਹਨਾਂ ਸਾਰੇ ਸਵਾਲਾਂ ਨੇ ਉਹਦੀ ਸੋਚ ਨੂੰ ਬੁਰੀ ਤਰ੍ਹਾਂ ਉਖਾੜ ਦਿਤਾ ਸੀ।

ਇਹ ਸੋਚਕੇ ਕਿ ਉਹ ਅਫਸਰ ਅਗੇ ਗੁਜ਼ਾਰਾ ਕਰੇਗਾ, ਮੁਆਫੀ ਮੰਗੇਗਾ। ਉਹ ਵੱਡੀ ਅਫਸਰ ਦੇ ਦਫਤਰ ਦੂਜੀ ਸਵੇਰ ਜਾ ਪੁੱਜਾ। ਉਹਦੀ ਅਫਸਰ ਬੇਫਿਕਰੀ ਨਾਟ ਮੇਜ਼ ਤੇ ਸਿਰ ਟਿਕਾਈ ਬੈਠੀ ਸੀ। ਉਸ ਜਾਂਦਿਆਂ ਸਲਾਹ ਕੀਤੀ ਤੇ ਹੱਥ ਜੋੜੇ ਤੇ ਆਪਣੀ ਬੇਨਤੀ ਕੀਤੀ। ਪਰ ਅਫਸਰ ਟੱਸ ਤੋਂ ਮੱਸ ਨਾ ਹੋਈ। ਉਸ ਆਪਣੀ ਪੱਗ ਲਾ ਕੇ ਉਸ ਅਫਸਰ ਦੇ ਪੈਰਾਂ 'ਚ ਟਿਕਾ ਦਿਤੀ ਤੇ ਗਿੜਗਿੜਾਉਣ ਲਗਾ, 'ਮੇਰੀ ਬਦਲੀ ਨਾ ਕਰੋ ਬੀਬੀ ਜੀ, ਮੈਂ ਉਜੜ ਜਾਵਾਂਗਾ'। ਉਹ ਅਫਸਰ ਤਾਂ ਜਿਵੇਂ ਪੱਥਰ ਦੀ ਬਣੀ ਹੋਈ ਸੀ। ਉਸ ਆਖਿਆ ਤੂੰ ਤਾਂ ਮੇਰੇ ਪਿਉ ਵਰਗਾ ਏਂ, ਇੰਝ ਨਾ ਕਰ, ਜੇ ਮੈਂ ਹੁਕਮ ਦਿਤਾ ਏ, ਉਹਦੀ ਪਾਲਨਾ ਕਰ' ਮਾਸਟਰ ਕਮਾਲ ਸਿਹੂ ਨੇ ਸਿਰ ਉਤਾਂਹ ਚੁਕਿਆ ਤੇ ਮਹਿਸੂਸ ਕੀਤਾ ਕਿ ਇਸ ਪੱਥਰ ਤੇ ਕੋਈ ਅਸਰ ਨਹੀਂ ਹੋਣਾ। ਫਿਰ ਵੀ ਉਹ ਗਿੜਗਿੜਾਉਂਦਾ

ਬੋਲਿਆ। ਬੀਬੀ ਜੀ, ਤੁਸੀਂ ਤਾਂ ਮੇਰੀ ਮਾਂ ਹੋ, ਮੈਨੂੰ ਤਬਾਹ ਨਾ ਕਰੋ, ਪਰ ਧੀ ਵਰਗੀ ਮਾਂ ਤੇ ਕੋਈ ਅਸਰ ਨਾ ਹੋਇਆ। ਮਾਸਟਰ ਕਮਾਲ ਸਿਹੂ ਦਫਤਰ ਤੋਂ ਚੁਪਚਪੀਤਾ ਵਾਪਸ ਪਰਤ ਆਇਆ। ਦਫਤਰੋਂ ਬਾਹਰ ਨਿਕਲਦਿਆਂ ਹੀ ਉਹਦੇ ਮੰਨ 'ਚ ਰੋਹ ਜਾਗਿਆ। ਉਹਦਾ ਜੀਅ ਕੀਤਾ ਉਹ ਬੀਬੀ ਨੂੰ ਖੋਜੋਤ ਕੇ ਉਹਨੂੰ ਅਹਿਸਾਸ ਕਰਵਾਏ ਕਿ ਉਹ ਸਰਕਾਰ ਦੀ ਵਫ਼ਾਦਾਰੀ ਨਹੀਂ ਕਰ ਰਹੀ ਸਗੋਂ ਸਰਕਾਰ ਦੇ ਵਫ਼ਾਦਾਰ ਆਦਮੀ ਨਾਲ ਬਦਸਲੂਕੀ ਕਰ ਰਹੀ ਹੈ। ਦੂਜੇ ਪਲ ਉਹਦੇ ਮਨ ਵਿਚ ਵਿਦਿਆ ਮੰਤਰੀ ਨੂੰ ਮਿਲਣ ਦੀ ਸੋਚ ਆਈ ਪਰ ਘਰ ਦੀ ਤੰਗੀ ਤੇ ਅਫਸਰਾਂ ਦੇ ਵਿਹਾਰ ਦੀ ਸ਼ੋਕਾ ਨੇ ਇਹ ਸੋਚ ਵੀ ਬਾਹਰ ਕਢ ਦਿਤੀ।

ਮਾਸਟਰ ਕਮਾਲ ਸਿਹੂ ਨੂੰ ਵੱਡੀ ਅਫਸਰ ਤੇ ਬਹੁਤ ਹੀ ਗਿਲਾ ਸੀ। ਉਹਨੂੰ ਬੇਕਸੂਰੇ ਨੂੰ ਹੀ ਸਜ਼ਾ ਦਿਤੀ ਸੀ। ਉਹਦਾ ਪਿਛਲਾ ਛੇ ਮਹੀਨਿਆਂ ਦਾ ਸਿਰਜਿਆ ਸੰਸਾਰ ਖੋਰ੍ਹੇ ਖੋਰ੍ਹੇ ਹੋ ਗਿਆ ਸੀ। ਸਾਰੀ ਰਾਤ ਉਹਨੂੰ ਨੀਂਦਰ ਨਾ ਪਈ। ਉਸਲਵੱਟੇ ਲੈਂਦਿਆਂ ਮਸਾਂ ਹੀ ਦਿਨ ਚੜਿਆ।

ਅਗਲੇ ਦਿਨ ਟੁਟੇ ਹੋਏ ਮਨ ਨਾਲ ਜਦੋਂ ਉਹ ਸਕੂਲ ਪੁਜਾ ਤਾਂ ਸਕੂਲ ਵਿਚ ਬਿਲਕੁਲ ਚੁਪਚਪ ਸੀ। ਹਰ ਕੋਈ ਉਸ ਵਲ ਤਰਸ ਭਰੀਆਂ ਨਜ਼ਰਾਂ ਨਾਲ ਵੇਖ ਰਿਹਾ ਸੀ। ਉਹ ਉਹਨਾਂ ਤਰਸ ਭਰੀਆਂ ਨਜ਼ਰਾਂ ਦਾ ਟਾਕਰਾ ਨਹੀਂ ਸੀ ਕਰ ਸਚਦਾ। ਉਸ ਹੈਡ ਟੀਚਰ ਵਾਲੀ ਕੁਰਸੀ ਤੇ ਬੈਠ ਮਾਸਟਰ ਚਰੰਜੀ ਲਾਲ ਨੂੰ ਸਦਿਆਂ ਤੇ ਸਕੂਲ ਦਾ ਚਾਰਜ ਦੇ ਦਿਤਾ। ਫਾਰਗੀ ਰਿਪੋਰਟ ਲੈ ਕੇ ਉਹ ਤੁਰਨ ਨੂੰ ਤਿਆਰ ਸੀ ਸਾਰੇ ਅਧਿਆਪਕ ਆ ਇਕੱਠੇ ਹੋਏ ਤੇ ਹਰ ਕੋਈ ਉਹਦੇ ਨਾਲ ਹੋਈ ਬੇ-ਇਨਸਾਫੀ ਤੇ ਅਫਜੋਸ ਪ੍ਰਗਟ ਕਰਨ ਲਗੇ।

ਬਟਾਲਾ ਵਿਖੇ ਵਿਆਹ-ਪੁਰਬ

ਹਰ ਸਾਲ ਦੀ ਤਰ੍ਹਾਂ ਇਸ ਸਾਲ ਵੀ ੧੩ ਸਤੰਬਰ ਨੂੰ ਬਟਾਲਾ ਨਿਵਾਸੀ ਨਾਮਧਾਰੀ ਸਾਧ ਸੰਗਤ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਵਿਆਹ-ਪੁਰਬ ਬੜੀ ਸ਼ਰਧਾ ਅਤੇ ਉਤਸ਼ਾਹ ਨਾਲ ਮਨਾਇਆ। ਵਿਆਹ-ਪੁਰਬ ਦੇ ਸੰਬੰਧ ਵਿਚ ੧੧ ਸਤੰਬਰ ਨੂੰ ਨਾਮਧਾਰੀ ਮਰਯਾਦਾ ਅਨੁਸਾਰ ਨਾਮਧਾਰੀ ਧਰਮ-ਸਾਲਾ ਬਟਾਲਾ ਵਿਖੇ ਸ੍ਰੀ ਅਖੰਡ ਪਾਠ-ਆਰੰਭ ਕੀਤਾ ਗਿਆ ਜਿਸ ਦਾ ਭੋਗ ੧੩ ਸਤੰਬਰ ਨੂੰ ਪਾਇਆ ਗਿਆ ਅਤੇ ਗੁਰੂ ਕਾ ਲੰਗਰ ਆਦਿ ਵਰਤਾਇਆ ਗਿਆ। ਉਪਰੰਤ ਕਾਹਨੂੰਵਾਨ ਰੋਡ ਤੇ ਬਾਹਰ ਖੁਲੀ ਸਟੇਜ ਤੇ ਦੀਵਾਨ ਪ੍ਰਾਰੰਭ ਹੋਏ, ਜਿਸ ਵਿਚ ਜੱਥੇਦਾਰ ਗਿਆਨ ਸਿੰਘ, ਬਹਾਦਰ ਹੁਸੈਨ ਜੱਥੇਦਾਰ

ਹਰ ਕੋਈ ਉਹਦੇ ਚੰਗੇ ਵਰਤਾਓ ਤੇ ਸੁਭਾਅ ਦੀ ਪ੍ਰਸ਼ੰਸਾ ਕਰ ਰਿਹਾ ਸੀ ਮਾਸਟਰ ਕਮਾਲ ਸਿਹੂ ਚੁਪ ਸੀ ਤੇ ਹੈਰਾਨ ਸੀ ਕਿ ਅਜ ਇਹਨਾਂ ਮਾਸਟਰਾਂ 'ਚ ਏਨੀ ਤਬਦੀਲੀ ਕਿਥੋਂ ਆ ਗਈ ਸੀ। ਮਾਸਟਰਾਂ ਜਲਦੀ ਨਾਲ ਉਹਦੇ ਲਈ ਵਿਦਾਇਗੀ ਪਾਰਟੀ ਦਾ ਪਰਬੰਧ ਕਰ ਲਿਆ ਸੀ। ਉਹਨੂੰ ਆਪਣੇ ਪੁਰਾਣੇ ਦਿਨ ਯਾਦ ਆ ਗਏ। ਜਦੋਂ ਮਾਸਟਰ ਫਲਾਂ ਸਿਹੂ ਉਹਨਾਂ ਦਾ ਇੰਚਾਰਜ ਸੀ ਅਤੇ ਉਹ ਬਾਕੀ ਮਾਸਟਰਾਂ ਨਾਲ ਰਲ ਕੇ, ਉਹਦੇ ਨਾਲੋਂ ਵੱਖਰਾ ਹੀ ਰਹਿੰਦਾ ਸੀ, ਪਰ ਜਦੋਂ ਉਹ ਸਕੂਲੋਂ ਹਟਿਆ ਸੀ ਤਾਂ ਸਭਨਾਂ ਨੇ ਉਹਨੂੰ ਇਜ਼ਤ ਨਾਲ ਤੋਰਿਆ ਸੀ। ਅਕਸਰ ਨੂੰ ਉਹ ਅਧਿਆਪਕ ਹੀ ਤਾਂ ਸੀ। ਉਹਨਾਂ ਦਾ ਭਰਾ ਅਧਿਆਪਕ।

ਉਹਦੀਆਂ ਅੱਖਾਂ 'ਚ ਖੁਸ਼ੀ ਦੇ ਅਥਰੂ ਆ ਗਏ ਤੇ ਉਹਦੀ ਦਾਹੜੀ 'ਚ ਦੀ ਥਲੇ ਡਿਗਣ ਲਗੇ। ਤੌਂਦ ਮਾਸਟਰ ਚਰੰਜੀ ਲਾਲ ਨੇ ਸਾਰੀਆਂ ਵਿੱਥਾਂ ਮੇਲ ਕੇ ਉਹਨੂੰ ਆਪਣੀ ਗਲਵਕਤੀ 'ਚ ਲੈ ਆਖਿਆ, ਕਮਾਲ ਸਿਹੂ ਇਹ ਅਫਸਰ ਨਹੀਂ ਕਿਸੇ ਦੇ ਸੜੇ ਹੁੰਦੇ, ਤੂੰ ਦਿਲ ਰੱਖ, ਬੰਦੇ ਤੇ ਹੀ ਇਹੋ ਜਿਹੀਆਂ ਆਫਤਾਂ ਪੈਂਦੀਆਂ, ਅਸੀਂ ਸਾਰੇ ਜਿਉਂ ਤੇਰੇ ਨਾਲ ਆਂ, ਅਜ ਪਹਿਲੀ ਵੇਰ ਉਹ ਮਾ: ਕਮਾਲ ਸਿਹੂ ਨੂੰ ਆਪਣੇ ਆਪਣੇ ਲਗੇ। ਅਜ ਉਸ ਪਹਿਲੀ ਵੇਰ ਆਪਣਿਆਂ ਦੀਆਂ ਅਖਾਂ ਦਾ ਨਿਘ ਮਹਿਸੂਸ ਕੀਤਾ। ਉਸ ਨੂੰ ਪਹਿਲੀ ਵਾਰ ਆਪਣੇ ਨਾਲ ਸਾਥੀਆਂ ਦੀਆਂ ਮਜ਼ਬੂਤ ਬਾਹਵਾਂ, ਬੇ-ਇਨਸਾਫੀ ਦੇ ਵਿਰੁਧ ਖੜੀਆਂ ਮਹਿਸੂਸ ਹੋਈਆਂ। ਉਸ ਫੈਸਲਾ ਕੀਤਾ ਉਹ ਹੁਣ ਹੈਡ ਟੀਚਰੀ ਨਹੀਂ ਕਰੇਗਾ, ਉਹ ਆਪਣੇ ਸਾਥੀ ਅਧਿਆਪਕਾਂ ਦੀਆਂ ਬਾਹਵਾਂ 'ਚ ਆਪਣੀਆਂ ਦੋ ਬਾਹਵਾਂ ਵੀ ਸ਼ਾਮਲ ਕਰ ਦੇਵੇਗਾ।

ਦਾਨ ਸਿੰਘ ਮਾੜੀ ਅੰਨਗੜ੍ਹ, ਜੱਥੇਦਾਰ ਅਜੀਤ ਸਿੰਘ ਬਟਾਲਾ, ਜੱਥੇਦਾਰ ਹਜ਼ਾਰਾ ਸਿੰਘ ਲਖਨਊ, ਜੱਥੇਦਾਰ ਬਲਵੰਤ ਸਿੰਘ-ਕਪੂਰਾ ਜੱਥੇਦਾਰ ਕਰਤਾਰ ਸਿੰਘ ਬਿਜਲੀਵਾਲ ਅਤੇ ਜੱਥੇਦਾਰ ਇੰਦਰ ਸਿੰਘ ਕਾਲੇਨੰਗਲ ਨੇ ਦੀਵਾਨ ਲਾਏ। ਉਪਰੰਤ ੧੪ ਸਤੰਬਰ ਨੂੰ ਸਵੇਰੇ ਆਸਾ ਦੀ ਵਾਰ ਦੇ ਕੀਤਤਨ ਨਾਲ ਪੁਰਬ ਦੀ ਸਮਾਪਤੀ ਹੋਈ। (ਯਾਦ ਰਹੇ ਇਸ ਵਿਆਹ ਪੁਰਬ ਤੇ ਜਲੂਸ ਦੀ ਪਾਲਕੀ ਹਰ ਇਕ ਸਟੇਜ ਤੇ ਜਾਂਦੀ ਹੈ ਅਤੇ ਹਰ ਇਕ ਸੰਪਰਦਾਇ ਆਪਣੀ ਵਖ ਸਟੇਜ ਲਗਾ ਕੇ ਆਪਣੇ ਸਿਧਾਂਤਾਂ ਦਾ ਖੁੱਲ੍ਹਾ ਪ੍ਰਚਾਰ ਕਰਦੀ ਹੈ ਅਤੇ ਕਈ ਰਾਜਸੀ ਪਾਰਟੀਆਂ ਆਪਣੇ ਜਲਸੇ ਵੀ ਕਰਦੀਆਂ ਹਨ।

—ਜੋਗਿੰਦਰ ਸਿੰਘ ਕੰਗ

ਵਰਿਆਮ/ਅਕਤੂਬਰ ੧੯੮੩

੧੭

ਕਹਾਣੀ

ਬੋਰ

—ਦਰਸ਼ਨ ਨੱਤ—

ਭਰ ਗਰਮੀਆਂ ਦੀ ਰੁੱਤ ਸੀ। ਬੱਸ ਆਲੂਆਂ ਦੇ ਬੋਰੇ ਵਾਂਗ ਤੁਸੀਂ ਹੋਈ ਸੀ। ਲੋਕ ਇੱਕ ਦੂਜੇ ਵਿੱਚ ਫਸ ਕੇ ਖੜ੍ਹੇ ਸਨ—ਜਿਵੇਂ ਫਾਨੇ ਠੋਕੇ ਹੋਏ ਹੋਣ। ਕੋਈ ਕਰਮਾਂ ਵਾਲਾ ਹੀ ਦੋਹਾਂ ਪੈਰਾਂ ਦੇ ਭਾਰ ਖੜ੍ਹਾ ਸੀ, ਨਹੀਂ ਬਹੁਤੇ ਤਾਂ ਨਟਰਾਜ ਮੁਦਰਾ ਵਿੱਚ ਇੱਕ ਪੈਰ ਦੇ ਸਹਾਰੇ ਹੀ ਖੜ੍ਹੇ ਹੋ ਕੇ ਆਪਣੇ ਸਰੀਰ ਨੂੰ ਸਾਵਾਂ ਰੱਖਣ ਦੀ ਕੋਸ਼ਿਸ਼ ਕਰ ਰਹੇ ਸਨ। ਉਸਨੂੰ ਤਾਂ ਫਿਰ ਵੀ ਇੰਜਣ ਉੱਪਰ ਬੈਠਣ ਲਈ 'ਸੀਟ' ਮਿਲ ਗਈ ਹੋਈ ਸੀ—ਡਰਾਈਵਰ ਦੀ ਕਿਰਪਾ ਨਾਲ। ਤੇ ਹੁਣ ਉਹ ਖੜ੍ਹੇ ਲੋਕਾਂ ਦੇ ਰਸ਼ਕ ਦਾ ਪਾਤਰ ਬਣਿਆ ਹੋਇਆ ਸੀ। ਹੇਠਾਂ ਤੋਂ ਇੰਜਣ ਦਾ ਸੇਕ ਲਗਦਾ ਤਾਂ ਉਹ ਰਤਾ ਕੁ ਉੱਪਰ ਨੂੰ ਉੱਠ ਫਿਰ ਬੈਠ ਜਾਂਦਾ। ਉਸ ਨੂੰ ਬਹੁਤ ਸ਼ਿੱਦਤ ਨਾਲ ਅਹਿਸਾਸ ਹੋਇਆ ਕਿ ਤੱਤੀ ਤਵੀ 'ਤੇ ਬੈਠ ਕੇ ਸਿਰ ਵਿੱਚ ਗਤਮ ਰੇਤ ਪਵਾਉਣਾ ਵਾਕਈ ਕਿਸੇ ਮਹਾਨ ਆਤਮਾ ਦਾ ਕੰਮ ਹੈ। ਗਾਸਕਟਾਂ ਤੇ ਨਟਾਂ-ਬੋਲਟਾਂ ਤੇ ਹੋਰ ਨਿੱਕਸੁੱਕ ਵਾਲਾ ਬੇਢਬਾ ਜਿਹਾ ਝੋਲਾ ਉਸ ਨੇ ਘੁੱਟ ਕੇ ਫੜਿਆ ਹੋਇਆ ਸੀ ਤੇ ਉਸ ਦੇ ਹੱਥ ਨੂੰ ਚੀਰ ਪਾਈ ਜਾ ਰਿਹਾ ਸੀ।

ਬੱਸ ਨੇ ਜ਼ਰਾ ਸਪੀਡ ਫੜੀ ਤਾਂ ਸੁੱਖ ਦਾ ਸਾਹ ਆਇਆ। ਬੱਚਿਆਂ ਦੀ ਚੀਕ-ਪੁਕਾਰ ਬੰਦ ਹੋ ਗਈ ਸੀ। ਬੱਸ ਦੇ ਅਗਲੇ ਸੀਸੇ ਵਿੱਚੋਂ ਦੀ ਉਹ ਅੱਗੇ ਵੇਖ ਰਿਹਾ ਸੀ। ਸੁਰਮਈ ਰੰਗ ਦੀ ਤਪਦੀ ਹੋਈ ਸੜਕ ਲਗਾਤਾਰ ਬੱਸ ਦੇ ਪਹੀਆਂ ਹੇਠ ਅਲੋਪ ਹੋਈ ਜਾ ਰਹੀ ਸੀ। ਉਸ ਨੂੰ ਜਾਪਿਆ ਉਹ ਵੀ ਪਿਛਲੇ ਵੀਹ ਸਾਲਾਂ ਤੋਂ ਲਗਾਤਾਰ ਦੌੜ ਦੌੜ ਕੇ ਹਫ਼ ਗਿਆ ਸੀ। ਦੌੜ ਹੀ ਹੈ ਇੱਕ ਕਿਸਮ

ਦੀ—ਘਰੋਂ ਦਫਤਰ ਤੇ ਦਫਤਰੋਂ ਘਟ—ਕੋਹਲੂ ਦੇ ਬੈਲ ਵਾਂਗ। ਬੇਸ਼ਕ ਚੰਗੀ ਗਜ਼ਟਿਡ ਪੋਸਟ ਹੈ—ਪਰ ਹੈ ਤਾਂ ਆਖਰ 'ਨੌਕਰੀ' ਹੀ! ਕੀ ਬਚਾਇਆ ਸੀ ਉਸ ਨੇ ਇਨ੍ਹਾਂ ਸਾਲਾਂ ਵਿੱਚ? ਕੁਝ ਵੀ ਤਾਂ ਨਹੀਂ! ਆਈ ਚਲਾਈ ਟੱਪ ਜਾਵੇ ਤਾਂ ਉਹੀ ਬਹੁਤ ਹੈ। ਘਰ ਵਾਲੇ ਅਲੱਗ ਦੁਖੀ ਸਨ। ਠੀਕ ਹੈ, ਉਹ ਘਰੋਂ ਕੁਝ ਮੰਗਦਾ ਨਹੀਂ ਸੀ, ਪਰ ਮਾਪਿਆਂ ਨੂੰ ਕੁਝ ਦੇ ਵੀ ਤਾਂ ਨਹੀਂ ਸੀ ਸਕਦਾ। ਵੱਡੇ ਸ਼ਹਿਰ ਦਾ ਰਹਿਣਾ, ਟੱਬਰ ਦਾ ਖਰਚ ਤੇ ਆਇਆ ਗਿਆ ਅਲੱਗ! ਉਸਦੇ ਪਿੰਡ ਦਾ ਜਿਹੜਾ ਕੋਈ ਆਦਮੀ ਬਾਹਰ ਫੌਜ ਦੀ ਨੌਕਰੀ ਵੀ ਕਰਦਾ ਸੀ, ਉਸਨੇ ਵੀ ਇੱਕ ਦੋ ਕਿੱਲੇ ਜ਼ਰੂਰ ਖਰੀਦ ਲਏ ਸਨ। ਪਰ ਉਸਨੂੰ ਤਾਂ ਜਿਵੇਂ ਪਿੰਡ ਤੇ ਜ਼ਮੀਨ ਵਿੱਚ ਕੋਈ ਦਿਲਚਸਪੀ ਹੀ ਨਹੀਂ ਸੀ। ਉਸਦੇ ਮਾਪੇ ਸੋਚਦੇ ਸਨ ਕਿ ਉਸਦੀ ਇਹ ਉਦਾਸੀਨਤਾ ਲੜਕਾ ਨਾ ਹੋਣ ਕਰਕੇ ਹੀ ਹੈ। ਉਪਰੋ-ਬਲੀ ਤਿੰਨ ਧੀਆਂ ਹੋ ਗਈਆਂ ਸਨ ਤੇ ਹੁਣ ਸਕੂਲ ਵਿੱਚ ਪੜ੍ਹ ਰਹੀਆਂ ਸਨ। ਇਸ ਤਰ੍ਹਾਂ ਨੌਕਰੀ ਨਾਲ ਤਾਂ ਪੂਰਾ ਪੈਣੇ ਰਿਹਾ—ਉਸਨੇ ਸੋਚਿਆ। ਹੋਰ ਵਾਧੂ ਕੰਮ ਵੀ ਉਹ ਕੋਈ ਕਰ ਨਹੀਂ ਸੀ ਸਕਦਾ, ਭਾਪਿਆਂ ਵਾਂਗ। ਲੈ ਦੇ ਕੇ ਘਰ ਦੀ ਜ਼ਮੀਨ ਤੇ ਹੀ ਅੱਖ ਜਾਂਦੀ ਸੀ। ਉੱਥੇ ਹੀ ਕੁਝ ਕੀਤਾ ਜਾ ਸਕਦਾ ਸੀ। ਹੋਰ ਜੱਟ ਦਾ ਪੁੱਤ ਕਰ ਹੀ ਕੀ ਸਕਦਾ ਹੈ!

ਜ਼ਮੀਨ ਥੋੜ੍ਹੀ ਸੀ, ਪਰ ਸੀ ਉਪਜਾਊ ਤਿੰਨ ਟੋਟਿਆਂ ਵਿੱਚ ਵੰਡੀ ਹੋਈ। ਮਾਂ ਪਿਉ ਪਿੰਡ ਇਕੱਲੇ ਰਹਿੰਦੇ ਸਨ—ਛੋਟੇ ਦੀ ਮੌਤ ਤੋਂ ਬਾਅਦ ਬੁਝੇ ਹੋਏ ਤੇ ਉਦਾਸ। ਪਿੰਡ ਦੇ ਇੱਕ ਪਾਸੇ ਦੀ ਜ਼ਮੀਨ ਜਿਹੜੀ ਵਟਾਈ ਤੇ ਹੁੰਦੀ ਸੀ, ਕੁਝ ਵੀ ਪੱਲੇ ਨਹੀਂ ਸੀ ਪਾਉਂਦੀ ਸਾਲ ਦੀ ਹੀ ਗੱਲ ਹੈ—ਜਿੰਨੀ ਕਣਕ ਵਟਾਈ ਵਾਲਿਆਂ ਨੇ ਉਨ੍ਹਾਂ ਨੂੰ ਦਿੱਤੀ ਸੀ, ਪਾਣੀ ਤੇ ਖਾਦ ਦੇ ਪੈਸੇ ਉਸ ਨਾਲੋਂ ਵੱਧ ਉਨ੍ਹਾਂ ਵੱਲ ਕੱਢ ਦਿੱਤੇ ਸਨ। ਅਸਲ ਵਿੱਚ ਜ਼ਮੀਨ ਦੇ ਇਸ ਟੋਟੇ ਵਿੱਚ ਪਾਣੀ ਦਾ ਪਰਬੰਧ ਹੀ ਕੋਈ ਨਹੀਂ ਸੀ। ਵਟਾਈਆਂ ਵਾਲੇ ਵੀ ਕੀ ਕਰਨ। ਕੋਈ ਲੈ ਕੇ ਹੀ ਰਾਜ਼ੀ ਨਹੀਂ ਸੀ। ਇਸ ਜ਼ਮੀਨ ਨੂੰ ਵਟਾਈ ਤੇ। ਆਸ ਪਾਸ ਦੇ ਖੇਤਾਂ ਵਾਲੇ ਪਾਣੀ ਤਾਂ ਹੀ ਦਿੰਦੇ ਸਨ ਜੇ ਜ਼ਮੀਨ ਸਦਾ ਹੀ ਉਨ੍ਹਾਂ ਨੂੰ ਦਿੱਤੀ ਜਾਵੇ। ਇੰਝ ਉਨ੍ਹਾਂ ਨੂੰ ਲਗਾਤਾਰ ਜ਼ਮੀਨ ਦੇ ਕੇ ਕਬਜ਼ਾ ਥੋੜ੍ਹਾ ਈ ਕਰਵਾ ਲੈਣਾ ਸੀ। ਉਸਨੇ ਸੋਚਿਆ ਉਹ ਸਫ਼ੇਦੇ ਲਵਾ ਦੇਵੇਗਾ ਇਸ ਜ਼ਮੀਨ ਵਿੱਚ। ਕਬਜ਼ੇ ਦੀ ਸਮੱਸਿਆ ਵੀ ਹੱਲ ਹੋ ਜਾਵੇਗੀ ਤੇ ਪੰਜ ਸੱਤ ਸਾਲਾਂ ਵਿੱਚ ਤਕੜੀ

ਰਕਮ ਵੀ ਦੇ ਜਾਣਗੇ-ਕੁੜੀਆ ਤੇ ਲਾਉਣ ਜੋਗੇ ਚਾਰ ਪੈਸੇ ਹੱਥ ਵਿੱਚ ਹੋ ਜਾਣਗੇ। ਉਸ ਨੂੰ ਇੱਕ ਪ੍ਰਸਿੱਧ ਪੰਜਾਬੀ ਲੇਖਕ ਦੀ ਹੁਣੇ ਜਿਹੇ ਪ੍ਰਕਾਸ਼ਤ ਹੋਈ ਕਹਾਣੀ—'ਪਹਿਲਾ ਲੱਖ ਬਨਾਉਣ ਦੀ ਸਮੱਸਿਆ'—ਬਹੁਤ ਹੋਸਲਾ ਦੇ ਰਹੀ ਸੀ।

ਪਾਣੀ ਦੀ ਸਮੱਸਿਆ ਹੱਲ ਕਰਨ ਲਈ ਉਸਨੇ ਜ਼ਮੀਨ ਵਿੱਚ ਬੋਰ ਕਰਨ ਦਾ ਫੈਸਲਾ ਕੀਤਾ ਸੀ। ਪਿਛਲੀ ਵਾਰ ਉਹ ਪਿੰਡ, ਛੁੱਟੀ ਲੈ ਕੇ ਆਇਆ ਤਾਂ ਪਤਾ ਲੱਗਿਆ ਕਿ ਬੋਰ ਉਮਰਪੁਰੇ ਦਾ ਝਿਉਰ ਚੰਗਾ ਕਰਦਾ ਹੈ। ਉਸਨੂੰ ਤਾਂ ਪਿੰਡੋਂ ਨਿਕਲੇ ਨੂੰ ਵੀਹ-ਪੱਚੀ ਸਾਲ ਹੋ ਗਏ ਸਨ। ਉਸਨੂੰ ਇਨ੍ਹਾਂ ਕੰਮਾਂ ਦਾ ਕੀ ਪਤਾ ਸੀ। ਪਿਤਾ ਜੀ ਨੂੰ ਮੋਟਰ ਸਾਈਕਲ ਤੇ ਬਿਠਾਇਆ ਤੇ ਉਮਰਪੁਰੇ ਚਲਿਆ ਗਿਆ। ਝਿਉਰ ਘਰ ਨਹੀਂ ਸੀ। ਪਤਾ ਲੱਗਿਆ ਕਿ ਨਾਲ ਦੇ ਪਿੰਡ ਕਿਸੇ ਦੇ ਖੇਤ ਵਿੱਚ ਬੋਰ ਕਰ ਰਿਹਾ ਹੈ। ਪਰ ਇਹ ਪਤਾ ਨਹੀਂ ਕਿਸਦੇ। ਉਸਨੇ ਮੋਟਰ ਸਾਈਕਲ ਨੂੰ ਕਿੱਕ ਮਾਰੀ ਤੇ ਉਹ ਨਾਲ ਦੇ ਪਿੰਡ ਪਹੁੰਚ ਗਏ। ਕਿਸੇ ਤੋਂ ਪਤਾ ਕੀਤਾ ਤਾਂ ਉਸਨੇ ਬਰਮਪੁਰੇ ਵਾਲੇ ਰਾਹ ਪਾ ਦਿੱਤਾ। ਗਰਮੀ ਦੀ ਰੁੱਤ ਤੇ ਕੱਚਾ, ਪੁੱਦਲ ਵਾਲਾ ਖੇਤਾਂ ਦਾ ਰਾਹ। ਮੂੰਹ ਸਿਰ ਲੱਥ ਪੱਥ ਹੋ ਗਿਆ। ਸਾਰਾ ਦੁਪਹਿਰਾ ਪੁੱਛ ਪਛਾ ਕੇ ਅੱਗੇ ਤੋਂ ਅੱਗੇ ਫਿਰਦੇ ਰਹੇ ਤੇ ਹਾਰਕੇ ਵਾਪਸ ਮੁੜ ਆਏ। ਸੋਚਿਆ ਚਲੇ ਰਾਤ ਨੂੰ ਉਸਦੇ ਘਰ ਹੀ ਮਿਲ ਲਵਾਂਗੇ। ਘਰ ਮਿਲੇ ਤਾਂ ਪਤਾ ਲੱਗਿਆ ਕਿ ਜਿਥੇ ਉਹ ਧੱਕੇ ਖਾ ਕੇ ਬੋਰ ਕਰ ਰਿਹਾ ਸੀ। ਉਸ ਨੂੰ ਪੁੱਛਿਆ ਤਾਂ ਪਤਾ ਲੱਗਾ ਕਿ ਉਸਨੇ ਤਾਂ ਅਗਲੇ ਤਿੰਨ ਚਾਰ ਮਹੀਨਿਆਂ ਦੀਆਂ ਸਾਈਆਂ ਫੜੀਆਂ ਹੋਈਆਂ ਸਨ ਤੇ ਉਹ ਵਿਹਲਾ ਨਹੀਂ ਸੀ। ਛੁੱਟੀਆਂ ਪੂਰੀਆਂ ਹੋਣ ਕਰਕੇ ਉਹ ਆਪਣੀ ਨੌਕਰੀ ਵਾਲੇ ਸ਼ਹਿਰ ਵਾਪਸ ਚਲਾ ਗਿਆ। ਅਗਲੀ ਵਾਰ ਛੁੱਟੀ ਲੈ ਕੇ ਆਇਆ ਤਾਂ ਅਮਰਗੜ੍ਹ ਵਾਲੇ ਝਿਉਰ ਦਾ ਪਤਾ ਕੀਤਾ। ਉਹ ਆਪਣੇ ਘਰ ਬੀਮਾਰ ਪਿਆ ਸੀ ਤੇ ਉਸ ਦਾ ਬੋਰ ਕਰਨ ਦਾ ਸਾਮਾਨ ਤੀਹ ਮੀਲ ਦੂਰ ਕਿਸੇ ਪਿੰਡ ਗਿਆ ਹੋਇਆ ਸੀ। ਮੁਲਾਜ਼ਮ ਦੀ ਛੁੱਟੀ ਪੂਰੀ ਹੋਣ ਨੂੰ ਕੀ ਲਗਦਾ ਹੈ। ਉਸ ਨੂੰ ਫਿਰ ਵਾਪਸ ਜਾਣਾ ਪਿਆ। ਬਗ਼ੈਰ ਕੋਈ ਕੰਮ ਹੋਇਆਂ ਹੀ ਪੰਜ-ਛੇ ਛੁੱਟੀਆਂ ਬਰਬਾਦ ਹੋ ਚੁੱਕੀਆਂ ਸਨ। ਉਹ ਦੁਖੀ ਹੋ ਉਠਿਆ ਸੀ।

ਇਨ੍ਹੀ ਦਿਨੀਂ ਹੀ ਰੱਬ-ਸਬੱਬੀਂ ਉਮਰਪੁਰੇ ਵਾਲਾ ਝਿਉਰ ਪਿਤਾ ਜੀ ਨੂੰ ਟੱਕਰ ਗਿਆ। ਉਹ ਨਾਲ ਦੇ ਖੇਤ ਵਿੱਚ ਹੀ ਕਿਸੇ ਹੋਰ ਦੇ ਬੋਰ ਕਰਨ ਆ ਲੱਗਿਆ ਸੀ।

ਉਸਨੂੰ ਪੁੱਛਿਆ ਤਾਂ ਕਹਿਣ ਲਗਾ ਬੋਰ ਤਾਂ ਉਹ ਹੁਣੇ ਨਾਲ ਲਗਦਾ ਹੀ ਕਰ ਦਿੰਦਾ ਜੇ ਲਾਗਦੇ ਪਿੰਡ ਮੀਆਂਵਾਲ ਵਾਲਿਆਂ ਦੀ ਸਾਈ ਨਾ ਫੜੀ ਹੁੰਦੀ—“ਤੁਸੀਂ ਉਨ੍ਹਾਂ ਨੂੰ ਪੁੱਛ ਲਵੋ, ਮੰਨ ਜਾਣ ਤਾਂ ਨਾਲ ਲਗਦਾ ਹੀ ਗੱਟਾ ਕੱਢ ਦੇਵਾਂਗੇ। ਬੋਰ ਕਰਨ ਦਾ ਸਾਮਾਨ ਵੀ ਦੂਰੋਂ ਚੁੱਕ ਕੇ ਨਹੀਂ ਲਿਆਉਣਾ ਪਵੇਗਾ,” ਉਸ ਕਿਹਾ। ਉਨ੍ਹਾਂ ਕੋਲ ਤਾਂ ਸਾਮਾਨ ਚੁੱਕਣ ਲਈ ਰੇੜ੍ਹੀ ਤੇ ਬਲਦ ਵੀ ਨਹੀਂ ਸਨ।

ਕਿਸੇ ਨੂੰ ਨਾਲ ਲੈ ਕੇ ਮੀਆਂਵਾਲ ਗਏ ਤਾਂ ਉਹੀ ਜੱਟ ਵਾਲੀ ਆੜੀ ਵੜ ਲਈ ਉਹਨਾਂ ਨੇ। ਤਿੰਨ ਘਰਾਂ ਨੇ ਸਾਂਝਾ ਬੋਰ ਕਰਨਾ ਸੀ। ਦੋ ਘਰ ਮੰਨ ਗਏ ਤਾਂ ਤੀਜਾ ਅੜ ਗਿਆ। ਆਖਰ ਸਾਈ ਦਿੱਤੀ ਸੀ ਉਹਨਾਂ ਨੇ—ਮਖੋਲ ਬੋੜਾ ਈ ਸੀ। ਜੇ ਝਿਉਰ ਪਹਿਲਾਂ ਉਹਨਾਂ ਦੇ ਨਾ-ਆਇਆ ਤਾਂ ਉਹ ਉਸਨੂੰ ਡੰਨ ਲਾਉਣਗੇ। ਹਾਂ, ਇੱਕ ‘ਰਿਆਇਤ’ ਜ਼ਰੂਰ ਕਰ ਦਿੱਤੀ। ਸੀ ਉਹਨਾਂ ਨੇ : ਬੋਰ ਹੋਏ ਤੋਂ ਸਾਮਾਨ ਉਹ ਆਪਣੀ ਟਰਾਲੀ ਤੇ ਉਨ੍ਹਾਂ ਦੇ ਖੇਤ ਪੁੱਚਾ ਆਉਣਗੇ। ਚਲੋ, ਜਾਂਦੇ ਚੋਰ ਦੀ ਲੰਗੋਟੀ ਈ ਸਈ, ਉਸ ਨੇ ਸੋਚਿਆ ਤੇ ਘਰਦਿਆਂ ਨੂੰ ਝਿਉਰ ਮਿਲਣ ਤੇ ਚਿੱਠੀ ਪਾ ਦੇਣ ਦੀ ਤਾਕੀਦ ਕਰਕੇ ਵਾਪਸ ਚਲਾ ਗਿਆ।

ਤੇ ਹੁਣ ਝਿਉਰ ਤਿਆਰ ਸੀ ਬੋਰ ਕਰਨ ਲਈ—ਮੀਆਂਵਾਲ ਵਾਲੇ ਵੀ ਬੋਰ ਦਾ ਸਾਮਾਨ ਛੱਡ ਗਏ ਸਨ ਆਪਣੀ ਟਰਾਲੀ ਤੇ। ਮਸਾਂ ਮਸਾਂ ਰਾਜੇ ਦੀ ਘੋੜੀ ਸੂਣ ਲੱਗੀ ਹੈ, ਉਸਨੇ ਸੋਚਿਆ। ਬੱਸ ਇੱਕ ਝਟਕੇ ਨਾਲ ਰੁਕ ਗਈ ਸੀ ਤੇ ਲੋਕ ਇੱਕ ਦੂਜੇ ਦੇ ਉੱਪਰ ਡਿੱਗ ਕੇ ਉੱਠ ਰਹੇ ਸਨ। ਉਸਨੇ ਦੇਖਿਆ ਜੱਸੋਵਾਲ ਆ ਗਿਆ ਹੈ ਤੇ ਉਨ੍ਹਾਂ ਦੇ ਪਿੰਡ ਨੂੰ ਲੁਧਿਆਣੇ ਤੋਂ ਜਿਹੜੀ ਸਿੱਧੀ ਬੱਸ ਖਰਾਬ ਹੋਣ ਕਰਕੇ ਆ ਨਹੀਂ ਸੀ ਸਕੀ, ਹੁਣ ਜੱਸੋਵਾਲ ਲੱਗੀ ਖੜ੍ਹੀ ਸੀ। ਉਸਨੇ ਝੋਲਾ ਨਾਲ ਦੇ ਐਨਕਾਂ ਵਾਲੇ ਬਜ਼ੁਰਗ ਦੇ ਹਵਾਲੇ ਕੀਤਾ ਤੇ ਬੋਰ ਦੀਆਂ ਪਾਈਘਾਂ ਇਸ ਬੱਸ ਤੋਂ ਉਤਾਰ ਕੇ ਦੂਜੀ, ਪਿੰਡ ਨੂੰ ਜਾਣ ਵਾਲੀ ਬੱਸ ਤੇ ਲੱਦਣ ਲਈ, ਫਟਾ ਫਟ ਹੇਠਾਂ ਉਤਰਨ ਦੀ ਕੋਸ਼ਿਸ਼ ਕਰਨ ਲੱਗਾ। ਇਸੇ ਖਿੱਜਾ-ਪੂਰੀ ਵਿੱਚ ਉਸ ਦੇ ਗਾਗਲਜ਼ ਪਤਾ ਨਹੀਂ ਕਿੱਧਰ ਡਿੱਗ ਪਏ। ਚੱਲ ਇਹ ਵੀ ਬੋਰ ਦੀ ਭੇਟਾ ਚੜ੍ਹ ਗਏ। ਉਸਨੇ ਸੋਚਿਆ, ਤੇ ਡਰਾਈਵਰ ਦੀ ਮਿੰਨਤ ਕਰਨ ਲੱਗਿਆ ਕਿ ਜੇ ਏਸ ਬੱਸ ਨੂੰ ਉਹ, ਉਨ੍ਹਾਂ ਦੇ ਪਿੰਡ ਵਾਲੀ ਬੱਸ ਦੇ ਖਰਾਬਰ ਕਰਕੇ ਲਗਾ ਦੇਵੇ ਤਾਂ ਉਹ ਪਾਈਘਾਂ ਸੋਖੀਆਂ ਚੁੱਕ ਕੇ ਉਸ ਬੱਸ ਤੇ ਲੱਦ ਦੇਣਗੇ। ਦੋਵੇਂ ਬੱਸਾਂ ਇੱਕੋ ਕੰਪਨੀ ਦੀਆਂ ਹੀ ਸਨ। ਡਰਾਈਵਰ ਪਲ ਕੁ ਭਰ

ਉਸ ਵੱਲ ਦੇਖਕੇ ਚੁਟਕੀਆਂ ਮਾਰ ਮਾਰ, ਸਿਰ ਹਿਲਾ ਕੇ ਕੁਝ ਗਾਉਂਦਾ ਰਿਹਾ ਤੇ ਫਿਰ ਇੱਕ ਦਮ ਆਪਣੀ ਬੱਸ ਦੂਜੀ ਬੱਸ ਦੇ ਬਰਾਬਰ ਲਾ ਕੇ ਖੁਦ ਵੀ ਬੱਸ ਦੀ ਛੱਤ ਤੇ ਚੜ੍ਹ ਗਿਆ। ਡਰਾਈਵਰ ਨੇ ਉਨ੍ਹਾਂ ਤਿੰਨਾਂ ਨਾਲ ਲੱਗਕੇ ਪਾਈਪਾਂ ਦੂਜੀ ਬੱਸ ਤੇ ਲਦਵਾ ਦਿੱਤੀਆਂ। ਪਾਈਪਾਂ ਸਨ ਤਾਂ ਪਲਾਸਟਿਕ ਦੀਆਂ ਹੀ ਪਰ ਲੰਬੀਆਂ ਤੇ ਬੇਢੰਬੀਆਂ ਜਿਹੀਆਂ ਸਨ। ਕਦੇ ਬੱਸ ਦੀ ਵਾੜ ਨਾਲ ਫਸ ਜਾਣ, ਕਦੇ ਉਪਰਲੇ ਦਰਖਤ ਨਾਲ, ਤੇ ਕਦੇ ਬੱਸ ਦੀ ਛੱਤ ਉੱਪਰ ਰੱਖੇ ਸੂਟਕੇਸਾਂ ਨਾਲ। ਰੱਬ ਰੱਬ ਕਰਕੇ ਪਾਈਪਾਂ ਦੂਜੀ ਬੱਸ ਉੱਪਰ ਲੱਦੀਆਂ ਗਈਆਂ ਤਾਂ ਉਨ੍ਹਾਂ ਦੇ ਨਾਲ ਦਾ ਐਨਕਾਂ ਵਾਲਾ ਬਜ਼ੁਰਗ ਗਾਇਕ ਸੀ, ਜਿਸਨੂੰ ਉਹ ਝੋਲਾ ਫੜਾ ਕੇ ਗਿਆ ਸੀ। ਹਫ਼ਦੇ ਹੋਏ ਉਸਨੇ ਵੇਖਿਆ ਬਜ਼ੁਰਗ ਦੂਰ ਬੈਠਾ ਪਿਸ਼ਾਬ ਕਰ ਰਿਹਾ ਸੀ ਤੇ ਬੱਸ ਚੱਲਣ ਨੂੰ ਤਿਆਰ ਸੀ। ਬਜ਼ੁਰਗ ਕੋਲੋਂ ਝੋਲਾ ਝਪਟ ਕੇ ਉਹ ਮਸਾਂ ਹੀ ਬੱਸ ਵਿੱਚ ਚੜ੍ਹਿਆ। ਇੱਥੇ ਵੀ ਉਹੋਂ ਹਾਲ ਸੀ। ਇੱਕ ਹੱਥ ਡੰਡੇ ਨੂੰ ਪਾ ਕੇ ਉਹ ਮਸਾਂ ਹੀ ਲਮਕਿਆ ਹੋਇਆ ਸੀ ਤੇ ਦੂਜੇ ਵਿੱਚ ਭਾਰੀ ਬੇਵਬਾ ਝੋਲਾ ਲਟਕ ਰਿਹਾ ਸੀ। ਪੈਰ ਇੱਕ ਹੀ ਹੇਠਾਂ ਲੱਗ ਰਿਹਾ ਸੀ। ਉਹ ਸਿਰ ਤੋਂ ਪੈਰਾਂ ਤੀਕ ਮੁੜ੍ਹਕੇ ਨਾਲ ਨੁੱਚੜ ਰਿਹਾ ਸੀ।

ਬੱਸ ਚੱਲ ਪਈ ਸੀ। ਉਹ ਇੱਕ ਲੱਤ ਦੇ ਭਾਰ ਖੜ੍ਹਾ ਖੜ੍ਹਾ ਹੀ, ਅੱਖਾਂ ਮੀਚ ਕੇ ਸਕੂਨ ਪਰਾਪਤ ਕਰਨ ਦੀ ਕੋਸ਼ਿਸ਼ ਕਰ ਰਿਹਾ ਸੀ। ਕੱਲ੍ਹ ਐਤਵਾਰ ਨੂੰ ਉਹ ਤੇ ਪਿਤਾ ਜੀ, ਭਿਉਰ ਕੋਲੋਂ ਸਾਮਾਨ ਦੀ ਲਿਸਟ ਬਣਵਾ ਕੇ, ਮੰਡੀ ਵਾਲੇ ਸ਼ਹਿਰ ਉਸ ਦੇ ਇੱਕ ਪੁਰਾਣੇ ਦੋਸਤ ਦੇ ਘਰ ਜਾ ਟਿਕੇ ਸਨ। ਬੜੇ ਚਿਰਾਂ ਤੋਂ ਮੇਲ ਨਹੀਂ ਸੀ ਹੋਇਆ। ਰਾਤ ਨੂੰ ਗੱਲਾਂ ਬਾਤਾਂ ਕਰਾਂਗੇ ਤੇ ਸਵੇਰੇ ਦੋਸਤ ਨੂੰ ਨਾਲ ਲੈ ਕੇ ਟਿਊਬਵੇਲ ਦਾ ਸਾਮਾਨ ਖਰੀਦ ਲਵਾਂਗੇ, ਉਸਨੇ ਸੋਚਿਆ। ਬੜੇ ਚਿਰ ਤੋਂ ਉਸਦਾ ਦੋਸਤ ਮੰਡੀ ਰਹਿੰਦਾ ਸੀ। ਜਾਣ-ਪਛਾਣ ਤਾਂ ਹੋਵੇਗੀ ਹੀ। ਕਿਸੇ ਦੁਕਾਨ ਤੋਂ ਮਾਲ ਸਸਤਾ ਤੇ ਭਰੋਸੇ-ਯੋਗ ਦਿਵਾ ਦੇਵੇਗਾ। ਆਪ ਉਸਨੂੰ ਇਨ੍ਹਾਂ ਕੰਮਾਂ ਦਾ ਕੀ ਪਤਾ ਸੀ। ਦੋਸਤ ਨੇ ਬੜੀ ਗਰਮ ਜੋਸ਼ੀ ਨਾਲ ਉਨ੍ਹਾਂ ਦਾ ਸਵਾਗਤ ਕੀਤਾ ਸੀ। ਗੱਲਾਂ ਗੱਲਾਂ 'ਚ ਹੀ ਪਤਾ ਲੱਗਿਆ ਸੀ ਕਿ ਦੋਸਤ ਤਾਂ ਸਵੇਰੇ ਛੇ ਬਜੇ ਦੀ ਗੱਡੀ ਤੇ ਹੀ ਆਪਣੇ ਸਕੂਲ ਚਲਾ ਜਾਂਦਾ ਹੈ। ਸਿਰਫ਼ ਆਪਣੀਆਂ ਪਾਈਪਾਂ ਵਾਸਤੇ ਉਸਨੂੰ ਛੁੱਟੀ ਲੈਣ ਲਈ ਕਹਿਣ ਵਾਸਤੇ ਉਸਦਾ ਮਨ ਨਹੀਂ ਸੀ ਮੰਨਿਆ। ਉਸਨੇ ਤਿਹੜਾ ਆਪਣੇ

ਕਿਸੇ ਰਿਸ਼ਤੇਦਾਰ ਦੀ ਦੁਕਾਨ ਤੋਂ ਮਾਲ ਦੁਆਉਣਾ ਸੀ। ਹਾਂ, ਉਹ ਖੁਦ ਹੀ ਛੁੱਟੀ ਲੈਣ ਦੀ ਪੇਸ਼ਕਸ਼ ਕਰ ਦਿੰਦਾ ਤਾਂ ਹੋਰ ਗੱਲ ਸੀ। ਸ਼ਾਮ ਨੂੰ ਹੀ ਉਸਦੇ ਦੋਸਤ ਨੇ ਉਸਨੂੰ ਬਜ਼ਾਰ ਦਾ ਚੱਕਰ ਲਵਾ ਕੇ ਦੱਸ ਦਿੱਤਾ ਸੀ ਕਿ ਟਿਊਬਵੇਲਾਂ ਦੇ ਸਾਮਾਨ ਦੀਆਂ ਦੁਕਾਨਾਂ ਕਿੱਥੇ ਕਿੱਥੇ ਸਨ ਤੇ ਚੰਗਾ ਸਾਮਾਨ ਕਿੱਥੇ ਮਿਲਣ ਦੀ ਆਸ ਸੀ। ਉਹ ਆਪਣੇ ਇੱਕ ਹੋਰ ਦੋਸਤ ਦੇ ਭਰਾ ਨੂੰ ਵੀ ਮਿਲ ਆਇਆ ਸੀ ਜੋ ਮੰਡੀ ਵਿੱਚ ਹੀ ਡਾਕਟਰੀ ਕਰਦਾ ਸੀ। ਉਸਦੀ ਕੁਝ ਵਾਫ਼ਾਅਤ ਹੈ ਸੀ ਤੇ ਉਸਨੇ ਕਿਹਾ ਸੀ ਕਿ ਉਹ ਤੇ ਪਿਤਾ ਜੀ ਸਵੇਰੇ ਆ ਜਾਣ, ਉਹ ਸਾਮਾਨ ਦਿਵਾ ਦੇਵੇਗਾ।

ਸਵੇਰੇ ਉੱਠੇ ਤਾਂ ਉਸਨੇ ਬੇਤਕੱਲੁਫ਼ ਹੋ ਕੇ ਦੋਸਤ ਨੂੰ ਆਪਣੀ ਡਿਊਟੀ ਤੇ ਜਾਣ ਲਈ ਕਹਿ ਦਿੱਤਾ। ਦੋਸਤ ਦੀ ਪਤਨੀ ਵੀ ਆਪਣੀ ਨੌਕਰੀ ਤੇ ਚਲੀ ਗਈ। ਬੇਬੀ ਨੇ ਰੋਟੀ ਪਕਾਈ ਤੇ ਉਹ ਖਾ ਪੀਕੇ ਘਰੋਂ ਨਿਕਲ ਪਏ ਸਨ। ਹੋਰ ਘਰ ਬੈਠ ਕੇ ਕਰਦੇ ਵੀ ਕੀ—ਘਰ ਵਾਲੇ ਤਾਂ ਡਿਊਟੀ ਤੇ ਚਲੇ ਗਏ ਸਨ। ਦੁਕਾਨਾਂ ਸਟੇਸ਼ਨ ਤੇ ਆ ਕੇ ਬੈਠ ਗਏ ਤੇ ਇਧਰ ਉਧਰ ਦੀਆਂ ਗੱਲਾਂ ਮਾਰ ਕੇ ਵਕਤ ਟਪਾਉਂਦੇ ਰਹੇ। ਇੱਕ ਗੱਡੀ ਆਈ ਤਾਂ ਉਹ ਮੁਸਾਫਰਾਂ ਵਿੱਚ ਅਕਾਰਣ ਹੀ ਦਿਲਚਸਪੀ ਲੈਣ ਲੱਗਾ। ਹੁਣ ਟਾਵੀਆਂ ਟਾਵੀਆਂ ਦੁਕਾਨਾਂ ਖੁੱਲ੍ਹ ਚੱਲੀਆਂ ਸਨ। ਉਹ ਟਿਊਬਵੇਲਾਂ ਦੇ ਸਾਮਾਨ ਵਾਲੀ ਦੁਕਾਨ ਤੇ ਪੁੱਜੇ ਤਾਂ ਦੁਕਾਨਦਾਰ ਧੂਫ਼ ਧੁਖਾ ਕੇ ਹਾਲੀਂ ਝਾੜ ਪੁੱਝ ਹੀ ਕਰ ਰਿਹਾ ਸੀ। ਬੋਹਣੀ ਦੇ ਗਾਹਕ ਦੇਖ ਕੇ ਖੁਸ਼ ਹੋ ਗਿਆ। ਉਸ ਨੇ ਆਪਣੇ ਦੋਸਤ ਦੇ ਡਾਕਟਰ ਭਰਾ ਦਾ ਜ਼ਿਕਰ ਕੀਤਾ ਤਾਂ ਦੁਕਾਨਦਾਰ ਕੁਝ ਰਿਆਇਤ ਕਰਨੀ ਵੀ ਮੰਨ ਗਿਆ। ਰਿਆਇਤ ਤਾਂ ਖੈਰ ਇਹ ਸਕੇ ਪਿਉ ਨਾਲ ਵੀ ਨਹੀਂ ਕਰਦੇ, ਉਸ ਨੇ ਸੋਚਿਆ—ਇਕ ਚੀਜ਼ ਦਾ ਭਾਅ ਘੱਟ ਲਾਵੇਗਾ ਤਾਂ ਦੂਸਰੀ ਵਿੱਚ ਕਸਰ ਕੱਢ ਦੇਵੇਗਾ। ਉਹ ਡਾਕਟਰ ਨੂੰ ਨਾਲ ਲਿਆਏ ਤਾਂ ਦੁਕਾਨਦਾਰ ਦੀ ਗਰਮ-ਜੋਸ਼ੀ ਵਿੱਚ ਵਾਧਾ ਹੋ ਗਿਆ ਤੇ ਉਨ੍ਹਾਂ ਦਾ ਸਾਮਾਨ ਕਢਿਆ ਜਾਣਾ ਸ਼ੁਰੂ ਹੋ ਗਿਆ। ਘੰਟੇ, ਡੇਢ ਘੰਟੇ ਵਿੱਚ ਉਨ੍ਹਾਂ ਦਾ ਸਾਮਾਨ ਕਢਿਆ ਗਿਆ ਤੇ ਬਿੱਲ ਬਣ ਗਿਆ। ਡਾਕਟਰ ਨੇ ਕੁਝ ਪੈਸੇ ਛੁਡਵਾਏ। ਉਸਨੇ ਅਦਾਇਗੀ ਕੀਤੀ ਤੇ ਦੁਕਾਨਦਾਰ ਨੂੰ ਰੌੜੀ ਬੁਲਾਉਣ ਲਈ ਕਿਹਾ ਤਾਂ ਜੋ ਮੰਡੀਉਂ ਸਿੱਧੀ ਪਿੰਡ ਨੂੰ ਜਾਣ ਵਾਲੀ ਬੱਸ ਤੇ ਸਾਮਾਨ ਲੱਦਿਆ ਜਾ ਸਕੇ। ਪੌਣੇ ਬਾਰਾਂ ਤਾਂ ਹੋ ਵੀ ਚੁੱਕੇ ਸਨ ਤੇ ਬਾਰਾਂ ਵਜੇ ਬੱਸ ਅੱਡੇ ਤੋਂ ਚਲਦੀ ਸੀ। ਉਹ

ਤੁਰਨ ਹੀ ਲੱਗੇ ਸਨ ਕਿ ਪਿੰਡ ਉਨ੍ਹਾਂ ਦੇ ਨਾਲ ਦੇ ਖੇਤ ਵਾਲਾ, ਐਨਕਾਂ ਵਾਲਾ ਬਜ਼ੁਰਗ ਆਪਣੇ ਵਟਾਈਦਾਰ ਨੂੰ ਲੈ ਕੇ ਉੱਥੇ ਆ ਗਿਆ।

"ਸੁਣਾ ਬਈ ਲਾਣੇਦਾਰਾ, ਤੂੰ ਕਿਵੇਂ ਐਥੇ?" ਪਿਤਾ ਜੀ ਨੇ ਬਜ਼ੁਰਗ ਨਾਲ ਹੱਥ ਮਿਲਾਉਂਦਿਆਂ ਪੁੱਛਿਆ।

"ਮੈਂ ਸੋਚਿਆ ਥੋਡਾ ਮੁੰਡਾ ਨਾਲ ਐ ਪੜ੍ਹਿਆ ਲਿਖਿਆ—ਮੈਂ ਵੀ ਸਾਮਾਨ ਖਰੀਦ ਲਾਂ ਬੋਰ ਦਾ। ਚੰਗਾ ਸਮਾਨ ਈ ਦੁਆ ਦੂ ਦੇਖ ਭਾਲ ਕੇ। ਸਾਨੂੰ ਬੁੜ੍ਹਿਆ ਨੂੰ ਤਾਂ ਠੱਗ ਲੈਂਦੇ ਐ ਲਾਲੇ। ਥੋਡੇ ਘੜੇ ਪੁੱਛਿਆ ਸੀ—ਉਹ ਰਹਿੰਦੇ ਉਹ ਤਾਂ ਰਾਤ ਦੇ ਈ ਮੰਡੀ ਗਏ ਵੇ ਐ। ਆਹ ਸਬੱਬੀ ਤੁਸੀਂ ਸਾਹਮਣਿਉਂ ਈ ਟੱਕਰ ਗਏ। ਤੁਸੀਂ ਖਰੀਦ ਲਿਆ ਸਮਾਨ?"

"ਆਹੋ, ਆਹੋ-ਅਸੀਂ ਤਾਂ ਖਰੀਦ ਕੇ ਹਟੇ ਸਮਾਨ ਤਾਇਆ ਜੀ। ਬਾਰਾਂ ਵਾਲੀ ਬੱਸ ਦੀ ਤਿਆਰੀ ਐ ਪਿੰਡ ਨੂੰ," ਮੈਨੂੰ ਡਰ ਸੀ ਕਿਧਰੇ ਬੱਸ ਲੰਘ ਗਈ ਤਾਂ ਫੇਰ ਤਿੰਨ ਘੰਟਾ ਕਿਹੜਾ ਉਡੀਕਦਾ ਫਿਰੂ।

"ਤਾਂ ਫੇਰ ਸਾਉ ਸਾਨੂੰ ਵੀ ਦਿਵਾ ਦੇ ਸਾਮਾਨ, ਕੱਠੇ ਈ ਚੱਲਾਂਗੇ ਹੁਣ ਤਾਂ ਪਿੰਡ ਨੂੰ। ਲੈ ਬਈ ਸੇਠ ਜੀ, ਸਾਨੂੰ ਵੀ ਇਹਨਾਂ ਦੇ ਨਾਲ ਦਾ ਸਾਮਾਨ ਈ ਕੱਢ ਦੇ ਫਟਾ ਫਟ। ਬਾਰਾਂ ਵਾਲੀ ਬੱਸ ਲੈਣੀ ਐ ਅਸੀਂ ਜ਼ਰੂਰ" ਬਜ਼ੁਰਗ ਦਾ ਕਹਿਣਾ ਉਹ ਟਾਲ ਨਹੀਂ ਸੀ ਸਕਿਆ ਆਖਰ ਗੁਆਂਢ ਮੱਥੇ ਦਾ ਕੰਮ ਸੀ—ਸਾਰਾ ਦਿਨ ਵਾਹ ਪੈਂਦਾ ਸੀ। ਦਿਲ ਮਸੋਸ ਕੇ ਰਹਿ ਗਿਆ ਤੇ ਦੇਖ ਪਾਖ ਕੇ ਉਸਦਾ ਸਾਮਾਨ ਕਢਵਾਉਣ ਲੱਗਾ। ਦੁਕਾਨਦਾਰ ਨੇ ਚਾਹ ਮੰਗਵਾ ਲਈ। ਪੀਂਦੇ ਪਿਆਉਂਦੇ ਸਵਾ ਬਾਰੇ ਵੱਜ ਗਏ ਸਨ। ਪਿਤਾ ਜੀ ਤੇ ਗੁਆਂਢੀ ਬਜ਼ੁਰਗ ਨੂੰ ਉਸਨੇ ਰਿਕਸ਼ੇ ਤੇ ਬੱਸ ਸਟੈਂਡ ਭੇਜ ਦਿੱਤਾ ਤੇ ਬਜ਼ੁਰਗ ਦੇ ਵਟਾਈਦਾਰ ਮੁੰਡੇ ਨੂੰ ਨਾਲ ਲੈ ਕੇ ਸਾਮਾਨ ਵਾਲੀ ਰੋੜ੍ਹੀ ਨਾਲ ਪੈਦਲ ਹੀ ਚੱਲ ਪਿਆ। ਰਾਹ ਵਿੱਚ ਇੱਕ ਬਾਣ ਵਾਲੀ ਦੁਕਾਨ ਤੋਂ ਰੱਸੀਆਂ ਲੈ ਲਈਆਂ। ਪਲਾਸਟਿਕ ਦੀਆਂ ਪਾਈਪਾਂ ਹਨ, ਉਸਨੇ ਸੋਚਿਆ, ਬੱਸ ਦੇ ਉੱਤੇ ਬੰਨ੍ਹ ਦੇਵਾਂਗੇ। ਨਹੀਂ ਤਾਂ ਕਿਧਰੇ ਰਾਹ ਵਿੱਚ ਬੁੜ੍ਹਕ ਕੇ ਈ ਨਾ ਡਿੱਗ ਪੈਣ। ਕੁਝ ਚਿਰ ਪਹਿਲਾਂ ਉਸ ਦਾ ਬਿਸਤਰਾ ਇੱਕ ਵਾਰ ਏਵੇਂ ਹੀ ਬੱਸ ਤੋਂ ਡਿੱਗ ਪਿਆ ਸੀ।

ਬੱਸ ਲੋਟ ਸੀ ਤੇ ਉਨ੍ਹਾਂ ਨੂੰ ਸਾਹਮਣਿਉਂ ਆਉਂਦੀ ਨਜ਼ਰ ਪੈ ਗਈ। ਭੱਜ ਕੇ ਉਹ ਬੱਸ ਰੋਕਣ ਲਈ ਅੱਗੇ

ਹੋਇਆ। ਸਰਕਾਰੀ ਬੱਸ ਸੀ। ਬੱਸ ਵਾਲੇ ਸਾਮਾਨ ਉੱਪਰ ਲਦਵਾਉਣ ਜਿੰਨਾਂ ਚਿਰ ਬੱਸ ਨੂੰ ਰਸਤੇ ਵਿੱਚ ਰੋਕਣ ਲਈ ਤਿਆਰ ਨਹੀਂ ਸਨ। ਕੰਡਕਟਰ ਨੇ ਸੀਟੀ ਮਾਰੀ ਤੇ ਬੱਸ ਔਹ ਗਈ, ਔਹ ਗਈ। ਉਹ ਹੱਥ ਮਲਦੇ ਹੀ ਰਹਿ ਗਏ ਸਨ। ਕਰ ਲਉ ਪਰਉਪਕਾਰ, ਉਸਨੇ ਸੋਚਿਆ। ਹੁਣ ਉਡੀਕੋ ਤਿੰਨ ਵਜੇ ਤੀਕ ਅਗਲੀ ਬੱਸ ਨੂੰ। ਹੋਰ ਕੀਤਾ ਵੀ ਕੀ ਜਾ ਸਕਦਾ ਸੀ।

ਉਨ੍ਹਾਂ ਨੇ ਰੋੜ੍ਹੀ ਤੋਂ ਪਾਈਪਾਂ ਉਤਾਰ ਕੇ ਅੱਡੇ ਦੇ ਇਕ ਕੋਨੇ ਵਿੱਚ ਰੱਖ ਲਈਆਂ। ਨਿੱਕਾ ਮੋਟਾ ਲਕਾ-ਤੁਕਾ ਝੋਲਿਆਂ ਵਿੱਚ ਤੁੰਨ ਲਿਆ। ਭੁੱਖ ਲੱਗ ਗਈ ਸੀ। ਪਿਤਾ ਜੀ ਤੇ ਬਜ਼ੁਰਗ ਨੇ ਰੋਟੀ ਖਾਣ ਤੇ ਇਨਕਾਰ ਕਰ ਦਿੱਤਾ। ਫਿਰ ਉਹ ਹੀ ਕਿਹੜਾ ਐਡਾ ਬੱਚਾ ਸੀ ਕਿ ਐਨ 'ਕੰਮ ਦੇ ਗਹਾਲ' ਵਿੱਚ ਰੋਟੀ ਖਾਣ ਵਰਗੇ ਫਜ਼ੂਲ ਕੰਮ ਕਰਦਾ ਫਿਰੇ। ਪਿਤਾ ਜੀ, ਐਨਕਾਂ ਵਾਲਾ ਬਜ਼ੁਰਗ ਤੇ ਵਟਾਈਦਾਰ ਮੁੰਡਾ ਫਸਲਾਂ ਬਾਰੇ ਗੱਲੀਂ ਜੁਟੇ ਹੋਏ ਸਨ। ਉਹ ਇੱਧਰ ਉੱਧਰ ਫਿਰ ਕੇ ਵਕਤ ਕੱਟ ਰਿਹਾ ਸੀ—ਕਦੇ ਅੱਡੇ ਦੇ ਦੂਜੇ ਸਿਰੇ ਤੱਕ ਹੋ ਆਉਂਦਾ ਤੇ ਕਦੇ ਟਾਈਮ ਟੇਬਲ ਵਾਲਾ ਵੱਡਾ ਬੋਰਡ ਪੜ੍ਹਨ ਲੱਗ ਪੈਂਦਾ। ਬੋਰਡ ਪੜ੍ਹਕੇ ਉਸ ਨੂੰ ਪਤਾ ਲੱਗਿਆ ਕਿ ਤਿੰਨ ਵਜੇ ਵਾਲੀ ਬੱਸ, ਉਸ ਦੇ ਪਿੰਡ ਨੂੰ ਏਥੋਂ ਸਿੱਧੀ ਜਾਣ ਵਾਲੀ ਅਖੀਰੀਲੀ ਬੱਸ ਸੀ। ਉਸ ਤੋਂ ਬਾਅਦ ਕੋਈ ਬੱਸ ਹੈ ਈ ਨਹੀਂ ਸੀ। ਤਿੰਨ ਵੀ ਵੱਜ ਗਏ। ਉਨ੍ਹਾਂ ਨੇ ਬੱਸ ਦੀਆਂ ਬਿੜਕਾਂ ਲੈਣੀਆਂ ਸ਼ੁਰੂ ਕਰ ਦਿੱਤੀਆਂ ਸਨ, ਪਰ ਬੱਸ ਸੀ ਕਿ ਗਏ ਦੇ ਸਿਰ ਤੋਂ ਸਿੰਗਾਂ ਵਾਂਗ ਗਾਇਬ ਸੀ। ਸਵਾ ਤਿੰਨ ਵੱਜ ਗਏ ਤੇ ਫਿਰ ਕਰਦਿਆਂ ਕਰਾਉਂਦਿਆਂ ਸਾਢੇ ਤਿੰਨ ਹੋ ਗਏ। ਬੱਸ ਦਾ ਕਿਧਰੇ ਨਾਮੋ ਨਿਸ਼ਾਨ ਨਹੀਂ ਸੀ। ਸਵਾਰੀਆਂ ਉਸਲ ਵੱਟੇ ਲੈ ਰਹੀਆਂ ਸਨ। ਤੇ ਹੁਣ ਇੱਧਰ ਉੱਧਰ ਕਿਰਨੀਆਂ ਸ਼ੁਰੂ ਹੋ ਗਈਆਂ ਸਨ।

"ਏਹ ਬੱਸ ਨੀ ਆਉਂਦੀ ਦੀਹਦੀ ਹੁਣ। ਮੈਂ ਤਾਂ ਕਹਿਨਾਂ ਪਾਈਪਾਂ ਧੂੜਕੋਟ ਵਾਲੀ ਬੱਸ ਤੇ ਈ ਲੱਦ ਕੇ ਲੈ ਚੱਲੀਏ। ਉੱਤੇ ਆਬਣ ਹੋ ਚੱਲਿਐ," ਵਟਾਈਦਾਰ ਮੁੰਡੇ ਨੇ ਸਭਨਾਂ ਦੇ ਦਿਲ ਦੀ ਖੁਤਖੁਤੀ ਨੂੰ ਜ਼ਬਾਨ ਦੇ ਦਿੱਤੀ ਸੀ।

"ਪਰ ਧੂੜਕੋਟ ਜਾ ਕੇ ਕਰਾਂਗੇ ਕੀ? ਉੱਥੋਂ ਫੇਰ ਦੂਜੀ ਬੱਸ ਤੇ ਸਾਮਾਨ ਲੱਦਾਂਗੇ ਤੇ ਪਿੰਡ ਫੇਰ ਵੀ ਸਿੱਧਾ ਨੀ ਪਹੁੰਚਣਾ। ਰਾਹ ਤੇ ਪਾਈਪਾਂ ਉਤਾਰਨੀਆਂ ਪੈਣਗੀਆਂ। ਫੇਰ ਤਿੰਨ ਕਿਲੋਮੀਟਰ ਕਾਂਹਦੇ ਤੇ ਲੈ ਕੇ ਜਾਵਾਂਗੇ ਪਿੰਡ

ਨੂੰ ?" ਉਸਨੇ ਆਪਣਾ ਤੇਖਲਾ ਜਾਹਰ ਕੀਤਾ ਤੇ ਫੇਰ ਕੁਝ ਹੋਰ ਸੁੱਝੇ ਤੋਂ ਬੋਲਿਆ—

"ਹਾਂ, ਇੱਕ ਗੱਲ ਤਾਂ ਹੋ ਸਕਦੀ ਐ—ਐਥੋਂ ਸਾਮਾਨ ਲੈ ਚੱਲੀਏ ਲੁਧਿਆਣੇ। ਉਥੋਂ ਸਵਾ ਚਾਰ ਬਜੇ ਜਿਹੜੀ ਬੱਸ ਜਿਹੜੀ ਸਿੱਧੀ ਪਿੰਡ ਨੂੰ ਜਾਂਦੀ ਐ, ਉਸ ਤੇ ਲੱਦ ਕੇ ਸਾਮਾਨ ਲੈ ਚੱਲਾਂਗੇ ਪਿੰਡ। ਉਹ ਬੱਸ ਹੈ ਵੀ ਪ੍ਰਾਈਵੇਟ ਕੰਪਨੀ ਦੀ ਤੇ ਜਾਂਦੀ ਵੀ ਜ਼ਰੂਰ ਐ ਟਾਈਮ ਨੀਂ ਮਿੱਸ ਕਰਦੇ ਉਹ।"

"ਦੇਖ ਲੋ ਸਾਊ, ਜਿਵੇਂ ਥੋਡੀ ਮਰਜ਼ੀ ਐ, ਜਿਵੇਂ ਕਰਨੀ ਐਂ ਕਰ ਲੋ," ਐਨਕਾਂ ਵਾਲਾ ਬਜ਼ੁਰਗ ਮਲਵੀਂ ਜਿਹੀ ਜੀਭ ਨਾਲ, ਅਣਮੰਨਿਆਂ ਜਿਹਾ ਬੋਲਿਆ। ਵਲਾ ਪਾ ਕੇ ਜਾਣ ਨਾਲ ਬਹੁਤਾ ਕਿਰਾਇਆ ਲੱਗਣਾ ਸੀ, ਪਰ ਹੋਰ ਚਾਰਾ ਵੀ ਕੀ ਸੀ!

"ਤੁਸੀਂ ਫਟਾਫਟ ਪਾਈਪਾਂ ਲੱਦੋ ਅੱਹ ਲੁਧਿਆਣੇ ਜਾਣ ਵਾਲੀ ਬੱਸ ਤੇ। ਨਹੀਂ ਤਾਂ ਲੁਧਿਆਣੇਉਂ ਚੱਲਣ-ਵਾਲੀ ਸਿੱਧੀ ਬੱਸ ਵੀ ਖੁੱਝਾ ਬੈਠੇਗੇ। ਪੋਣੇ ਚਾਰ ਤਾਂ ਹੋ ਵੀ ਚੁੱਕੇ ਐ।" ਉਸ ਨੇ ਇੱਕ ਦਮ ਪਲਾਸਟਿਕ ਦੀ ਵੀਹ ਫੁੱਟੀ ਪਾਈਪ ਮੋਢੇ ਤੇ ਚੁੱਕੀ, ਤੇ ਲੋਕਾਂ ਨਾਲ ਟਕਰਾਉਣ ਤੋਂ ਬਚਾਉਂਦਾ ਹੋਇਆ ਬੱਸ ਦੇ ਉੱਪਰ ਜਾ ਚੜ੍ਹਿਆ। ਪਾਈਪਾਂ ਉੱਪਰ ਲੱਦ ਕੇ ਬੰਨ੍ਹ ਦਿੱਤੀਆਂ ਤੇ ਉਹ ਬਾਕੀ ਲਕੇ-ਤੁਕੇ ਨਾਲ ਤੁੰਨੇ ਝੋਲੇ ਲੈ ਕੇ ਹੇਠਾਂ ਬੱਸ 'ਚ ਆ ਬੈਠੇ। ਪਿਤਾ ਜੀ ਨੂੰ ਉੱਪਰ ਪਾਈਪਾਂ ਕੋਲ ਹੀ ਬਿਠਾ ਦਿੱਤਾ ਸੀ।

ਲੁਧਿਆਣੇ ਪੁੱਜੇ ਤਾਂ ਬੱਸ ਅੱਡੇ ਤੋਂ ਬਾਹਰ ਹੀ ਰੁਕ ਗਈ। ਬਥੇਰਾ ਡਰਾਈਵਰ ਨੂੰ ਕਹਿਆ ਸੁਣਿਆ, ਪਰ ਉਹ ਨਾ ਹੀ ਮੰਨਿਆਂ। ਸਾਮਾਨ ਚੁੱਕ ਕੇ, ਬੱਸ ਅੱਡੇ ਦੇ ਅੰਦਰ ਲਿਜਾ ਕੇ, ਪਿੰਡ ਵਾਲੀ ਸਿੱਧੀ ਬੱਸ ਤੇ ਲੱਦਣਾ ਪੈਣਾ ਸੀ। ਅੱਡੇ ਵਿੱਚ ਤਾਂ ਕੀੜੀਆਂ ਵਾਂਗ ਬੱਸਾਂ ਫਿਰਦੀਆਂ ਸਨ। ਨਾ ਜਾਣੀਏ ਵੀਹ ਵੀਹ ਫੁੱਟ ਦੀਆਂ ਪਾਈਪਾਂ ਕਿਸੇ ਬੱਸ ਨਾਲ ਟਕਰਾ...। ਰੱਬ ਈ ਰਾਖਾ ਹੈ, ਉਸਨੇ ਸੋਚਿਆ। ਇੱਕ ਆਦਮੀ ਬਾਹਰ ਸਾਮਾਨ ਕੋਲ ਖੜ੍ਹ ਗਿਆ ਤੇ ਦੋ ਜਣੇ ਹੌਲੀ ਪਾਈਪਾਂ ਅੰਦਰਲੀ ਬੱਸ ਕੋਲ ਨੂੰ ਲਿਜਾਣ ਲੱਗੇ। ਉਹ ਪਤਾ ਕਰਨ ਚਲਿਆ ਗਿਆ ਕਿ ਬੱਸ ਖੜ੍ਹੀ ਕਿਥੇ ਹੈ, ਤਾਂ ਜੋ ਲੱਗਣ ਤੋਂ ਪਹਿਲਾਂ ਹੀ ਉਸ ਤੇ ਪਾਈਪਾਂ ਲੱਦ

ਲਈਆਂ ਜਾਣ। ਪਤਾ ਲੱਗਿਆ ਕਿ ਪਿੰਡ ਨੂੰ ਜਾਣ ਵਾਲੀ ਸਿੱਧੀ ਬੱਸ ਤਾਂ ਖਰਾਬ ਹੋਈ ਖੜ੍ਹੀ ਹੈ। ਸਾਇਦ ਠੀਕ ਹੋਕੇ ਜਸੋਵਾਲ ਪਹੁੰਚ ਜਾਵੇ। ਉੱਥੇ ਤੱਕ ਉਸੇ ਕੰਪਨੀ ਦੀ ਧੂੜਕੋਟ ਵਾਲੀ ਬੱਸ ਤੇ ਜਾਇਆ ਜਾ ਸਕਦਾ ਸੀ। ਉਸ ਸੋਚਿਆ, 'ਮੂਸਾ' ਭੱਜਿਆ ਮੋਤ ਤੋਂ ਅੱਗੇ ਮੋਤ ਖੜ੍ਹੀ। ਹਰ ਹਰ ਪਾਸੇ ਅੜਿੱਕੇ ਸਨ। ਇਸ ਬੱਸ ਨੇ ਵੀ ਅੱਜ ਹੀ ਖਰਾਬ ਹੋਣਾ ਸੀ। ਉਹ ਹੀ ਸਾਰਿਆਂ ਨੂੰ ਇੱਧਰੋਂ ਦੀ ਲੈ ਕੇ ਆਇਆ ਸੀ। ਉਨ੍ਹਾਂ ਨੂੰ ਇਸ ਬਾਰੇ ਦੱਸ ਕੇ ਉਹ ਜਿਵੇਂ ਜਿੱਚ ਜਿਹਾ ਹੋਇਆ ਖੜ੍ਹਾ ਸੀ।

"ਚਲੋ ਭਾਈ ਛੇਤੀ ਕਰੋ, ਲੱਦੋ ਧੂੜਕੋਟ ਵਾਲੀ ਬੱਸ ਤੇ ਈ। ਉਹ ਵੀ ਤਿਆਰ ਖੜ੍ਹੀ ਐ," ਪਿਤਾ ਜੀ ਨੇ ਕਿਹਾ ਤੇ ਇੱਕ ਪਾਈਪ ਨੂੰ ਮੋਢੇ ਤੇ ਰੱਖਣ ਦੀ ਲੱਗਾ ਸੀ ਕਿ ਕਿਸੇ ਹੋਰ ਨੇ ਉਸ ਹੇਠ ਆਪਣਾ ਮੋਢਾ ਡਾਹ ਦਿੱਤਾ। ਮੁੜ ਕੇ ਦੇਖਿਆ ਤਾਂ ਉਸਦਾ ਇੱਕ ਪੁਰਾਣਾ ਸਾਗਿਰਦ ਸੀ। ਉਸ ਹੇਰਾਨ ਹੋ ਗਿਆ।

"ਤੁਸੀਂ 'ਸਰ' ਕਿੱਥੇ ਫਸ ਗਏ ਅਜਿਹੇ 'ਬੋਰ' ਕੰਮ ਵਿੱਚ? ਲਿਆਉ ਮੈਂ ਲੱਦਵਾ ਦਿੰਦਾ ਹਾਂ। ਤੁਸੀਂ ਚੜ੍ਹੋ ਬੱਸ ਵਿੱਚ," ਸਾਗਿਰਦ ਨਿਮਰਤਾ ਦੀ ਮੂਰਤ ਬਣਿਆ ਖੜ੍ਹਾ ਸੀ। ਉਸਦੀ ਪਿੱਠ ਥਾਪੜ ਕੇ ਉਹ ਭਾਰੀ ਝੋਲੇ ਲੈ ਕੇ ਬੱਸ ਵਿੱਚ ਵਿੱਚ ਚੜ੍ਹ ਗਿਆ।

ਇੱਕ ਹੁਝਕਾ ਜਿਹਾ ਲੱਗਿਆ ਬੱਸ ਰੁਕ ਗਈ। ਤੇ ਪਿੰਡ ਆ ਗਿਆ ਸੀ। ਉਹ ਕਾਹਲੀ ਨਾਲ ਉਤਰਿਆ ਤੇ ਬੱਸ ਦੀ ਛੱਤ ਤੇ ਚੜ੍ਹਕੇ ਪਾਈਪਾਂ ਨਾਲੋਂ ਰੱਸੀਆਂ ਖੋਲ੍ਹਣ ਲੱਗਾ। ਗੰਢਾਂ ਖੁੱਲ੍ਹਣ ਵਿੱਚ ਹੀ ਨਹੀਂ ਸੀ ਆ ਰਹੀਆਂ। ਹੇਠ ਖੜ੍ਹਾ ਕੰਡਕਟਰ ਅਲੱਗ ਪੈਰਾਂ ਹੇਠਾਂ ਅੱਗ ਮਚਾਈ ਜਾ ਰਿਹਾ ਸੀ ਤੇ ਉਸ ਜਲਦੀ ਕਰਨ ਲਈ ਕਹਿ ਰਿਹਾ ਸੀ। ਉਹ ਮੁੜਕੇ ਮੁੜਕੀ ਹੋਇਆ ਕੰਬਦੇ ਹੱਥਾਂ ਨਾਲ ਗੰਢਾਂ ਖੋਲ੍ਹ ਰਿਹਾ ਸੀ। ਹਾਰ ਕੇ ਬਾਕੀ ਰੱਸੀਆਂ ਉਸਨੇ ਖਿੱਚ ਕੇ ਤੋੜ ਦਿੱਤੀਆਂ। ਕਿਵੇਂ ਨਾ ਕਿਵੇਂ ਸਾਮਾਨ ਹੇਠ ਉਤਰਿਆ ਤੇ ਉਹ ਘਰ ਨੂੰ ਲਿਜਾਣ ਲੱਗੇ।

ਕੁਝ ਯਾਦ ਆਇਆ ਤਾਂ ਇਕਦਮ ਉਹ ਠਠਬਰ ਕੇ ਖਲੋ ਗਿਆ—ਸਾਮਾਨ ਵਾਲਾ ਝੋਲਾ ਤਾਂ ਬੱਸ ਦੇ ਵਿੱਚ ਹੀ ਅੱਗੇ ਚਲਾ ਗਿਆ ਸੀ!



ਸ੍ਰ: ਬੂਟਾ ਸਿੰਘ ਦੀ ਯਾਦ ਵਿਚ...

—ਜਗਦੀਸ਼ ਸਿੰਘ

ਮੌਤ ਜਿਹਾ ਨਾ ਜੱਗ ਤੇ ਸਖਤ ਕੋਈ

ਓਥੇ ਕਿਸੇ ਦੀ ਨਹੀਂ ਨਾਬਰੀ ਵੇ.....ਵਾਰਿਸ਼ ਸ਼ਾਹ

ਸ: ਬੂਟਾ ਸਿੰਘ ਇਸ ਸੰਸਾਰ ਤੇ ਨਹੀਂ ਰਹੇ । ਰਹਿਣਾ ਕਿਸੇ ਵੀ ਨਹੀਂ । ਬਾਬੇ ਨਾਨਕ ਨੇ ਕਿਹਾ ਹੈ

ਰਾਣਾ ਰਾਉ ਨ ਕੋ ਰਹੈ ਰੰਗੁ ਨ ਤੁੰਗੁ ਫਕੀਰੁ

ਵਾਰੀ ਆਪੋ ਆਪਣੀ ਕੋਇ - ਨ ਬੰਧੈ ਧੀਰ

ਅਸੀਂ ਇਸ ਵਾਰੀ ਨੂੰ ਕੌਣ ਹਾਂ ਰੋਕਣ ਵਾਲੇ । ਅਸੀਂ ਅਕਾਲ ਪੁਰਖ ਦੇ ਹੁਕਮ ਅਗੇ ਸਿਰ ਨਵਾਉਂਦੇ ਹਾਂ ।

ਪਰ ਸ: ਬੂਟਾ ਸਿੰਘ ਦੀ ਮੌਤ ਇਕ ਚੀਸ ਜਿਹੀ ਮਨ ਵਿਚ ਛੱਡ ਗਈ ਹੈ ਕਿ ਬਹੁਤ ਵੱਡਾ ਧੱਕਾ ਮਨ ਨੂੰ ਲਾ ਗਈ ਹੈ ।

ਬੈਂਕੋਕ ਵਿਚ ਸਾਡੇ ਅਪੜਣ ਤੇ ਪਹਿਲੇ ਦਿਨ ਜੋ ਸਾਹਿਤਕ ਵਿਅਕਤੀ ਮਿਲਿਆ ਉਹ ਸ: ਬੂਟਾ ਸਿੰਘ ਸਨ, ਸੇਠ ਤਰਲੋਕ ਸਿੰਘ ਦੇ ਨਿਵਾਸ ਅਸਥਾਨ ਤੇ ਕਮਰੇ ਵਿਚ ਬੈਠਿਆਂ ਉਨ੍ਹਾਂ ਪਰਵੇਸ਼ ਕੀਤਾ ਤਾਂ ਇਕ ਅਜੀਬ ਜਿਹਾ ਨੂਰ ਚਿਹਰੇ ਤੇ ਸੀ । ਚਿੱਟੀ ਪੱਗ ਚਿੱਟੇ ਕਪੜੇ ਦੁੱਧ ਵਰਗੀ ਚਿਟੀ ਦਾਹੜੀ ਅਤੇ ਚਿੱਟੇ ਡਾਕਟਰੀ ਦੇਸ਼ ਅੱਖਾਂ ਵਿਚ ਇਕ ਅਜੀਬ ਚਮਕ ਸੀ । ਮੈਂ ਕਿਹਾ ਅੱਜ ਬਹੁਤ ਸੌਹਣੇ ਲਗ ਰਹੇ ਹੋ, ਕਹਿਣ ਲਗਾ ਯਾਰਾਂ ਨੂੰ ਵੇਖ ਕੇ ਹੀ ਚਮਕ ਆ ਜਾਂਦੀ ਹੈ, ਬੂਟਾ ਸਿੰਘ ਜੀ ਤਿੰਨ ਮਹੀਨੇ ਤੋਂ ਆਪਣੇ ਸਬੰਧੀਆਂ ਮਿਤਰਾਂ

ਕੋਲ ਬੈਂਕੋਕ ਹੀ ਠਹਿਰੇ ਹੋਏ ਸਨ । ਮੈਂ ਪੁਛਿਆ ਕਾਨਫਰੰਸ ਤੇ ਆਏ ਹੋ । ਕਹਿਣ ਲਗੇ ਕਾਨਫਰੰਸ ਤੇ ਤਾਂ ਨਹੀਂ ਪਰ ਹੁਣ ਦੋਸਤਾਂ ਨੂੰ ਮਿਲਣ ਦਾ ਲਾਲਚ ਮੈਨੂੰ ਜਾਣ ਨਹੀਂ ਦੇਂਦਾ ।

ਉਸ ਦਿਨ ਬੂਟਾ ਸਿੰਘ ਜੀ, ਪ੍ਰੀਤਮ ਸਿੰਘ ਕਵੀ ਅਤੇ ਮੈਂ ਸੁਆਗਤੀ ਕਮੇਟੀ ਦੇ ਪਰਧਾਨ ਸਰਦਾਰ ਹਰਬੰਸ ਸਿੰਘ ਸਚਦੇਵ ਦੇ ਨਾਲ ਉਹਨਾਂ ਦੀ ਕਾਰ ਵਿਚ ਜਾ ਰਹੇ ਸਾਂ ਤਾਂ ਬੂਟਾ ਸਿੰਘ ਦਾ ਉਹ ਪਿਆਰ ਅਤੇ ਸਨੇਹ ਬੱਝਿਆ ਨਹੀਂ ਸੀ ਜਾਂਦਾ । ਤਿੰਨ ਰਾਤਾਂ ਦਾ ਉਨੀਂਦਰਾ ਅਤੇ ਸਫਰ ਦੀ ਬਕਾਵਟ ਉਹਨਾਂ ਦੇ ਲੜੀਫਿਆਂ ਅਤੇ ਗਲਾਂ ਨੇ ਦੂਰ ਕਰ ਦਿਤੀ । ਦੋ ਦਿਨ ਦਾਅਦ ਸਮੁੰਦਰ ਦੇ ਕੰਢੇ ਵਲ ਜਾਂਦਿਆਂ ਵੀ ਬੂਟਾ ਸਿੰਘ ਕਾਰਨ ਨਾਂ ਤਾਂ ਗਰਮੀ ਲਗੀ ਨਾ ਸਫਰ ਦੀ ਦੂਰੀ, ਉਹਨਾਂ ਦਾ ਲੜਕਾ ਵੀ ਵੈਨ ਦੇ ਵਿਚ ਸੀ ਪਰ ਕੋਈ ਪਿਓ ਪੁਤਰ ਦਾ ਭਿੰਨ ਭੇਦ ਨਹੀਂ ਸੀ । ਬੂਟਾ ਸਿੰਘ ਹਰਬੰਸ ਸਿੰਘ ਨੂੰ ਕਹਿੰਦੇ ਭਰਾ ਜੀ ਜਗਦੀਸ਼ ਸਿੰਘ ਪਹਿਲੀ ਵਾਰ ਆਇਆ ਜੇ ਇਹਨੂੰ ਚੰਗੀ ਤਰ੍ਹਾਂ ਸੋਚ ਕਰਾਇਓ ਅਤੇ ਫੇਰ ਅਸੀਂ ਸਾਰੇ ਹਸਦੇ । ਉਸ ਦਿਨ ਉਸ ਜੱਟਾਂ ਦੀਆਂ ਕਿਸਮਾਂ ਅਤੇ ਕਿਰਦਾਰ ਬਾਰੇ ਵੀ ਭਾਸ਼ਨ ਕੀਤਾ । ਮੈਂ ਹੈਰਾਨ ਸਾਂ ਕਿ ਇਹ ਗੈਰ ਜੱਟ ਏਨੀ ਵਾਕਫ਼ੀਅਤ ਕਿਵੇਂ ਰੱਖ ਸਕਦਾ ਹੈ । ਉਹਨਾਂ ਦਾ ਉਤਰ ਸੀ ਕਿ ਮੇਰੇ ਜੱਟ ਬਹੁਤ ਦੋਸਤ ਨੇ । ਅਤੇ ਇਸ ਜਾਣਕਾਰੀ ਦਾ ਪ੍ਰਤੱਖ ਨਮੂਨਾ 'ਆਰਸੀ' ਵਿਚ ਛੱਪੀ ਉਹਨਾਂ ਦੀ ਕਹਾਣੀ 'ਸਰਦਾਰਨੀ' ਹੈ ਜਿਸਦੀ ਪਰਮੁਖਤਾ ਬਲਵੰਤ ਗਾਰਗੀ, ਅਜੀਤ ਕੌਰ ਤੋਂ ਲੈ ਕੇ ਸਾਧਾਰਨ ਪਾਠਕ ਨੇ ਵੀ ਤਸਲੀਮ ਕੀਤੀ ਹੈ ।

ਉਹ ਹਮੇਸ਼ਾਂ ਕਹਿੰਦੇ ਕਿ ਮੈਂ ਪੱਕਾ ਨਾਮਧਾਰੀ ਹਾਂ । ਨਾਮਧਾਰੀ ਸਮਾਜ ਵਿਚ ਉਹ ਬੂਟਾ ਸਿੰਘ ਐਮ. ਏ. ਕਰ ਕੇ ਜਾਣੇ ਜਾਂਦੇ ਸਨ ਅਤੇ ਸਤਿਜੁਗ ਦੇ ਵਿਸ਼ੇਸ਼ ਅੰਕਾਂ ਵਿਚ ਉਹਨਾਂ ਦੇ ਲੇਖ ਹੁੰਦੇ ਸਨ ਪਰ ਪੰਜਾਬੀ ਦੇ ਸਾਹਿਤ ਜਗਤ ਵਿਚ ਸ: ਬੂਟਾ ਸਿੰਘ ਇਕ ਸਥਾਪਤ ਨਾਮ ਸੀ । ਬੈਂਕੋਕ ਸੰਮੇਲਣ ਵਿਚ ਉਹਨਾਂ ਆਪਣੀ ਜਾਣਕਾਰੀ ਆਪਣੇ ਖੁੱਲੇ ਫੁੱਲੇ ਅੰਦਾਜ਼ ਵਿਚ ਦਿਤੀ ਤਾਂ ਪਰਸੰਸਾ ਅਤੇ ਖੁਸ਼ੀ ਵਜੋਂ ਲੋਕਾਂ ਤਾੜੀਆਂ ਮਾਰੀਆਂ ਵਰਿਆਮ ਵਿਚ ਛੱਪੀ ਜਾਣਕਾਰੀ ਇਵੇਂ ਸੀ ।

—ਬੂਟਾ ਸਿੰਘ, ਅਰਜ਼ ਏ ਜੀ ਕਿ ਮੈਂ ਉਦੋਂ ਕਹਾਣੀਆਂ ਲਿਖਣੀਆਂ ਸ਼ੁਰੂ ਕੀਤੀਆਂ ਜਦੋਂ ਆਮ ਆਦਮੀ ਦੀ ਫੁਕ ਨਿਕਲ ਜਾਂਦੀ ਐ । ੩੨ ਸਾਲ ਦੀ ਉਮਰ ਵਿਚ । ਪਰ ਮੈਂ ਹੁਣ ਤਕ ਚਾਰ ਸੌ ਕਹਾਣੀਆਂ ਲਿਖੀਆਂ (ਤਾਲੀਆਂ)

ਕਰੀਬਨ । ਤੁਹਾਡੇ ਦੋਸਤਾਂ ਦੀ ਮਹਿਰਬਾਨੀ ਹੈ ਕਿ ਹਰ ਮਹੀਨੇ ਮੇਰੀ ਇਕ ਕਹਾਣੀ ਛੱਪ ਜਾਂਦੀ ਹੈ । ਔਰ ਪੰਜ ਈ ਸੰਗ੍ਰਹਿ ਕਹਾਣੀਆਂ ਦੇ ਛਪੇ ਨੇ ਤੇ ਪੰਜ ਈ ਨਾਵਲ ।

ਸੁਆਗਤੀ ਕਮੇਟੀ ਦੇ ਚੇਅਰਮੈਨ ਨਾਲ ਉਹਨਾਂ ਗੁਮਨਾਮ ਰਹਿ ਕੇ ਬਹੁਤ ਕੰਮ ਕੀਤਾ । ਉਹ ਯਾਰਾਂ ਦੇ ਯਾਰ ਸਨ ਅਤੇ ਉਹਨਾਂ ਦੇ ਦੋਸਤਾਂ ਦਾ ਘੇਰਾ ਬਹੁਤ ਹੀ ਵਿਸ਼ਾਲ ਸੀ ।

ਉਹਨਾਂ ਦੀ ਮੌਤ ਦਾ ਸਦਮਾ ਭਾਵੇਂ ਸਾਨੂੰ ਇਸ ਕਰਕੇ ਵੀ ਹੈ ਕਿ ਬੈਂਕੋਕ ਵਿਚਲੇ ਉਹਨਾਂ ਨਾਲ ਬਿਤਾਏ ਦਿਨਾਂ ਦੀ ਯਾਦ ਅਜੇ ਬਹੁਤ ਸਜਰੀ ਹੈ ਪਰ ਦੁਖ ਦਾ ਇਕ ਹੋਰ ਕਾਰਨ ਵੀ ਹੈ । ਅਸੀਂ ਜਲੰਧਰ ਦੇ ਸਾਹਿਤਕ ਹਲਕਿਆਂ ਸਮੇਤ ਉਹਨਾਂ ਦੇ ਨਿਧਨ ਦੀ ਖਬਰ ਆਰਸੀ ਵਿਚੋਂ ਹੀ ਪੜ੍ਹੀ । ਅਤੇ ਭੋਗ ਦੀ ਸੂਚਨਾ ਏਧਰੋਂ ਉਧਰੋਂ ਵੀ ਦਿਨ ਬੀਤਣ ਬਾਅਦ ਮਿਲੀ । ਸ: ਬੂਟਾ ਸਿੰਘ ਇਕ ਪਰਮੁਖ ਪੰਜਾਬੀ ਲੇਖਕ ਹੋਵੇ, ਦਿੱਲੀ ਸਾਹਿਤ ਕਲਾ ਪ੍ਰੀਸ਼ਦ ਤੋਂ ਇਨਾਮ ਯਾਫਤਾ ਹੋਵੇ, ਦਿੱਲੀ ਲੇਖਕਾਂ ਦਾ ਗੜ੍ਹ ਹੋਵੇ ਅਤੇ ਸ: ਬੂਟਾ ਸਿੰਘ ਦੇ ਯਾਰਾਂ ਨਾਲ ਭਰਿਆ ਹੋਵੇ । ਉਥੇ ਕਈ ਸਥਾਨਕ ਅਤੇ ਕੇਮਾਂਤਰੀ ਲੇਖਕ ਸਾਹਿਤਕ ਸੰਸਥਾਵਾਂ ਹੋਣ ਜੋ ਲੇਖਕਾਂ ਵਾਸਤੇ ਕੰਮ ਕਰਨ ਦਾ ਦਾਹਵਾ ਰਖਦੀਆਂ ਹੋਣ ਤੇ ਸ: ਬੂਟਾ ਸਿੰਘ ਦੇ ਦੇਹਾਂਤ ਬਾਰੇ ਪੰਜਾਬੀ ਅਖਬਾਰਾਂ ਵਿਚ ਸੂਚਨਾ ਦੀ ਇਕ ਸਤਰ ਦੇਣ ਵਾਲਾ ਕੋਈ ਵੀ ਨਾ ਹੋਵੇ । ਜਲੰਧਰ ਦੇ ਅਖਬਾਰੀ ਹਲਕੇ ਇਸ ਅਹਿਸਾਸ ਨਾਲ ਵੀ ਮਸੋਸੇ ਪਏ ਹਨ । ਲੇਖਕ ਮਿੱਤਤ ਮੰਡਲ ਵੀ ਇਸੇ ਅਹਿਸਾਸ ਕਰਕੇ ਝੂਰ ਰਿਹਾ ਹੈ ਕਿ ਮੌਤ ਨੂੰ ਤਾਂ ਕੋਈ ਟਾਲ ਨਹੀਂ ਸਕਦਾ ਪਰ ਆਪਣੇ ਪਿਆਰੇ ਦੇ ਅੰਤਮ ਸਮਾਗਮ ਵਿਚ ਜਾਣ ਦਾ ਮੌਕਾ ਵੀ ਨਹੀਂ ਮਿਲਿਆ । ਸ: ਬੂਟਾ ਸਿੰਘ ਕਹਿੰਦੇ ਸਨ ਯਾਰ ਜਗਦੀਸ਼ ਸਿੰਘ ਨਾਗਾਲੈਂਡ ਆਉਣ ਦਾ ਪ੍ਰੋਗਰਾਮ ਜ਼ਰੂਰ ਬਣਾ (ਓਥੇ ਉਹਨਾਂ ਦੇ ਪੁਤਰ ਦਾ ਕਾਰੋਬਾਰ ਹੈ) ਪਰ ਆਪ ਕਿਹੜੇ ਦੇਸ ਦਾ ਪ੍ਰੋਗਰਾਮ ਬਣਾ ਲਿਆ ।

ਇਕਥਾਲ ਨੇ ਕਿਹਾ ਹੈ ਕਿ :

ਮੌਤ ਇਕ ਚੁਭਤਾ ਹੁਆ ਕਾਂਟਾ
ਦਿਲੇ ਇਨਸਾਂ ਮੇਂ ਹੈ ।

ਸਾਨੂੰ ਸ: ਬੂਟਾ ਸਿੰਘ ਦੀ ਮੌਤ ਚੁਭਣ ਦਾ ਕਾਰਨ ਉਸਦੀ ਅੰਤਲੀ 'ਬੇ-ਰੁਖੀ' ਵੀ ਹੈ ।

ਅੰਮ੍ਰਿਤਸਰ ਦਾ ਨਾਮਧਾਰੀ ਸ਼ਹੀਦੀ ਮੇਲਾ

ਇਸ ਸਾਲ ਅੰਮ੍ਰਿਤਸਰ ਦਾ ਨਾਮਧਾਰੀ ਸ਼ਹੀਦੀ ਮੇਲਾ ਜ਼ਿਲਾ ਗੁਰਦਾਸਪੁਰ ਦੀ ਸਮੂਹ ਨਾਮਧਾਰੀ ਸਾਧਸੰਗਤ ਵਲੋਂ ਸ੍ਰੀ ਭੈਣੀ ਸਾਹਿਬ ਦੀ ਤਪੋ-ਭੂਮੀ 'ਤੇ ਕੀਤਾ ਗਿਆ । ਜ: ਅਜੀਤ ਸਿੰਘ ਬਟਾਲਾ, ਸੰਤ ਲਖਬੀਰ ਸਿੰਘ ਕਿਲਾ ਦੇਸਾ ਸਿੰਘ, ਸੰਤ ਦੀਵਾਨ ਸਿੰਘ ਬਿਜਲੀ ਵਾਲ ਅਤੇ ਨੰਬਰਦਾਰ ਬੁੱਧ ਸਿੰਘ ਸਮਰਾ ਸਖਤ ਗਰਮੀ ਵਿਚ ਸਾਰੇ ਜ਼ਿਲੇ ਦੀ ਉਗਰਾਹੀ ਵਿਚ ਜੁੱਟੇ ਰਹੇ । ਸ੍ਰੀ ਭੈਣੀ ਸਾਹਿਬ ਵਿਖੇ ੨੧ ਸਤੰਬਰ ਰਾਤ ੮ ਵਜੇ ਹੌਲੇ ਦੇ ਦੀਵਾਨ ਪ੍ਰਾਰੰਭ ਹੋਏ ਜਿਸ ਵਿਚ ਜ: ਇੰਦਰ ਸਿੰਘ ਕਾਲੇ ਨੰਗਲ, ਜ: ਅਜੀਤ ਸਿੰਘ ਬਟਾਲਾ, ਜ: ਬਲਕਾਰ ਸਿੰਘ (ਸਰਪੰਚ ਸ੍ਰੀ ਭੈਣੀ ਸਾਹਿਬ) ਜ: ਬਲਵੰਤ ਸਿੰਘ ਕਪੂਰਾ, ਕਵੀਜ਼ਤੀ ਜੱਥਾ ਈਸ਼ਰ ਸਿੰਘ ਬਲਵਿੰਦਰ ਸਿੰਘ ਨੇ ਸੰਗਤਾਂ ਨੂੰ ਨਾਮਧਾਰੀ ਸ਼ਹੀਦਾ ਦਾ ਇਤਿਹਾਸ ਸੁਣਾ ਕੇ ਨਿਹਾਲ ਕੀਤਾ । ੨੨ ਸਤੰਬਰ ਨੂੰ ਸਵੇਰੇ ਜਥੇਦਾਰ ਗਿਆਨ ਸਿੰਘ ਦਾਨ ਸਿੰਘ ਦਲੀਪ ਸਿੰਘ ਦੇ ਜੱਥੇ ਦਾ ਵਾਰਾ ਲੱਗਾ, ਜਿਸ ਵਿਚ ਸ੍ਰੀ ਸਤਿਗੁਰੂ ਜੀ ਨੇ ਦਰਸ਼ਨ ਦਿੱਤੇ । ਉਪਰੰਤ ਜ: ਕਰਤਾਰ ਸਿੰਘ ਬਿਜਲੀਵਾਲ, ਜ: ਹਜ਼ਾਰਾ ਸਿੰਘ ਲਖਨਊ ਜ: ਗਿਆਨ ਸਿੰਘ, ਜ: ਦਾਨ ਸਿੰਘ ਅਤੇ ਪੰਡਿਤ ਗੋਪਾਲ ਸਿੰਘ ਜੀ ਨੇ ਸ਼ਹੀਦਾਂ ਦੇ ਜੀਵਨ ਤੇ ਚਾਨਣਾ ਪਾਇਆ ਉਪਰੰਤ ਨਿੱਤਨੇਮ ਹੋਇਆ ਅਤੇ ਸ਼ਹੀਦਾਂ ਨਮਿੱਤ ਸ੍ਰੀ ਸਤਿਗੁਰੂ ਜੀ ਦੀ ਹਜ਼ੂਰੀ ਵਿਚ ਸਾਧਾਰਨ ਪਾਠਾਂ ਦੇ ਭੋਗ ਪਾਏ ਗਏ। ਅੰਤ ਵਿਚ ਹਜ਼ੂਰੀ ਰਾਗੀਆਂ ਸੰਤ ਖਜ਼ਾਨ ਸਿੰਘ ਤੇ ਸੰਤ ਹਰਬੰਸ ਸਿੰਘ (ਘੁੱਲਾ) ਨੇ ਸ਼ਹੀਦਾਂ ਦੀ ਯਾਦ ਵਿਚ ਵੈਰਾਗ ਮਈ ਕੀਰਤਨ ਕੀਤਾ।—ਜੁਗਿੰਦਰ ਸਿੰਘ 'ਕੰਘ'

ਰੇਖਾ ਚਿੱਤਰ--

ਸਰਦਾਰ ਬੂਟਾ ਸਿੰਘ

—ਜਸਵੰਤ ਸਿੰਘ ਵਿਰਦੀ

ਸਰਦਾਰ ਬੂਟਾ ਸਿੰਘ ਹਰ ਵੇਲੇ ਪਾਰੇ ਵਾਂਗ ਬਿਰਕਦਾ ਸੀ। ਇਸ ਲਈ ਜਦੋਂ ਉਹ ਕਹਿੰਦਾ—'ਬਈ ਵਿਰਦੀਆ ! ਮੈਂ ਤਾਂ ਬੁੱਢਾ ਹੋ ਗਿਆ ਹਾਂ !' ਤਾਂ ਮੈਨੂੰ ਵਿਸ਼ਵਾਸ ਨਾ ਆਉਂਦਾ। ਪਰ ਜਦੋਂ ਉਹ ਬੜੀ ਗੰਭੀਰਤਾ ਨਾਲ ਕਹਿੰਦਾ ਨਾਲੇ ਦੋਸਤਾ ! ਹੁਣ ਇਹ ਵੀ ਨਹੀਂ ਪਤਾ, ਮੈਂ ਕਦੋਂ ਅਗਲੇ ਜਹਾਨ ਟੁਰ ਜਾਵਾਂ !' ਤਾਂ ਉਹਦੀ ਇਹ ਗੱਲ ਸੁਣਕੇ ਮੈਂ ਤ੍ਰਹਿ ਜਾਂਦਾ। ਪਰ ਮੈਂ ਸਹਿਜਤਾ ਨਾਲ ਕਹਿੰਦਾ—

'ਬੂਟਾ ਸਿੰਘ ਜੀ !' ਮਰਨਾ ਤਾਂ ਆਪਾਂ ਸਭ ਨੇ ਹੀ ਹੈ। ਪਰ ਹਾਲੇ ਕਿਹੜੀ ਕਾਹਲੀ ਹੈ ?'

'ਮੈਨੂੰ ਹੁਣ ਕਾਹਲੀ ਪੈ ਗਈਐ !'

'ਕਿਉਂ ?'

'ਪਤਾ ਨਹੀਂ ਮੇਰੇ ਮਨ ਨੂੰ ਅਚਵੀ ਜਿਹੀ ਲਗੀ ਹੋਈ ਐ ! ਬਸ ਜੀਣ ਨੂੰ ਜੀਅ ਹੀ ਨਹੀਂ ਕਰਦਾ।' ਮੈਂ ਬੜਾ ਸੁਖੀ ਹਾਂ। ਮੇਰੇ ਪੁਤਰਾਂ ਦੇ ਕਾਰੋਬਾਰ ਵਧੀਆ ਹਨ।'

ਜਦੋਂ ਦੀ ਮਿਸਜ਼ ਬੂਟਾ ਸਿੰਘ ਦੀ ਮੌਤ ਹੋਈ ਸੀ, ਸਰਦਾਰ ਬੂਟਾ ਸਿੰਘ ਦਿਲੋਂ ਉਦਾਸ ਰਹਿਣ ਲਗ ਪਿਆ ਸੀ। ਉਹ ਭਾਵੇਂ ਕਾਫੀ ਕੁਝ ਲਿਖ ਵੀ ਰਿਹਾ ਸੀ, ਪਰ ਇਕਾਂਤ ਵਿਚ ਉਹਦਾ ਮਨ ਉਦਾਸ ਹੀ ਰਹਿੰਦਾ ਸੀ। ਆਪਣੇ ਹਰ ਖਤ ਵਿਚ ਉਹ ਮੈਨੂੰ ਆਪਣੇ ਦਿਲ ਦੀ ਉਦਾਸੀ ਬਾਰੇ ਜ਼ਰੂਰ ਲਿਖਦਾ ਸੀ।

ਸਰਦਾਰ ਬੂਟਾ ਸਿੰਘ ਮੇਰੇ ਨਾਲੋਂ ਬਹੁਤ ਵੱਡਾ ਸੀ। ਪਰ ਫੇਰ ਵੀ ਮੈਂ ਸਦਾ ਹੀ ਇਹ ਗੱਲ ਮਹਿਸੂਸ ਕਰਦਾ ਰਿਹਾ ਹਾਂ ਕਿ ਸਾਡੀ ਸੋਚ ਅਤੇ ਜ਼ਿੰਦਗੀ ਦੀਆਂ ਬਹੁਤ ਸਾਰੀਆਂ ਗੱਲਾਂ ਸਾਂਝੀਆਂ ਹਨ। ਮਸਲਨ ਮੈਂ ਖੁਦ ਵੀ ਉਹਦੇ ਵਾਂਗ

ਰੋਲਵੇ ਕਰਮਚਾਰੀ ਰਿਹਾ ਹਾਂ, ਅਤੇ ਸਾਡੇ ਖਾਨਦਾਨ ਦੇ ਲੋਕ ਅਜ ਵੀ ਰੋਲਵੇ ਦੇ ਪੁਲ ਬਣਾ ਰਹੇ ਹਨ।

ਬੂਟਾ ਸਿੰਘ ਹਸਕੇ ਕਹਿੰਦਾ—'ਆਪਣੇ ਦੋਵਾਂ ਦੇ ਹੀ ਵਾਲ ਸਫੈਦ ਨੇ। ਆਪਾਂ ਦੋਵੇਂ ਹੀ ਦਾੜੀਆਂ ਕਾਲੀਆਂ ਕਰਦੇ ਅਤੇ ਕਹਾਣੀਆਂ ਲਿਖਦੇ ਹਾਂ:.....'

'ਆਪਾਂ ਦੋਵੇਂ ਹੀ ਦੋਸਤਾਂ ਤੇ ਵੀ ਮਰਦੇ ਹਾਂ:.....' ਉਹਦੀ ਗੱਲ ਪੂਰੀ ਕਰਦਾ ! ਜਦੋਂ ਉਹ ਮਹਿਸੂਸ ਕਰਦਾ ਕਿ ਕੋਈ ਭੇੜੀ ਗੱਲ ਹੋਣ ਵਾਲੀ ਹੈ, ਤਦ ਉਹ ਤਾੜਣਾ ਦੇ ਲਹਿਜੇ ਵਿਚ ਕਹਿੰਦਾ—'ਦੋਸਤਾ ! ਮੇਰੀ ਦਾੜੀ ਭਾਵੇਂ ਕਾਲੀ ਹੀ ਹੈ ਪਰ ਮੇਰਾ ਸਿਰ ਚਿੱਟਾ ਹੋ ਚੁਕੇ ! ਦੇਖੀਂ ਕਿਤੇ ਮੇਰੀ ਪੱਗ ਨਾ ਲਹਿ ਜਾਵੇ।' ਫੇਰ ਉਹ ਕਿਤੇ ਤੱਕ ਕੇ ਕਹਿੰਦਾ ਮੈਨੂੰ ਕਈ ਵਾਰ ਲਗਦੈ, ਜਿਵੇਂ ਮੇਰੇ ਕਈ ਪਾਤਰ ਵੀ ਮੈਨੂੰ ਇਹੋ ਗਲ ਕਹਿ ਰਹੇ ਹੋਣ !'

ਮੈਨੂੰ ਗੁਲਾਬ ਨਾਲ ਇਸ਼ਕ ਹੈ, ਅਤੇ ਬੂਟਾ ਸਿੰਘ ਦੇ ਸਬਜ਼ੀ ਮੰਡੀ ਵਾਲੇ ਘਰ ਵਿਚ ਬਹੁ ਰੰਗੇ ਅਤੇ ਬਹੁ ਭਿੰਨੇ ਗੁਲਾਬ ਖਿੜੇ ਰਹਿੰਦੇ ਸਨ।

'ਮੈਨੂੰ ਗੁਲਾਬਾਂ ਨਾਲ ਵੀ ਇਸ਼ਕ ਐ !' ਉਹ ਅਕਸਰ ਮੈਨੂੰ ਕਹਿੰਦਾ। ਪਰ ਜਦੋਂ ਕੋਈ ਯਾਰ ਦੋਸਤ ਉਹਨੂੰ ਉਹਦਾ ਨਾਮ (ਬੂਟਾ) ਲੈਕੇ ਛੇੜਦਾ ਤਾਂ ਉਹ ਝਟ ਭਾਜੀ ਮੌੜ ਦਿੰਦਾ 'ਬੂਟਿਆ ਕੀ ਉਏ ?.....ਤੁਸੀਂ ਵੀ ਲੈ ਜਾਵੇ ਇਕ—ਦੋ ਕਲਮਾਂ ਘਰ ਵਾਸਤੇ !'

ਪਰ ਜਦੋਂ ਮੈਂ ਉਹਨੂੰ ਹੋਈ ਗੱਲ ਕਹਿੰਦਾ ਤਾਂ ਜਵਾਬ ਦਿੰਦਾ—'ਤੇਰੀ ਗਲ ਤੇ ਮੈਂ ਸੋਚ ਕੇ ਗਲ ਕਰਦਾ ਹਾਂ। ਤੂੰ ਦੋਸਤ ਏਂ, ਕੋਈ ਚੰਗੀ ਗਲ ਹੀ ਕਰੇਂਗਾ !'

'ਮੈਂ ਗੁਸਤਾਖੀ ਨਹੀਂ ਕਰ ਸਕਦਾ !' ਮੈਂ ਕਹਿੰਦਾ

'ਸਰਦਾਰ ਬੂਟਾ ਸਿੰਘ ਤੂੰ ਮੇਰੇ ਨਾਲੋਂ ਵੱਡਾ ਏ' ਕਹਾਣੀ ਵੀ ਵਧੀਆ ਲਿਖਦਾ ਏਂ !'

'ਕਹਾਣੀਆਂ ਤਾਂ ਕਈ ਲਫੜੇ ਲਿਖੀ ਜਾ ਰਹੇ ਨੇ... ਵਿਰਦੀ ?'

'ਪਰ ਤੇਰੇ ਜਿਹੀਆਂ ਕਰਾਰੇ ਇਸ਼ਕ ਦੀਆਂ ਕਹਾਣੀਆਂ ਕੋਈ ਨਹੀਂ ਲਿਖ ਸਕਿਆ !' ਮੈਂ ਹਸਕੇ ਕਹਿੰਦਾ—

'ਹਾਲਾਂ ਕਿ ਤੂੰ ਆਪਣੇ ਆਪ ਨੂੰ ਨਾਮਧਾਰੀਆ ਕਹਿੰਦਾ ਏ।'

'ਨਾਮਧਾਰੀਏ ਵੀ ਇਸ਼ਕ ਕਰ ਸਕਦੇ ਨੇ ਵਿਰਦੀ !'

ਉਹ ਵੀ ਹਸ ਪੈਂਦਾ—'ਨਾਮਧਾਰੀਏ ਵੀ ਇਨਸਾਨ ਹੀ ਹੁੰਦੇ ਨੇ !'

ਕਾਫੀ ਹਾਊਸ ਦੀ ਬਹੁਤ ਰੋਣਕ ਬੂਟਾ ਸਿੰਘ ਨਾਲ ਹੀ ਹੁੰਦੀ ਸੀ। ਉਹ ਕਹਿੰਦਾ—'ਇਥੇ ਆਕੇ ਮੂੰਹ ਦੀ ਉੱਲੀ ਲਹਿ ਜਾਂਦੀ ਐ !'

'ਪਰ ਕਈਆਂ ਦੇ ਲਗ ਵੀ ਤਾਂ ਜਾਂਦੀ ਐ !'

ਉਹ ਜੰਮੇ ਹੀ ਉੱਲੀ ਲੁਆਣ ਲਈ ਨੇ !'

ਅਸੀਂ ਕਾਫੀ ਹਾਊਸ ਤੋਂ ਪੈਦਲ ਹੀ ਚਲਦੇ। ਰਾਹ ਵਿਚ ਕਈ ਥਾਵਾਂ ਤੇ ਰੁਕਦੇ ਅਤੇ ਫੇਰ ਸਬਜ਼ੀ ਮੰਡੀ ਵਿਚੀਂ ਹੋਕੇ ਨਜ਼ਫਗੜ੍ਹ ਵਲ ਜਾਂਦੀ ਸੜਕੇ ਟੁਰ ਪੈਂਦੇ !

'ਚਲ, ਤੈਨੂੰ ਤੇਰੇ ਘਰ ਛਡ ਆਵਾਂ !' ਉਹ ਗਦ ਗਦ ਹੋਕੇ ਕਹਿੰਦਾ—'ਹੁਣ ਤੇ ਸੁੱਖ ਨਾਲ ਤੂੰ ਆਪਣਾ ਘਰ ਬਣਾ ਲਿਆ !'

ਆਪਣੇ ਘਰ ਦੇ ਬਣਨ, ਵਹਿਣ ਅਤੇ ਫੇਰ ਬਣਨ ਬਾਰੇ ਮੈਂ ਘਰ ਕਹਾਣੀ ਲਿਖੀ ਜਿਹੜੀ ਆਰਸੀ ਵਿਚ ਛਪੀ। ਸਰਦਾਰ ਬੂਟਾ ਸਿੰਘ ਨੇ ਵੀ ਮੇਰੇ ਘਰ ਦੇ ਵਹਿਣ ਦੇ ਦੁਖਾਂਤ ਬਾਰੇ ਕਹਾਣੀ ਲਿਖੀ ਅਤੇ ਉਹ ਉਸੇ ਮਹੀਨੇ (ਜੁਲਾਈ ੧੯੭੨) ਪ੍ਰੀਤ ਲੜੀ ਵਿਚ ਛਪੀ !

"ਮੈਂ ਇਹਦੇ ਰਾਹੀਂ ਤੇਰੇ ਦਿਲ ਦਾ ਦਰਦ ਹੀ ਲੋਕਾਂ ਤਕ ਪਹੁੰਚਾਇਆ ਹੈ !" ਉਹਨੇ ਮੈਨੂੰ ਕਈ ਵਾਰ ਕਿਹਾ।

ਉਨ੍ਹਾਂ ਦਿਨਾਂ ਵਿਚ ਮੈਂ ਦਿੱਲੀ ਰਹਿੰਦਾ ਸਾਂ ਅਤੇ ਸਰਦਾਰ ਬੂਟਾ ਸਿੰਘ ਨੂੰ ਆਪਣੇ ਸਭ ਤੋਂ ਵਧੀਆ ਦੋਸਤਾਂ ਵਿਚੋਂ ਸਮਝਦਾ ਸਾਂ। (ਹੁਣ ਵੀ ਸਮਝਦਾ ਹਾਂ, ਅਤੇ ਜ਼ਿੰਦਗੀ ਭਰ ਸਮਝਦਾ ਰਹਾਂਗਾ !)

ਜਿਨ੍ਹਾਂ ਦਿਨਾਂ ਵਿਚ ਉਹਨੂੰ ਦਿੱਲੀ ਸਾਹਿਤ ਅਕਾਦਮੀ ਦਾ ਇਨਾਮ ਮਿਲਿਆ, ਉਹਨੇ ਮੈਨੂੰ ਲਿਖਿਆ—'ਬਈ ਵਿਰਦੀਆ ! ਮੈਨੂੰ ਦਿੱਲੀ ਆ ਕੇ ਮਿਲ ਜਾ।' ਪਰ ਉਹ ਆਪ ਹੀ ਮੇਰੇ ਕੋਲ ਕਪੂਰਥਲੇ ਪੁਜ ਗਿਆ—'ਮੈਂ ਸੋਚਿਆ, ਵਿਰਦੀ ਤਾਂ ਪਤਾ ਨਹੀਂ ਕਦੋਂ ਆਵੇ, ਮੈਂ ਆਪ ਹੀ ਉਹਦੇ ਕੋਲ ਚਲਦਾ ਹਾਂ।'

ਸਾਡੇ ਘਰ ਬੂਟਾ ਸਿੰਘ ਦੇ ਆਉਣ ਨਾਲ ਚਾਅ ਚੜ੍ਹ ਜਾਂਦਾ ਸੀ। ਜਿਵੇਂ ਉਹ ਸਾਡਾ ਕੋਈ ਬਹੁਤ ਹੀ ਪਿਆਰਾ ਸਜਨ-ਮਿੱਤਰ ਹੋਵੇ ! ਮਾਂ-ਪਿਓ ਜਾਏ ਹੀ ਤਾਂ ਨਹੀਂ ਸਜਨ-ਮਿੱਤਰ ਹੁੰਦੇ !

ਮੈਂ ਕਿਹਾ—'ਬੂਟਾ ਸਿੰਘ ! ਮੈਂ ਸਮਝਿਆ ਸੀ, ਇਨਾਮ ਲੈ ਕੇ ਕਿਤੇ ਤੇਰਾ ਦਿਮਾਗ ਹੀ ਨਾ ਖਰਾਬ ਹੋ ਗਿਆ ਹੋਵੇ !'

'ਕਿਵੇਂ ਸਮਝਿਆ ?'

'ਕਹਿੰਦੇ ਨੇ ਇਨਾਮ ਵਿਚ ਉਹ ਜ਼ਹਿਰ ਹੁੰਦੀ ਹੈ ਜਿਸ ਨਾਲ ਬੰਦੇ ਦਾ ਦਿਲ-ਦਿਮਾਗ ਤਬਾਹ ਹੋ ਜਾਂਦਾ ਹੈ !'

'ਹਾਂ, ਹੋ ਜਾਂਦੇ !' ਉਹਨੇ ਗੰਭੀਰਤਾ ਨਾਲ ਕਿਹਾ—'ਪਰ ਮੇਰੇ ਕੋਲ ਤਾਂ ਹਾਲੇ ਬੜਾ ਕੁਝ ਐ ਲਿਖਣ ਵਾਸਤੇ ?'

ਅਸੀਂ ਭਾਵੇਂ ਕਦੀ-ਕਦੀ ਹੀ ਮਿਲਦੇ ਸਾਂ, ਪਰ ਮੈਂ ਸਮਝਦਾ ਸਾਂ ਕਿ ਜਦੋਂ ਤਕ ਸਾਨੂੰ ਬੂਟਾ ਸਿੰਘ ਦੀਆਂ ਕਹਾਣੀਆਂ ਪੜ੍ਹਣ ਨੂੰ ਮਿਲਦੀਆਂ ਰਹਿਣਗੀਆਂ, ਉਹਦੀ ਭਰਪੂਰ ਸ਼ਖਸੀਅਤ ਦੇ ਜੀਵਤ ਹੋਣ ਦਾ ਅਹਿਸਾਸ ਹੁੰਦਾ ਰਹੇਗਾ।

ਬੂਟਾ ਸਿੰਘ ਏਨਾ ਲਿਖਦਾ ਸੀ ਕਿ ਲੋਕ ਹੈਰਾਨ ਵੀ ਹੁੰਦੇ ਸਨ ਅਤੇ ਪਰੇਸ਼ਾਨ ਵੀ ! ਹੈਰਾਨ ਹੋਣ ਵਾਲਿਆਂ ਵਿਚ ਮੈਂ ਵੀ ਸਾਂ। ਪਰ ਨਾਲ ਹੀ ਮੈਂ ਇਹ ਗੱਲ ਜਾਨਣ ਦੇ ਜਤਨ ਵਿਚ ਵੀ ਰਹਿੰਦਾ ਸਾਂ ਕਿ ਉਹਦੀ ਸਿਰਜਣਾ ਸ਼ਕਤੀ ਦਾ ਸੋਮਾ ਕਿਥੇ ਹੈ ? ਕਿਉਂਕਿ ਜਦੋਂ ਤਕ ਅਸੀਂ ਕਿਸੇ ਮਿੱਤਰ ਲੇਖਕ ਦੀ ਸਿਰਜਣਾ ਦੇ ਸੋਮੇ ਬਾਰੇ ਨਹੀਂ ਜਾਣਦੇ, ਉਹਦੇ ਕਿਰਦਾਰਾਂ ਨੂੰ ਨਹੀਂ ਸਮਝ ਸਕਦੇ !

ਉਂਜ ਤਾਂ ਅਸੀਂ ਲੋਕ ਦੂਸਰੇ ਤੀਸਰੇ ਦਿਨ ਮਿਲਿਆ ਹੀ ਕਰਦੇ ਸਾਂ, ਪਰ ਕਈ ਦਿਨਾਂ ਮਗਰੋਂ ਜਦੋਂ ਮੈਂ ਦਿੱਲੀਉਂ ਚੰਡੀਗੜ੍ਹ ਆ ਰਿਹਾ ਸਾਂ ਤਾਂ ਰਾਤ ਦੀ ਗੱਡੀ—ਕਾਲਕਾ ਮੇਲ ਵਿਚ ਸੁਖਾਵੀਂ ਸੀਟ ਵਾਸਤੇ ਮੈਨੂੰ ਬੂਟਾ ਸਿੰਘ ਦਾ ਖਿਆਲ ਆਇਆ ਅਤੇ ਉਸਦੀ ਭਰਪੂਰ ਰੇਲਵਾਈ ਸ਼ਕਤੀ ਦਾ ਅਹਿਸਾਸ ਬੜੀ ਸ਼ਿਕਤ ਨਾਲ ਮਹਿਸੂਸ ਹੋਇਆ।

ਬੂਟਾ ਸਿੰਘ ਫੁਟ ਓਵਰ ਬ੍ਰਿਜ ਬੱਲੇ ਆਪਣੇ ਦਫਤਰ ਵਿਚ ਬੈਠਾ ਸੀ ਅਤੇ ਉਸਦੇ ਸਾਹਮਣੇ ਇਕ ਲੋੜੇਂ ਵਧ ਲੰਮਾ ਚੌੜਾ ਰਜਿਸਟਰ ਖੁਲ੍ਹਾ ਪਿਆ ਸੀ। ਪਰ ਉਸਦੀ ਨੀਝ ਦਫਤਰੋਂ ਬਾਹਰ, ਲਾਈਨਾਂ ਨੂੰ ਪਾਰ ਕਰਦੀ ਹੋਈ ਰੇਲਵੇ ਦੇ ਛੋਟੇ ਕਰਮਚਾਰੀਆਂ ਦੀ ਨਕਲੋ-ਹਰਕਤ ਵਲ ਟਿੱਕੀ ਹੋਈ ਸੀ। ਮੈਨੂੰ ਵੇਖਕੇ ਉਹਨੇ ਨੀਝ ਨੂੰ ਵਾਪਿਸ ਮੋੜ ਲਿਆ ਅਤੇ ਫੇਰ ਉਹਦੇ ਚਿਹਰੇ ਤੇ ਮੁਸਕਣੀ ਥਿਰਕਣ ਲਗ ਪਈ, ਉਹਦੀਆਂ ਅੱਖਾਂ 'ਚ ਭਰ ਗਈ।

ਮੇਰਾ ਖਿਆਲ ਸੀ ਕਿ ਸਰਦਾਰ ਬੂਟਾ ਸਿੰਘ ਮੈਨੂੰ ਵੇਖਕੇ ਇਸ ਤਰ੍ਹਾਂ ਖਿੜ ਜਾਂਦਾ ਹੈ। ਪਰ ਅਨੇਕਵਾਰ ਉਹਦੇ ਕੋਲ ਜਾ ਕੇ, ਰਹਿਕੇ ਅਤੇ ਦੋਸਤਾਂ ਨਾਲ ਉਸਨੂੰ ਮਿਲਦਿਆਂ ਵੇਖਕੇ ਮੈਨੂੰ ਮਹਿਸੂਸ ਹੋਇਆ ਹੈ—'ਫੁੱਲ ਕੇਵਲ ਆਪਣੇ ਮਿੱਤਰਾਂ ਲਈ ਹੀ ਨਹੀਂ ਖਿੜਦੇ !'

ਪਤਾ ਨਹੀਂ ਉਸਦੇ ਕੋਲ ਹਰ ਰੋਜ਼ ਕਿੰਨੇ ਲੋਕ

ਆਉਂਦੇ ਸਨ। ਪਰ ਹਰ ਕਿਸੇ ਨੂੰ ਹੱਸਕੇ ਮਿਲਦਾ ਸੀ, ਜਿਸ ਕਰਕੇ ਹਰ ਵੇਲੇ ਹਾਸਾ ਉਹਦੇ ਚਿਹਰੇ ਤੇ ਸਥਿਰ ਹੋਇਆ ਰਹਿੰਦਾ ਸੀ।

‘ਓ ਆ ਬਈ ਵਿਰਦੀਆ ! ਲੈ ਪਹਿਲਾਂ ਤੈਨੂੰ ਚਾਹ ਪਿਆਵਾਂ...ਫੇਰ ਸਾਹਿਤਕ ਗੱਲ ਕਰਾਂਗੇ। ਮੈਂ ਤੈਨੂੰ ਹੀ ਉਡੀਕ ਰਿਹਾ ਸਾਂ !’ ਅਤੇ ਅਸੀਂ ਦੋਵੇਂ ਹੀ ਹੱਸ ਪਏ। ਸਾਹਿਤਕ ਗੱਲਾਂ ਕਰਨ ਦਾ ਮਤਲਬ ਸੀ, ਰਲਕੇ ਲੇਖਕਾਂ ਦੀ ਛਿਲ ਲਾਹੁਣੀ !

‘ਐਹ ਹੁਣੇ ਹੀ ਤੇਰੇ ਕੋਲੋਂ ਪਹਿਲਾਂ ਫਲਾਨਾ-ਫਲਾਨਾ ਆਇਆ ਸੀ !’

‘ਫੇਰ ?’

‘ਬਸ, ਅਸਾਂ ਰਲਕੇ ਖੂਬ ਕਹਿਕਹੇ ਲਾਏ !’

‘ਕੋਈ ਗੱਲ ਵੀ ਹੋਵੇ !’

‘ਗੱਲ ਕੀ...ਕਿਸੇ ਗੱਲ ਤੋਂ ਬਗੈਰ ਨਹੀਂ ਹਸਿਆ ਜਾ ਸਕਦਾ ?’

‘ਕਿਉਂ ਨਹੀਂ ਹੱਸਿਆ ਜਾ ਸਕਦਾ ?’ ਮੈਂ ਕਿਹਾ, ਅਤੇ ਅਸੀਂ ਦੋਵੇਂ ਹੱਸ ਪਏ।

ਚਾਹ ਆ ਗਈ ਤਾਂ ਅਸੀਂ ਗਲਾਸ ਲੈਕੇ ਕਮਰੇ ‘ਚ ਬਾਹਰ ਪਲੇਟ ਫਾਰਮ ਤੇ ਘੁੰਮਣ ਲਗ ਪਏ। ਇਕ ਅਰਧ ਨਗਨ, ਮਚਲੀ ਜਿਹੀ ਜਨਾਨੀ ਤਕ ਕੇ ਉਹਨੇ ਕਿਹਾ— ‘ਆ ਤੈਨੂੰ ਕਹਾਣੀ ਵਿਖਾਵਾਂ !’

‘ਕਿਥੇ ?’ ਮੈਂ ਉਤਸੁਕਤਾ ਨਾਲ ਪੁਛਿਆ।

‘ਐਹ ਤੱਕ !’ ਉਹਨੇ ਉਸੇ ਖਚਰੀ ਰੰਨ ਵਲ ਸੰਕੇਤ ਕਰਕੇ ਕਿਹਾ— ‘ਤੂੰ ਕਹਾਣੀਆਂ ਪੜ੍ਹੀਆਂ ਜਾਂ ਸੁਣੀਆਂ ਹੋਣਗੀਆਂ...ਅੱਜ ਅੱਖੀਂ ਤੱਕ !’

ਫੇਰ ਉਹ ਬੜੇ ਭੇਤ ਭਰੇ ਲਹਿਜੇ ‘ਚ ਬੋਲਿਆ— ‘ਇਹ ਸ਼ਟਲ ਕਦੀ ਕਿਸੇ ਲਾਈਨ ਤੇ ਹੁੰਦੀ ਐ ਤੇ ਕਦੀ ਕਿਸੇ ਇੰਜਣ ਨਾਲ !’

‘ਇਹਦਾ ਘਰ ਘਾਟ ?’

‘ਇਹੋ ਹੀ ਸਟੇਸ਼ਨ !’ ਉਹਨੇ ਹੱਸ ਕੇ ਕਿਹਾ— ‘ਜਿਸਦਾ ਕਿਤੇ ਘਰ ਨਹੀਂ, ਉਹਦਾ ਇਥੇ ਈ ਘਰ ਐ ਸਟੇਸ਼ਨ ‘ਤੇ ?’

‘ਪਰ ਹਿੰਦੁਸਤਾਨ ਵਿਚ ਤਾਂ ਅੱਧੇ ਲੋਕਾਂ ਕੋਲ ਘਰ ਨਹੀਂ...।’

‘ਉਹ ਸਾਰੇ ਹੀ ਸਟੇਸ਼ਨਾਂ ਤੇ ਰਹਿੰਦੇ ਨੇ...।’

ਮੈਂ ਕਿਹਾ— ‘ਬੂਟਾ ਸਿੰਘ ! ਤੇਰੀ ਖੁਸ਼ ਕਿਸਮਤੀ ਹੈ !’

‘ਕਿਵੇਂ ?’

‘ਤੈਨੂੰ ਲਗਾਤਾਰ ਕਿਰਦਾਰ ਮਿਲੀ ਜਾ ਰਹੇ ਨੇ !’

ਉਹਨੇ ਰੋਹ ਨਾਲ ਕਿਹਾ— ‘ਪਰ ਲੋਕ ਤੇ ਕਹਿੰਦੇ ਨੇ, ਉਨ੍ਹਾਂ ਕੋਲ ਲਿਖਣ ਲਈ ਹੀ ਕੁਝ ਨਹੀਂ ਰਿਹਾ !’

‘ਹੋ ਸਕਦੇ, ਨਾ ਰਿਹਾ ਹੋਵੇ !’

ਬੂਟਾ ਸਿੰਘ ਦ੍ਰਿੜਤਾ ਨਾਲ ਬੋਲਿਆ— ‘ਮੈਂ ਤਾਂ ਮਰਦੇ ਦਮ ਤਕ ਲਿਖਦਾ ਜਾਵਾਂਗਾ !’

ਉਹਦੀ ਕਹਾਣੀ ਹਾਲੇ ਤਕ ਵੀ ਸਾਡੇ ਨੇੜੇ ਹੀ ਘੁੰਮ ਰਹੀ ਸੀ। ਸਰਦਾਰ ਬੂਟਾ ਸਿੰਘ ਨੇ ਉਹਦੇ ਬਾਰੇ ਜੋ ਕੁਝ ਦਸਿਆ, ਮੈਂ ਸੁਣਕੇ ਹੈਰਾਨ ਰਹਿ ਗਿਆ। ਮੈਂ ਤਾਂ ਸੁਣ ਲਿਆ, ਪਰ ਕੋਈ ਵੀ ਬੰਦਾ ਸਾਨੂੰ ਨਹੀਂ ਸੀ ਸੁਣ ਸਕਦਾ। ਮੈਨੂੰ ਹੋਰ ਵੀ ਹੈਰਾਨੀ ਇਸ ਗੱਲ ਦੀ ਹੋਈ ਕਿ ਬੂਟਾ ਸਿੰਘ ਨੇ ਉਹਦੇ ਬਾਰੇ ਕਹਾਣੀ ਵੀ ਲਿਖੀ ਹੋਈ ਸੀ। ਉਹ ਵੀ ਇਕ ਨਹੀਂ ਸਗੋਂ ਦੋ ! ਤਦੇ ਹੀ ਉਹਦੀਆਂ ਕਹਾਣੀਆਂ ‘ਚ ਕਰਾਰਾਪਨ ਹੈ ?

ਜਦੋਂ ਬੂਟਾ ਸਿੰਘ ਦੀ ਉਹ ਨਾਇਕਾ ਸਾਡੀ ਨਜ਼ਰ ਦੀ ਰੋਂਜ ਵਿਚੋਂ ਲਾਂਭੇ ਹੋ ਗਈ ਤਾਂ ਫੇਰ ਇਕ ਲੰਗੜਾ ਅਤੇ ਕਾਣਾ ਮੰਗਤਾ ਉਹਦੇ ਸਾਹਮਣੇ ਆ ਖਲੋਤਾ। ਉਹ ਬੂਟਾ ਸਿੰਘ ਨੂੰ ਵੇਖਕੇ ਹਸੀ ਜਾ ਰਿਹਾ ਸੀ, ਜਿਵੇਂ ਬੂਟਾ ਸਿੰਘ ਰੇਲਵੇ ਦਾ ਕੋਈ ਉਚ ਅਧਿਕਾਰੀ ਨਹੀਂ, ਸਗੋਂ ਸਦੀਆਂ ਪੁਰਾਣਾ ਉਸ ਦਾ ਮਿੱਤਰ ਹੋਵੇ ! ਉਸ ਤੋਂ ਮਗਰੋਂ ਇਕ ਟੁੰਡਾ ਪਾਲਸ਼ੀਆ ਬੁੱਢਾ ਸਾਡੇ ਕੋਲ ਆ ਕੇ ਸਾਡੇ ਬੂਟਾਂ ਨੂੰ ਲਿਸ਼ਕਾ ਰਿਹਾ ਸੀ। ਉਹਨੇ ਬਦਕਾਰ ਔਰਤ ਨਾਲ ਆਪਣੇ ਏਨੇ ਸਾਊ ਅਨੁਭਵ ਬਿਆਨ ਕੀਤੇ ਕਿ ਅਸੀਂ ਅਨਹਦ ਅਵਸਥਾ ਵਿਚ ਪੁੱਜ ਗਏ।

ਫੇਰ ਜਦੋਂ ਕੋਈ ਗੱਡੀ ਆ ਖਲੋਤੀ ਤਾਂ ਬੂਟਾ ਸਿੰਘ ਮੈਨੂੰ ਨਾਲ ਲੈ ਕੇ ਉਹਦੇ ਮੁਆਇਨੇ ਲਈ ਟੁਰ ਪਿਆ। ਲੋਕਾਂ ਦੀ ਅਥਾਹ ਭੀੜ ਅਤੇ ਉਸ ਭੀੜ ਵਿਚ ਅਸੀਂ ਦੋਸਤੀ ਦੀ ਕੁਰਬਤ ਲਈ ਕਿੰਨਾ ਹੀ ਚਿਰ ਘੁੰਮਦੇ ਰਹੇ। ਰੰਗ-ਬਿਰੰਗੇ ਚਿਹਰੇ, ਅਜੀਬ-ਗਰੀਬ ਕੱਦ ਬੁੱਤ ਅਤੇ ਹੁਸਨ ਦੇ ਤਬਾਹਕੁਨ ਨਖਰੇ ਵੇਖਕੇ ਮੈਂ ਪਰੇਸ਼ਾਨ ਹੋ ਗਿਆ— ‘ਬਈ ਕਮਾਲ !’

ਬੂਟਾ ਸਿੰਘ ਜ਼ੋਰ ਨਾਲ ਕਹਿਕਹਾ ਲਾ ਕੇ ਹੱਸਿਆ— ‘ਕਿਉਂ ਹੈ ਨਾ ਪੈਰ-ਪੈਰ ਤੇ ਕਹਾਣੀਆਂ ਵਿਖਰੀਆਂ ਪਈਆਂ। ਭਾਵੇਂ ਕੋਈ ਬੋਲੀਆਂ ਭਰ ਲਵੇ !’

ਫੇਰ ਉਹ ਵਿਅੰਗਾਤਮਕ ਢੰਗ ਨਾਲ ਅੱਖਾਂ ਸੁਕੋੜ ਕੇ ਬੋਲਿਆ— ‘ਸਾਡੇ ਬਹੁਤ ਸਾਰੇ ਲੇਖਕ ਮਿੱਤਰ ਕਹਿੰਦੇ ਨੇ ਕਿ ਜਮ੍ਹੂਦ ਆ ਗਿਐ ! ਮੈਂ ਪੁਛਨਾ ਕੀ ਕਦੀ ਉਨ੍ਹਾਂ ਨੇ ਲੋਕਾਂ

ਨੂੰ ਤਕਿਐ ? ਉਹਨਾਂ ਦੇ ਦੁੱਖਾਂ-ਸੁੱਖਾਂ ਨੂੰ ਜਾਣਿਐ ? ਬੈਠਕ 'ਚ ਬਹਿਕੇ ਆਲੋਚਨਾ ਹੋ ਸਕਦੀ ਹੈ ਪਰ ਕਹਾਣੀ ਨਹੀਂ ਲਿਖੀ ਜਾ ਸਕਦੀ !

ਬੂਟਾ ਸਿੰਘ ਨੇ ਇਨ੍ਹਾਂ ਛੋਟੇ ਲੋਕਾਂ ਬਾਰੇ ਹੀ ਕਹਾਣੀਆਂ ਲਿਖੀਆਂ ਹਨ। ਜੇਕਰ ਛੋਟੇ ਲੋਕਾਂ ਬਾਰੇ ਲਿਖਕੇ ਕੋਈ ਵੱਡਾ ਲੇਖਕ ਬਣ ਸਕਦਾ ਹੈ, ਤਾਂ ਬੂਟਾ ਸਿੰਘ ਨਿਸਚਿਤ ਰੂਪ ਵਿਚ ਮਹਾਨ ਲੇਖਕ ਹੈ।

ਬੂਟਾ ਸਿੰਘ ਦੀ ਵੱਡੀ ਸਿਫਤ ਇਹ ਰਹੀ ਹੈ ਕਿ ਉਹ ਆਪ ਆਪਣੀ ਰਚਨਾ ਦੇ ਕਿਰਦਾਰ ਨੂੰ ਜੀਉਂਦਾ ਸੀ। ਜਦੋਂ ਉਹ ਕੁਆਰੀਆਂ ਕੁੜੀਆਂ ਦੇ ਇਸ਼ਕ ਦੀਆਂ ਗੱਲਾਂ ਕਰ ਰਿਹਾ ਹੁੰਦਾ ਸੀ, ਤਾਂ ਵਡੇਰੀ ਉਮਰ ਵਿਚ ਵੀ ਉਹਦੇ ਚਿਹਰੇ ਤੇ ਕੁਆਰੀ ਲਾਲੀ ਦੀ ਤਰਲ ਲਹਿਰ ਫੈਲ ਜਾਂਦੀ ਸੀ।

ਜਦੋਂ ਗੱਡੀਆਂ ਸੁਆਹੀਆਂ ਨਾਲ ਭਰਪੂਰ ਹੋ ਕੇ ਤੁਰ ਪਈਆਂ ਤਾਂ ਅਸੀਂ ਇਕ ਹੋਰ ਪਲੇਟ ਫਾਰਮ ਵਲ ਚਲ ਪਏ। ਰਾਹ 'ਚ ਉਸ ਨੂੰ ਇਕ ਅਜਿਹਾ ਬੰਦਾ ਮਿਲਿਆ, ਜਿਹੜਾ ਨਿਮੋਬੂਟਾ ਜਿਹਾ ਟੁਰਿਆ ਜਾ ਰਿਹਾ ਸੀ। ਬੂਟਾ ਸਿੰਘ ਨੇ ਉਹਨੂੰ ਇਕ ਨੱਟ ਦੇ ਕੇ ਕਿਹਾ ਕਿ ਉਹ ਸਾਡੇ ਲਈ ਦੋ ਕੱਪ ਕਾਫੀ ਲਿਆਵੇ ਤੇ ਬਾਕੀ ਦੇ ਪੈਸੇ ਬੀੜੀਆਂ ਲਈ ਜੇਬ ਵਿਚ ਪਾ ਲਵੇ। ਉਹ ਖੁਸ਼ ਹੋ ਗਿਆ। ਪੁਲ ਉਪਰੋਂ ਬੱਲੇ ਪਲੇਟ ਫਾਰਮ ਵਲ ਉਤਰਦਿਆਂ ਹੋਇਆਂ ਉਹਨੇ ਦੋ-ਤਿੰਨ ਕੁਲੀਆਂ ਦੀ ਕੰਢ ਪਲੇਸੀ। ਇਕ ਹੱਟੇ-ਕੱਟੇ ਮੁਛਲ ਪਾਲਸ਼ੀਏ ਤੇ ਰੋਹਬ ਪਾਇਆ ਤੇ ਫੇਰ ਭੀੜ ਵਲ ਤੱਕਕੇ ਬੋਲਿਆ—'ਲੈ ਬਈ ਵਿਰਦੀ ! ਅਗਿਉਂ ਸਾਡਾ ਅਫਸਰ ਆ ਰਿਹੈ ! ਬਸ ਆਪਾਂ ਜ਼ਰਾ ਕੁ ਮਸਕਾਂ ਲਾਉਣੈ ! ਘਬਰਾਈਂ ਨਾ ! ਬਸ ਜ਼ਰਾ ਕੁ ਹੀ...'

ਬੂਟਾ ਸਿੰਘ ਦੇ ਅਫਸਰ ਤੇ ਜ਼ਰਾ ਕੁ ਮਸਕਾ ਲਾਕੇ ਅਗੇ ਵਧੇ ਤਾਂ ਮੈਂ ਵੀ ਬੂਟਾ ਸਿੰਘ ਨੂੰ ਮਸਕਾ ਲਾਉਣਾ ਸ਼ੁਰੂ ਕਰ ਦਿਤਾ। ਉਸ ਵੇਲੇ ਵੇਸੇ ਮੈਂ ਸੋਚ ਰਿਹਾ ਸਾਂ—'ਇਸ ਦੇਸ ਵਿਚ ਇਹ ਕਿਹਾ ਦੁਖਾਂਤ ਹੈ ਕਿ ਸਤਦਾਰ ਬੂਟਾ ਸਿੰਘ ਵਰਗੇ ਮਹਾਨ ਲੇਖਕ ਨੂੰ ਵੀ ਆਪਣੇ ਨਖਿਧ ਅਫਸਰਾਂ ਦਾ ਮਸਕਾ ਲਾਉਣਾ ਪੈਂਦਾ ਹੈ !'

ਮੈਨੂੰ ਮਸਕਾ ਲਾਉਂਦਿਆਂ ਤੱਕ ਕੇ ਬੂਟਾ ਸਿੰਘ ਨੇ ਹੱਸਕੇ ਕਿਹਾ—'ਇਹ ਕੁੱਤਾ ਹਥਿਆਰ ਦੋਸਤਾਂ ਤੇ ਨਹੀਂ ਅਜਮਾਈਦਾ !' ਉਸ ਵੇਲੇ ਉਹਦੀਆਂ ਅੱਖਾਂ ਖਾਰੇ ਪਾਣੀ ਨਾਲ ਤੌਰ ਹੋਈਆਂ ਸਨ। ਮੁੜਣ ਲਗਾ—'ਹਾਂ, ਕੋਈ ਕੰਮ ਦੱਸ !'

ਮੈਂ ਕੰਮ ਦੱਸ ਦਿਤਾ। ਉਹ ਬੋਲਿਆ—'ਤੂੰ ਤੇ ਖੈਰ ਆਪਣਾ ਮਿੱਤਰ ਹੀ ਏਂ। ਪਰ ਇਥੇ ਦਿਨੇ-ਰਾਤੀਂ ਬੜੇ ਵੱਡੇ ਵੱਡੇ ਬੋਂਗੇ ਆਉਂਦੇ ਨੇ। ਕਈ ਪ੍ਰੋਫੈਸਰ ਕਿਸਮ ਦੇ ਵੀ ਲੋਕ ਹੁੰਦੇ ਨੇ...। ਕਾਲਿਜਾਂ ਵਿਚ ਤਾਂ ਉਹ ਸਾਨੂੰ ਲੇਖਕ ਹੀ ਨਹੀਂ ਮੰਨਦੇ ਪਰ ਇਥੇ ਆ ਕੇ ਉਹ ਇਕ ਸੀਟ ਲਈ ਸੋ-ਸੋ ਲਿਲਕੜੀਆਂ ਲੈਂਦੇ ਨੇ। ਮੈਂ ਤੈਨੂੰ ਕੀ ਦਸਾਂ ਵਿਰਦੀ ! ਉਨ੍ਹਾਂ ਦੀਆਂ ਲਿਲਕੜੀਆਂ ਤੇ ਡਾਕੂਮੈਂਟਰੀ ਲਿਖੀ ਜਾ ਸਕਦੀ ਹੈ !' ਅਤੇ ਉਹ ਬੜੇ ਜ਼ੋਰ ਨਾਲ ਕਹਿਕਹਾ ਲਾਕੇ ਹੱਸਿਆ। ਉਸ ਵੇਲੇ ਉਹਦਾ ਕਹਿਕਹਾ ਸਟੇਸ਼ਨ ਦੀ, ਦਿੱਲੀ ਸ਼ਹਿਰ ਦੀ ਸਾਰੀ ਹੀ ਭੀੜ ਤੇ ਪੂਰੀ ਸ਼ਿੱਦਤ ਨਾਲ ਫੈਲ ਗਿਆ ਸੀ। ਉਹਦੇ ਕਹਿਕਹੇ 'ਚ ਬੜੀ ਹੀ ਸ਼ਗੁਫਤਗੀ ਸੀ।

ਕਈ ਵਾਰ ਜਦੋਂ ਅਸੀਂ ਅਜਮਲ ਖਾਂ ਰੋਡ ਦੀ ਭੀੜ ਵਿਚ ਸੈਰ ਕਰ ਰਹੇ ਹੁੰਦੇ ਤਦ ਵੀ ਉਹ ਕਿਸੇ ਮਾੜੀ ਜਿਹੀ ਗੱਲ ਤੇ ਹੱਸ ਪੈਂਦਾ। ਜਿਸ ਕਰਕੇ ਕਈ ਲੋਕਾਂ ਦੀਆਂ ਤਣੀਆਂ ਹੋਈਆਂ ਨਜ਼ਰਾਂ ਸਾਡੇ ਵਲ ਉਭਰਦੀਆਂ। ਉਸ ਵੇਲੇ ਬੂਟਾ ਸਿੰਘ ਦਾ ਚਿਹਰਾ ਕਹਿ ਰਿਹਾ ਹੁੰਦਾ—'ਭਰਾਵੇਂ ਅਸੀਂ ਕਿਸੇ ਤੇ ਨਹੀਂ ਹੱਸ ਰਹੇ। ਹੱਸ ਰਹੇ ਹਾਂ ਆਪਣੇ ਆਪ ਤੇ ਹੀ...ਤੇ ਤੁਸੀਂ ਏਨੇ ਪਰੇਸ਼ਾਨ ਕਿਉਂ ਹੋ ?'

ਫੇਰ ਉਹ ਆਪ ਹੀ ਕਹਿੰਦਾ—'ਅਸੀਂ ਹੱਸਾਂਗੇ ਤਾਂ ਲੋਕ ਪਰੇਸ਼ਾਨ ਹੋਣਗੇ ਹੀ...'

'ਕਿੱਡਾ ਵੱਡਾ ਲੇਖਕ ਹੈ ਪਰ ਕਿੰਨੀ ਸਾਦਗੀ 'ਚ ਵਿਚਾਰ ਰਿਹਾ ਹੈ।' ਮੈਂ ਅਕਸਰ ਬੂਟਾ ਸਿੰਘ ਬਾਰੇ ਸੋਚਦਾ ਸਾਂ। ਉਸਨੇ ਚਾਰ ਸੌ ਤੋਂ ਵਧ ਕਹਾਣੀਆਂ ਲਿਖੀਆਂ ਨੇ। ਪਰ ਉਸ ਦੀਆਂ ਕੋਈ ਵੀ ਦੋ ਕਹਾਣੀਆਂ ਆਪਸ ਵਿਚ ਨਹੀਂ ਮਿਲਦੀਆਂ। ਕਿਰਦਾਰਾਂ ਦੇ ਮੂੰਹ-ਮੁਹਾਂਦਰੇ ਅਤੇ ਸੁਭਾ ਵੀ ਵਖੋ-ਵਖਰੇ ਹਨ।

'ਮੈਂ ਤੈਨੂੰ ਗੱਡੀ ਵਿਚ ਬਿਠਾਕੇ ਹੀ ਘਰ ਜਾਵਾਂਗਾ ! ਘਬਰਾ ਨਾ !' ਉਹਨੇ ਇਕ ਵੱਡੇ ਭਰਾ ਦੇ ਵਿਸ਼ਵਾਸ ਨਾਲ ਮੈਨੂੰ ਕਿਹਾ।

'ਪਰ ਉਹ ਗੱਡੀ ਤਾਂ ਬੜੀ ਦੇਰ ਨਾਲ ਜਾਵੇਗੀ !' ਮੈਂ ਕਿਹਾ ਤਾਂ ਉਹ ਧੀਰਜ ਨਾਲ ਬੋਲਿਆ—'ਤਦ ਕੀ ਹੈ !' ਅਤੇ ਅਸੀਂ ਨਿਸਚਿਤ ਹੋ ਕੇ ਸਟੇਸ਼ਨ ਬਾਰੇ, ਭੀੜ ਬਾਰੇ ਅਤੇ ਬੂਟਾ ਸਿੰਘ ਦੀਆਂ ਕਹਾਣੀਆਂ ਬਾਰੇ ਗੱਲਾਂ ਕਰਦੇ ਰਹੇ। ਹੱਸਦੇ ਰਹੇ। ਹਰ ਵਾਰ ਉਸ ਦਾ ਕਹਿਕਹਾ ਸਭ ਤੋਂ ਉੱਚਾ

(ਬਾਕੀ ਸਫਾ ੩੦ ਤੇ)

ਖੁਲ੍ਹ ਜਾਵੇਗਾ ।

ਸ਼ਾਂਤ ਰਾਤ ਵਿਚ ਖੁਲੇ ਗਗਨ ਮੰਡਲ ਵਿਚ ਮੁਸਕਰਾਉਂਦਾ ਹੋਇਆ ਚੰਦਰਮਾ ਅਤੇ ਉਸਦੇ ਹਮਜੋਲੀ ਟਿਮਟਿਮਾਉਂਦੇ ਸਿਤਾਰੇ, ਇਹ ਕੁਦਰਤ ਦੀ ਸਦੀਵੀ ਸੁੰਦਰਤਾ ਨਹੀਂ ਤਾਂ ਹੋਰ ਕੀ ਹੈ । ਚੜ੍ਹਦਾ ਸੂਰਜ ਜਿਵੇਂ ਸਾਨੂੰ ਵੀ ਆਪਣੇ ਨਾਲ ਹੀ ਸਾਰੇ ਦਿਨ ਦਾ ਪੰਧ ਮੁਕਾਉਣ ਲਈ ਆਵਾਜ਼ ਮਾਰਦਾ ਹੈ ਅਤੇ ਡੁੱਬਦਾ ਸੂਰਜ ਦਿਨ ਭਰ ਦਾ ਲੰਮਾ ਸਫਰ ਮੁਕਾਉਣ ਦੀ ਖੁਸ਼ੀ ਵਿਚ, ਸਿੰਧੂਰੀ ਲਾਲੀ ਬਿਖੇਰਦਾ ਹੋਇਆ ਜਿਵੇਂ ਅਗਲੇ ਦਿਨ ਫਿਰ ਮਿਲਣ ਦਾ ਵਾਅਦਾ ਕਰ

“ਕੁਦਰਤ ਦੀ ਸੁੰਦਰਤਾ”

—ਸਚਿੰਦਰ ਢਿਲੋਂ

ਵਰਿਆਮ ਮੰਡਲ ਵਿਚ ਇਕ ਹੋਰ ਸਿਤਾਰੇ ਦਾ ਓਦੇ ਹੋਇਆ ਹੈ । ਸਚਿੰਦਰ ਢਿਲੋਂ ਅਜੇ ਬੀ.ਐਸ.ਸੀ. ਸਾਲ ਦੂਜੇ ਦੀ ਵਿਦਿਆਰਥਣ ਹੈ ਪਰ ਇਸ ਦੀ ਇਹ ਪ੍ਰਥਮ ਰਚਨਾ ਹੀ ਸਾਡੇ ਇਸ ਵਿਸ਼ਵਾਸ ਨੂੰ ਪਕਿਆਂ ਕਰ ਰਹੀ ਹੈ ਕਿ ਜੇ ਅਭਿਆਸ ਜਾਰੀ ਰਖਿਆ ਤਾਂ ਨਾਨਕਿਓਂ ਦਾਦਕਿਓਂ ਇਕ ਸਾਹਿਤਕ ਪਰਿਵਾਰ ਦੀ ਸਪੁਤਰੀ ਇਕ ਚੰਗੀ ਪ੍ਰੋਪਕ ਸਾਹਿਤਕਾਰ ਬਣੇਗੀ । ਸਚਿੰਦਰ ਕਵੀ ਬਲਬੀਰ ਸਿੰਘ ਢਿਲੋਂ ਦੀ ਸਪੁਤਰੀ ਤੇ ਸ੍ਰੀ ਪ੍ਰੀਤਮ ਸਿੰਘ ਕਵੀ ਦੀ ਦੋਹਤਰੀ ਹੈ ।

—ਸੰਪਾਦਕ

ਹਰ ਚੀਜ਼ ਦੇ ਦੋ ਪਹਿਲੂ ਹੁੰਦੇ ਹਨ । ਜੇ ਇਕ ਚੰਗਾ ਹੋ ਸਕਦਾ ਹੈ ਤਾਂ ਦੂਸਰਾ ਬੁਰਾ । ਜੋ ਸਾਨੂੰ ਇਸ ਦੁਨੀਆਂ ਵਿਚ ਕਿਤੇ-ਕਿਤੇ ਨਰਕ ਦਿਸਦਾ ਹੈ ਤਾਂ ਸਵਰਗ ਵੀ ਇਸ ਧਰਤੀ ਉੱਤੇ ਹੀ ਹੈ । ਸੁੰਦਰਤਾ ਨੂੰ ਵੇਖਣ ਵਾਲੀ ਅੱਖ ਜੇਕਰ ਖੋਲ੍ਹ ਲਈ ਜਾਵੇ ਤਾਂ ਚਾਰ ਚੁਫੇਰੇ ਸੁੰਦਰਤਾ ਹੀ ਨਜ਼ਰ ਆਵੇਗੀ ।

ਪਰ ਹਰ ਇਕ ਦੀ ਇਹ ਅੱਖ ਖੁਲ੍ਹੀ ਨਹੀਂ ਹੁੰਦੀ । ਤਾਂ ਹੀ ਤੇ ‘ਕਨਫਿਊਸ਼ਸ’ ਨੇ ਕਿਹਾ ਹੈ—

“ਹਰ ਇਕ ਸ਼ੈ ਵਿਚ ਸੁੰਦਰਤਾ ਹੁੰਦੀ ਹੈ, ਪਰ ਹਰ ਕੋਈ ਇਸ ਨੂੰ ਵੇਖ ਨਹੀਂ ਸਕਦਾ ।”

ਅੱਖ ਖੋਲ੍ਹ ਕੇ ਤਾਂ ਵੇਖੋ ਜ਼ਰਾ, ਕੁਦਰਤ ਦੀਆਂ ਅਨੋਖੀਆਂ ਰੰਗੀਨੀਆਂ ਦਾ ਇਕ ਅਮੁੱਕ ਭੰਡਾਰ ਤੁਹਾਡੇ ਲਈ



ਰਿਹਾ ਹੁੰਦਾ ਹੈ ।

ਇਉਂ ਲਗਦਾ ਹੈ ਜਿਵੇਂ ਸੂਰਜ, ਚੰਨ ਤੇ ਤਾਰਿਆਂ ਨਾਲ ਮੇਰੀ ਗੂੜ੍ਹੀ ਦੋਸਤੀ ਹੋਵੇ । ਉਹ ਹਰ ਵਕਤ ਮੈਨੂੰ ਹੱਸਦੇ ਹੀ ਮਿਲਦੇ ਹਨ ਅਤੇ ਮੈਨੂੰ ਵੀ ਹਮੇਸ਼ਾ ਹੱਸਦੇ ਰਹਿਣ ਦੀ ਪ੍ਰੇਰਣਾ ਦੇਂਦੇ ਹਨ । ਨਜ਼ਰ ਭਰ ਕੇ ਇਨ੍ਹਾਂ ਨੂੰ ਤੱਕ ਲਵੋ ਤਾਂ ਮਨ ਇਕ ਅਨੋਖੀ ਜਿਹੀ ਸ਼ਾਂਤੀ, ਪ੍ਰਸੰਨਤਾ ਅਤੇ ਕੌਮਲਤਾ ਦਾ ਜਜ਼ਬਾ ਅਨੁਭਵ ਕਰਦਾ ਹੈ ।

ਕੁਦਰਤ ਦੀ ਸਭ ਤੋਂ ਸੋਹਣੀ ਦਿਲ ਖਿੱਚਵੀਂ ਚੀਜ਼ ਹੈ—ਰੰਗ ਬਿਰੰਗੇ ਖਿੜਦੇ-ਹੱਸਦੇ ਫੁੱਲ । ਕਲੀਆਂ ਜਦ ਮੂੰਹ ਖੋਲ੍ਹਦੀਆਂ ਹਨ, ਫੁੱਲ ਜਦ ਆਪਣੇ ਜੋਬਨ ਤੇ ਹੁੰਦੇ ਹਨ ਤਾਂ ਵੇਖਣ ਵਾਲਾ ਮੁਗਧ ਹੋ ਜਾਂਦਾ ਹੈ । ਜਾਦੂ ਜਿਹਾ ਹੋ ਜਾਂਦਾ

ਵਰਿਆਮ/ਅਕਤੂਬਰ ੧੯੮੩

੨੬

ਹੈ ਮਨ ਤੇ ।

ਮਹਿਕਾਂ ਵੰਡਦੇ ਫੁੱਲਾਂ ਨੂੰ ਪਿਆਰਣ ਵਾਲਾ ਆਪ ਵੀ ਉਨ੍ਹਾਂ ਵਾਂਗ ਹੀ ਖੁਸ਼, ਹੱਸਦਾ ਮੁਸਕਰਾਉਂਦਾ ਰਹਿਣਾ ਚਾਹੁੰਦਾ ਹੈ ਅਤੇ ਕੋਸ਼ਿਸ਼ ਵੀ ਕਰਦਾ ਹੈ । ਫੁੱਲਾਂ ਦੀਆਂ ਰੰਗੀਨੀਆਂ ਤੱਕ-ਤੱਕ ਜ਼ਿੰਦਗੀ ਵੀ ਰੰਗੀਨ ਹੋ ਜਾਂਦੀ ਹੈ । ਬੱਚੇ ਅਤੇ ਔਰਤ ਦੀ ਭੋਲੀ ਸੁੰਦਰਤਾ ਵੀ ਕੁਦਰਤ ਦਾ ਕਰਿਸ਼ਮਾ ਹੀ ਹੈ । ਇਸ ਸੁੰਦਰਤਾ ਦੀ ਪੂਜਾ ਕਰਨ ਨੂੰ ਜੀ ਚਾਹੁੰਦਾ ਹੈ । ਸੁੰਦਰਤਾ ਦੇ ਪੁਜਾਰੀ ਦਾ ਮਨ ਵੀ ਸੋਹਣਾ ਹੁੰਦਾ ਹੈ 'ਬੋਵੀ' ਨੇ ਕਿਹਾ ਹੈ—“ਸੁੰਦਰਤਾ ਦਾ ਕੁਝ ਹਿੱਸਾ ਉਸ ਵਿਚ ਵੀ ਹੈ ਜੋ ਸੁੰਦਰਤਾ ਨੂੰ ਸਮਝਦਾ ਹੈ ।”

ਰੰਗੀਲਾ ਅਤੇ ਸਜੀਲਾ ਮੋਰ ਪੋਣ ਉੱਚੀ ਕਰਕੇ ਇਉਂ ਚਲਦਾ ਹੈ ਜਿਵੇਂ ਆਪਣੇ ਆਲੇ ਦੁਆਲੇ ਦਾ ਇਕੱਲਾ ਹੀ ਬਾਦਸ਼ਾਹ ਹੋਵੇ । ਖੰਭ ਖਿਲਾਰ ਪੈਲਾਂ ਪਾਉਂਦਾ ਕੁਦਰਤ ਦੀ ਸੁੰਦਰਤਾ ਵਿਚ ਚਾਰ ਚੰਨ ਲਾ ਦੇਂਦਾ ਹੈ ।

ਕੋਇਲ ਦੀ ਮਿੱਠੀ-ਮਿੱਠੀ ਆਵਾਜ਼ ਦਿਲ ਦੀਆਂ ਤਾਰਾਂ ਤਰੰਗਿਤ ਕਰ ਦਿੰਦੀ ਹੈ । ਕਵੀਆਂ ਦੀ ਕਲਪਨਾ ਵਿਚ ਕੋਇਲ ਦਾ ਕਾਲਾ ਰੰਗ ਨਹੀਂ, ਉਹਦੀ ਮਧੁਰ ਆਵਾਜ਼ ਆਉਂਦੀ ਹੈ । ਕੋਇਲ ਦੇ ਕੰਠ ਦੀ ਆਵਾਜ਼ ਉਹਦੇ ਅੰਦਰਲੇ ਤੇ ਝਾਤੀ ਪਵਾ ਦਿੰਦੀ ਹੈ, ਬਿਲਕੁਲ ਉਵੇਂ ਜਿਵੇਂ ਕਿਸੇ ਮਨੁੱਖ ਦਾ ਵਰਤਾਓ ਉਹਦੇ ਵਿਅਕਤੀਤੱਵ ਦੀ ਝਲਕ ਦੇਂਦਾ ਹੈ ।

ਮੈਦਾਨਾਂ ਨਾਲੋਂ ਪਹਾੜੀ ਸੁੰਦਰਤਾ ਜ਼ਿਆਦਾ ਆਕਰਸ਼ਕ ਹੁੰਦੀ ਹੈ । ਸ਼ਾਇਦ ਪਰਮਾਤਮਾ ਨੇ ਮੁੱਠੀਆਂ ਭਰ ਭਰ ਸੁੰਦਰਤਾ ਤੇ ਬੀਜ ਧਰਤੀ ਤੇ ਸੁੱਟੇ ਸਨ । ਇਹ ਬੀਜ ਮੈਦਾਨਾਂ ਨਾਲੋਂ ਪਹਾੜਾਂ ਤੇ ਜ਼ਿਆਦਾ ਡਿੱਗੇ ਹਨ । ਉਥੋਂ ਦਾ ਚੱਪਾ-ਚੱਪਾ ਸੋਹਣਾ ਲਗਦਾ ਹੈ । ਉੱਚੇ-ਉੱਚੇ ਪਹਾੜ ਆਪਣੇ ਆਪ ਵਿਚ ਹੀ ਅਨੱਖੇ ਹਨ, ਪਰ ਉਹਨਾਂ ਦੀ ਗੋਦ ਵਿਚ ਤਾਂ ਜਿਵੇਂ ਸੁੰਦਰਤਾ ਦੇ ਅੰਬਾਰ ਲੱਗੇ ਹੋਏ ਹਨ । ਦੂਰੋਂ ਜਦੋਂ ਅਸੀਂ ਕਿਸੇ ਉੱਚੀ ਥਾਂ ਤੋਂ ਝਰਨੇ ਦਾ ਥੱਲੇ ਡਿਗਦਾ ਹੋਇਆ ਰੂੰ ਵਰਗਾ ਪਾਣੀ ਦੇਖਦੇ ਹਾਂ ਤਾਂ ਲਗਦਾ ਹੈ ਜਿਵੇਂ ਚਾਂਦੀ ਪਿਘਲਕੇ ਵਗ ਰਹੀ ਹੋਵੇ ।

ਸੁੰਦਰਤਾ ਅਨੱਖੇਪਨ ਵਿਚ ਹੁੰਦੀ ਹੈ । ਬਿਆਸ ਨਦੀ ਦਾ ਇਕ ਪੱਥਰ ਥੱਲਿਓਂ ਨਿਕਲਣਾ ਅਤੇ ਅੱਗੇ ਜਾ ਕੇ ਪਤਲੀ ਧਾਰ ਦਾ ਵਿਸ਼ਾਲ ਨਦੀ ਦਾ ਰੂਪ ਧਾਰ ਲੈਣਾ ਵੀ ਅਨੱਖੇਪਨ ਹੀ ਹੈ । ਨਦੀਆਂ ਕਿਨਾਰੇ ਪਏ ਅਦਭੁੱਤ ਤਰਾਸ਼ੇ

ਹੋਏ ਪੱਥਰ ਜਿਵੇਂ ਆਪਣੇ ਕਲਾਕਾਰ ਦੀ ਹੱਥ-ਫੂਹ ਦਾ ਵਰਨਣ ਕਰ ਰਹੇ ਹੋਣ ਅਤੇ ਹਰ ਕਿਸੇ ਨੂੰ ਬੈਠਣ ਲਈ ਆਵਾਜ਼ਾਂ ਮਾਰ ਰਹੇ ਹੋਣ । ਆਪਣੇ ਮਨ ਵਿਚ ਝਾਤੀ ਮਾਰਨ ਲਈ ਇਸ ਤੋਂ ਚੰਗੀ ਥਾਂ ਕੋਈ ਹੋਰ ਨਹੀਂ ਜਾਪਦੀ । ਬੱਦਲਾਂ ਦਾ ਪਹਾੜਾਂ ਤੇ ਉੱਤਰਨਾ, ਜਿਵੇਂ ਕੋਈ ਭੇਤ ਭਰੀ ਗੱਲ ਕਹਿਣ ਲਈ ਨੀਵੇਂ ਹੋ ਗਏ ਹੋਣ । ਦੂਰ ਪਹਾੜ ਤੇ ਜੰਮੀ ਚਿੱਟੀ ਦੁੱਧ ਜਿਹੀ ਬਰਫ ਦੀ ਝਲਕ ਵੀ ਕੁਦਰਤ ਦਾ ਅਭੁੱਲ ਸੁੰਦਰ ਨਜ਼ਾਰਾ ਹੈ ।

ਇਸ ਤਰ੍ਹਾਂ ਦੀਆਂ ਅਨੇਕਾਂ ਸੂਖਮ ਸੁੰਦਰਤਾਵਾਂ ਹੋਰ ਵੀ ਹਨ, ਜਿਨ੍ਹਾਂ ਵੱਲ ਅਸੀਂ ਕਦੇ ਧਿਆਨ ਨਹੀਂ ਦਿੰਦੇ । ਇਹੋ ਜਿਹੀਆਂ ਖੂਬਸੂਰਤੀਆਂ ਨੂੰ ਲੱਭਣਾ, ਵੇਖਣਾ ਅਤੇ ਅਨੁਭਵ ਕਰਨਾ ਵੀ ਜ਼ਿੰਦਗੀ ਨੂੰ ਨੂਰਾਨੀ ਅਤੇ ਰੂਹਾਨੀ ਬਣਾ ਦਿੰਦਾ ਹੈ ।

★

(ਸਫਾ ੨੮ ਦੀ ਬਾਕੀ)

ਹੁੰਦਾ ਸੀ ।

ਉਹ ਜਦੋਂ ਕਦੀ ਕੋਈ ਨਵੀਂ ਕਹਾਣੀ ਲਿਖਦਾ, ਮੈਨੂੰ ਉਹਦੇ ਪਿਛੋਕੜ ਬਾਰੇ ਦੱਸਦਾ । ਪੜ੍ਹਣ ਲਈ ਉਹਦੇ ਬਾਰੇ ਵਿਚਾਰ ਦੱਸਣ ਲਈ ਲਿਖਦਾ । ਹਰ ਵਾਰ ਇਹ ਜ਼ਰੂਰ ਲਿਖਦਾ—‘ਵਿਰਦੀ ਐਤਕੀ’ ਦਿੱਲੀ ਆਕੇ ਮੇਰੇ ਕੋਲ ਰਹੀਂ । ਆਪਾਂ ਨਾਗਾਲੈਂਡ ਚਲਾਂਗੇ । ਬਿਲਕੁਲ ਨਵੀਂ ਦੁਨੀਆਂ !’

ਪਤਾ ਨਹੀਂ ਉਹ ਆਪ ਬਾਈ ਸਿਤੰਬਰ ੮੩ ਨੂੰ ਕਿਹੜੀ ਦੁਨੀਆਂ ਵਿਚ ਟੁਰ ਗਿਆ ਹੈ !

ਉਸ ਦਿਨ ਗੱਡੀ 'ਚ ਬਹਿਕੇ ਮੈਂ ਪਹਿਲਾਂ ਚੰਡੀਗੜ੍ਹ ਪੁਜਾ ਤੇ ਫੇਰ ਕਪੂਰਥਲੇ ਹੁੰਦਾ ਹੋਇਆ ਜਲੰਧਰ ਆ ਗਿਆ । ਕਪੂਰਥਲੇ ਉਹ ਮੇਰੇ ਕੋਲ ਇਕ ਦਿਨ ਲਈ ਆਇਆ ਸੀ । ਹੁਣ ਵੀ ਉਹਦੀ ਬੜੀ ਇੱਛਾ ਸੀ ਕਿ ਪੰਜਾਬ ਆ ਕੇ ਲੇਖਕਾਂ ਨੂੰ, ਮਿੱਤਰਾਂ ਨੂੰ ਮਿਲੇ ! ਪਰ ਉਹਦੇ ਕੋਲ ਵਕਤ ਹੀ ਥੋੜ੍ਹਾ ਰਹਿ ਗਿਆ ਸੀ !

ਭਾਵੇਂ ਸਰੀਰਕ ਰੂਪ ਵਿਚ ਸਰਦਾਰ ਬੂਟਾ ਸਿੰਘ ਸਾਡੇ ਕੋਲ ਨਹੀਂ ਰਿਹਾ ਪਰ ਉਸ ਦਾ ਪੁਰਖਲੂਸ ਕਹਿਕਹਾ ਸਦਾ ਹੀ ਪੰਜਾਬੀ ਸਾਹਿਤ ਵਿਚ ਜੀਉਂਦਾ ਰਹੇਗਾ ।

HIGH CLASS GUN MANUFACTURERS

AND

REPAIRERS

FREE INDIA GUN MANUFACTURERS

(Industrial Estate, Extention Area, Jammu Cantt.)

Phone No. 43260



(SINGLE BARREL OR DOUBLE BARREL) 12 Bore Guns

Once Purchased Ever Purchased

AS

BEST QUALITY OF THE DAY

IS

OUR MOTTO

IN NEED CONTACT US FOR BARGAIN

WITH FULL CONFIDENCE


ਫਰੀਆਂਡਸ ਅਰਡਰ ੧੯੮੩.

੩੧


ੴ
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ

RAJPAL

The Leading Name in Construction Machinery



CONCRETE MIXER 10/7 CFT



CONCRETE MIXER 7/5

Manufacturers of

- **Concrete Mixers of all Sizes**
- **Pan Mixers**
- **Vibrators of all Types**
- **Tower Hoists**
- **Hydraulic Press**
- **Spare Parts of all Makes Concrete Mixers**

Office : 529033
Phones : Factory : 501973
Resi. : 505454

BALWANT SINGH & SONS

Office : 4B/11 JHANDRAWALA EXTN.
NEW DELHI 110055

Sri Satguru Jagjit Singh Ji Library

Factory : A 2/3, MAYA PURI, PHASE
Opp. C-70 NEW DELHI-110064

NamdhariLibrary@gmail.com


ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਸਿਮ੍ਰਤੀ ਵਿਚ

ਪਹਿਲਾ ਸੰਗੀਤ ਸੰਮੇਲਨ

ਆਪਣੇ ਮਤਾਨ ਦੀ ਢਾਹ ਦੁਹਾਈ ਸਮੇਂ ਕੁਝ ਕਾਗਜ਼ ਹੱਥ ਆਏ ਜਿਹਨਾਂ ਵਿਚੋਂ ਹਥਲੀ ਰਿਪੋਰਟ ਵਾਲੇ ਵੀ ਹਨ। ਸੰਨ ੧੯੭੩ ਨੂੰ ਦਿਲੀ ਵਿਚ ਵਿਸ਼ਾਲ ਪੱਧਰ ਤੇ ਸਤਿਗੁਰੂ ਪ੍ਰਤਾਪ ਸਿੰਘ ਸਿਮ੍ਰਤੀ ਸੰਗੀਤ ਸੰਮੇਲਨ (ਪਹਿਲਾ) ਆਯੋਜਨ ਕੀਤਾ ਗਿਆ ਸੀ। ਸੰਪਾਦਕ ਵਰਿਆਮ ਉਸ ਸੰਮੇਲਨ ਸਮੇਂ ਸਟੇਜ ਸਕੱਤਰ ਦੀ ਸੇਵਾ ਨਿਭਾ ਰਿਹਾ ਸੀ। ਉਸ ਸਮੇਂ ਲਏ ਨੋਟਾਂ ਦੇ ਆਧਾਰ ਤੇ ਅਜ ਤੋਂ ਦਸ ਸਾਲ ਪਹਿਲਾਂ ਲਿਖੀ ਰਿਪੋਰਟ ਪਹਿਲੀ ਵਾਰ ਪ੍ਰਕਾਸ਼ਤ ਹੋ ਰਹੀ ਹੈ। ਇਹ ਰਿਪੋਰਟ ਅਧੂਰੀ ਵੀ ਹੈ ਅਤੇ ਕੁੱਝ ਰੂਪ ਵਿਚ ਪਰ ਰਿਕਾਰਡ ਦੇ ਮੰਤਵ ਨਾਲ ਪ੍ਰਕਾਸ਼ਤ ਕਰ ਰਹੇ ਹਾਂ।

—ਸੰਪਾਦਕ

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਦੀ ਪੁਨ ਸਿਮ੍ਰਤੀ ਵਿਚ ਆਲ ਇੰਡੀਆ ਸੰਗੀਤ ਮਹਾਂ ਸੰਮੇਲਨ ੩੧ ਮਾਰਚ ਅਤੇ ੧ ਅਪ੍ਰੈਲ ੧੯੭੩ ਨੂੰ ਸ਼ੰਕਰ ਲਾਲ ਹਾਲ, ਮਾਡਰਨ ਸਕੂਲ ਬਾਰਾ ਖੰਬਾ ਰੋਡ ਨਵੀਂ ਦਿਲੀ ਵਿਚ ਬੜੀ ਸਫਲਤਾ ਅਤੇ ਸਜ ਧਜ ਨਾਲ ਸੰਪੂਰਨ ਹੋਇਆ। ਇਸ ਮਹਾਂ ਸੰਮੇਲਨ ਵਿਚ ਭਾਰਤ ਦੇ ਉਚ ਕੋਟੀ ਦੇ ਸ਼ਾਸਤਰੀ ਸੰਗੀਤ ਦੇ ਕਲਾਕਾਰ ਸ਼ਾਮਲ ਹੋਏ ਇਸ ਤੋਂ ਇਲਾਵਾ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਤੇ ਸਾਥੀਆਂ ਨੇ ਗੁਰਮਤ ਸੰਗੀਤ ਦੀ ਬਰਖਾ ਕਰਕੇ ਸੁਕੇ ਹਿਰਦਿਆਂ ਨੂੰ ਵੀ ਸੰਗੀਤ ਦੇ ਜਾਦੂ ਨਾਲ ਸਿੰਚਤ ਕਰ ਦਿਤਾ। ਇਸ ਪ੍ਰਕਾਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਸੰਗੀਤ ਪ੍ਰੇਮ ਨੂੰ ਰਖਦਿਆਂ ਹੋਇਆਂ ਸਮੁੱਚੇ



ਸਤਿਗੁਰੂ ਪ੍ਰਤਾਪ ਸਿੰਘ ਅਪਣੇ
ਸੰਗੀਤ ਸਾਜ਼ ਦਿਲਰੁਬਾ ਨਾਲ

ਭਾਰਤ ਦੇ ਕਲਾਕਾਰਾਂ ਨੇ ਆਪਣੀ ਸ਼ਰਧਾਂਜਲੀ ਭੇਟ ਕੀਤੀ।

ਸੰਗੀਤ ਸੰਮੇਲਨ ਦਾ ਪਿਛੋਕੜ

ਇਸ ਵਿਚ ਸ਼ਕ ਨਹੀਂ ਕਿ ਸ੍ਰੀ ਸਤਿਗੁਰੂ ਪ੍ਰਤਾਪ ਜੀ ਦੇ ਸੰਗੀਤ ਪ੍ਰੇਮ ਨੂੰ ਮੁਖ ਰਖਦਿਆਂ ਹੀ ਇਸ ਸੰਮੇਲਨ ਦਾ ਆਯੋਜਨ ਕੀਤਾ ਗਿਆ ਸੀ ਅਤੇ ਦਿਲੀ ਦੀ ਨਾਮਧਾਰੀ ਸਾਧ ਸੰਗਤ ਨੇ ਆਪਣੇ ਤਨ ਮਨ ਧਨ ਨਾਲ ਇਸ ਨੂੰ ਸਫਲ ਬਣਾਇਆ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵਲੋਂ ਸੰਗੀਤ ਵਾਸਤੇ ਕੀਤੇ ਗਏ ਮਹਾਨ ਉਦਮ ਇਕ ਵਖਰੇ ਮਜ਼ਮੂਨ ਦਾ ਵਿਸ਼ਾ ਹਨ ਪਰ ਦਿਲੀ ਵਿਚ ਆਯੋਜਤ ਇਹ ਮਹਾਂ ਸੰਮੇਲਨ ਆਪਣੀ ਕਿਸਮ ਦਾ ਪਹਿਲਾ ਉਦਮ ਸੀ।

ਏਡੇ ਮਹਾਨ ਸੰਮੇਲਨ ਕਰਨ ਤੋਂ ਪਹਿਲਾਂ ਜੋ ਪੜਾਅ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਜੀ ਦੀ ਕ੍ਰਿਪਾ ਦੁਆਰਾ ਤਹਿ ਕੀਤੇ ਗਏ ਉਹਨਾਂ ਦਾ ਸੰਖੇਪ ਵਰਨਣ ਬਹੁਤ

ਜ਼ਰੂਰੀ ਹੈ।

ਸੰਨ ੧੯੬੫ ਵਿਚ ਨਾਮਧਾਰੀ ਵਿਦਿਅਕ ਜਥੇ ਦੀ ਸਥਾਪਨਾ ਕੀਤੀ ਗਈ। ਸਤਿਗੁਰੂ ਜੀ ਦੀ ਤੀਬਰ ਇਛਾ ਸੀ ਕਿ ਨਾਮਧਾਰੀ ਨੌਜੁਆਨ ਸੰਗੀਤ ਕਲਾ ਨੂੰ ਅਪਨਾਉਣ ਅਤੇ ਏਸ ਖਜ਼ਾਨੇ ਨੂੰ ਹੋਰ ਵਧਾਉਣ। ੧੯੬੭ ਨੂੰ ਸ੍ਰੀ ਭੈਣੀ ਸਾਹਿਬ ਪ੍ਰਯੋਗ ਸਮੇਂ ਸ੍ਰੀ ਨਰਿੰਦਰ ਕੁਮਾਰ ਨਰੂਲਾ ਨੇ ਬਹੁਤ ਹੀ ਸੁਰੀਲਾ ਸਤਾਰ ਵਾਦਨ ਪੇਸ਼ ਕੀਤਾ। ਏਸ ਸਮੇਂ ਸਤਿਗੁਰੂ ਨੌਜੁਆਨ ਨਾਮਧਾਰੀਆਂ ਨੂੰ ਆਦੇਸ਼ ਦਿਤਾ ਕਿ ਉਹ ਵੀ ਸੰਗੀਤ ਵਿਦਿਆ ਦੀ ਪ੍ਰਾਪਤੀ ਕਰਨ। ਇਸ ਪਿਛੋਂ ਸਚੇ ਪਾਤਸ਼ਾਹ ਜੀ ਨੇ ਜੁਆਨਾਂ ਨੂੰ ਉਚੇਰੀ ਦਿਲਚਸਪੀ ਨਾਲ ਇਸ ਪਾਸੇ ਨੂੰ ਤੋਰਿਆ। ਸ੍ਰੀ ਜੀਵਨ ਨਗਰ ਦੇ ਜੁਆਨ ਸੰਗੀਤਕਾਰਾਂ ਨੂੰ ਭਾਰਤ ਦੇ ਉਚ ਕੋਟੀ ਦੇ ਉਸਤਾਦਾਂ ਪਾਸ ਸੰਗੀਤ ਦੀ ਉਚੇਰੀ ਵਿਦਿਆ ਵਾਸਤੇ ਭੇਜਿਆ। ਅਮ੍ਰਿਤਸਰ ਅਤੇ ਜੰਮੂ ਦੇ ਨੌਜੁਆਨਾਂ ਵੀ ਸੰਗੀਤ ਸਿਖਸ਼ਾ ਵਲ ਧਿਆਨ ਦਿਤਾ ਅਤੇ ੧੯੬੯ ਨੂੰ ਮੰਡੀ ਵਿਚ ਹੋਏ ਵਿਦਿਅਕ ਜਥੇ ਦੇ ਪੰਜਵੇਂ ਵਾਰਸ਼ਕ ਸਮਾਗਮ ਵਿਚ ਪਹਿਲੀ ਸਫਲ ਸੰਗੀਤ ਸਭਾ ਆਯੋਜਤ ਕਰਕੇ ਸਤਿਗੁਰੂ ਜੀ ਤੋਂ ਖੁਸ਼ੀਆਂ ਲਈਆਂ। ਇਸ ਪਿਛੋਂ ਹਰ ਸਾਲ ਹੀ ਵਾਰਸ਼ਕ ਸਮੇਲਨ ਸਮੇਂ ਸੰਗੀਤ ਦਰਬਾਰ ਹੁੰਦਾ ਹੈ ਅਤੇ ਹਰ ਵਾਰ ਅਗੇ ਨਾਲੋਂ ਜ਼ਿਆਦਾ ਵਿਸਥਾਰ ਵਿਚ ਹੁੰਦਾ ਹੈ। ਹੁਣ ਤਕ ਮੰਡੀ, ਦਿਲੀ ਡਾਲਟਨ ਗੰਜ ਅਤੇ ਸ੍ਰੀ ਭੈਣੀ ਸਾਹਿਬ ਦੇ ਸਮੇਲਨਾਂ ਤੋਂ ਇਲਾਵਾ ਵਡਿਆਂ ਮੇਲਿਆਂ ਤੇ ਇਹ ਸੰਗੀਤ ਪ੍ਰੋਗਰਾਮ ਹੋ ਚੁਕੇ ਹਨ।

ਜੰਮੂ ਦੀ ਸਾਧ ਸੰਗਤ ਵਲੋਂ ਵਿਦਿਅਕ ਜਥੇ ਦੀ ਪ੍ਰੇਰਨਾ ਨਾਲ ਸੰਨ ੧੯੬੮ ਤੋਂ ਲੈ ਕੇ ਹਰ ਸਾਲ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਯਾਦ ਵਿਚ ਇਕ ਸੰਗੀਤ ਸੰਮੇਲਨ ਆਯੋਜਤ ਕੀਤਾ ਜਾਂਦਾ ਹੈ ਜਿਸ ਨੂੰ ਸਟੇਟ ਪਧਰ ਦੀ ਮਾਨਤਾ ਪ੍ਰਾਪਤ ਹੈ। ਸਤਿਗੁਰੂ ਜੀ ਤਿੰਨ ਵਾਰ ਇਸ ਸੰਮੇਲਨ ਤੇ ਪਧਾਰ ਚੁੱਕੇ ਹਨ ਅਤੇ ੧੯੭੨ ਦੇ ਸੰਮੇਲਨ ਵਿਚ ਤਾਂ ਸਤਿਗੁਰੂ ਜੀ ਅਤੇ ਮਹਾਰਾਜ ਜੀ ਨੇ ਜੋ ਗਾਇਨ ਵਾਦਨ ਪੇਸ਼ ਕਰਨ ਦੀ ਕ੍ਰਿਪਾ ਕੀਤੀ ਉਸ ਨੇ ਸਭ ਸਥਾਨਕ ਕਲਾਕਾਰਾਂ ਨੂੰ ਚਕ੍ਰਿਤ ਕਰ ਦਿਤਾ ਅਤੇ ਇਸ ਦੀ ਖੂਬ ਪਬਲਿਸਟੀ ਹੋਈ। ਇਸ ਵਕਤ ਸ੍ਰੀ ਸਤਿਗੁਰੂ ਜੀ ਦੀ ਕ੍ਰਿਪਾ ਸਹਿਤ ਹੋਰ ਵੀ ਥਾਵਾਂ ਤੇ ਨੌਜੁਆਨ ਸੰਗੀਤ ਸਿਖ ਰਹੇ ਹਨ ਅਤੇ ਸਤਿਗੁਰੂ ਜੀ ਦਾ ਲਾਇਆ ਬੂਟਾ ਵਧਣਾ ਫੁਲਣਾ ਸ਼ੁਰੂ ਹੋ ਗਿਆ ਹੈ। ਹੁਣ ਇਸ ਗੱਲ ਦੀ ਲੋੜ

ਅਨੁਭਵ ਹੋ ਰਹੀ ਸੀ ਕਿ ਆਲ ਇੰਡੀਆ ਪਧਰ ਤੇ ਕਾਨਫਰੰਸਾਂ ਆਯੋਜਤ ਕੀਤੀਆਂ ਜਾਣ ਤਾਂ ਜੋ ਇਕ ਤਾਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਸਰਧਾਂਜਲੀ ਭੇਟ ਕੀਤੀ ਜਾ ਸਕੇ ਅਤੇ ਦੂਸਰੇ ਨਾਮਧਾਰੀਆਂ ਨੂੰ ਹੋਰ ਵੀ ਸੰਗੀਤ ਵਲ ਪ੍ਰੇਰਿਆ ਜਾ ਸਕੇ।

ਮਹਾਨ ਪ੍ਰਯਤਨ

ਇਸ ਕੰਮ ਵਾਸਤੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਨੇ ਉਚੇਰੀ ਦਿਲਚਸਪੀ ਲਈ ਅਤੇ ਆਲ ਇੰਡੀਆ ਪਧਰ ਦੇ ਸੰਗੀਤ ਸੰਮੇਲਨ ਦੀ ਰੂਪ ਰੇਖਾ ਤਿਆਰ ਕਰਕੇ ਦਿਲੀ ਦੀ ਸੰਗਤ ਨੂੰ ਨਾਲ ਲੈ ਕੇ ਇਸ ਦੀ ਤਿਆਰੀ ਵਿਚ ਜੁਟ ਗਏ। ਇਹ ਸ੍ਰੀ ਸਤਿਗੁਰੂ ਜੀ ਦੀ ਕ੍ਰਿਪਾ ਅਤੇ ਸ੍ਰੀ ਮਹਾਰਾਜ ਜੀ ਦੇ ਅਣਥਕ ਯਤਨਾਂ ਅਤੇ ਦਿਨ ਰਾਤ ਦੀ ਕਰੜੀ ਮੇਹਨਤ ਦਾ ਹੀ ਸਦਕਾ ਹੈ ਕਿ ਇਹ ਮਹਾਨ ਸੰਮੇਲਨ ਕੇਵਲ ਸਫਲ ਹੀ ਨਹੀਂ ਹੋਇਆ ਸਗੋਂ ਭਾਰਤ ਭਰ ਵਿਚ ਇਸ ਦੀ ਸਫਲਤਾ ਦੇ ਡੰਕੇ ਵਜ ਗਏ ਹਨ।

੩੧ ਮਾਰਚ ੧੯੭੩ ਨੂੰ ਉਤਘਾਟਨ

ਨਵੀਂ ਦਿਲੀ ਦੇ ਮਾਡਰਨ ਇਲਾਕੇ ਕਨਾਟ ਪਲੇਸ ਵਿਚੋਂ ਇਕ ਬਹੁਤ ਹੀ ਸੁੰਦਰ ਤੇ ਮਸ਼ਹੂਰ ਸੜਕ ਨਿਕਲਦੀ ਹੈ ਜਿਸ ਦਾ ਨਾਮ ਹੈ ਬਾਰਾ ਖੰਡਾ ਰੋਡ। ਇਸ ਉਪਰ ਕਈ ਵਦੇਸ਼ੀ ਮੁਲਕਾਂ ਦੇ ਦਫਤਰ ਅਤੇ ਸਫਾਰਤਖਾਨੇ ਹਨ। ਦਿਲੀ ਦੀ ਨਮਾਇਸ਼ ਗਰਾਉਂਡ ਨੂੰ ਜਾਣ ਕਰਕੇ ਅਕਸਰ ਇਸ ਸੜਕ ਦੀ ਰੋਨਕ ਵਿਚ ਹੋਰ ਵੀ ਵਾਧਾ ਹੋ ਜਾਂਦਾ ਹੈ। ਅੱਜ ਇਸ ਸੜਕ ਤੇ ਅਜੀਬ ਹੀ ਚਹਿਲ ਪਹਿਲ ਸੀ। ਸਫੈਦ ਬਸਤਰ ਧਾਰੀ ਨਾਮਧਾਰੀਆਂ, ਕਾਰਾਂ ਅਤੇ ਬਸਾਂ ਦਾ ਤਾਂਤਾ ਬੱਝਿਆ ਹੋਇਆ ਸੀ ਅਤੇ ਮੰਨਜ਼ਿਲ ਸੀ ਇਸ ਸੜਕ ਤੇ ਬਣਿਆ ਮਾਡਰਨ ਸਕੂਲ ਜਿਸ ਦੇ ਵਿਸ਼ਾਲ ਸ਼ੰਕਰ ਲਾਲ ਹਾਲ ਵਿਚ ਅਜ ਸਤਿਗੁਰੂ ਪ੍ਰਤਾਪ ਸਿੰਘ ਸਿਮ੍ਰਤੀ ਸੰਗੀਤ ਮਹਾਂ ਸੰਮੇਲਨ ਦਾ ਉਦਘਾਟਨ ਹੋਣਾ ਸੀ। ਇਹ ਹਾਲ ਕੀ ਸੀ? ਪੂਰਾ ਸਟੇਡੀਅਮ ਹੀ ਸੀ ਜਿਸ ਵਿਚ ਖੇਡਾਂ ਖੇਡਣ ਅਤੇ ਵੇਖਣ ਦੀਆਂ ਸਹੂਲਤਾਂ ਵੀ ਸਨ। ਹਜ਼ਾਰਾਂ ਹੀ ਸਜਣ ਇਸ ਵਿਚ ਬੈਠ ਜਾਣ ਤੱਦ ਵੀ ਹਾਲ ਨੂੰ ਪਤਾ ਨਹੀਂ ਸੀ ਲਗਦਾ—ਵੈਸੇ ਇਸ ਹਾਲ ਨੂੰ ਮੁਖ ਰਖਦਿਆਂ ਕਿ ਕਿਤੇ ਦਰਸ਼ਕਾਂ ਦੀ ਏਡੀ ਭੀੜ ਨਾ ਹੋ ਜਾਏ ਕਿ ਸਰੋਤਿਆਂ ਨੂੰ ਹਾਲ ਵਿਚ ਜਗਹ ਨਾ ਮਿਲੇ, ਵਿਸ਼ੇਸ਼ ਟੈਲੀਵੀਯਨ ਸੈਟਾਂ ਦਾ ਪਰਬੰਧ ਕੀਤਾ ਗਿਆ ਸੀ ਤਾਂ ਜੋ ਸਾਰਾ ਪ੍ਰੋਗਰਾਮ ਹਾਲ ਤੋਂ ਬਾਹਰ ਅਤੇ ਅੰਦਰ ਟੈਲੀਵੀਯਨ ਰਾਹੀਂ ਦੇਖਿਆ ਜਾ ਸਕੇ।

ਸਾਰੇ ਹਾਲ ਵਿਚ ਜਗ ਰਹੀਆਂ ਟਯੂਬਾ ਨੇ ਤਾਂ ਦਿਨ ਹੀ ਚਾੜ੍ਹ ਰਖਿਆ ਸੀ। ਸਟੇਜ ਨੂੰ ਵਿਸ਼ੇਸ਼ ਪਰਦਿਆਂ ਅਤੇ ਫੁਲਾਂ ਨਾਲ ਸਜਾਇਆ ਹੋਇਆ ਸੀ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਇਕ ਵਿਸ਼ਾਲ ਕੱਦ ਤਸਵੀਰ ਸਟੇਜ ਤੇ ਸਨਮਾਨ ਵਾਲੀ ਥਾਂ ਤੇ ਸਜ਼ੋਭਤ ਸੀ। ਹਾਲ ਵਿਚ ਵਿਸ਼ੇਸ਼ ਥਾਵਾਂ ਤੇ ਬੈਠੇ ਨਾਮਧਾਰੀ ਮਰਦ ਅਤੇ ਇਸਤਰੀਆਂ ਇਕ ਦੋਵੀ ਦ੍ਰਿਸ਼ ਪੇਸ਼ ਕਰ ਰਹੇ ਸਨ—ਉਹਨਾਂ ਤੋਂ ਅਗੇ ਦੂਸਰੇ ਪ੍ਰਤਿਸ਼ਿਟ ਸਜਨ ਮਰਦ ਤੇ ਇਸਤਰੀ ਕਲਾਕਾਰ ਸੰਗੀਤਕਾਰ ਅਤੇ ਵਿਦਵਾਨ ਸਜ਼ੋਭਤ ਸਨ। ਇਨ੍ਹਾਂ ਵਿਚ ਵਦੇਸੀ ਸਜਨ ਵੀ ਸਨ। ਜਿਹੜੇ ਵਦੇਸੀ ਮਰਦ ਇਸਤਰੀਆਂ ਹੇਠ ਨਹੀਂ ਸਨ ਬੈਠ ਸਕਦੇ ਉਹ ਪਿਛੇ ਅਤੇ ਆਲੇ ਦੁਆਲੇ ਬਣੀਆਂ ਪੌੜੀਆਂ ਤੇ ਬੈਠੇ ਸਨ। ਕਿਸੇ ਪ੍ਰਕਾਰ ਦੀ ਕੋਈ ਖੱਪ ਜਾਂ ਰੋਲਾ ਨਹੀਂ ਸੀ। ਸੂਈ ਡਿਗਣ ਦੀ ਆਵਾਜ਼ ਵੀ ਆਉਂਦੀ ਸੀ—

ਠੀਕ ਛੇ ਵਜੇ ਭਾਰਤ ਦੇ ਉਪ ਰਾਸ਼ਟਰਪਤੀ ਸ਼੍ਰੀ ਗੋਪਾਲ ਸਰੂਪ ਪਾਠਕ ਹਾਲ ਦੇ ਬਾਹਰ ਪਧਾਰੇ। ਦਿਲੀ ਦੇ ਪ੍ਰਤਿਸ਼ਠ ਨਾਮਧਾਰੀਆਂ ਵਲੋਂ ਸੁਆਗਤ ਕੀਤਾ ਗਿਆ। ਸਤਿਗੁਰੂ ਜੀ ਨੇ ਪਾਠਕ ਜੀ ਨੂੰ ਮਾਲਾ ਪਾ ਕੇ ਆਸ਼ੀਰਵਾਦ ਦਿਤੀ। ਕੇਵਲ ਇਕ ਮਿਨਟ ਪਿਛੋਂ ਹੀ ਸਟੇਜ ਤੋਂ ਸੰਮੇਲਨ ਦੀ ਕਾਰਵਾਈ ਸ਼ੁਰੂ ਹੋ ਗਈ ਸਰਬ ਪ੍ਰਿਥਮ ਸੰਮੇਲਨ ਦੀ ਕਾਮਯਾਬੀ ਵਾਸਤੇ ਮੰਗਲਾਚਰਨ ਦੇ ਰੂਪ ਵਿਚ ਸ੍ਰੀ ਮਹਾਰਾਜ ਜੀ, ਸਰਵ ਸ੍ਰੀ ਹਰਭਜਨ ਸਿੰਘ, ਸੁਰਜੀਤ ਸਿੰਘ ਮਤੂ, ਸੇਠ ਹਜ਼ੂਰ ਸਿੰਘ ਚੰਦ੍ਰਹਾਸ, ਭਾਈ ਨਿਹਾਲ ਸਿੰਘ ਗੁਰਦੇਵ ਸਿੰਘ ਜੀ ਨੇ ਪੰਚਮ ਪਾਤਸ਼ਾਹ ਜੀ ਦਾ ਇਹ ਸਲੋਕ ਗਾਇਨ ਕੀਤਾ।

ਧਰ ਜੀਅਹੈ ਇਕ ਟੇਕ ਤੂੰ ਲਾਹਿ ਬਿਡਾਨੀ ਆਸ
ਨਾਨਕ ਨਾਮ ਧਿਆਈਐ ਕਾਰਜ ਆਵੈ ਰਾਸਿ ॥

ਤਾਲ ਧਮਾਰ ਅਤੇ ਰਾਗ ਮਾਰਵਾ ਵਿਚ ਨਿਬਧ ਇਸ ਰਚਨਾ ਦੇ ਸੁਰੀਲੇ ਗਾਇਨ ਪਿਛੋਂ ਸ੍ਰੀ ਮਹਾਰਾਜ ਜੀ ਜੋ ਸੁਆਗਤ ਸੰਮਤੀ ਦੇ ਪ੍ਰਧਾਨ ਸਨ ਨੇ ਸੁਆਗਤੀ ਐਡਰੈਸ ਪੜ੍ਹਿਆ ਜਿਸ ਵਿਚ ਆਪ ਜੀ ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਜੀਵਨ ਬਾਰੇ ਉਹਨਾਂ ਦੇ ਸੰਗੀਤ ਪ੍ਰੇਮ ਬਾਰੇ ਅਤੇ ਗੁਰਮਤ ਸੰਗੀਤ ਦਾ ਇਤਿਹਾਸ ਦਸਦਿਆਂ ਅੱਜ ਦੀ ਸਭਾ ਵਿਚ ਆਉਣ ਵਾਲੇ ਉਪ ਰਾਸ਼ਟਰਪਤੀ ਜੀ ਦਾ ਸੁਆਗਤ ਕੀਤਾ।

ਸ੍ਰੀ ਮਹਾਰਾਜ ਜੀ ਪਿਛੋਂ ਉਪ ਰਾਸ਼ਟਰਪਤੀ ਜੀ ਨੇ ਐਡਰੈਸ ਦਾ ਉਤਰ ਦੇਂਦਿਆ ਹੋਇਆ ਦਸਿਆ ਕਿ ਸੰਗੀਤ

ਵਰਿਆਮ/ਅਕਤੂਬਰ ੧੯੮੩



ਦਾ ਮੁੱਢ ਹੀ ਪ੍ਰਭੂ ਭਗਤੀ ਤੋਂ ਬੱਝਾ ਹੈ। ਆਪ ਨੇ ਸੰਮੇਲਨ ਦੀ ਕਾਮਯਾਬੀ ਵਾਸਤੇ ਸੁਭ ਕਾਮਨਾਵਾਂ ਅਰਪਨ ਕੀਤੀਆ—

ਅੰਤ ਵਿਚ ਸ੍ਰੀ ਸਤਿਗੁਰੂ ਸਚੇ ਪਾਤਸ਼ਾਹ ਜੀ ਦੀ ਰਸਨਾ ਦੁਆਰਾ ਆਸ਼ੀਰਵਾਦ ਦੇ ਨਾਲ ਸੰਗੀਤ ਸੰਮੇਲਨ ਦੇ ਪ੍ਰੋਗਰਾਮਾਂ ਦਾ ਬਾਕਾਇਦਾ ਸ੍ਰੀ ਗਣੇਸ਼ ਹੋਇਆ ਅਤੇ ਅੱਜ ਦੀ ਇਸ ਸਭਾ ਦਾ ਆਰੰਭ ਸ੍ਰੀ ਸ਼ਰਾਫਤ ਹੁਸੈਨ ਦੇ ਗਾਇਨ ਨਾਲ ਆਰੰਭ ਹੋਇਆ।

ਸ਼ਰਾਫਤ ਹੁਸੈਨ ਖਾਂ

ਸ਼ਰਾਫਤ ਹੁਸੈਨ ਖਾਂ ਦੇਸ਼ ਦੇ ਪ੍ਰਸਿਧ ਗਾਇਕ ਹਨ। ਦੇਸ਼ ਦੀਆਂ ਅਨੇਕਾਂ ਆਲ ਇੰਡੀਆ ਸੰਗੀਤ ਕਾਨਫਰੰਸਾਂ ਵਿਚ ਭਾਗ ਲੈ ਚੁਕੇ ਹਨ ਰੇਡੀਓ ਸੰਗੀਤ ਸੰਮੇਲਨਾਂ ਅਤੇ ਨੈਸ਼ਨਲ ਪ੍ਰੋਗਰਾਮਾਂ ਵਿਚ ਅਪਣਾ ਗਾਇਨ ਸੁਣਾ ਚੁਕੇ ਹਨ। ਆਪ ਆਗਰੇ ਦੇ ਪ੍ਰਸਿਧ ਘਰਾਣੇ ਨਾਲ ਸਬੰਧ ਰਖਦੇ ਹਨ। ਆਪ ਦੇ ਪਿਤਾ ਸਵਰਗੀਆ ਉਸਤਾਦ ਲਿਆਕਤ ਹੁਸੈਨ ਖਾਂ ਪਾਸੋਂ ਆਪ ਨੇ ਪਹਿਲਾਂ ਸਿਖਿਆ ਪ੍ਰਾਪਤ ਕੀਤੀ ਅਤੇ ਪਿਛੋਂ ਆਪਣੇ ਚਾਚਾ ਭਾਰਤ ਦੇ ਮਸ਼ਹੂਰ ਸੰਗੀਤਕਾਰ ਉਸਤਾਦ ਫਿਆਜ਼ ਖਾਂ ਅਤੇ ਉਸਤਾਦ ਅਤਾ ਹੁਸੈਨ ਖਾਂ ਤੋਂ ਪ੍ਰਾਪਤ

ਕੀਤੀ ਇਨ੍ਹਾਂ ਰਾਗ ਭੀਮ—ਪਲਾਸੀ ਵਿਚ ਗਾਇਨ ਪੇਸ਼ ਕੀਤਾ। ਵਿਲੰਬਤ ਖਿਆਲ ਦੀ ਰਚਨਾ ਤਾਲ ਝੂਮਰਾ ਵਿਚ ਸੀ ਅਤੇ ਬੋਲ ਸਨ।

“ਅਬ ਤੋਂ ਬੜੀ ਦੇਰ ਭਈ
ਕਰਮ ਕਰੋ ਮੇਰੇ ਸਈਆਂ”

ਦਰੁਤ ਖਿਆਲ ਦੀ ਰਚਨਾ ਤੀਨ ਤਾਲ ਵਿਚ ਸੀ। ਸ਼ਰਾਫਤ ਹੁਸੈਨ ਖਾਂ ਦੇ ਨਾਲ ਤਬਲੇ ਤੇ ਸੰਗਤ ਵਿਖਿਆਤ ਸਾਰੰਗੀ ਵਾਦਕ ਸ੍ਰੀ ਸਾਬਰੀ ਖਾਂ ਸਾਹਿਬ ਕਰ ਰਹੇ ਸਨ ਅਤੇ ਤਬਲੇ ਤੇ ਸਾਬ ਰਮਜ਼ਾਨ ਖਾਂ ਨੇ ਦਿਤਾ। ਸ੍ਰੀ ਸਾਬਰੀ ਖਾਂ ਸਾਰੰਗੀ ਵਾਦਨ ਦੇ ਸਿਲਸਲੇ ਵਿਚ ਬਾਹਰਲੇ ਮੁਲਕਾਂ ਦਾ ਵੀ ਦੌਰਾ ਕਰ ਚੁਕੇ ਹਨ। ਪ੍ਰਧਾਨ ਮੰਤਰੀ ਨਿਵਾਸ ਅਤੇ ਰਾਸ਼ਟਰਪਤੀ ਭਵਨ ਵਿਚ ਜਾ ਕੇ ਬਦੇਸ਼ੀ ਸਰੋਤਿਆਂ ਸਾਹਮਣੇ ਸਾਰੰਗੀ ਵਜਾ ਚੁਕੇ ਹਨ। ਸੰਸਾਰ ਪ੍ਰਸਿਧ ਵਾਇਲਨ ਵਾਦਕ ਯਹੂਦੀ ਮੈਨੂੰਹਿਨ ਨਾਲ ਵੀ ਯੁਗਲ ਬੰਦੀ ਵਜਾ ਚੁਕੇ ਹਨ।

ਸ. ਪਿਆਰਾ ਸਿੰਘ ਜੀ

ਸ: ਪਿਆਰਾ ਸਿੰਘ ਗੁਰੂ ਘਰ ਦੇ ਪ੍ਰੇਮੀ ਅਤੇ ਸਤਿਗੁਰੂ ਜੀ ਦੇ ਬੜੇ ਸ਼ਰਧਾਲੂ ਸਿਖ ਹਨ। ਆਪ ਦੇ ਪਿਤਾ ਪਿਤਾਮਾ ਪਛਮੀ ਪੰਜਾਬ ਦੇ ਪ੍ਰਸਿਧ ਸੰਗੀਤਕਾਰ ਸਨ। ਸੰਗੀਤ ਦੀ ਆਰੰਭਕ ਸਿਖਿਆ ਏਹਨਾਂ ਆਪਣੇ ਪਿਤਾ ਭਾਈ ਕੇਸਰ ਸਿੰਘ ਤੋਂ ਪ੍ਰਾਪਤ ਕੀਤੀ ਅਤੇ ਫੇਰ ਪੰਡਤ ਕੀਰਤ ਰਤਨ ਸ਼ਰਮਾ ਤੋਂ ਪ੍ਰਾਪਤ ਕੀਤੀ। ਸੰਨ ੧੯੪੭ ਵਿਚ ਆਲ ਇੰਡੀਆ ਰੇਡੀਓ ਲਾਹੌਰ ਤੇ ਨੌਕਰੀ ਕੀਤੀ ਫਿਰ ਦਿਲੀ ਰੇਡੀਓ ਤੇ ਆ ਕੇ ਕੰਮ ਕਰਨ ਲਗੇ। ਆਪ ਤਾਰ ਸ਼ਹਿਨਾਈ ਵਜਾਉਂਦੇ ਹਨ ਅਤੇ ਇਸੇ ਸਿਲਸਿਲੇ ਵਿਚ ਕਾਬਲ ਇੰਗਲੈਂਡ ਆਦਿਕ ਦੇਸ਼ਾਂ ਵਿਚ ਆਪਣੇ ਪ੍ਰੋਗਰਾਮ ਪੇਸ਼ ਕਰ ਆਏ ਹਨ ਆਪ ਨੇ ਇਕ ਪੁਸਤਕ “ਗੁਰਸ਼ਬਦ ਸੰਗੀਤ” ਪ੍ਰਥਮ ਭਾਗ ਨੌਟੇਸ਼ਨ ਸਹਿਤ ਵੀ ਲਿਖੀ ਹੈ। ਦਰਬਾਰ ਸਾਹਿਬ ਅਮ੍ਰਿਤਸਰ ਵਿਚ ਵੀ ਆਪ ਦਿਲਰੁਬਾ ਵਜਾਉਂਦੇ ਰਹੇ ਹਨ।

ਇਨ੍ਹਾਂ ਨੇ ਰਾਗ ਬਿਹਾਗ ਤਾਰ ਸ਼ਹਿਨਾਈ ਉਪਰ ਵਜਾਇਆ। ਵਿਲੰਬਤ ਰਚਨਾ ਇਕ ਤਾਲ ਵਿਚ ਅਤੇ ਦਰੁਤ ਤੀਨ ਤਾਲ ਵਿਚ ਸੀ ਤਬਲੇ ਤੇ ਸੰਗਤ ਸ: ਮਨਮੋਹਨ ਸਿੰਘ ਜੋ ਪਹਿਲਾ ਰੇਡੀਓ ਜਲੰਧਰ ਤੇ ਕੰਮ ਕਰਦੇ ਸਨ ਅਤੇ ਅਜਕਲ ਦਿਲੀ ਰੇਡੀਓ ਤੇ ਕੰਮ ਕਰਦੇ ਹਨ ਬੜੀ ਯੋਗਤਾ ਨਾਲ ਦੇ ਰਹੇ ਸਨ। ਰਾਗ ਬਿਹਾਗ ਉਪਰੰਤ ਮਿਸ਼ਰ ਪੀਲੂ ਵਿਚ ਇਕ ਪਿਆਰੀ ਧੁਨ ਨਾਲ ਸ: ਪਿਆਰਾ ਸਿੰਘ ਜੀ ਦੇ ਤਾਰ ਸ਼ਹਿਨਾਈ ਵਾਦਨ ਦੀ ਸਮਾਪਤੀ ਹੋਈ।

ਧਰੁਪਦ ਗਾਇਨ

ਇਸ ਸੰਗੀਤ ਸੰਮੇਲਨ ਵਿਚ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਧਰੁਪਦ ਗਾਇਨ ਦੀ ਪਸੰਦ ਨੂੰ ਮੁਖ ਰੱਖ ਕੇ ਧਰੁਪਦ ਗਾਇਨ ਦੇ ਕਈ ਪ੍ਰੋਗਰਾਮ ਰੱਖੇ ਗਏ। ਸਭ ਤੋਂ ਪਹਿਲਾ ਧਰੁਪਦ ਸ੍ਰੀ ਹਰਭਜਨ ਸਿੰਘ, ਸ੍ਰੀ ਸੇਠ ਹਜ਼ੂਤ ਸਿੰਘ ਚੰਦ੍ਰਹਾਸ ਸ੍ਰੀ ਸੁਰਜੀਤ ਸਿੰਘ ਮਤੂ ਨੇ ਗਾਇਆ। ਸ੍ਰੀ ਮਹਾਰਾਜ ਜੀ ਅਤੇ ਭਾਈ ਨਿਹਾਲ ਸਿੰਘ ਤਬਲੇ ਤੇ ਪਖਾਵਜ ਦੇ ਬੋਲ ਵਜਾ ਰਹੇ ਸਨ ਗੁਰਦੇਵ ਸਿੰਘ ਤਾਰ ਸ਼ਹਿਨਾਈ ਨਾਲ ਸੰਗਤ ਕਰ ਰਹੇ ਸਨ।

ਧਰੁਪਦ ਰਾਗ ਕਲਿਆਣ ਵਿਚ ਸੀ ਅਤੇ ਸ਼ਬਦ ਸੀ ਗੁਰੂ ਅਰਜਨ ਦੇਵ ਜੀ ਮਹਾਰਾਜ ਦਾ

“ਗੁਨ ਨਾਦ ਧੁਨ ਆਨੰਦ ਬੇਦ

ਕਾਬਤ ਸੁਨਤ ਮੁਨਿ ਜਨਾਂ ਮਿਲ ਸੰਤ ਮੰਡਲੀ”

ਪੁਰਾਤਨ ਗਾਇਕੀ ਦਾ ਵਧੀਆ ਅਤੇ ਸੁੰਦਰ ਨਮੂਨਾ ਪੇਸ਼ ਕੀਤਾ ਗਿਆ ਜਿਸ ਨੂੰ ਸਮਝੂ ਸੰਗੀਤ ਵਿਦਵਾਨਾਂ ਨੇ ਸਰਾਹਿਆ। ਸ਼ਰਾਫਤ ਹੁਸੈਨ ਵਰਗੇ ਕਲਾਕਾਰ ਨੇ ਪਿਛੋਂ ਕਿਹਾ ਕਿ ਇਸ ਗਾਇਨ ਦੀ ਏਡੀ ਆੜੀ ਲੈ ਸੀ ਕਿ ਉਹ ਕਿੰਨਾ ਚਿਰ ਤੱਕ ਇਹ ਸਮਝ ਹੀ ਨਹੀਂ ਸਕੇ ਕਿ ਚਾਰ ਤਾਲ ਵਜ ਰਿਹਾ ਹੈ (ਸਟੇਜ ਤੋਂ ਤਾਲ ਅਨਾਉਂਦੇ ਨਹੀਂ ਸੀ ਕੀਤਾ ਗਿਆ)

ਇਸ ਧਰੁਪਦ ਤੋਂ ਪਿਛੋਂ ਸ੍ਰੀ ਮਹਾਰਾਜ ਬੀਤ ਸਿੰਘ ਜੀ ਨੇ ਦੂਸਰਾ ਧਰੁਪਦ ਗਾਇਆ ਭਾਈ ਨਿਹਾਲ ਸਿੰਘ ਜੀ ਨੇ ਤਬਲਾ ਵਜਾਇਆ।

ਧਰੁਪਦ ਰਾਗ ਜੈ ਜੈ ਵੰਤੀ ਬਲਾਵਲ ਵਿਚ ਸੀ ਸ਼ਬਦ ਦਸਮੇਸ਼ ਜੀ ਦਾ ਸੀ ਜਿਸ ਦੇ ਬੋਲ ਸਨ।

ਫੂਲ ਰਹੇ ਸਿਗਰੇ ਬ੍ਰਿਜ ਕੇ ਤਰ ਫੂਲਲਤਾ ਤਿਨੇ
ਸੋ ਲਪਟਾਈ।

ਫੂਲ ਰਹੇ ਸਰ ਸਾਰਸ ਸੁੰਦਰ ਸੋਭ ਸਮੂਹ ਬਢੀ
ਅੰਧਕਾਈ।

ਚੇਤ ਚੜ੍ਹਿਓ ਸੁਕ ਸੁੰਦਰ ਕੋਕਿਲ ਕਾ ਜੁਤ ਕੰਤ
ਬਿਨਾ ਨਾ ਸੁਹਾਈ।

ਦਾਸੀ ਕੇ ਸੰਗ ਰਹਿਓ ਗਹਿਰੇ ਟਸਕਯੋ ਨ ਹੀਓ
ਕਸਕਯੋ ਨ ਕਸਾਈ।

ਇਸ ਸੁੰਦਰ ਧਰੁਪਦ ਗਾਇਨ ਨੇ ਸਾਰੇ ਵਾਯੂ ਮੰਡਲ ਵਿਚ ਵਿਸਮਾਦੀ ਰਸ ਘੋਲ ਦਿਤਾ ਅਤੇ ਸਰੋਤੇ ਹਰ ਇਕ ਬੋਲ ਸੁਰ ਅਤੇ ਥਾਪ ਨੂੰ ਫੜੀ ਦਿਲਚਸਪੀ ਨਾਲ ਸੁਣ ਰਹੇ ਸਨ।

ਧਰਮਬੀਰ

ਧਰੁਪਦ ਗਾਇਨ ਉਪਰੰਤ ਅਮ੍ਰਿਤਸਰ ਦੇ ਨੌਜੁਆਨ ਅਤੇ ਹੋਣਹਾਰ ਕਲਾਕਾਰ ਧਰਮਬੀਰ ਸਿੰਘ ਨੇ ਸਤਾਰ ਉਪਰ ਰਾਗ ਦਰਬਾਰੀ ਵਿਚ ਅਲਾਪ ਜੋੜ ਝਾਲਾ ਵਿਲੰਬਤ ਅਤੇ ਦਰੁਤ ਗਤ ਤੀਨ ਤਾਲ ਵਿਚ ਪੇਸ਼ ਕੀਤੇ ਤਬਲੇ ਤੇ ਸੰਗਤ ਸ: ਅਵਤਾਰ ਸਿੰਘ ਕਰ ਰਹੇ ਸਨ ਬਹੁਤ ਸੁੰਦਰ ਸਤਾਰ ਧਰਮ-ਵੀਰ ਨੇ ਪੇਸ਼ ਕੀਤਾ ਅਤੇ ਦਰਸਾ ਦਿਤਾ ਕਿ ਨਾਮਧਾਰੀ ਨੌਜੁਆਨ ਹੁਣ ਏਸ ਕਲਾ ਵਿਚ ਤਿਡੀਆਂ ਉਲਾਘਾਂ ਪੁਟ ਰਹੇ ਹਨ।

ਉਸਤਾਦ ਅਮਜਦ ਅਲੀ ਖਾਂ

ਭਾਰਤ ਦੇ ਸਰਵ ਸਰੋਸਟ ਸਰੋਦ ਵਾਦਕ ਸੁਰਗਵਾਸੀ ਪਦਮ ਭੂਸ਼ਨ ਉਸਤਾਦ ਹਾਫਿਜ਼ ਅਲੀ ਖਾਂ ਦੇ ਹੋਣਹਾਰ ਸਪੁਤਰ ਉਸਤਾਦ ਅਮਜਦ ਅਲੀ ਖਾਂ ਤੋਂ ਸਾਰਾ ਭਾਰਤ ਵਾਕਿਫ ਹੈ। ਇਸ ਵੇਲੇ ਆਪ ੨੭ ਸਾਲ ਦੀ ਭਰ ਜੁਆਨੀ ਦੀ ਉਮਰ ਵਿਚ ਹਨ ਗੁਰੂ ਘਰ ਨਾਲ ਆਪ ਦਾ ਬਹੁਤ ਪ੍ਰੇਮ ਹੈ ਸਤਿਗੁਰੂ ਜੀ ਸਾਹਮਣੇ ਛੋਟੇ ਹੁੰਦਿਆਂ ਤੋਂ ਹੀ ਆਪਣੀ ਕਲਾ ਦਾ ਪ੍ਰਦਰਸ਼ਨ ਕਰਦੇ ਰਹੇ ਹਨ ਅਤੇ ਸੰਨ ੧੯੬੮ ਦੇ ਲੁਧਿਆਣੇ ਹੋਲੇ ਸਮੇਂ ਵੀ ਆਪ ਨੇ ਪ੍ਰੋਗਰਾਮ ਪੇਸ਼ ਕੀਤਾ ਸੀ। ਆਪ ਦੇ ਵਡੇ ਵਡੇਰੇ ਪ੍ਰਸਿਧ ਸੰਗੀਤਕਾਰ ਰਹੇ ਹਨ ਦਰਅਸਲ ਰਬਾਬ ਵਿਚ ਵਾਧਾ ਕਰਕੇ ਅਜ ਕਲ ਦੇ ਸਾਜ ਸਰੋਦ ਨੂੰ ਜਨਮ ਦੇਣ ਵਾਲੇ ਆਪ ਦੇ ਦਾਦਾ ਗੁਲਾਮ ਅਲੀ ਖਾਂ ਸਾਹਿਬ ਹੀ ਸਨ।

ਇਸ ਪ੍ਰੋਗਰਾਮ ਵਿਚ ਆਪ ਨੇ ਕਾਨੜਾ ਦੇ ਚਾਰ ਪ੍ਰਕਾਰ ਵਜਾਏ। ਉਹ ਇਹ ਸਨ

ਹਰੀ ਪ੍ਰਿਅ ਕਾਨੜਾ
ਸੁਗਰਈ ਕਾਨੜਾ
ਦਰਬਾਰੀ ਕਾਨੜਾ
ਅਤੇ ਸ਼ਾਹਾਨਾ

ਖਿਆਲ ਅੰਗ ਵਿਚ ਸਰੋਦ ਵਜਾਉਣਾ ਆਪ ਦੀ ਵਿਸ਼ੇਸ਼ਤਾ ਹੈ। ਤਬਲੇ ਤੇ ਇਨ੍ਹਾਂ ਦੀ ਸੰਗਤ ਸ੍ਰੀ ਗੋਪਾਲ ਬੈਨਰਜੀ ਕਰ ਰਹੇ ਸਨ ਸਰੋਤੇ ਵਜਦ ਵਿਚ ਝੂਮ ਰਹੇ ਸਨ। ਖਾਂ ਸਾਹਿਬ ਨੇ ਬੜੀ ਰੂਹ ਨਾਲ ਸਰੋਦ ਵਜਾਇਆ। ਕਾਨੜਾ ਉਪਰੰਤ ਸਰੋਤਿਆਂ ਦੀ ਫਰਮਾਇਸ਼ ਤੇ ਖਾਂ ਸਾਹਿਬ ਨੇ ਭੈਰਵੀ ਵਜਾਇਆ ਅਤੇ ਰਾਤ ਦੇ ਬਾਰਾਂ ਵਜੇ ਤਕ ਸੰਗੀਤ ਦੀ ਇਹ ਗੰਗਾ ਵਹਿੰਦੀ ਰਹੀ—



ਸਰੋਦ ਦੇ ਇਸ ਪ੍ਰੋਗਰਾਮ ਨਾਲ ਪਹਿਲੀ ਸਭਾ ਦੀ ਸਮਾਪਤੀ ਹੋਈ—

ਦੂਸਰੀ ਸਭਾ

ਅਮਰਜੀਤ—ਬਲਬੀਰ

ਇਕ ਅਪ੍ਰੈਲ ਐਤਵਾਰ ਸਵੇਰੇ ਸਾਢੇ ਅੱਠ ਵਜੇ ਇਸ ਸੰਗੀਤ ਮਹਾਂ ਸਮੇਲਨ ਦੀ ਦੂਸਰੀ ਸਭਾ ਆਯੋਜਤ ਹੋਈ। ਸਰੋਤਿਆ ਦਾ ਸੁਆਗਤ ਕੀਤਾ ਗਿਆ ਅਤੇ ਸਭਾ ਵਿਚ ਹੋਣ ਵਾਲੇ ਕਾਹਜ਼ਤਰਮ ਨੂੰ ਅਨਾਉਂਸ ਕੀਤਾ ਗਿਆ। ਸਭ ਤੋਂ ਪਹਿਲਾਂ ਜੰਮੂ ਤੋਂ ਆਏ ਦੋ ਨਾਮਧਾਰੀ ਬਾਲ ਕਲਾਕਾਰਾਂ ਨੇ ਵਾਇਲਨ ਅਤੇ ਤਬਲੇ ਤੇ ਯੁਗਲਬੰਦੀ ਪੇਸ਼ ਕੀਤੀ। ਵਾਇਲਨ ਵਾਦਕ ਸਨ ਕਾਕਾ ਅਮਰਜੀਤ ਸਿੰਘ ਅਤੇ ਤਬਲਾ ਵਾਦਕ ਬਲਬੀਰ ਸਿੰਘ ਇਨ੍ਹਾਂ ਦੀ ਉਮਰ ੧੨ ਸਾਲ ਅਤੇ ੧੦ ਸਾਲ ਸੀ ਅਮਰਜੀਤ ਸਿੰਘ ਨੇ ਵਾਇਲਨ ਦੀ ਸਿਖਿਆ ਆਪਣੇ ਪਿਤਾ ਸ੍ਰ. ਪ੍ਰੀਤਮ ਸਿੰਘ ਜੀ ਪਾਸੋਂ ਲਈ ਹੈ ਬਲਬੀਰ ਸਿੰਘ ਨੇ ਤਬਲੇ ਦੀ ਸਿਖਿਆ ਪਹਿਲਾਂ ਜੰਮੂ ਦੇ ਸ਼੍ਰੀ ਸ਼ਾਇਦ ਹੁਸੈਨ ਪਾਸੋਂ ਅਤੇ ਉਪਰੰਤ ਆਪਣੇ ਪਿਤਾ

ਸ. ਪ੍ਰੀਤਮ ਪਾਸੋਂ ਹੀ ਲਈ। ਰਾਗ ਬਸੰਤ ਮੁਖਾਰੀ ਵਿਚ ਆਲਾਪ ਜੋੜ ਝਾਲਾ ਵਿਲੰਭਤ ਤੇ ਦਰੁਤ ਗਤਾਂ ਤਿੰਨ ਤਾਲ ਵਿਚ ਨਿਬਧ ਵਜਾਈਆਂ ਵਾਇਲਿਨ ਅਤੇ ਤਬਲੇ ਤੇ ਇਨ੍ਹਾਂ ਬਾਲ ਕਲਾਕਾਰਾਂ ਦੀ ਭਿੜੋਂਤ ਵੇਖਣ ਯੋਗ ਸੀ। ਉਤੋਂ ਨਾਮਧਾਰੀ ਪਹਿਤਾਵੇ ਨੇ ਹੋਰ ਹੀ ਫਬ ਬਣਾਈ ਹੋਈ ਸੀ।

ਪ੍ਰੀਤਮ ਸਿੰਘ ਜੰਮੂ

ਇਨ੍ਹਾਂ ਪਿਛੋਂ ਬਾਲ ਕਲਾਕਾਰਾਂ ਦੇ ਪਿਤਾ ਸ੍ਰੀ ਪ੍ਰੀਤਮ ਸਿੰਘ ਜੀ ਸੰਗੀਤ ਕੰਪੋਜ਼ਰ ਰੇਡੀਓ ਕਸ਼ਮੀਰ ਜੰਮੂ ਨੇ ਵਾਇਲਿਨ ਤੇ ਰਾਗ ਅਹੀਰ ਭੈਰਵ ਪੇਸ਼ ਕੀਤਾ। ਆਪ ਪਰਸਿਧ ਫਿਲਮ ਸੰਗੀਤ ਨਿਰਦੇਸ਼ਕ ਮਨੋਹਰ ਲਾਲ ਸੋਨਕ ਦੇ ਸਾਗਿਰਦ ਹਨ। ਜੰਮੂ ਸੰਗੀਤ ਸਮਾਰੋਹ ਸਮੇਂ ਆਪ ਨੇ ਭਜਨ ਪੁਛਿਆ ਸੀ ਅਤੇ ਹੁਣ ਆਪ ਪੂਰੇ ਨਾਮਧਾਰੀ ਪਹਿਰਾਵੇ ਵਿਚ ਸਟੇਜ ਤੇ ਸਜ਼ੋਭਤ ਸਨ। ਇਨ੍ਹਾਂ ਨੇ ਬਹੁਤ ਸੁਰ ਵਿਚ ਰਾਗ ਦਾ ਸਰੂਪ ਬਣਾਇਆ ਤਬਲੇ ਤੇ ਸ. ਅਵਤਾਰ ਸਿੰਘ ਜੀ ਨੇ ਬਹੁਤ ਕੁਸ਼ਲਤਾ ਨਾਲ ਸਾਥ ਦਿਤਾ। ਵਾਇਲਿਨ ਦੀਆਂ ਦੋਹਾਂ ਆਈਟਮਾਂ ਨੇ ਅੱਜ ਦੀ ਸਭਾ ਦਾ ਮੁੱਢ ਬੰਨ੍ਹ ਦਿਤਾ।

ਵਚਿਤ ਵੀਨਾ

ਵਾਇਲਿਨ ਵਾਦਨ ਪਿਛੋਂ ਭਾਰਤ ਦੇ ਪ੍ਰਸਿਧ ਬੀਨ ਵਾਦਕ ਪੰਡਤ ਗੋਪਾਲ ਕ੍ਰਿਸ਼ਨ ਜੀ ਨੇ ਵਚਿਤ ਵੀਨਾ ਤੇ ਰਾਗ ਅਹੀਰੀ ਲਲਿਤ ਵਜਾਇਆ। ਤਬਲੇ ਤੇ ਸੰਗਤ ਪੰਡਤ ਪ੍ਰੇਮ ਵਲਭ ਜੀ ਨੇ ਕੀਤੀ। ਪੰਡਤ ਗੋਪਾਲ ਕ੍ਰਿਸ਼ਨ ਨੇ ਸੰਗੀਤ ਦੀ ਸਿਖਿਆ ਆਪਣੇ ਸਵਰਗੀ ਪਿਤਾ ਪੰਡਤ ਨੰਦ ਕਿਸ਼ੋਰ ਪਾਸੋਂ ਪ੍ਰਾਪਤ ਕੀਤੀ ਸੀ ਗਾਇਨ ਦੀ ਸਿਖਿਆ ਪੰਡਤ ਖੂਬ ਚੰਦ ਦੀ ਗਵਾਲੀਅਰ ਵਾਲਿਆ ਪਾਸੋਂ ਪ੍ਰਾਪਤ ਕੀਤੀ ਪੰਡਤ ਰਵੀ ਸ਼ੰਕਰ ਜੀ ਤੋਂ ਵੀ ਆਪ ਨੇ ਸਿਖਿਆ ਲਈ ਅਤੇ ਭਾਰਤ ਵਿਚ ਅਨੇਕਾਂ ਕਾਨਫਰੰਸਾਂ ਅਤੇ ਰੇਡੀਓ ਸੰਗੀਤ ਸੰਮੇਲਨਾਂ ਤੇ ਨੈਸ਼ਨਲ ਪ੍ਰੋਗਰਾਮਾਂ ਵਿਚ ਇਨ੍ਹਾਂ ਆਪਣੀ ਕਲਾ ਦੇ ਜੋਹਰ ਵਖਾਏ ਹੋਏ ਹਨ। ਰਾਗ ਅਹੀਰੀ ਲਲਿਤ, ਅਹੀਰ ਭੈਰਵ ਅਤੇ ਲਲਿਤ ਰਾਗ ਦਾ ਮਿਸ਼ਰਨ ਹੈ ਅਤੇ ਇਹ ਪੰਡਤ ਰਵੀ ਸ਼ੰਕਰ ਜੀ ਦੀ ਖਾਸ ਚੀਜ਼ ਹੈ। ਵਚਿਤ ਵੀਨਾ ਖਾਸਾ ਅਉਖਾ ਸਾਜ਼ ਹੈ। ਪੰਡਤ ਜੀ ਨੇ ਆਲਾਪ ਜੋੜ ਝਾਲਾ ਵਿਲੰਭਤ ਤੇ ਦਰੁਤ ਗਤ ਬਹੁਤ ਸੁਰ ਵਿਚ ਅਤੇ ਬੜੀ ਕੁਸ਼ਲਤਾ ਸਹਿਤ ਪੇਸ਼ ਕੀਤਾ—

ਮਹਾਰਾਜ ਬੀਰ ਸਿੰਘ ਜੀ

ਵਚਿਤ ਵੀਨਾ ਪਿਛੋਂ ਸ੍ਰੀ ਮਹਾਰਾਜ ਬੀਰ ਸਿੰਘ, ਸ੍ਰੀ

੩੮

ਵਿਆਮ/ਅਕਤੂਬਰ ੧੯੮੩

ਹਰਭਜਨ ਸਿੰਘ, ਸੁਰਜੀਤ ਸਿੰਘ ਮੜ੍ਹ, ਸ੍ਰੀ ਚੰਦਰਹਾਸ ਜੀ ਤੇ ਭਾਈ ਨਿਹਾਲ ਸਿੰਘ ਜੀ ਨੇ ਧਰੁਪਦ ਵਿਚ ਦੋ ਰਚਨਾਵਾਂ ਦਾ ਗਾਇਨ ਕੀਤਾ। ਪਹਿਲਾ ਸੀ ਰਾਗ ਗੁਜਰੀ ਤਾਲ ਤੇਵਰਾ ਵਿਚ ਨਿਬਧ ਰਚਨਾ ਜਿਸਨੂੰ ਪੰਜਾਬ ਵਿਚ 'ਗੀਤ' ਨਾਮ ਕਰਕੇ ਵੀ ਜਾਣਿਆ ਜਾਂਦਾ ਹੈ ਅਤੇ ਸ਼ਬਦ ਦੇ ਬੋਲ ਸਨ,

“ਕਬ ਲਾਗੈ ਮਸਤਕਿ ਚਰਨਨ ਰਜ
ਦਰਸ ਦਇਆਲ ਦ੍ਰਿਗਨ ਕਬ ਦੇਖਉ
ਅੰਮ੍ਰਿਤ ਬਚਨ ਸੁਨਉ ਕਬ ਸੁਵਨਨ
ਕਬ ਰਸਨਾ ਬੇਨਤੀ ਬਿਸੇਖਉ
ਕਬ ਕਰ ਕਰਉ ਡੰਡਉਤ ਬੰਦਨਾ
ਪਰਾਨ ਪਰ ਕ੍ਰਮਾਦਿ ਪੁਨ ਰੇਖਉ
ਪ੍ਰੇਮ ਭਗਤਿ ਪ੍ਰਤਛਿ ਪ੍ਰਾਨ ਪਤਿ
ਗਯਾਨ ਧਿਆਨ ਜੀਵਨ ਪਦ ਲੇਖਉ”
ਇਸ ਉਪਰੰਤ ਭਾਈ ਗੁਰਦਾਸ ਦੀ ਰਚਨਾ

“ਖਾਂਡ ਖਾਂਡ ਕਹੈ ਜੀਬਾ ਮੀਠੋ ਨਾ ਆਵੈ ਸ੍ਵਾਦ
ਅਗਨ ਅਗਨ ਕਹੈ ਕਉ ਸੀਤ ਨਾ ਬਿਨਾਸ ਹੈ”

ਰਾਗ ਲਲਿਤ ਪੰਚਮ ਚਾਰ ਤਾਲ (ਇਕ ਤਾਲਾ ਵਿਲੰਭਤ) ਵਿਚ ਉਚਾਰਨ ਕੀਤਾ। ਇਸ ਸ਼ਬਦ ਗਾਇਨ ਦੀਆਂ ਧੁਨਾਂ ਨੇ ਸਮੁੱਚੇ ਵਾਤਾਵਰਨ ਨੂੰ ਸਾਤਵਕ ਅਤੇ ਸ਼ਰਧਾ ਭਰਪੂਰ ਬਣਾ ਦਿਤਾ। ਕੇਵਲ ਦਸ ਮਿੰਟ ਵਾਸਤੇ ਸੰਗੀਤ ਦੇ ਕਾਰਜਕਰਮ ਨੂੰ ਠਹਿਰਾਇਆ ਗਿਆ ਤਾਂ ਕਿ ਸਰੋਤੇ ਬਾਹਰੋਂ ਹੋ ਆਉਣ ਤੇ ਬਾਅਦ ਵਿਚ ਪੰਡਤ ਜਸ ਰਾਜ ਜੀ ਦਾ ਗਾਇਨ ਧਿਆਨ ਨਾਲ ਸੁਣ ਸਕਣ।

ਪੰਡਤ ਜੱਸ ਰਾਜ

ਸੁਰਗਵਾਸੀ ਸ੍ਰੀ ਮੋਤੀ ਰਾਮ ਜੀ ਦੇ ਸਪੁਤਰ ਅਤੇ ਆਪਣੇ ਵਡੇ ਭਰਾ ਪੰ. ਮਨੀ ਰਾਮ ਜੀ ਦੇ ਸਿਖ ਪੰਡਤ ਜੱਸ ਰਾਜ ਅਜ ਕਲ ਦੇ ਸਮੇਂ ਦੇ ਖਿਆਲ ਗਾਇਕਾਂ ਵਿਚੋਂ ਸਭ ਤੋਂ ਜ਼ਿਆਦਾ ਲੋਕ ਪ੍ਰੀਅ ਹਨ। ਆਪਦਾ ਗਲਾ ਬਹੁਤ ਸੁਰੀਲਾ ਅਤੇ ਮਧੁਰ ਹੈ। ਆਪਦਾ ਰਾਗ ਪੇਸ਼ ਕਰਨ ਦਾ ਢੰਗ ਅਤੇ ਕਲਪਨਾ ਬਹੁਤ ਹੀ ਸੁੰਦਰ ਅਤੇ ਆਕ੍ਰਸ਼ਕ ਹੁੰਦੇ ਹਨ। ਆਪ ਦੇ ਗਾਣੇ ਵਿਚ ਰਾਗ ਅਤੇ ਸੁਰਾਂ ਦੀ ਸੁਧਤਾ ਨਾਲ ਰਸ ਵੀ ਐਨਾ ਹੁੰਦਾ ਕਿ ਸਾਧਾਰਨ ਸੁੱਤਾ ਵੀ ਵਿਸਮਾਦੀ ਹੋ ਜਾਂਦਾ ਹੈ।

ਆਪ ਨੇ ਸ਼ੁਰੂ ਵਿਚ ਰਾਗ ਟੋਡੀ ਗਾਇਆ। ਵਿਲੰਭਤ ਖਿਆਲ ਏਕ ਤਾਲ ਵਿਚ ਸੀ ਅਤੇ ਬੋਲ ਸਨ

“ਅਭ ਘਰ ਅਈਓ ਸਜਨ ਤੁਮ ਪਿਆਰੇ”

ਅਤੇ ਛੋਟਾ ਖਿਆਲ ਤੀਨ ਤਾਲ ਵਿਚ ਨਿਬਧ ਸੀ
ਜਿਸਦੇ ਬੋਲ ਸਨ “ਅਲਾਹ ਜਾਣੇ ਅਲਾਹ ਜਾਣੇ”

ਹਾਰਮੋਨੀਅਮ ਤੇ ਸੰਗਤ ਸ੍ਰੀ ਅੱਪਾ ਜਲਗਾਓਕਰ
ਬੜੀ ਕੁਸ਼ਲਤਾ ਨਾਲ ਕਰ ਰਹੇ ਸਨ ਅਤੇ ਤਬਲੇ ਤੇ ਸ੍ਰੀ
ਪ੍ਰੇਮ ਵਲਭ ਜੀ ਸਾਥ ਦੇ ਰਹੇ ਸਨ। ਪੰਡਤ ਜੀ ਨੇ ਰਾਗ
ਟੋਡੀ ਨੂੰ ਏਡੀ ਯੋਗਤਾ ਨਾਲ ਗਾਇਆ ਕਿ ਸਰੋਤੇ ਝੂਮ ਝੂਮ
ਕੇ ਦਾਦ ਦੇ ਰਹੇ ਸਨ ਅਤੇ ਪੰਡਤ ਜੀ ਆਪ ਖੁਦ ਰਾਗ
ਗਾਇਨ ਵਿਚ ਪੂਰੀ ਤਰ੍ਹਾਂ ਮਸਤ ਸਨ। ਸਾਰਾ ਵਾਤਾਵਰਨ
ਹੀ ਵਿਸਮਾਦੀ ਸੀ। ਪੰਡਤ ਜਸ ਰਾਜ ਸਚ ਮੁਚ ਹੀ ਸੁਰ ਦੇ
ਬਾਦਸ਼ਾਹ ਹਨ।

ਪੰਡਤ ਪ੍ਰੇਮ ਵਲਭ ਜੀ ਦੀ ਵੀ ਦਾਦ ਦੇਣੀ ਚਾਹੀਦੀ
ਹੈ ਇਨ੍ਹਾਂ ਨੇ ਬਹੁਤ ਹੀ ਕਮਾਲ ਨਾਲ ਤਬਲਾ ਵਜਾਇਆ।
ਪੂਰੀਆਂ ਗਿਣਤੀਆਂ ਮਿਣਤੀਆਂ ਨਾਲ ਦੇਖਿਆ ਗਿਆ ਪੰਡਤਜੀ
ਦੇ ਤਬਲੇ ਵਿਚ ਜ਼ਰਾ ਫਰਕ ਨਾ ਆਇਆ। ਟੋਡੀ ਉਪਰੰਤ
ਪੰਡਤ ਜਸ ਰਾਜ ਜੀ ਨੇ ਭੈਰਵੀ ਗਾਇਆ ਜਿਸ ਨੇ ਹੋਰ
ਵੀ ਅਨੰਦਮਈ ਵਾਤਾਵਰਨ ਪੈਦਾ ਕਰ ਦਿਤਾ। ਪੰਡਤ ਜੱਸ
ਰਾਜ ਜੀ ਦੇ ਗਾਇਨ ਦੇ ਨਾਲ ਹੀ ਦੂਸਰੀ ਸਭਾ ਦੀ
ਸਮਾਪਤੀ ਹੋ ਗਈ।


ਤੀਸਰੀ ਸਭਾ

ਹਰਭਜਨ ਸਿੰਘ—ਚੰਦ੍ਰਹਾਸ

ਤੀਸਰਾ ਸਭਾ ਦਾ ਸ੍ਰੀ ਗਣੇਸ਼ ਧਰੁਪਦ ਵਿਚ ਸ਼ਬਦ
ਗਾਇਣ ਨਾਲ ਹੋਇਆ। ਕਲਾਕਾਰ ਸਨ ਸੰਤ ਹਰਭਜਨ
ਸਿੰਘ, ਸੁਰਜੀਤ ਸਿੰਘ ਮੱਤੂ ਸੇਠ ਚੰਦ੍ਰਹਾਸ, ਮਹਾਰਾਜ ਜੀ
(ਪਖਾਵਜ) ਅਤੇ ਭਾਈ ਨਿਹਾਲ ਸਿੰਘ (ਪਖਾਵਜ)।

ਰਾਗ ਹਮੀਰ ਖਟ ਤਾਲ ੧੮ ਮਾਤ੍ਰਾ ਵਿਚ ਇਹ
ਧਰੁਪਦ ਗਾਇਆ ਗਿਆ ਅਤੇ ਸ਼ਬਦ ਸੀ ਮਹਲੇ ੯ ਦਾ।

ਨਰ ਅਚੇਤ ਪਾਪ ਤੇ ਡਰੁ ਰੇ
ਦੀਨ ਦਇਆਲ ਸਗਲ ਭੈ ਭੰਜਨ
ਸਰਨ ਤਾਹਿ ਤੁਮ ਪਰੁ ਰੇ
ਵੇਦ ਪੁਰਾਨ ਜਾਮ ਗੁਨ ਗਾਵਤ,
ਤਾ ਕੋ ਨਾਮੁ ਹੀਐ ਮੋ ਧਰੁ ਰੇ
ਪਾਵਨ ਨਾਮੁ ਜਗਤ ਮੈ ਹਰਿ ਕੋ,
ਸਿਮਰਿ ਸਿਮਰਿ ਕਸਮਲ ਸਭ ਹਰੁ ਰੇ
ਮਾਨਸ ਦੇਹ ਬਹੁਰਿ ਨਹੀਂ ਪਾਵੈ,
ਕਛੁ ਉਪਾਵ ਮੁਕਤਿ ਨਾ ਕਰੁ ਰੇ



ਨਾਨਕ ਕਹਿਤ ਗਾਇ ਕਰੁਣਾ ਮੈ

ਭਵ ਸਾਗਰ ਤੇ ਪਾਰ ਉਤਰੁ ਰੇ ॥

ਜਿਓਂ ਜਿਓਂ ਵਡੇ ਵਡੇ ਕਲਾਕਾਰਾਂ ਨੂੰ ਪਤਾ ਲਗਦਾ
ਗਿਆ ਕਿ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਵੀ ਗਾਉਂਦੇ ਵਜਾ-
ਉਂਦੇ ਹਨ ਤਿਉਂ ਤਿਓਂ ਹੀ ਉਹ ਬੜੀ ਉਤਸੁਕਤਾ ਨਾਲ
ਇਹਨਾਂ ਦਾ ਗਾਇਨ ਸੁਣਨ ਆਉਣ ਲਗੇ ਅਤੇ ਅਜ ਸ਼ਾਮ
ਦੀ ਸਭਾ ਵਿਚ ਤਾਂ ਸਭ ਕਲਾਕਾਰ ਹੁਮ ਹੁਮਾ ਕੇ ਪੁੱਜੇ ਹੋਏ
ਸਨ ਅਤੇ ਹਾਲ ਖਚਾ ਖਚ ਭਰਿਆ ਹੋਇਆ ਸੀ।

ਸ਼ਹਿਨਾਈ ਵਾਦਨ

ਹੁਣ ਮਧੁਰ ਸ਼ਹਿਨਾਈ ਵਾਦਨ ਦਾ ਪਰੋਗਰਾਮ ਸੀ
ਅਤੇ ਸ਼ਹਿਨਾਈ ਵਾਦਕ ਸਨ ਮਸ਼ਹੂਰ ਕਲਾਕਾਰ ਸ੍ਰੀ ਅਨੰਤ
ਲਾਲ ਅਤੇ ਉਹਨਾਂ ਦੇ ਸਾਥੀ।

ਸ੍ਰੀ ਅਨੰਤ ਲਾਲ ਜੀ ਦਿਲੀ ਰੇਡੀਓ ਦੇ ਨੈਸ਼ਨਲ
ਆਰਕੈਸਟਰਾ ਦੇ ਮਸ਼ਹੂਰ ਕਲਾਕਾਰ ਹਨ ਅਤੇ ਸ਼ਹਿਨਾਈ
ਵਜਾਉਣ ਦੇ ਪਰੋਗਰਾਮ ਭਾਰਤ ਦੀਆਂ ਵਡੀਆਂ ਵਡੀਆਂ
ਕਾਨਫਰੰਸਾਂ ਤੋਂ ਇਲਾਵਾ ਵਿਦੇਸ਼ਾਂ ਵਿਚ ਵੀ ਕਰ ਚੁਕੇ ਹਨ।
ਆਰੰਭਕ ਸਿਖਿਆ ਆਪਣੇ ਪਿਤਾ ਸਵਰਗਵਾਸੀ ਸ੍ਰੀ ਮਿਠਾਈ

ਲਾਲ ਤੋਂ ਪ੍ਰਾਪਤ ਕੀਤੀ ਅਤੇ ਪਿਛੋਂ ਆਪਣੇ ਹੀ ਭਰਾ ਸ੍ਰੀ ਰਘੁਨਾਥ ਪ੍ਰਸੰਨ ਅਤੇ ਬਨਾਰਸ ਦੇ ਪ੍ਰਸਿਧ ਗਾਇਕ ਮਹਾਂਦੇਓ ਮਿਸਰ ਤੋਂ ਪ੍ਰਾਪਤ ਕੀਤੀ।

ਇਹਨਾਂ ਸਭ ਤੋਂ ਪਹਿਲਾਂ ਰਾਗ ਮਧੁਵੰਤੀ ਵਜਾਇਆ। ਵਿਲੰਭਤ ਦੀ ਬੰਦਸ਼ ਏਕ ਤਾਲ ਵਿਚ ਅਤੇ ਦਰੁਤ ਦੀ ਬੰਦਸ਼ ਤਿੰਨ ਤਾਲ ਵਿਚ ਨਿਬਧ ਸੀ, ਮਧੁਵੰਤੀ ਪਿਛੋਂ ਉਹਨਾਂ ਸ਼ਹਿਨਾਈ ਤੇ ਇਕ ਪੂਰਬੀ ਧੁਨ ਪੇਸ਼ ਕੀਤੀ—

ਸ: ਮਹਿੰਦਰ ਸਿੰਘ ਅੰਮ੍ਰਿਤਸਰ

ਸ਼ਹਿਨਾਈ ਉਪਰੰਤ ਨੁਮਰੀ ਗਾਇਨ ਵਿਚ ਰਾਸ਼ਟਰਪਤੀ ਪਾਸੋਂ ੧੯੫੫ ਵਿਚ ਗੋਲਡ ਮੈਡਲ ਪ੍ਰਾਪਤ ਕਰਨ ਵਾਲੇ ਅਤੇ ਦੋ ਸਾਲ ਪਹਿਲੇ ਬੰਬਈ ਵਿਚ ਲਤਾ ਮੰਗੇਸ਼ਕਰ ਪਾਸੋਂ "ਕੱਲ ਕੇ ਕਲਾਕਾਰ" ਵਿਚ ਭਾਗ ਲੈਣ ਉਪਰੰਤ ਸੁਰ ਮਨੀ ਦੀ ਉਪਾਧੀ ਪ੍ਰਾਪਤ ਕਰਨ ਵਾਲੇ ਸ: ਮਹਿੰਦਰ ਸਿੰਘ ਜੀ ਸੰਪੂਰਨ ਨਾਮਧਾਰੀ ਪਹਿਰਾਵੇ ਦੀ ਫਬ ਵਿਚ ਸਟੇਜ ਤੇ ਆਏ। ਏਹਨਾਂ ਦੇ ਸਿਖਿਆ ਗੁਰੂ ਹਨ ਸ: ਭਗਤ ਸਿੰਘ ਸਾਂਗੜਾ, ਸਵਰਗਵਾਸੀ ਪੰਡਤ ਹੁਸਨ ਲਾਲ ਤੇ ਸ੍ਰੀ ਦਲੀਪ ਚੰਦਰ ਬੇਦੀ, ਇਹਨਾਂ ਨੇ ਪਹਿਲਾਂ ਰਾਗ ਮਦ ਕੋਸ਼ ਗਾ ਕੇ ਸੁਣਾਇਆ। ਬੜਾ ਖਿਆਲ ਏਕ ਤਾਲ ਵਿਚ ਅਤੇ ਛੋਟਾ ਖਿਆਲ ਤੀਨ ਤਾਲ ਵਿਚ ਨਿਬਧ ਸੀ ਅਤੇ ਬੋਲ ਸਨ।

ਬਾਲਮਾ ਨਹੀਂ ਆਏ

ਮਨ ਮੇਂ ਮੋਹੇ ਹੂਕ ਉਠਤ ਹੈ

ਸ੍ਰੀ ਗੁਰਦੇਵ ਸਿੰਘ

ਸ: ਮਹਿੰਦਰ ਸਿੰਘ ਪਿਛੋਂ ਨਾਮਧਾਰੀ ਪੰਥ ਦੇ ਹੋਣ-ਹਾਰ ਕਲਾਕਾਰ ਸ੍ਰੀ ਗੁਰਦੇਵ ਸਿੰਘ ਦਾ ਸਰੋਦ ਵਾਦਨ ਹੋਇਆ। ਸੰਗੀਤ ਦੀ ਆਰੰਭਕ ਸਿਖਿਆ ਨਾਮਧਾਰੀ ਸੰਗੀਤ ਵਿਦਿਆਲੇ ਸ੍ਰੀ ਜੀਵਨ ਨਗਰ ਤੋਂ ਪ੍ਰਾਪਤ ਕੀਤੀ। ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਅਤੇ ਪੰਡਤ ਮਹਾਂਦੇਵ ਕਥਕ ਤੋਂ ਤੋਂ ਧਰੁਵਪਦ ਗਾਉਣ ਦੀ ਸਿਖਿਆ ਲਈ। ਸ: ਪਿਆਰਾ ਸਿੰਘ ਤੋਂ ਦਿਲਰੁਬਾ ਅਤੇ ਤਾਰ ਸ਼ਹਿਨਾਈ ਵਜਾਉਣਾ ਸਿਖਿਆ, ਅਜਕੱਲ ਉਸਤਾਦ ਅਮਜਦ ਅਲੀ ਖਾਂ ਪਾਸੋਂ ਸਰੋਦ ਵਜਾਉਣਾ ਸਿਖ ਰਹੇ ਹਨ ਅਤੇ ਭਾਰਤ ਸਰਕਾਰ ਦੇ ਸੋਂਗ

ਐਂਡ ਡਰਾਮਾ ਡਵੀਯਨ ਵਿਚ ਕੰਮ ਕਰ ਰਹੇ ਹਨ।

ਸ੍ਰੀ ਗੁਰਦੇਵ ਸਿੰਘ ਜੀ ਨੇ ਰਾਗ ਰਾਗੇਸ਼ਵਰੀ ਵਿਚ ਮਧ ਲੈਅ ਦੀ ਗਤ ਅਤੇ ਰਜਾਖਾਨੀ ਗਤ ਵਜਾਈ। ਦੋਵੇਂ ਬੰਦਸ਼ਾਂ ਤੀਨ ਤਾਲ ਵਿਚ ਸਨ ਅਤੇ ਤਬਲੇ ਤੇ ਸਾਥ ਦਿਤਾ ਸ੍ਰੀ ਗਲੈਡਵਿਨ ਚਾਹਲਸ ਨੇ ਜੋ ਸ੍ਰੀ ਲਤੀਫ ਅਹਿਮਦ ਦੇ ਸਾਗਿਰਦ ਹਨ।

ਪੰਡਤ ਸੀਆ ਰਾਮ ਤਿਵਾੜੀ

ਪਦਮ ਸ਼ਿਲੀ ਪੰਡਤ ਸੀਆ ਰਾਮ ਤਿਵਾੜੀ ਭਾਰਤ ਦੇ ਪ੍ਰਤੀਨਿਧੀ ਧਰੁਪਦ ਗਾਇਕਾਂ ਵਿਚੋਂ ਹਨ। ਧਰੁਪਦ ਧਮਾਰ ਦੀ ਸਿਖਸ਼ਾ ਆਪਣੇ ਦਰਭੰਗਾ ਘਰਾਨੇ ਦੇ ਆਪਣੇ ਨਾਨਾ ਪੰਡਤ ਵਿਸ਼ਨੂ ਦੇਓ ਪਾਠਕ ਤੋਂ ਪ੍ਰਾਪਤ ਕੀਤੀ ਅਤੇ ਨੁਮਰੀ ਗਾਇਣ ਦੀ ਸਿਖਿਆ ਗਾਯਾ ਘਰਾਨੇ ਦੇ ਅਪਣੇ ਪੁੱਜਯ ਪਿਤਾ ਸਵਰਗਵਾਸੀ ਬਲਦੇਵ ਤਿਵਾੜੀ ਪਾਸੋਂ ਲਈ। ਆਪ ਨੂੰ ਵਸ਼ੇਸ਼ ਕਰਕੇ ਧਰੁਪਦ ਗਾਇਕ ਹੋਣ ਦੇ ਨਾਤੇ ਹੀ ਇਸ ਕਾਨਫਰੰਸ ਵਿਚ ਸਦਿਆ ਗਿਆ ਸੀ।

ਗਾਣੇ ਵਿਚ ਇਹਨਾਂ ਦਾ ਸਾਥ ਇਹਨਾਂ ਦੇ ਸਾਗਿਰਦ ਸ੍ਰੀ ਦਨੇਸ਼ ਕੁਮਾਰ ਤਿਵਾੜੀ ਜੀ ਨੇ ਦਿਤਾ ਅਤੇ ਪਖਾਵਾਜ ਉਪਰ ਦਿਲੀ ਰੇਡੀਓ ਦੇ ਸ੍ਰੀ ਪੁਰਸ਼ੋਤਮ ਦਾਸ ਜੀ ਅਤੇ ਸਾਰੰਗੀ ਤੇ ਸ੍ਰੀ ਸਾਬਰੀ ਖਾਂ ਸਾਹਿਬ ਨੇ ਦਿਤਾ।

ਆਪ ਨੇ ਰਾਗ ਰਾਗੇਸ਼ਵਰੀ ਵਿਚ ਆਲਾਪ ਉਪਰੰਤ ਧਰੁਵਪਦ ਅਤੇ ਧਮਾਰ ਗਾ ਕੇ ਸੁਣਾਇਆ।

ਇਸ ਪਿਛੋਂ ਆਪ ਨੇ ਬਹੁਤ ਦੀ ਸੁੰਦਰ ਸ਼ਬਦ ਗਾਇਣ ਕੀਤਾ ਸ਼ਬਦ ਸੀ।

"ਸਾਧੋ ਮਨ ਕਾ ਮਾਨ ਤਿਆਗੋ"

ਤਿਵਾੜੀ ਜੀ ਨੇ ਬਹੁਤ ਜ਼ੋਰਦਾਰ ਗਾਣਾ ਗਾਇਆ ਅਤੇ ਗਿਣਤੀਆਂ ਮਿਣਤੀਆਂ ਤੇ ਬਿਲਕੁਲ ਪੂਰੇ ਉਤਰ ਰਹੇ ਸਨ। ਆਪ ਦੀ ਵਿਸ਼ੇਸ਼ਤਾ ਇਹ ਹੈ ਕਿ ਆਪ ਸੁਰਾਂ ਅਤੇ ਲੈਅ ਦੋਨਾਂ ਨੂੰ ਸਮਾਣ ਮਹਾਨਤਾ ਦਿੰਦੇ ਹਨ।

ਨੋਟ :—ਇਹ ਰਿਪੋਰਟਾਜ ਅਧੂਰੀ ਹੈ। ਕਾਨਫਰੰਸ ਵਿਚ ਉਸਤਾਦ ਵਲਾਇਤ ਹੁਸੈਨ ਖਾਂ ਸਾਹਿਬ ਦਾ ਯਾਦਗਾਰੀ ਸਿਤਾਰ ਵਾਦਨ ਵੀ ਹੋਇਆ ਸੀ ਉਹਨਾਂ ਨਾਲ ਤਬਲੇ ਤੇ ਪੰਡਤ ਕਿਸ਼ਨ ਮਹਾਰਾਜ ਸਨ।

ਬੈਂਕੋਕ ਸੰਮੇਲਨ ਤੇ ਕੂਕੇ

—ਜਗਦੀਸ਼ ਸਿੰਘ

ਜੁਲਾਈ ਵਿਚ ਥਾਈਲੈਂਡ ਦੀ ਰਾਜਧਾਨੀ ਬੈਂਕੋਕ ਵਿਚ ਵਿਸ਼ਵ ਪੰਜਾਬੀ ਕਾਨਫਰੰਸ (ਤੀਜਤੀ) ਬਹੁਤ ਸੱਜ ਪੱਜ ਨਾਲ ਹੋਈ। ਇਸ ਕਾਨਫਰੰਸ ਦੇ ਚੇਅਰਮੈਨ ਭਾਰਤ ਦੇ ਕੇਂਦਰੀ ਮੰਤਰੀ ਸ: ਬੂਟਾ ਸਿੰਘ ਸਨ। ਨਾਮਧਾਰੀ ਦਰਬਾਰ ਦੇ ਜਨਰਲ ਸਕਤਰ ਅਤੇ ਹਾਜ਼ ਸਭਾ ਦੇ ਮੈਂਬਰ ਸ: ਹਰਵਿੰਦਰ ਸਿੰਘ ਹੰਸਪਾਲ ਇਸ ਦੇ ਪ੍ਰਧਾਨ ਸਨ (ਅਤੇ ਹਨ) ਜਨਰਲ ਸਕਤਰ ਪ੍ਰਿ: ਗੁਰਚਰਨ ਸਿੰਘ ਪਟਿਆਲਾ ਵਾਲੇ, ਸਕਤਰ ਡਾਕਟਰ ਮਹੀਪ ਸਿੰਘ ਦਿੱਲੀ ਅਤੇ ਜਾਇੰਟ ਸਕਤਰ ਸ: ਹਰਭਜਨ ਸਿੰਘ ਰਤਨ।

ਕਾਨਫਰੰਸ ਤੋਂ ਪਹਿਲਾਂ ਸਾਡੇ ਕੁਝ ਦੋਸਤਾਂ ਨੇ ਕਿਹਾ ਕਿ ਤੁਸੀਂ ਕਾਨਫਰੰਸ ਕਰਵਾ ਰਹੇ ਹੋ। ਮੇਰੀ ਨਿਜੀ ਰਾਇ ਵਿਚ ਕੂਕਾ ਸਰਪ੍ਰਸਤੀ ਨਾਲ ਕੀਤੀ ਜਾ ਰਹੀ ਕਾਨਫਰੰਸ ਵਿਚ ਉਹਨਾਂ ਦਾ ਜਾਣਾ ਹੱਕ ਬਣਦਾ ਸੀ ਪਰ ਕਿਉਂਕਿ ਇਸ ਕਾਨਫਰੰਸ ਦੀ ਆਪਣੀ ਇਕ ਸੁਤੰਤਰ ਪ੍ਰਬੰਧਕ ਕਮੇਟੀ ਸੀ ਜੋ ਇਸ ਕਾਰਜ ਨੂੰ ਚਲਾ ਰਹੀ ਸੀ। ਭਾਵੇਂ ਇਸ ਦੇ ਪ੍ਰਧਾਨ ਇਕ ਨਾਮਧਾਰੀ ਸਿਖ ਸਨ ਪਰ ਇਹ ਕਮੇਟੀ ਕਿਸੇ ਵੀ ਸੂਰਤ ਵਿਚ ਨਾ ਤਾਂ ਨਾਮਧਾਰੀ ਸੰਸਥਾ ਵਜੋਂ ਕੰਮ ਕਰ ਰਹੀ ਸੀ ਅਤੇ ਨਾ ਹੀ ਨਾਮਧਾਰੀ ਲੇਖਕਾਂ ਦਾ ਇਸ ਦੇ ਕਿਸੇ ਕੰਮ ਵਿਚ ਦਖਲ ਸੀ। ਪ੍ਰਬੰਧਕ ਕਮੇਟੀ ਨੇ ਆਪਣੀ ਸੁਤੰਤਰ ਪਹੁੰਚ ਰਾਹੀਂ ਹੰਸਪਾਲ ਜੀ, ਸ: ਬੂਟਾ ਸਿੰਘ ਜੀ ਰਾਹੀਂ ਸਤਿਗੁਰੂ ਜਗਜੀਤ ਸਿੰਘ ਜੀ ਪਾਸ ਬੇਨਤੀ ਕੀਤੀ ਅਤੇ ਫਲਸਰੂਪ, ਥਾਈਲੈਂਡ ਦੀ ਨਾਮਧਾਰੀ ਸੰਗਤ ਨੇ ਕਾਨਫਰੰਸ ਦੀ ਪ੍ਰਾਗਟਿਯਾ ਸਵੀਕਾਰੀ।

ਛੋਟੀਆਂ ਵੱਡੀਆਂ ਕਾਨਫਰੰਸਾਂ ਲਈ ਲੰਗਰ ਵਾਸਤੇ ਅਕਸਰ ਗੁਰਦੁਆਰਿਆਂ ਅਤੇ ਧਾਰਮਿਕ ਸੰਸਥਾਵਾਂ

ਦੀ ਮਦਦ ਲਈ ਜਾਂਦੀ ਹੈ। ਕੇਂਦਰੀ ਲੇਖਕ ਸਭਾ ਦੇ ਸਮਾਗਮਾਂ ਵਾਸਤੇ ਕਈ ਵਾਰ ਦੁਆਬਾ, ਸ੍ਰੀ ਗੁਰੂ ਸਿੰਘ ਸਭਾ ਜਲੰਧਰ ਤੋਂ ਲੰਗਰ ਆਇਆ ਹੈ। ਪੰਜਾਬੀ ਸਾਹਿਤ ਅਕਾਦਮੀ ਲੁਧਿਆਣਾ ਅਤੇ ਕੇਂਦਰੀ ਪੰਜਾਬੀ ਲੇਖਕ ਸਭਾ ਦੇ ਸਿਲਵਰ ਜੁਬਲੀ ਸਮਾਗਮਾਂ ਸਮੇਂ ਨਾਮਧਾਰੀ ਦਰਬਾਰ ਸਮੇਤ ਧਾਰਮਿਕ ਸੰਸਥਾਵਾਂ ਤੋਂ ਆਰਥਿਕ ਸਹਿਯੋਗ ਲਿਆ ਗਿਆ ਅਤੇ ਪਹਿਲੀ ਵਿਸ਼ਵ ਪੰਜਾਬੀ ਕਾਨਫਰੰਸ ਜੋ ਬਰਤਾਨੀਆਂ ਵਿਚ ਹੋਈ ਉਸ ਵਿਚ ਨਾਮਧਾਰੀਆਂ ਸਮੇਤ ਗੁਰ-ਆਤਿਆਂ ਦਾ ਬਹੁਤ ਸਹਿਯੋਗ ਸੀ। ਬੈਂਕੋਕ ਵਿਚ ਕਾਨਫਰੰਸ ਕਰਨ ਵਿਚ ਸਹਾਇਤਾ ਦੀ ਯਾਚਨਾ ਪਹਿਲਾਂ ਦੋ ਕੁ ਸਾਲ ਪਹਿਲਾਂ ਤਾਂ ਸ: ਪ੍ਰੀਤਮ ਸਿੰਘ ਪੀ. ਸੀ. ਐਸ. ਅਤੇ ਡਾ: ਜਸਬੀਰ ਸਿੰਘ ਆਹਲੂਵਾਲੀਆ ਅਤੇ ਦੇਤ ਬਾਅਦ ਹੁਣ ਵਾਲੀ ਕਮੇਟੀ ਨੇ ਨਾਮਧਾਰੀ ਦਰਬਾਰ ਅਗੇ ਕੀਤੀ। ਵਿਸ਼ਵ ਪੰਜਾਬੀ ਕਾਨਫਰੰਸ ਦੀ ਮੁਢਲੀ ਸੰਸਥਾ ਵਿਚ ਫੂਟ ਦੇ ਕਾਰਨ ਇਹਨਾਂ ਦੋਹਾਂ ਖਿੱਤਕਾਰਾਂ ਨੇ ਵਖਰੀਆਂ ਕਾਨਫਰੰਸਾਂ ਰਚੀਆਂ ਹਨ ਪਰ ਬੈਂਕੋਕ ਵਾਲੀ ਕਾਨਫਰੰਸ ਦੀ ਲੰਗਰ ਪਾਣੀ ਅਤੇ ਰਿਹਾਇਸ਼ ਦੀ ਸੇਵਾ ਬੈਂਕੋਕ ਦੇ ਨਾਮਧਾਰੀਆਂ ਨੇ ਸਵੀਕਾਰੀ। ਲੰਡ-ਵੇਦ ਨੂੰ ਲੰਗਰ ਦੇਣਾ ਇਹ ਨਾਮਧਾਰੀ ਅਕੀਦੇ ਦਾ ਮੁੱਖ ਲੱਛਣ ਹੈ ਇਸ ਵਾਸਤੇ ਜੇ ਬੈਂਕੋਕ ਦੀ ਸੰਗਤ ਇਹ ਸੇਵਾ ਕਰ ਰਹੀ ਸੀ ਤਾਂ ਉਹ ਆਪਣੀ ਪਰੰਪਰਾ ਤੇ ਚਲ ਰਹੀ ਸੀ।

ਇਸ ਵਾਸਤੇ ਅਸੀਂ ਆਪਣੇ ਮਿਤਰਾਂ ਨੂੰ 80 ਅਸ਼ਕ ਰੋਡ ਦਿੱਲੀ ਦਾ ਟਾਹ ਹੀ ਦਸਦੇ ਸਾਂ।

ਕਾਨਫਰੰਸ ਤੋਂ ਵਾਪਸ ਆਏ ਤਾਂ ਅਖਬਾਰਾਂ ਵਿਚ ਰਿਪੋਰਟਾਂ ਪੜ੍ਹ ਕੇ ਲੇਖਕ ਦੋਸਤਾਂ ਨੇ ਗ਼ਿਲਾ ਕੀਤਾ ਕਿ ਤੂੰ ਤਾਂ ਕਹਿੰਦਾ ਕੁਝ ਸੀ ਪਰ ਰਿਪੋਰਟਾਂ ਤਾਂ ਆਈਆਂ ਹਨ ਕਿ ਉਥੇ ਸਭ ਕੁਝ ਹੀ ਕੂਕਿਆਂ ਦਾ ਸੀ।

ਅਤੇ ਇਸ ਕਾਨਫਰੰਸ ਨੂੰ ਕਈਆਂ ਨੇ ਕੂਕਾ ਸੰਮੇਲਨ ਵੀ ਲਿਖਿਆ ਅਤੇ ਕਈਆਂ ਨੇ ਕੂਕਾ ਚਰਿਤਰ ਦੀ ਸਲਾਹੁਤਾ ਕੀਤੀ। ਇਕ ਵਿਸ਼ਾਲ ਆਯੋਜਨ ਦੀ ਵਿਆਪਕ ਪਬਲਿਸਿਟੀ ਵਿਚ ਕੂਕਿਆਂ ਦਾ ਨਾਮ ਕਿਸੇ ਨਾ ਕਿਸੇ ਰੂਪ ਵਿਚ ਜ਼ਰੂਰ ਆ ਰਿਹਾ ਹੈ।

ਇਸ ਕਾਨਫਰੰਸ ਨੂੰ ਕੋਈ ਕੂਕਾ ਸੰਮੇਲਨ ਕਹੇ ਜਾਂ ਕੁਝ ਇਸ ਬਾਰੇ ਤਾਂ ਅਸੀਂ ਕੁਝ ਨਹੀਂ ਸਾਂ ਕਹਿਣਾ ਚਾਹੁੰਦੇ। ਅਸੀਂ ਰਿਪੋਰਟ ਪ੍ਰਕਾਸ਼ਤ ਕਰ ਦਿਤੀ ਸੀ। ਪਾਠਕਾਂ ਨੇ ਤੁਲਨਾਤਮਕ ਅਧਿਅਨ ਕਰ ਲਿਆ ਹੋਵੇਗਾ! ਪਰ ਕਿਉਂਕਿ ਕੁਝ ਰਿਪੋਰਟਾਂ ਵਿਚ ਤਥਾ ਦੀਆਂ ਗਲਤੀਆਂ ਹਨ ਅਤੇ ਕਈਆਂ ਨੇ ਸਤਿਗੁਰੂ

ਵਿਆਮ/ਅਕਤੂਬਰ ੧੯੮੩

ਜਗਜੀਤ ਸਿੰਘ ਜੀ ਅਤੇ ਮਹਾਰਾਜ ਬੀਰ ਸਿੰਘ ਜੀ ਬਾਰੇ ਵੀ ਟਿਪਣੀਆਂ ਕੀਤੀਆਂ ਹਨ। ਇਸ ਵਾਸਤੇ ਸਹੀ ਗਲ ਪਾਠਕਾਂ ਦੇ ਦ੍ਰਿਸ਼ਟੀਗੋਚਰ ਕਰਨ ਵਾਸਤੇ ਇਹ ਸਤਰਾਂ ਲਿਖੀਆਂ ਜਾ ਰਹੀਆਂ ਹਨ।

ਸਾਡੇ ਮਿਤਰ ਡਾ: ਰਣਧੀਰ ਸਿੰਘ ਚੰਦ ਨੇ ਪੰਜਾਬੀ ਟ੍ਰਿਬਿਊਨ ਵਿਚ ਲਿਖਿਆ।

"ਬੈਂਕਾਕ ਵਿਚ ਹੋਈ ਤਿੰਨ ਦਿਨਾਂ ਪੰਜਾਬੀ ਕਾਨਫਰੰਸ ਲੇਖਕਾਂ ਦੀ ਕਾਨਫਰੰਸ ਨਾਲੋਂ 'ਕੂਕਾ ਸੰਮੇਲਨ' ਵਧੇਰੇ ਜਾਪਦੀ ਸੀ। ਇਸ ਵਿਚ ਹਾਜ਼ਰ ਸਰੋਤਿਆਂ ਤੇ ਦਰਸ਼ਕਾਂ ਦੀ ੯੫ ਫੀਸਦੀ ਗਿਣਤੀ ਸਥਾਨਕ ਨਾਮਧਾਰੀਆਂ ਦੀ ਸੀ ਜਿਹਨਾਂ ਦਾ ਮੁਖ ਆਕਸ਼ਣ ਸ੍ਰੀ ਸਤਿਗੁਰੂ ਜੀ ਮਹਾਰਾਜ ਸਨ ਸਤਿਗੁਰੂ ਜਗਜੀਤ ਸਿੰਘ ਤੇ ਉਹਨਾਂ ਦੇ ਭਰਾ ਸਤਿਗੁਰੂ ਬੀਰ ਸਿੰਘ ਤਿੰਨੋਂ ਦਿਨ ਕਾਫੀ ਸਮੇਂ ਤਕ ਕਾਨਫਰੰਸ ਦੀ 'ਪ੍ਰਧਾਨਗੀ' ਕਰਦੇ ਰਹੇ। ਕਾਨਫਰੰਸ ਵਿਚ ਨਾਮਧਾਰੀ ਲਹਿਰ ਦੇ ਯੋਗਦਾਨ ਬਾਰੇ ਵੀ ਦੋ ਪਰਚੇ ਪੜ੍ਹੇ ਗਏ।"

ਇਸ ਕਾਨਫਰੰਸ ਦੇ ਕੂਕਾ ਸੰਮੇਲਨ ਹੋਣ ਬਾਰੇ ਜੋ ਟਿਪਣੀ ਦਿਤੀ ਹੈ ਉਹ ਨਾਮਧਾਰੀਆਂ ਵਾਸਤੇ ਇਕ ਤਰ੍ਹਾਂ ਮਾਣ ਵਾਤੀ ਗਲ ਹੀ ਹੈ ਕਿ ਉਹ ਸੰਸਕ੍ਰਿਤਕ ਸਾਹਿਤਕ ਅਤੇ ਸਮਾਜਕ ਸਰਗਰਮੀਆਂ ਨਾਲ ਸੁਚੇਤ ਹੋ ਕੇ ਜੁੜੇ ਹਨ। ਏਥੇ ਕੇਵਲ ਇਹ ਹੀ ਗਲ ਕਹਿਣੀ ਹੈ ਕਿ ਬੈਂਕੋਕ ਵਿਚ ਕੋਈ ਵੀ ਭਾਰਤੀ ਆਯੋਜਨ ਹੋਵੇ ਨਾਮਧਾਰੀਆਂ ਦੀ ਫੀਸਦੀ ਵਧ ਹੀ ਹੁੰਦੀ ਹੈ। ਸਮੁੱਚੇ ਭਾਰਤੀਆਂ ਦੇ ਪ੍ਰੋਗਰਾਮਾਂ ਵਿਚ ਵੀ ਅਕਸਰ ਅਗਵਾਈ ਅਤੇ ਹਾਜ਼ਰੀ ਨਾਮਧਾਰੀਆਂ ਦੀ ਹੀ ਹੁੰਦੀ ਹੈ। ਸੰਨ ੧੯੭੮ ਵਿਚ ਬੈਂਕਾਕ ਵਿਚ ਏਸ਼ੀਆਡ ਖੇਡਾਂ ਹੋਈਆਂ ਉਥੇ ਵੀ ਨਾਮਧਾਰੀ ਅਗੇ ਅਗੇ ਹੀ ਸਨ। ਸੰਨ ੧੯੮੨ ਵਿਚ ਦਿੱਲੀ ਏਸ਼ੀਆਡ ਖੇਡਾਂ ਸਮੇਂ ਬੈਂਕੋਕ ਦੇ ਮੇਅਰ ਵਲੋਂ ਏਸ਼ੀਆਈ ਝੰਡਾ ਦਿੱਲੀ ਲਿਆਂਦਾ ਗਿਆ। ਉਸ ਰਸਮ ਵਿਚ ਵੀ ਨਾਮਧਾਰੀ ਸਿੰਘ ਨੂੰ ਅਗੇ ਅਗੇ ਸਭ ਨੇ ਟੀ. ਵੀ. ਤੇ ਦੇਖਿਆ।

ਕਾਨਫਰੰਸ ਦੀ ਦੁੱਜੀ ਰਾਤ ਦੇ ਸਭਿਆਚਾਰਕ ਪ੍ਰੋਗਰਾਮ ਨੂੰ ਪ੍ਰਭਾਵਸ਼ਾਲੀ ਦਸਦੇ ਹੋਏ ਭੀੜ ਦਾ ਜ਼ਿਕਰ ਕਰਦਿਆਂ ਡਾ: ਚੰਦ ਨੇ ਲਿਖਿਆ ਹੈ ਕਿ ਉਥੇ ਤਿਲ ਧਰਨ ਜੋਗੀ ਥਾਂ ਨਹੀਂ ਸੀ। ਉਥੇ ਤਾਂ ਸਤਿਗੁਰੂਜੀ ਨਹੀਂ ਸਨ ਗਏ। ਆਏ ਬਾਕੀ ਭਾਰਤੀ ਵੀ ਬਹੁਤ ਆਏ ਹੋਏ ਸਨ ਫੇਰ ਵੀ ਨਾਮਧਾਰੀ ਪਰਮੁਖਤਾ ਸੀ।

ਨਾਮਧਾਰੀਆਂ ਦੇ ਸਤਿਗੁਰੂ ਇਕੋ ਹੀ ਹਨ ਤੇ ਉਹ

ਹਨ ਸਤਿਗੁਰੂ ਜਗਜੀਤ ਸਿੰਘ ਜੀ। ਉਹਨਾਂ ਦੇ ਭਰਾ ਮਹਾਰਾਜ ਬੀਰ ਸਿੰਘ ਜੀ ਹਨ ਸਤਿਗੁਰੂ ਬੀਰ ਸਿੰਘ ਨਹੀਂ। ਦੋਵੇਂ ਭਰਾ ਨਿਪੁੰਨ ਸੰਗੀਤਕਾਰ ਹਨ। ਕਲਾ ਅਤੇ ਕਲਾਕਾਰਾਂ ਦੇ ਸਰਪ੍ਰਸਤ, ਸਾਹਿਤ ਦੇ ਪਾਠਕ ਅਤੇ ਸਾਹਿਤਕਾਰਾਂ ਦੇ ਹਮਦਰਦ ਹਨ।

ਮਹਾਰਾਜ ਬੀਰ ਸਿੰਘ ਜੀ ਵਧੀਆ ਲੇਖਕ ਪੁਸਤਕਾਂ ਦੇ ਕਰਤਾ ਅਤੇ ਸਫਲ ਸੰਪਾਦਕ ਹਨ। ਲੰਮੇ ਸਮੇਂ ਤੋਂ 'ਸਤਿਜੁਗ' ਅਤੇ ਹੁਣ 'ਨਿਰੀਖਿਅਕ' ਵਿਚ ਉਹਨਾਂ ਦੀ ਸੰਪਾਦਨ ਕਲਾ ਅਤੇ ਲੇਖਣੀ ਤੋਂ ਲੋਕ ਪ੍ਰਭਾਵਿਤ ਹੁੰਦੇ ਆ ਰਹੇ ਹਨ। ਜੇ ਉਹ ਕਾਨਫਰੰਸ ਦੀ ਕਾਰਵਾਈ ਸੁਣਨ ਆ ਜਾਂਦੇ ਸਨ ਤਾਂ ਇਹ ਕਾਨਫਰੰਸ ਅਤੇ ਲੇਖਕਾਂ ਦੇ ਮਾਣ ਵਾਲੀ ਗੱਲ ਹੀ ਸੀ।

ਇਹ ਦੋਹਾਂ ਭਰਾਵਾਂ ਦੀ ਨਿਰਮਾਣਤਾ ਹੈ ਕਿ ਉਹ ਅਜਿਹੇ ਆਯੋਜਨਾਂ ਵਿਚ ਬਹੁਤ ਸਾਧਾਰਨ ਰੂਪ ਵਿਚ ਵੀ ਸ਼ਾਮਲ ਹੋ ਜਾਂਦੇ ਹਨ। ਮਹਾਰਾਜ ਬੀਰ ਸਿੰਘ ਜੀ ਤਾਂ ੧੮ ਜੁਲਾਈ ਸ਼ਾਮ ਦੇ ਸਮਾਗਮ ਤੇ ਵੀ ਗਏ ਸਨ ਜੋ ਹੋਇਆ ਹੀ ਨਹੀਂ ਸੀ। ਕੀ ਉਹ ਪ੍ਰਧਾਨਗੀ ਕਰਨ ਗਏ ਸਨ? ਪ੍ਰਧਾਨਗੀਆਂ ਸਕਤਰੀਆਂ ਦਾ ਸ਼ੋਕ ਤਾਂ ਹਮਾਤੜਾਂ ਨੂੰ ਹੋ ਸਕਦਾ ਹੈ ਉਹਨਾਂ ਨੂੰ ਕੀਹ। ਖੈਰ.....

ਕੂਕਿਆਂ ਦਾ ਵੱਡੀ ਗਿਣਤੀ ਵਿਚ ਹਾਜ਼ਰ ਹੋਣ ਤੋਂ ਹੀ ਟਪਲਾ ਆਤਮਜੀਤ ਨੇ ਖਾਧਾ ਹੈ। "ਲੋਅ" ਅਗਸਤ ੧੯੮੩ ਵਿਚ ਉਹਨਾਂ ਲਿਖਿਆ ਹੈ

"ਕਾਨਫਰੰਸ ਦੀ ਸ਼ੁਰੂਆਤ ਹੀ ਇਕ ਵਡੇ ਸਵੇ-ਵਿਰੋਧ ਨਾਲ ਹੋਈ। ਅਸਾਂ ਗਲ ਕਰਨੀ ਸੀ ਪੰਜਾਬੀ ਤੇ ਪੰਜਾਬੀਅਤ ਦੀ ਪਰ ਸਾਰਾ ਹਾਲ ਦੁੱਧ-ਧੋੜੀਆਂ ਚਿੱਟੀਆਂ ਪੁਸ਼ਾਕਾਂ ਵਾਲੇ ਕੂਕਿਆਂ ਨਾਲ ਭਰਿਆ ਹੋਇਆ ਸੀ। ਬੈਂਕਾਕ ਵਿਚ ਗੈਰ ਕੂਕਾ ਪੰਜਾਬੀਆਂ ਦੀ ਵੀ ਇਕ ਵਡੀ ਗਿਣਤੀ ਹੈ। ਉਨ੍ਹਾਂ ਦੀ ਗੈਰ ਹਾਜ਼ਰੀ ਰੜਕਵੀਂ ਸੀ। ਕੂਕਾ ਸਤਿਗੁਰੂ ਜਗਜੀਤ ਸਿੰਘ ਜੀ ਮੰਚ ਉਤੇ ਬਿਰਾਜਮਾਨ ਸਨ। ਸਾਧ ਸੰਗਤ ਹਾਲ ਵਿਚ ਪ੍ਰਵੇਸ਼ ਕਰਦੀ, ਸਤਿਗੁਰੂ ਜੀ ਅਗੇ ਝੁਕਦੀ ਅਤੇ ਫੇਰ ਆਪਣੀ ਕੁਰਸੀ ਦੀ ਭਾਲ ਕਰਦੀ। ਇਸ ਦੀਵਾਨ ਵਿਚ ਕਈ ਮਾਈਆਂ ਵੀ ਜੁੜੀਆਂ ਬੈਠੀਆਂ ਸਨ। ਸਤਿਗੁਰੂ ਜੀ ਇਕ ਨੇਕ ਤੇ ਉਚ ਵਿਚਾਰਾਂ ਵਾਲੇ ਸ਼ਖਸ ਹਨ। ਉਹਨਾਂ ਦੇ ਅਸ਼ੀਰਵਾਦ ਨਾਲ ਬੈਂਕਾਕ ਦੀ ਨਾਮਧਾਰੀ ਸੰਗਤ ਮਾਣ ਨਾਲ ਜੀ ਰਹੀ ਹੈ। ਉਹਨਾਂ ਦੀ ਕਿਰਪਾ ਨਾਲ ਕਾਨਫਰੰਸ ਨੂੰ ਬੜੀ ਵਡੀ ਸਹਾਇਤਾ ਪ੍ਰਾਪਤ ਹੋਈ। ਸਤਿਗੁਰੂ ਜੀ ਨੇ ਆਪਣੀ ਖਿੜੀ ਸ਼ਖਸੀਅਤ ਨਾਲ ਕਾਨਫਰੰਸ ਦੇ

ਸੈਸਨਾਂ ਨੂੰ ਸਮਾਂ ਵੀ ਦਿਤਾ ਅਤੇ ਕਾਨਫਰੰਸ ਦੇ ਕੁਝ ਡੈਲੀ-ਗੇਟਾਂ ਦੀਆਂ ਮੈਡੀਕਲ ਜ਼ਰੂਰਤਾਂ ਵਾਸਤੇ ਵੀ ਖੁਲ੍ਹਾ ਖਰਚ ਕੀਤਾ। ਪਰ ਜੋ ਨਹੀਂ ਹੋ ਸਕਿਆ ਉਹ ਇਹ ਸੀ ਕਿ ਇਸ ਕੂਕਾ ਸਰਪ੍ਰਸਤੀ ਕਾਰਨ ਇਹ ਕਾਨਫਰੰਸ ਕਿਸੇ ਵੀ ਤਰ੍ਹਾਂ ਵਿਸ਼ਵ ਦੀ ਪੰਜਾਬੀਅਤ ਦਾ ਕੋਈ ਪ੍ਰਭਾਵ ਨਾ ਸਿਰਜ ਸਕੀ।

ਕੀ ਡਾਕਟਰ ਆਤਮਜੀਤ ਦੀ ਗੱਲ ਦਾ ਅਰਥ ਇਹ ਤਾਂ ਨਹੀਂ ਕਿ ਸਰੋਤਿਆਂ ਵਿਚ ਕੂਕੇ ਜ਼ਿਆਦਾ ਸਨ ਜਿਹਨਾਂ ਆਪਣੇ ਪਹਿਰਾਵੇ ਆਪਣੀ ਬੋਲੀ ਅਤੇ ਸਭਿਆਚਾਰ ਨੂੰ ਹਜ਼ਾਰਾਂ ਮੀਲਾਂ ਤੇ ਜਾ ਕੇ ਵੀ ਸੁਰਖਿਅਤ ਰਖਿਆ ਹੋਇਆ ਹੈ। ਪੰਜਾਬੀਅਤ ਨੂੰ ਅਗੇ ਹੀ ਪਰਨਾਏ ਇਹਨਾਂ ਕੂਕਿਆਂ ਸਾਹਮਣੇ ਦੀ ਗੱਲ ਕਰਦੇ? ਨਾਮਧਾਰੀ ਮਾਈਆਂ ਤੇ ਸਿੰਘ ਸਤਿਗੁਰੂ ਜੀ ਦੇ ਦੀਵਾਨਾਂ ਵਿਚ ਸਵੇਰੇ ਸ਼ਾਮ ਹਾਜ਼ਰੀ ਭਰਦੇ ਸਨ। ਉਥੇ ਹੀ ਦਰਸ਼ਨ ਕਰ ਲੈਂਦੇ ਸਨ। ਪਰ ਉਹਨਾਂ ਨੇ ਸੋਚਿਆ ਕਿ ਉਹ ਪੰਜਾਬੀ ਦੇ ਲੇਖਕ ਕਲਾਕਾਰ ਦਾਨਸ਼ਵਰ ਖੇਰੇ ਕਿਨੇ ਮਹਾਨ ਹਨ (ਉਹ ਮਹਾਨ ਹਨ ਵੀ) ਜਿਹਨਾਂ ਦੇ ਸੁਆਗਤ ਵਾਸਤੇ ਏਨਾ ਕੁਝ ਹੋ ਰਿਹਾ ਹੈ। ਉਹ ਵਿਚਾਰੇ ਤਾਂ ਮਹਾਨ ਲੇਖਕਾਂ ਦੇ ਦਰਸ਼ਨ ਨੂੰ ਆ ਗਏ ਸਨ। ਉਹਨਾਂ ਨੂੰ ਕੀਹ ਸੀ ਪਤਾ ਕਿ ਏਨੀ ਗੱਲ ਨਾਲ ਪੰਜਾਬੀ ਅਤੇ ਪੰਜਾਬੀਅਤ ਨੂੰ ਏਡਾ ਵੱਡਾ ਖਤਰਾ ਪੈਦਾ ਹੋ ਗਿਆ ਸੀ।

ਡਾਕਟਰ ਆਤਮਜੀਤ ਨੇ ਮੇਜ਼ਬਾਨਾਂ ਤੇ ਫੇਰ ਕਿਰਪਾ ਕੀਤੀ ਹੈ।

“ਬੈਂਕਾਕ ਦੀ ਇਸ ਕਾਨਫਰੰਸ ਨੇ ਅਜੇਹੀਆਂ ਅੰਤਰ-ਰਾਸ਼ਟਰੀ ਗਤੀਵਿਧੀਆਂ ਸਬੰਧੀ ਇਕ ਅਹਿਮ ਸੁਆਲ ਖੜਾ ਕੀਤਾ ਹੈ ਤੇ ਉਹ ਹੈ ਇਹਨਾਂ ਕਾਨਫਰੰਸਾਂ ਅਤੇ ਮੇਜ਼ਬਾਨਾਂ ਦੇ ਆਪਸੀ ਸਬੰਧ ਦਾ ਸਰੂਪ। ਸਾਡੇ ਮੇਜ਼ਬਾਨਾਂ ਕੋਲ ਵਿਦੇਸ਼ੀ ਡੈਲੀਗੇਟਾਂ ਦੀ ਆਉ-ਭਗਤ ਵਾਸਤੇ ਪੈਸਾ ਅਤੇ ਸੁਵਿਧਾ ਹੋਵੇ, ਇਹ ਇਕ ਬਹੁਤ ਜ਼ਰੂਰੀ ਗੱਲ ਹੈ, ਪਰ ਇਸ ਤੋਂ ਵੀ ਜ਼ਰੂਰੀ ਗੱਲ ਇਹ ਹੈ ਕਿ ਉਹਨਾਂ ਵਿਚਾਰਿਆਂ ਕੋਲ ਉਸ ਸਭਿਆਚਾਰਕ ਕਦਰ-ਕੀਮਤਾਂ ਦੀ ਸੋਝੀ ਵੀ ਹੋਵੇ, ਜਿਸ ਦੇ ਵਿਕਾਸ ਲਈ ਅਸੀਂ ਜੁੜਨ ਦਾ ਉਪਰਾਲਾ ਕਰਦੇ ਹਾਂ। ਜੇ ਪੰਜਾਬੀ ਭਾਸ਼ਾ, ਪੰਜਾਬੀ ਜੀਵਨ, ਪੰਜਾਬ ਦੀ ਧਰਤੀ ਅਤੇ ਪੰਜਾਬ ਦੇ ਲੋਕ ਉਹਨਾਂ ਦਾ ਪਹਿਲਾ ਸਰੋਕਾਰ ਨਹੀਂ ਤਾਂ ਰੁਚੀਆਂ ਦੇ ਤਨਾਵ ਕਿਸੇ ਨਾ ਕਿਸੇ ਰੂਪ ਵਿਚ ਜ਼ਰੂਰ ਪ੍ਰਗਟ ਹੋਣਗੇ। ਜੇ ਬੈਂਕਾਕ ਦੇ ਮੇਜ਼ਬਾਨਾਂ ਦੀ ਸੋਚ ਦੀ ਵੇਵ ਲੈਂਥ ਉਪਰੋਕਤ ਵਰਗੀ ਹੁੰਦੀ ਤਾਂ ਉਹ ਆਪਣੇ ਖਰਚੇ ਪੈਸੇ ਨਾਲ ਹਰੇਕ ਡੈਲੀਗੇਟ ਨੂੰ ਅਪਣਾ ਸਕਦੇ ਸਨ। ਫਿਰ ਖ

ਦਿਨ ੫ ਸਟਾਰ ਹੋਟਲ ਦੀ ਪ੍ਰਾਹੁਣਚਾਰੀ ਕਰਨ ਤੋਂ ਬਾਅਦ ਉਹਨਾਂ ਨੂੰ ਸਾਨੂੰ ਉਥੋਂ ਕੱਢਣ ਦਾ ਫਿਕਰ ਨਾ ਹੁੰਦਾ। ਫਿਰ ਉਹ ਸੋਚ ਲੈਂਦੇ ਕਿ ਇਹਨਾਂ ਵਿਚਾਰਿਆਂ ਨੂੰ ਵਾਪਸੀ ਦੀਆਂ ਸੀਟਾਂ ਹਾਲੇ ਹਫਤਾ ਹੋਰ ਨਹੀਂ ਮਿਲੀਆਂ ਅਤੇ ਇਹਨਾਂ ਨੂੰ ਪਿਆਰ ਨਾਲ ਕਿਸੇ ਗੁਰਦਵਾਰੇ ਦੇ ਫਰਸ਼ ਉਤੇ ਵੀ ਸਵਾਇਆ ਜਾ ਸਕਦਾ ਹੈ। ਫਿਰ ਉਹਨਾਂ ਦਾ ਰਵੱਈਆ ਹਾਕਮਾਨਾ ਨਾ ਹੁੰਦਾ। ਫਿਰ ਡੈਲੀਗੇਟਾਂ ਦਾ ਧਿਆਨ ਵੀ ਕਾਨਫਰੰਸ ਵਿਚ ਹੁੰਦਾ ਨਾ ਕਿ ਵਾਪਸੀ ਦੀ ਸੀਟ ਬੁਕ ਕਰਾਉਣ ਅਤੇ ਹੋਟਲ ਵਿਚੋਂ ਕੱਢੇ ਜਾਣ ਪਿਛੋਂ ਦੇ ਰਹਿਣ ਦੇ ਪ੍ਰਬੰਧ ਵਿਚ। ਫਿਰ ਡਾ: ਐਮ.ਐਸ. ਰੰਧਾਵਾ ਨੂੰ ਰਿਹਾਇਸ਼ ਦੇ ਸਹਿਮ ਤੋਂ ਡਰੇ ਗਰੁਪ ਨੂੰ ਇਹ ਨਾ ਕਹਿਣਾ ਪੈਂਦਾ, ‘ਤੁਸੀਂ ਹੋਟਲ ਵਿਚੋਂ ਬਿਲਕੁਲ ਬਾਹਰ ਨਹੀਂ ਨਿਕਲਣਾ ਭਾਵੇਂ, ਕੁਝ ਹੋ ਜਾਵੇ, ਇਸ ਨੂੰ ਮੇਰਾ ਹੁਕਮ ਮੰਨ ਲਵੋ।’ ਰੰਧਾਵਾ ਸਾਹਿਬ ਦੇ ਇਹ ਬੋਲ ਨਿਥਾਵਿਆਂ ਲਈ ਥਾਂਵ ਸਨ ਪਰ ਇਹ ਨੇਬਤ ਉਪਰੋਕਤ ਸੁਆਲ ਨੂੰ ਨਿਖਾਰ ਕੇ ਸਾਡੇ ਸਾਹਮਣੇ ਲਿਆਉਂਦੀ ਹੈ।

ਇਸ ਗੱਲ ਨੂੰ ਮੰਨਣਾ ਤਕਲੀਫਦੇਹ ਤਾਂ ਹੈ ਪਰ ਇਹ ਸੱਚ ਹੈ ਕਿ ਅਮੀਰ ਕੂਕਾ ਵੀਰਾਂ ਦੇ ਇਕ ਪ੍ਰਮੁੱਖ ਪ੍ਰਤੀਨਿਧ ਸ: ਬਹਾਦਰ ਸਿੰਘ ਨੇ ਤਾਂ ਕਈ ਡੈਲੀਗੇਟਾਂ ਨੂੰ ਜਲੀਲ ਕਰਨ ਦੀ ਹਰ ਤਰ੍ਹਾਂ ਨਾਲ ਸਫਲ ਕੋਸ਼ਿਸ਼ ਕੀਤੀ। ਮਜ਼ੇਦਾਰ ਗੱਲ ਇਹ ਹੈ ਕਿ ਜਦੋਂ ਉਹ ਅਜਿਹਾ ਕਰਦਾ ਸੀ ਤਾਂ ਸਾਡੇ ਮੁਖੀ ਸਿਰਫ ਬੇਵਸ ਹੋ ਕੇ ਵੇਖਦੇ ਰਹਿਣ ਤੋਂ ਸਿਵਾ ਕੁਝ ਨਹੀਂ ਸਨ ਕਰ ਸਕੇ। ਜਿਹੜੇ ਲੋਕ ਦਿੱਲੀ ਵਿਚ ਸਾਨੂੰ ਆਪਣੇ ਪ੍ਰਪੱਕ ਤੇ ਭਰੋਸੇਯੋਗ ਨੇਤਾ ਜਾਪਦੇ ਸਨ, ਉਹ ਵੀ ਬੈਂਕਾਕ ਵਿਚ ਸਹਿਮੇ ਸਨ ‘ਤੁਸੀਂ ਘਬਰਾਓ ਨਾ, ਅਸੀਂ ਵੀ ਤਾਂ ਤੁਹਾਡੇ ਨਾਲ ਈ ਆਂ, ਸਾਨੂੰ ਆਖਰ ਇਹ ਸੜਕਾਂ ਉਤੇ ਤਾਂ ਰੋਲਣ ਨਹੀਂ ਲਗੇ, ਉਹਨਾਂ ਦੀ ਇਹ ਭਵਿਸ਼ਬਾਣੀ ਸੱਚੀ ਨਿਕਲੀ। ਅਸੀਂ ਸੜਕਾਂ ਉਤੇ ਨਹੀਂ ਰੁਲੇ, ਹੋਟਲ ਦੇ ਅੰਦਰ ਹੀ ਰੁਲੇ।

ਤੀਜੀ ਵਿਸ਼ਵ ਪੰਜਾਬੀ ਕਾਨਫਰੰਸ ਨੇ ਉਪਰੋਕਤ ਸੁਆਲ ਨੂੰ ਬਹੁਤ ਇਕਾਗਰ ਰੂਪ ਵਿਚ ਸਾਡੇ ਸਾਹਮਣੇ ਲਿਆਂਦਾ ਹੈ। ਇਹ ਟਿੱਪਣੀ ਇਸ ਕਾਨਫਰੰਸ ਦੀਆਂ ਪ੍ਰਾਪਤੀਆਂ ਜਾਂ ਅਪ੍ਰਾਪਤੀਆਂ ਦਾ ਲੇਖਾ ਜੋਖਾ ਨਹੀਂ ਹੈ। ਬਲਕਿ ਇਸ ਦੇ ਮੁੱਖ ਉਦੇਸ਼ ਅਤੇ ਵਿਦੇਸ਼ੀ ਪ੍ਰਬੰਧ ਵਿਚਾਲੇ ਤਨਾਵ ਵਲ ਇਕ ਸੰਕੇਤ ਮਾਤਰ ਹੈ।”

ਉਪਰੋਕਤ ਟਿੱਪਣੀ ਅਸਾਂ ਪੂਰੀ ਦੀ ਪੂਰੀ ਇਸ ਕਰਕੇ

ਛਾਪੀ ਹੈ ਤਾਂ ਜੋ ਆਤਮਜੀਤ ਰਾਹੀਂ ਦਰਸਾਈ ਕੁਝ ਅਹਿਮ
ਡਾਕਟਰ ਆਤਮਜੀਤ ਦਾ ਕਹਿਣਾ ਹੈ ਕਿ,
੧. ਮੇਜ਼ਬਾਨਾਂ ਕੋਲ ਪੈਸਾ ਵੀ ਹੋਵੇ।
੨. ਸਭਿਆਚਾਰਕ ਕਦਰ-ਕੀਮਤ ਦੀ ਸੋਝੀ ਹੋਵੇ।
੩. ਪੰਜਾਬੀ ਭਾਸ਼ਾ, ਪੰਜਾਬੀ ਜੀਵਨ ਪੰਜਾਬ ਦੀ
ਧਰਤੀ, ਪੰਜਾਬ ਦੇ ਲੋਕ ਉਹਨਾਂ ਦਾ ਪਹਿਲਾ ਸਰੋਕਾਰ
ਹੋਵੇ।

ਇਹ ਸਭ ਕੁਝ ਪਹਿਲੋਂ ਹੋਵੇ ਤਾਂ ਫਿਰ ਕਾਨਫਰੰਸ
ਸੱਦੀ ਜਾਵੇ ਜਿਥੇ ਜਾ ਕੇ ਪੰਜਾਬੀ ਦੀ ਤਰੱਕੀ ਲਈ ਸੋਚਿਆ
ਜਾਵੇ। ਪਰ ਡਾ: ਆਤਮਜੀਤ ਨੇ ਇਹ ਨਹੀਂ ਲਿਖਿਆ ਕਿ
ਜਾਣ ਵਾਲੇ ਕਿਵੇਂ ਦੇ ਹੋਣ ਤੇ ਕੀ ਕਰਨ।

ਡਾ: ਆਤਮਜੀਤ ਨੇ ਮੇਜ਼ਬਾਨਾਂ ਦੀਆਂ ਵਿਸ਼ੇਸ਼ਤਾਵਾਂ
ਲਿਖ ਦਿਤੀਆਂ ਹਨ, ਪ੍ਰਬੰਧਕਾਂ ਅਤੇ ਪ੍ਰਾਹੁਣਿਆਂ ਦੀ
ਕੁਆਲਟੀ ਬਾਰੇ ਕੁਝ ਨਹੀਂ ਲਿਖਿਆ।

ਜਦੋਂ ਅਸੀਂ ਇਹ ਸਤਰਾਂ ਲਿਖਦੇ ਹਾਂ ਤਾਂ ਸਾਨੂੰ ਡਰ
ਹੈ ਕਿ ਇਸ ਗੱਲ ਦਾ ਗੁਸਾ ਜਾਣ ਵਾਲੇ ਲੇਖਕ ਨਾ ਕਰ
ਲੈਣ। ਇਥੇ ਅਸੀਂ ਇਹ ਸਪਸ਼ਟ ਕਰ ਦੇਣਾ ਚਾਹੁੰਦੇ ਹਾਂ
ਕਿ ਡੈਲੀਗੇਟਾਂ ਵਿਚ ਸੱਚਮੁਚ ਹੀ ਮਹਾਨ ਲੇਖਕ ਅਤੇ
ਸਭਿਕਾਯੋਗ ਹਸਤੀਆਂ ਵੀ ਗਈਆਂ ਹੋਈਆਂ ਸਨ। ਉਨ੍ਹਾਂ
ਸਮੇਤ ਸਾਰੇ ਲੇਖਕ ਮੇਜ਼ਬਾਨਾਂ ਦੇ ਸਭਿਕਾਰ ਦੇ ਪਾਤਰ ਸਨ,
ਪਰ ਜਦੋਂ ਹਜ਼ਾਰਾਂ ਮੀਲ ਦੂਰ ਬੈਠਿਆਂ ਦੀ ਪਿੱਠ ਪਿਛੇ ਉਹ
ਗੱਲਾਂ ਹੋਣ ਜਿਨ੍ਹਾਂ ਨਾਲ ਉਨ੍ਹਾਂ ਦਾ ਦੂਰ ਦਾ ਵਾਸਤਾ ਵੀ
ਨਾ ਹੋਵੇ ਤਾਂ ਲਿਖਦਿਆਂ ਕੁਝ ਗੁਸਤਾਖੀ ਹੋ ਜਾਵੇ ਤਾਂ ਖਿਆ
ਕਰ ਛੱਡਣ।

ਬੈਂਕੋਕ ਦੇ ਮੇਜ਼ਬਾਨਾਂ ਵਿਚ ਤਾਂ ਤਿੰਨ ਹੀ ਗੱਲਾਂ ਸਨ
ਪਰ ਪ੍ਰਾਹੁਣਿਆਂ ਨੇ ਕੀ ਇਹ ਸੋਚਿਆ ਕਿ ਕਿਸੇ ਤਰੁਟੀ ਨੂੰ
ਸਿਆਣਿਆਂ ਵਾਂਗ ਨਜਿਠਦੇ। ਕੀ ਸਿਆਣੇ ਪ੍ਰਾਹੁਣਿਆਂ
ਵਿਚ ਏਨੀ ਸ਼ਕਤੀ ਵੀ ਨਹੀਂ ਸੀ ਕਿ ਉਹ ਮੇਜ਼ਬਾਨਾਂ ਨੂੰ
ਕਿਸੇ ਗੱਲ ਦੇ ਸੁਧਾਰ ਵਾਸਤੇ ਕਾਇਲ ਕਰ ਸਕਦੇ। ਕਿਤੇ
ਤਾਂ ਰਾਬਤਾ ਟੁੱਟਿਆ ਜਿਸ ਤੋਂ ਹੋਟਲ ਵਾਲੀ ਅਸੁਵਿਧਾ
ਹੋਈ। ਪਰ ਸਾਡੇ ਡੈਲੀਗੇਟ ਵੀ ਪ੍ਰਾਹੁਣਿਆਂ ਵਾਂਗ ਹੀ
ਰਹਿਣਾ ਚਾਹੁੰਦੇ ਸਨ। ਨਾਲ ਹੱਥ ਵਟਾਉਣਾ ਨਹੀਂ ਸਨ
ਚਾਹੁੰਦੇ। ਜੇ ਕਿਸੇ ਨੇ ਲੰਗਰ ਰਿਹਾਇਸ਼ ਦੀ ਸੇਵਾ ਲਈ ਹੈ
ਤਾਂ ਸਾਡੀ ਪਰੰਪਰਾ ਤਾਂ ਇਹ ਹੀ ਕਹਿੰਦੀ ਹੈ ਕਿ ਸਜਨਾਂ ਦੀ
ਰੁਖੀ ਮਿੱਸੀ ਅਮ੍ਰਿਤ ਕਰ ਕੇ ਜਾਣੀਏ।

ਪਰ ਏਥੇ ਤਾਂ ਇਹ ਹੋਇਆ ਹੈ ਕਿ ਬੈਂਕੋਕ ਵਿਚ ਤਾਂ

ਸਾਡੇ ਲੇਖਕ ਨਾਮਧਾਰੀ ਸੇਠਾਂ ਦੀਆਂ ਤਾਰੀਫਾਂ ਦੇ ਪੁਲ ਹੀ
ਬੰਨ੍ਹੀ ਜਾਂਦੇ ਸਨ ਵਾਪਸ ਆ ਕੇ ਖਿਲਾਫ ਲਿਖਦੇ ਹਨ।
ਸਾਡੇ ਜਾਤੀ ਦੋਸਤ ਮਿਤਰਾਂ ਦਾ ਵੀ ਜ਼ਿਆਦਾ ਧਿਆਨ ਬਾਈ
ਸੇਠਾਂ ਵਲ ਹੀ ਹੁੰਦਾ ਸੀ। ਉਹ ਸਾਨੂੰ ਸਾਇਦ ਇਸ ਯੋਗ ਨਹੀਂ
ਸਨ ਸਮਝਦੇ ਕਿ ਉਹਨਾਂ ਦੀ ਕੋਈ ਮਦਦ ਕਰ ਸਕਦੇ ਸਾਂ।
ਜਾਂ ਫਿਰ ਉਹਨਾਂ ਨੂੰ ਤਕਲੀਫ਼ ਹੈ ਹੀ ਨਹੀਂ ਸੀ। ਕਈ ਸਾਡੇ
ਨਾ ਵਾਕਿਫ਼ ਡੈਲੀਗੇਟ ਸਾਡੇ ਨਾਲ ਬਹੁਤ ਪਰੇਮ ਨਾਲ
ਮਿਲਦੇ ਸਨ ਪਰ ਜਦੋਂ ਪਤਾ ਲਗਦਾ ਕਿ ਅਸੀਂ ਵੀ
ਭਾਰਤ ਤੋਂ ਗਏ ਹਾਂ ਤਾਂ ਉਹਨਾਂ ਦੀ ਦਿਲਚਸਪੀ ਘਟ
ਜਾਂਦੀ।

ਬਿਲਕੁਲ ਹੀ ਪ੍ਰਾਹੁਣਿਆਂ ਵਾਂਗ ਅਛੋਹ ਰਹਿਨ ਦੇ
ਹੁਜਾਣ ਨੇ ਕਈ ਤਰੁਟੀਆਂ ਪੈਦਾ ਕੀਤੀਆਂ।

ਅਸੀਂ ਇਹ ਮੰਨਦੇ ਹਾਂ ਕਿ ਜਹਾਜ਼ ਦੀਆਂ ਸੀਟਾਂ
ਬਾਰੇ ਮੁਸ਼ਕਿਲ ਆਈ ਅਤੇ ਕੁਝ ਡੈਲੀਗੇਟ ਆਪਣਾ ਕਰਾ-
ਇਆ ਖਰਚ ਕੇ ਵਾਪਸ ਆਏ। ਇਹ ਸਾਰੀ ਗਲ ਬਹੁਤ ਹੀ
ਅਫਸੋਸਨਾਕ ਸੀ ਪਰ ਇਹਦੇ ਵਿਚ ਨਾਮਧਾਰੀ ਮੇਜ਼ਬਾਨਾਂ
ਦਾ ਕੀ ਕਸੂਰ ਸੀ? ਇਹ ਸਾਰੀ ਗਲ ਤਾਂ ਦਿੱਲੀ ਦਫਤਰ
ਤੋਂ ਹੋ ਰਹੀ ਸੀ। ਦਿੱਲੀ ਦਫਤਰ ਦੀ ਬਹੁਤਿਆਂ ਡੈਲੀ-
ਗੇਟਾਂ ਨੂੰ ਲੈ ਜਾਣ ਦੀ ਫਰਾਖਦਿਲੀ ਤੋਂ ਵੀ ਉਪਜੀ ਸੀ।
ਨਾਮਧਾਰੀ ਕੀ ਕਰਦੇ ਉਹਨਾਂ ਨੂੰ ਪਤਾ ਨਹੀਂ ਸੀ
ਕਿਨੇ ਆ ਰਹੇ ਕਿਵੇਂ ਜਾ ਰਹੇ ਹਨ।

ਅਸੀਂ ਇਸ ਗਲ ਬਾਰੇ ਸਤਿਗੁਰੂ ਜਗਜੀਤ ਸਿੰਘ ਜੀ
ਮਹਾਰਾਜ ਨਾਲ ਹੀ ਗਲ ਕਰਨਾ ਯੋਗ ਸਮਝਿਆ। ਆਪ
ਜੀ ਦਾ ਕਹਿਣਾ ਸੀ ਕਿ ਜੇ ਉਹਨਾਂ ਨੂੰ ਇਹ ਗਲ ਦਸ ਦਿਤੀ
ਜਾਂਦੀ ਤਾਂ ਰਿਹਾਇਸ਼ ਵਾਲੀ ਅਸੁਵਿਧਾ ਉਸੇ ਵੇਲੇ ਹਲ ਹੋ
ਜਾਂਦੀ। ਜਿਥੇ ਏਨੇ ਖਰਚ ਦਾ ਪਰਬੰਧ ਕੀਤਾ ਗਿਆ ਸੀ ਹੋਰ
ਵੀ ਕਈ ਵਾਧੂ ਖਰਚੇ ਪਏ ਸਨ ਤਾਂ ਇਹ ਗਲ ਵੀ ਠੀਕ ਹੋ
ਜਾਂਦੀ। ਜੇ ਕਿਤੇ ਕੋਈ ਕਸਰ ਸੀ ਤਾਂ ਉਹ ਵੀ ਪੂਰੀ ਕਰ
ਦਿਤੀ ਜਾਂਦੀ।

ਇਸੇ ਸੰਬੰਧ ਵਿਚ ਕਵਿਕ ਟਰੈਵਲਜ਼ ਵਾਲਿਆਂ ਦਾ
ਕਹਿਣਾ ਹੈ ਕਿ ਉਹਨਾਂ ਨੂੰ ਦਸਿਆ ਗਿਆ ਕਿ ਕਾਨਫਰੰਸ
ਦੇ ਖਾਤਮੇ ਬਾਅਦ ਡੈਲੀਗੇਟਾਂ ਦੀ ਵਾਪਸੀ ਹੋਵੇਗੀ। ਪਰ
ਜਪਾਨ ਏਅਰ ਲਾਈਨਜ਼ ਵਲੋਂ ਉਹਨਾਂ ਨੂੰ ਉਲੂਆ ਆਇਆ
ਕਿ ਸੱਠ ਕੁ ਸੀਟਾਂ ਜਹਾਜ਼ ਦੀਆਂ ਉਹਨਾਂ ਦੇ ਕਹਿਣ ਤੇ
ਖਾਲੀ ਆਈਆਂ ਹਨ ਪਰ ਕੋਈ ਸਵਾਰੀ ਕਾਨਫਰੰਸ ਤੋਂ
ਨਹੀਂ ਆਈ।

ਹੁਣ ਇਹ ਰਾਬਤਾ ਕਿਤੇ ਤਾਂ ਕਿਤੇ ਜ਼ਰੂਰ ਟੁੱਟਿਆ

ਹੈ। ਪਰ ਇਸ ਵਿਚ ਮੇਜ਼ਬਾਨ ਨਾਮਧਾਰੀਆਂ ਦਾ ਕੀ ਦੋਸ਼ ?

ਡਾ: ਆਤਮਜੀਤ ਨੇ ਲਿਖਿਆ ਹੈ ਕਿ ਡੈਲੀਗੇਟਾਂ ਦਾ ਧਿਆਨ ਕਾਨਫਰੰਸ ਵਿਚ ਇਸ ਕਰਕੇ ਨਹੀਂ ਸੀ ਕਿ ਉਹਨਾਂ ਨੂੰ ਸੀਟਾਂ ਬੁਕ ਕਰਾਉਣ ਤੇ ਰਿਹਾਇਸ਼ ਦੇ ਪਰਬੰਧ ਦਾ ਫਿਕਰ ਸੀ ਪਰ ਡਾ: ਚੰਦ ਅਨੁਸਾਰ ਤਾਂ ਡੈਲੀਗੇਟ ਸਾਪਿੰਗ ਕਰਨ ਵਿਚ ਰੁਝੇ ਸਨ ਇਸ ਵਾਸਤੇ ਕਾਨਫਰੰਸ ਵਲ ਧਿਆਨ ਨਹੀਂ ਸੀ।

ਸਾਡੇ ਲੇਖਕਾਂ ਨੇ ਇਹ ਤਾਂ ਲਿਖ ਦਿਤਾ ਕਿ ਦੁਰ-ਵਿਵਹਾਰ ਹੋਇਆ ਪਰ ਇਸ ਗਲ ਦਾ ਜ਼ਿਕਰ ਨਹੀਂ ਕਿ ਸੁਆਗਤੀ ਦਫਤਰ ਵਿਚ ਹਰ ਵੇਲੇ ਖਾਣੇ ਦਾ ਪਰਬੰਧ ਸੀ ਅਤੇ ਸ: ਨਰੈਣ ਸਿੰਘ ਨਰੂਲਾ ਕਿਸੇ ਨੂੰ ਭੁਖਾ ਨਹੀਂ ਸਨ ਜਾਣ ਦੇਂਦੇ ਅਤੇ ਅਧੀ ਰਾਤ ਤਕ ਹਰ ਪ੍ਰਕਾਰ ਦੀ ਸੇਵਾ ਲਈ ਤਤਪਰ ਸਨ।

ਸਤੰਬਰ ਦੇ 'ਲੋਅ' ਵਿਚ ਇਕ ਇਸਤਰੀ ਡੈਲੀਗੇਟ ਦੀ ਬੇਨਾਮ ਚਿਠੀ ਦਾ ਹਵਾਲਾ ਮੋਹਨਜੀਤ ਨੇ ਦਿਤਾ ਹੈ। ਉਸ ਵਿਚੋਂ ਕੁਝ ਅੰਸ਼ ਇਵੇਂ ਹਨ—

"ਸਾਡੀ ਉੱਥੇ ਕੀ ਹੋਂਦ ਸੀ। ਨਾਮਧਾਰੀਆਂ ਤੇ ਉਹਨਾਂ ਦੇ ਗੁਰੂ ਦੀ ਪੁੱਛ। ਸਟੇਜ ਪੂਰੀ ਤਰ੍ਹਾਂ ਉਹਨਾਂ ਕੋਲ ਸੀ, ਕਿਉਂਕਿ ਉਹਨਾਂ ਪੈਸੇ ਖਰਚੇ ਸਨ। ਬਾਈ ਸਰਕਾਰ ਨੇ ਚਾਰ ਪੰਜ ਲਖ ਖਰਚੇ ਸਨ। ਗੱਲ ਕੀ ਉਥੋਂ ਦੇ ਬਾਕੀ ਸਿੱਖ ਭਰਾਵਾਂ ਨਾਲ ਵੀ ਉਹਨਾਂ ਦਾ ਬਾਈ ਕਿ ਤੇਈ ਕਾਟ ਸੀ। ਬਾਹਰਲੇ ਦੇਸ਼ਾਂ ਵਿਚੋਂ ਕੋਈ ਡੈਲੀਗੇਟ ਨਹੀਂ ਸਨ ਆਏ। ਸਿਰਫ ਦੋ ਕਿ ਤਿੰਨ ਗਿਣਤੀ ਦੇ। ਕਿਧਰੇ ਕਿਸੇ ਨੂੰ ਇਸ ਕਾਨਫਰੰਸ ਦਾ ਪਤਾ ਨਹੀਂ ਸੀ। ਸ਼ਰਮ ਆਉਂਦੀ ਸੀ ਜਦੋਂ ਜਿਵੇਂ ਉਹ ਕਹਿੰਦੇ ਤੇ ਸਾਨੂੰ ਕਰਨਾ ਪੈਂਦਾ। ਐਥੋਂ ਤਕ ਕਿ ਜਦੋਂ ਸ਼ੋਨੋ ਖੁਰਾਣਾ 'ਅਪੋਰਾ ਸੁੰਦਰੀ' ਪੇਸ਼ ਕਰਨ ਲਗੀ ਤਾਂ (ਜਥੇਦਾਰ ਨੇ ਗੁਰੂ ਅਰਜਨ ਦਾ ਸ਼ਬਦ ਬੋਲਿਆ ਸੀ) ਉਹਨਾਂ ਦੇ ਸਤਿਗੁਰਾਂ ਨੇ ਸਾਨੂੰ ਸਭ ਨੂੰ ਖੜਾ ਕਰ ਦਿਤਾ ਇਕ ਦਮ ਸਾਵਧਾਨ। ਜਦੋਂ ਕਿ ਸਾਡੀ ਸਿਖੀ ਬੈਠਕੇ ਸ਼ਬਦ ਸੁਰਵਣ ਕਰਦੀ ਹੈ। ਇਵੇਂ ਦਿੱਲੀ ਦੀ ਬੀਬੀ ਨੂੰ ਬੁੱਲ੍ਹੇ ਦੀ ਕਾਫੀ ਗਾਉਂਦਿਆਂ ਚੁਪ ਕਰਵਾ ਦਿੱਤਾ। ਖਬਰੇ ਉਹਨਾਂ ਦੇ ਸਤਿਗੁਰ ਸੱਚੇ ਪਾਤਸ਼ਾਹ ਇਸ਼ਕ ਹਕੀਕੀ ਤੇ ਇਸ਼ਕ ਮਿਜਾਜ਼ੀ ਦਾ ਨਿਸ਼ਾਨਾ ਨਹੀਂ ਸਨ ਕਰ ਸਕੇ। ਹੋਰ ਅਨੇਕਾਂ ਇਹੋ ਜਿਹੀਆਂ ਗੱਲਾਂ ਜਿਵੇਂ ਉਹਨਾਂ ਦਾ ਕੋਮੀ ਗੀਤ ਤੇ ਸਤਿਗੁਰਾਂ ਦਾ ਸਟੇਜ ਤੇ ਬੈਠੇ ਰਹਿਣਾ ਖੈਰ ਖਸਮਾਂ ਨੂੰ ਖਾਵੇ ਬਰਡ ਪੰਜਾਬੀ ਕਾਨਫਰੰਸ। ਪਵੇ ਢੱਠੇ ਖੂਹ 'ਚ।

ਸਮਾਨ ਖਰੀਦਣ ਵਾਲਾ ਨਜ਼ਾਰਾ ਦੇਖਣ ਵਾਲਾ ਸੀ: ਲੰਕ ਕਪੜਿਆਂ ਤੇ ਹੋਰ ਚੀਜ਼ਾਂ ਤੇ ਇਉਂ ਟੁਟ ਪਏ ਸਨ, ਜਿਵੇਂ ਗਿਧਾਂ ਮੁਰਦਾਰ ਤੇ। ਇਉਂ ਤਾਂ ਮੈਨੂੰ ਹੀ ਲਗਿਆ ਸੀ, ਪਰ ਉਹ ਤਾਂ ਸਾਰੇ ਗਏ ਹੀ ਵੀ। ਸੀ: ਆਰ ਲੈਣ ਜਾਂ ਸੁਪਾਰੀ ਸੂਟ ਲੈਣ ਸੀ, ਜਾਂ ਆਪਣੇ ਬੀਵੀ ਬੱਚਿਆਂ ਦੀਆਂ ਮੈਕਸੀਆਂ ਤੇ ਚੱਡੀਆਂ ਖਰੀਦਣ। ਸਾਹਿਤਕਾਰਾਂ ਨਾਲੋਂ ਟਾਨ ਲਿਟਰੇਰੀ ਬੰਦਿਆਂ ਦਾ ਕਠ ਸੀ। ਆਪਣੇ ਭਰਾ, ਭਤੀਜੇ, ਜੀਜੇ, ਸਾਲੇ, ਭਨੋਈਏ, ਖਾਵੇਂਦ, ਤਰੀਮਤ ਤੇ ਹੋਰ ਪਤਾ ਨਹੀਂ ਕੀ ਕੁਝ ਸੀ। ਸਾਡੇ ਬਾਰੇ ਤਾਂ ਪੂਰੀ ਕੋਸ਼ਿਸ਼ ਸੀ ਨਾ ਲਿਜਾਣ ਦੀ। ਕਾਰਨ ਪਤਾ ਨਹੀਂ ਕੀ ਸੀ। ਦਿੱਲੀ ਵਾਲੇ ਹੀ ਜਾਨਣ। ਖੈਰ....."

ਇਸ ਚਿਠੀ ਨੂੰ ਪੜ੍ਹ ਕੇ ਇਕ ਫਿਲਮ ਦੀ ਯਾਦ ਆਉਂਦੀ ਹੈ ਜਿਸ ਵਿਚ ਦੋ ਕਮੇਡੀਅਨ ਆਹਮੋ ਸਾਹਮਣੇ ਇਲੈਕਸ਼ਨ ਲੜ ਰਹੇ ਹੁੰਦੇ ਹਨ ਅਤੇ ਇਕ ਜਲਸੇ ਵਿਚ ਇਕ ਦਾ ਭਾਸ਼ਨ ਹੁੰਦਾ ਹੈ—

ਭਾਈਓ ਔਰ ਬਹਿਨੋ

ਬਾਪੂ ਗਾਂਧੀ ਜੀ ਭੀ ਚਲੇ ਗਏ

ਪੰਡਿਤ ਨਹਿਰੂ ਜੀ ਭੀ ਨਹੀਂ ਰਹੇ

ਔਰ ਮੇਰੀ ਭੀ ਤਬੀਅਤ ਕੁਛ ਖਰਾਬ ਹੈ।

ਇਸੇ ਤਰ੍ਹਾਂ ਬੀਬੀ ਨੇ ਲਿਖਿਆ ਕਿ ਸਾਡੀ ਕੋਈ ਪੁਛ ਨਹੀਂ ਸੀ ਪਰ ਵਿਸ਼ੇਸ਼ ਗਲ ਕੋਈ ਨਹੀਂ ਲਿਖੀ ਸਤਿਗੁਰਾਂ ਦੇ ਸੁਆਗਤ ਤੋਂ ਹੀ ਚਿੜ੍ਹ ਹੈ। ਅਤੇ ਜਾਂ ਆਪਣੇ ਤੋਂ ਸਿਵਾ ਸਭ ਭੰਡੇ। ਸ਼੍ਰੀਮਤੀ ਸ਼ੋਨੋ ਖੁਰਾਣਾ ਦੇ ਅਪੋਰੇ ਵੇਲੇ ਉਥੇ ਸਤਿਗੁਰੂ ਜਗਜੀਤ ਸਿੰਘ ਜੀ ਮੌਜੂਦ ਹੀ ਨਹੀਂ ਸਨ। ਉਹਨਾਂ ਬਾਰੇ ਬੀਬੀ ਨੇ ਗਲਤ ਬਿਆਨੀ ਕੀਤੀ ਹੈ। ਦਵੇਤ ਭਾਵਨਾ ਨਾਲ।

ਅਸਲ ਵਿਚ ਉਹ 'ਸਾਡੀ ਸਿਖੀ' ਦੀ ਜ਼ਹਿਨੀਅਤ ਦਾ ਸ਼ਿਕਾਰ ਹੈ। ਅਸੀਂ ਦਸਦੇ ਹਾਂ ਅਸਲ ਗਲ ਕੀ ਸੀ।

ਉਸ ਵੇਲੇ ਸਟੇਜ ਤੇ ਹੋਰਨਾਂ ਵਿਦਵਾਨਾਂ ਨਾਲ ਮਹਾਰਾਜ ਬੀਰ ਸਿੰਘ ਜੀ ਵੀ ਬੈਠੇ ਸਨ। ਸ਼ੋਨੋ ਖੁਰਾਣਾ ਦਾ ਛੱਪਿਆ ਪੇਪਰ ਸਭ ਦੇ ਸਾਹਮਣੇ ਸੀ। ਸ਼੍ਰੀਮਤੀ ਸ਼ੋਨੋ ਖੁਰਾਣਾ ਅਤੇ ਉਸ ਦੀ ਸਪੁਤਰੀ ਪਾਟਿਲ ਆਹੂਜਾ ਅਪੋਰੇ ਦੇ ਗੀਤ ਗਾ ਕੇ ਸੁਣਾ ਰਹੀਆਂ ਸਨ। ਮਹਾਰਾਜ 'ਬੀਰ ਸਿੰਘ ਜੀ ਨੇ ਅਗਾਉਂ ਪੜ੍ਹ ਲਿਆ ਸੀ ਕਿ ਅਗੇ ਗੁਤਬਾਣੀ ਦੇ ਸ਼ਬਦ ਆਉਣਗੇ।

ਹੁਣ 'ਸਾਡੀ ਸਿਖੀ' ਵਾਲਿਆਂ ਦੀ ਗਲ ਤਾਂ ਨਹੀਂ ਪਰ ਪੁਰਾਣੇ ਸਿਖਾਂ ਦੀ ਇਹ ਰਵਾਇਤ ਸੀ ਕਿ ਉਹ ਉੱਚੇ ਥਾਂ ਤੇ ਬੈਠ ਕੇ ਗੁਰਬਾਣੀ ਗਾਇਨ (ਕੀਰਤਨ) ਨਹੀਂ ਸਨ

ਸੁਣਦੇ। ਇਹ ਹੀ ਗਲ ਮਹਾਰਾਜ ਜੀ ਦੇ ਸਾਹਮਣੇ ਸੀ। ਉਹਨਾਂ ਨੇ ਚਿੱਟ ਲਿਖ ਕੇ ਭੇਜੀ। ਇਹ ਸ਼ਬਦਾਂ ਵਾਲਾ ਹਿਸਾ ਛੱਡ ਦਿਤਾ ਜਾਵੇ ਕਿਉਂਕਿ ਸਟੇਜ ਉਤੇ ਸਾਰੇ ਵਿਅਕਤੀ ਜੁਤੀਆਂ ਸਮੇਤ ਕੁਰਸੀਆਂ ਉਪਰ ਬੈਠੇ ਸਨ ਪਰ ਸ਼੍ਰੀਮਤੀ ਸ਼ੇਨੋ ਨੂੰ ਚਿੱਟ ਦੀ ਸਮਝ ਨਾ ਆਈ ਤੇ ਉਹਨਾਂ ਉਹ ਸ਼ਬਦ ਗਾਉਣਾ ਸ਼ੁਰੂ ਕਰ ਦਿਤਾ।

ਮਹਾਰਾਜ ਜੀ ਇਸ ਵੇਲੇ ਜੁਤੀ ਉਤਾਰ ਕੇ ਗੁਰਬਾਣੀ ਦੇ ਸਤਿਕਾਰ ਵਿਚ ਖੜੇ ਹੋ ਗਏ। ਉਹਨਾਂ ਨੂੰ ਵੇਖ ਕੇ ਬਾਕੀ ਸਟੇਜ ਵਾਲੇ ਵੀ ਖੜੇ ਹੋ ਗਏ। ਅਤੇ ਫਿਰ ਸਰੋਤੇ ਵੀ। ਇਸ ਗਲ ਤੋਂ ਬੀਬੀ ਜੀ ਨੂੰ ਸ਼ਰਮ ਆ ਗਈ।

ਦੂਸਰੇ ਸ਼ਬਦ ਵੇਲੇ ਕੁਝ ਬੈਠੇ ਹੀ ਰਹੇ ਪਰ ਮਹਾਰਾਜ ਜੀ ਤੇ ਬਹੁਤ ਸਾਰੇ ਖੜੇ ਰਹੇ। ਹੁਣ ਇਹ ਮਸਲਾ ਬਹਿਸ ਤਲਬ ਤਾਂ ਹੈ ਨਹੀਂ। ਅਕੀਦੇ ਦਾ ਸੁਆਲ ਹੈ। ਇਵੇਂ ਦਾ ਹੀ ਇਕ ਮੋਕਾ ਮਹਾਰਾਜ ਜੀ ਸਾਹਮਣੇ ਇਕ ਹੋਰ ਸਮੇਂ ਵੀ ਆਇਆ ਜਦੋਂ ਅਮਰੀਕਨ ਸਿੰਘਾਂ ਨੇ ਨੀਵੇਂ ਥਾਂ ਤੋਂ ਸ਼ਬਦ ਗਾਇਨ ਕੀਤਾ। ਉਸ ਸਭਾ 'ਚ ਸ਼ਾਇਦ ਪ੍ਰੋ. ਮੰਤਰੀ ਵੀ ਸਨ, ਮਹਾਰਾਜ ਜੀ ਕੀਰਤਨ ਸਤਿਕਾਰ ਵਿਚ ਖੜੇ ਹੋ ਗਏ ਬਾਵਜੂਦ ਸਕਿਓਰਟੀ ਵਾਲਿਆਂ ਦੇ ਇਤਰਾਜ਼ ਦੇ ਅਤੇ ਇਕ ਦੋ ਹੋਰ ਸਿਖ ਵੀ ਨਾਲ ਖਲੋ ਗਏ।

ਇਸ ਗਲ ਨੂੰ ਬੀਬੀ ਜੀ ਨੇ ਲਿਖਿਆ ਹੈ ਕਿ "ਉਹਨਾਂ ਦੇ ਸਤਿਗੁਰੂ ਨੇ ਸਾਨੂੰ ਸਭ ਨੂੰ ਖੜਾ ਕਰ ਦਿਤਾ ਇਕਦਮ ਇਹ 'ਸਾਡੀ ਸਿੱਖੀ' ਬੰਨ ਕੇ ਸ਼ਬਦ ਸਰਵਣ ਕਰਦੀ ਹੈ।" ਕੀ ਕੁਰਸੀਆਂ ਤੇ ਜੁਤੀਆਂ ਸਮੇਤ ਰਾਗੀਆਂ ਤੋਂ ਉਥੇ ਬੰਨ ਕੇ ਸਰਵਣ ਕਰਦੀ ਹੈ? ਜੇ ਇਹ "ਸਾਡੀ ਸਿੱਖੀ" ਹੈ ਤਾਂ ਅਸਿੱਖੀ ਕੀ ਹੈ?

ਹੁਣ ਲਓ ਇਸ਼ਕ ਹਕੀਕੀ ਅਤੇ ਇਸ਼ਕ ਮਿਜ਼ਾਜੀ ਦੇ ਨਤਾਰੇ ਦੀ ਗਲ। ਇਹ ਨਾਮਧਾਰੀ ਦੀਵਾਨ ਹੀ ਹਨ ਜਿਥੇ ਬੁੱਲੇ ਅਤੇ ਹੋਰ ਸੂਫੀਆਂ ਦੇ ਕਲਾਮਾਂ ਦੇ ਹਵਾਲੇ ਖੁਲੇ ਦਿਤੇ ਜਾ ਸਕਦੇ ਹਨ ਅਤੇ ਗੰਵੇ ਜਾ ਸਕਦੇ ਹਨ। ਸਤਿਗੁਰਾਂ ਦੀ ਸੰਗੀਤ ਬਾਰੇ ਜਾਣਕਾਰੀ ਦੀ ਗਲ ਕਰਨੀ ਹੋਵੇ ਤਾਂ ਵੱਡੇ ਵੱਡੇ ਉਸਤਾਦਾਂ ਉਸਤਾਦ ਵਲਾਇਤ ਖਾਂ, ਉ.ਅਮਜਦ ਅਲੀ ਖਾਂ ਉਸਤਾਦ ਸਲਾਮਤ ਅਲੀ ਪੰਡਿਤ ਕਿਸ਼ਨ ਮਹਾਰਾਜ ਸਿਵ-ਕੁਮਾਰ ਸ਼ਰਮਾ ਅਤੇ ਹਰੀ ਪ੍ਰਸਾਦ ਚੌਰਸੀਆ ਪ੍ਰੋ. ਰਵੀ ਸ਼ੰਕਰ ਦੀ ਗਵਾਹੀ ਲਵੋ। ਸੂਫੀਆਨਾ ਕਲਾਮ ਕਿਵੇਂ ਗਾਇਆ ਜਾਂਦਾ ਹੈ ਕਿਹੜੀ ਅਦਾ ਨਾਲ ਗਾਇਆ ਜਾਂਦਾ ਹੈ ਉਸ ਦਾ ਸਤਿਗੁਰਾਂ ਨੂੰ ਵੀ ਪਤਾ ਹੈ ਅਤੇ ਸਾਨੂੰ ਵੀ ਵਾਕਫੀਅਤ ਹੈ।

ਪਰ ਸੂਫੀਆਨਾ ਕਲਾਮ ਦੇ ਨਾਮ ਤੇ ਹੋਰ ਕੁਝ ਕਰਨ ਦੀ ਇਜਾਜ਼ਤ ਘੱਟੋ ਘੱਟ ਉਹਨਾਂ ਦੇ ਸਾਹਮਣੇ ਨਹੀਂ ਦਿਤੀ ਜਾ ਸਕਦੀ।

ਕੌਮੀ ਗੀਤ ਵਾਲੀ ਗਲ ਅਸਾਂ ਤਾਂ ਵੇਖੀ ਨਹੀਂ ਬੀਬੀ ਨੇ ਪਤਾ ਨਹੀਂ ਇਥੋਂ ਲੈ ਆਂਦੀ ਹੈ।

ਹੁਣ ਇਹਨਾਂ ਅਣਹੋਣੀਆਂ ਗਲਾਂ ਤੇ ਤਾਂਬੀਬੀ ਨੂੰ ਸ਼ਰਮਗਈਆ ਪਰ ਜਿਹੜੀਆਂ ਨਕਾਰਾਤਮਕ ਗਲਾਂ ਲੇਖਕਾਂ ਨੇ ਆਪਣੇ ਭਾਈਚਾਰੇ ਬਾਰੇ ਆਪ ਲਿਖੀਆਂ ਨੇ ਸਰਾਬ ਅਤੇ ਹੋਰ ਕੀ ਕੁਝ ਉਹਨਾਂ ਤੋਂ ਸ਼ਰਮ ਨਹੀਂ ਆਈ। ਚੰਗਾ ਹੁੰਦਾ ਇਹ ਚਿੱਠੀ ਗੁਮਨਾਮ ਨਾ ਹੁੰਦੀ ਤਾਂ ਫਿਰ ਅਸੀਂ ਕੁਝ ਹੋਰ ਅਰਜ਼ ਕਰਦੇ।

ਰਹੀ ਗੱਲ ਬਾਕੀ ਦੇ ਸਿੱਖ ਭਰਾਵਾਂ ਨਾਲ ਬਾਈ ਤੇ ਤੇਈਕਾਟ ਦੀ ਗੱਲ ਇਹ ਵੀ ਕਿਸੇ 'ਸਾਡੀ ਸਿੱਖੀ' ਵਾਲੀ ਜ਼ਹਿਨੀਅਤ ਦਾ ਪ੍ਰਗਟਾਵਾ ਹੈ। ਇਸ ਦਾ ਕੀ ਮਤਲਬ ਹੈ? ਕੀ ਬਾਕੀ ਸਿੱਖਾਂ ਨੂੰ ਸੱਦਾ ਪੱਤਰ ਨਹੀਂ ਦਿਤਾ ਗਿਆ? ਕੀ ਸਿੰਘ ਸਭਾ ਨੂੰ ਸੱਦਾ ਪੱਤਰ ਨਹੀਂ ਦਿਤਾ ਗਿਆ? ਦਿਤਾ ਗਿਆ ਅਤੇ ਉਹ ਆਏ ਵੀ। ਉਸ ਤੋਂ ਪਹਿਲੋਂ ਪ੍ਰਧਾਨਗੀ ਸਮੇਤ ਸਾਰੀ ਸੁਆਗਤੀ ਕਮੇਟੀ ਸੌਂਪਣ ਦੀ ਵੀ ਪੇਸ਼ਕਸ਼ ਸੀ ਅਤੇ ਮਾਲੀ ਮਦਦ ਦੇਣ ਦੀ ਪੇਸ਼ਕਸ਼ ਵੀ।

ਇਹ ਉਹਨਾਂ ਦੀ ਆਪਣੀ ਗੱਲ ਸੀ। ਉਹ ਪੀੜ੍ਹੀਆਂ ਤੋਂ ਉਥੇ ਰਹਿ ਰਹੇ ਹਨ ਉਹਨਾਂ ਦੀਆਂ ਸਾਂਝਾਂ ਵੀ ਹਨ ਸਾਨੂੰ ਲੱਤ ਅੜਾਉਣ ਦੀ ਨਾ ਲੋੜ ਹੈ ਨਾ ਉਚਿਤ। ਪਰ ਸਾਡਾ ਇਹ ਪ੍ਰਭਾਵ ਹੁਣ ਜ਼ਰੂਰ ਹੈ ਕਿ ਜੇ ਸੁਆਗਤ ਕਮੇਟੀ ਨਰੋਲ ਨਾਮਧਾਰੀ ਨਾ ਹੁੰਦੀ ਤਾਂ ਜਿਵੇਂ ਖਰਚੇ ਜ਼ਰਬਾਂ ਖਾ ਰਹੇ ਸਨ ਜ਼ਬਰਦਸਤ ਬੇ-ਸੁਆਦੀ ਹੁੰਦੀ।

ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ ਬੈਂਕੋਕ ਦੀ ਨਾਮਧਾਰੀ ਸੰਗਤ ਦੇ ਕਿਰਦਾਰ ਬਾਰੇ ਇਕ ਟਿੱਪਣੀ ਪਾਠਕਾਂ ਸਾਹਮਣੇ ਪੇਸ਼ ਕਰਨਾ ਚਾਹੁੰਦੇ ਹਾਂ।

ਅਸੀਂ ਨਾ ਤਾਂ ਸੁਆਗਤ ਆਓ ਭਗਤ ਜਾਂ ਖਾਣੇ ਦਾ ਢੰਡੋਰਾ ਪਿਟਣਾ ਚਾਹੁੰਦੇ ਹਾਂ ਨਾ ਇਹ ਯੋਗ ਹੈ। ਏਸੇ ਵਾਸਤੇ ਅਪਣੀ ਰਿਪੋਰਟ ਵਿਚ ਇਕ ਖਾਸ ਗੱਲ ਦਾ ਜ਼ਿਕਰ ਨਹੀਂ ਸੀ ਕੀਤਾ। ਇਹ ਸੀ ਪੰਜਾਬੀ ਟ੍ਰਿਬਿਊਨ ਦੇ ਸਹਾਇਕ ਐਡੀਟਰ ਸ: ਜਗਜੀਤ ਸਿੰਘ ਬੀਰ ਦਾ ਹਾਰਟ ਅਟੈਕ ਨਾਲ ਬੀਮਾਰ ਹੋਣ ਦੀ ਘਟਨਾ। ਉਸ ਬਾਰੇ ਆਪਣੇ ਵਲੋਂ ਕੋਈ ਗੱਲ ਨਹੀਂ ਸਾਂ

ਕਰਨਾ ਚਾਹੁੰਦੇ। ਇਸ ਵਾਸਤੇ ਅਸਾਂ ਬੀਰ ਜੀ ਨੂੰ ਬੇਨਤੀ ਲਿਖੀ ਕਿ ਉਹ ਹੀ ਅਸਲ ਗੱਲ ਦਸਣ। ਉਹਨਾਂ ਜੋ ਉਤਰ ਭੇਜਿਆ ਉਹ ਅਸੀਂ ਪ੍ਰਕਾਸ਼ਤ ਕਰ ਰਹੇ ਹਾਂ।

੧੬

ਚੰਡੀਗੜ੍ਹ
੨੪-੯-੮੩

ਪਿਆਰੇ ਵਰਯਾਮ ਜੀ,
ਗੁਰ ਫਤਹ,

ਆਪ ਜੀ ਦਾ ਪੱਤਰ ਮਿਲਿਆ ਹੈ। ਮੈਂ ਡਾਕਟਰੀ ਚੈਕ-ਅੱਪ ਲਈ ਅੰਮ੍ਰਿਤਸਰ ਗਿਆ ਹੋਇਆ ਸਾਂ। ਮੈਂ ਬੰਕਾਕ ਦੇ ਨਾਮਧਾਰੀ ਸਿੰਘ ਅਤੇ ਸਤਿਗੁਰੂ ਬਾਬਾ ਜਗਜੀਤ ਸਿੰਘ ਜੀ ਮਹਾਰਾਜ ਦਾ ਧੰਨਵਾਦੀ ਹਾਂ ਜਿਨ੍ਹਾਂ ਨੇ ਮੈਨੂੰ ਵੇਲੇ ਸਿਰ ਸੰਭਾਲ ਕੇ ਮੇਰਾ ਜੀਵਨ ਬਚਾਇਆ ਨਹੀਂ ਤਾਂ ਸੰਭਵ ਸੀ ਕਿ ਮੇਰੀ ਰਾਖ ਵੀ ਮੇਰੀ ਮਾਤਰੀ ਭੂਮੀ ਵਿਚ ਨਾ ਪੁਜ ਸਕਦੀ।

ਅਜੇ ਮੈਂ ਚੰਗੀ ਤਰ੍ਹਾਂ ਸੋਹਤਵੰਦ ਨਹੀਂ ਹੋਇਆ। ਲਿਖਣ ਲਗਿਆਂ ਹੱਥ ਕੰਬਦੇ ਹਨ, ਥੋੜ੍ਹੇ ਸਮੇਂ ਲਈ ਦਫਤਰ ਜਾਂਦਾ ਹਾਂ। ਆਪ ਜੀ ਦੀ ਆਗਿਆ ਅਨੁਸਾਰ ਛੇਤੀ ਹੀ ਆਪਣੀ ਆਪ ਬੀਤੀ ਲਿਖ ਕੇ ਭੇਜ ਦਿਆਂਗਾ।

ਮੇਰਾ ਸਿਰ ਨਾਮਧਾਰੀ ਸੰਗਤ ਅਤੇ ਬਾਬਾ ਜੀ ਅਗੇ ਝੁਕਦਾ ਹੈ। ਜਦੋਂ ਉਹ ਸ੍ਰੀ ਭੈਣੀ ਸਾਹਿਬ ਆਉਣ ਤਾਂ ਮੈਨੂੰ ਇਤਲਾਹ ਦੇਣੀ ਮੈਂ ਆਪ ਉਹਨਾਂ ਦੇ ਕੋਲ ਜਾ ਕੇ ਨਿੱਜੀ ਤੌਰ ਤੇ ਉਹਨਾਂ ਦਾ ਧੰਨਵਾਦ ਕਰਾਂਗਾ।

ਆਪ ਜੀ ਦਾ ਹਿਤੁ
ਜਗਜੀਤ ਸਿੰਘ ਬੀਰ"

ਇਹ ਚਿੱਠੀ ਕਿਸੇ ਵਿਆਖਿਆ ਦੀ ਮਹੁਤਾਜ ਨਹੀਂ। ਸ: ਜਗਜੀਤ ਸਿੰਘ ਬੀਰ ਪੰਜਾਬੀ ਟ੍ਰਿਬਿਊਨ ਤੋਂ ਪਹਿਲਾਂ ਅਕਾਲੀ ਪੱਤ੍ਰਕਾ ਵਿਚ ਸੇਵਾ ਕਰ ਚੁਕੇ ਹਨ ਤੇ ਸਿੱਖੀ ਵਿਚ ਕਿਸੇ ਤੋਂ ਘੱਟ ਨਹੀਂ।

ਸਤਿਗੁਰਾਂ ਦੇ ਇਸੇ ਕਿਰਦਾਰ ਦੀ ਰਿਪੋਰਟ ਅੰਗਰੇਜ਼ੀ ਅਜੀਤ ਵਿਚ ਛਪੀ ਹੈ ਕਿ ਬੀਮਾਰ ਸ਼੍ਰੀਮਤੀ ਜੀ.ਐਸ. ਨੰਦਾ ਦਾ ਇਲਾਜ ਵੀ ਕਰਵਾਇਆ ਅਤੇ ਦਿੱਲੀ ਤੋਂ ਕਾਰ ਰਾਹੀਂ ਚੰਡੀਗੜ੍ਹ ਵੀ ਪਹੁੰਚਾਇਆ। ਬਾਕੀ ਗੱਲਾਂ ਅਸੀਂ ਨਹੀਂ

ਕਰਦੇ ਕਿਉਂਕਿ ਸਤਿਗੁਰੂ ਜੀ ਪਬਲਿਸਟੀ ਵਾਸਤੇ ਨਹੀਂ ਸਗੋਂ ਆਪਣਾ ਧਰਮ ਸਮਝਕੇ ਕਰਦੇ ਹਨ।

ਜੇ ਇਹ ਕਾਨਫਰੰਸ ਨਾਮਧਾਰੀ ਸ਼ੋ ਕਰਨੀ ਹੁੰਦੀ ਤਾਂ ਦੇਸ 'ਚੋਂ ਨਾਮਧਾਰੀ ਲੇਖਕ ਜ਼ਰੂਰ ਲਿਜਾਏ ਜਾਂਦੇ। ਸਤਿਗੁਰੂ ਦਾ ਐਡੀਟਰ ਅੰਤਲੇ ਪਤੀਂ ਪਹੁੰਚਿਆ। ਯੁਗਮਰਯਾਦਾ ਦਾ ਐਡੀਟਰ ਨਹੀਂ ਗਿਆ। ਸਵਰਨ ਸਿੰਘ ਸਨੇਹੀ, ਮਾ: ਨਿਹਾਲ ਸਿੰਘ ਅਤੇ ਮਿਹਰ ਸਿੰਘ ਜੀ ਨਹੀਂ ਗਏ, ਇਥੋਂ ਤਕ ਪ੍ਰਸਿੱਧ ਪੰਜਾਬੀ ਵਿਦਵਾਨ ਸ: ਕਿਰਪਾਲ ਸਿੰਘ ਕਸੇਲ ਨਹੀਂ ਗਏ। ਨਾਮਧਾਰੀ ਕਵੀਆਂ ਸਾਹਿਤਕਾਰਾਂ ਸਾਹਿਤ ਪਾਠਕਾਂ ਚੋਂ ਕੋਈ ਨਹੀਂ ਗਿਆ ਹਾਲਾਂ ਕਿ ਕਈ ਪੂਰਾ ਕਿਰਾਇਆ ਖਰਚ ਕੇ ਵੀ ਜਾ ਸਕਦੇ ਸਨ। ਨਾਮਧਾਰੀ ਅਕੀਦੇ ਦੇ ਨੇੜਲੇ ਲੇਖਕ ਵੀ ਨਹੀਂ ਗਏ ਜੋ ਨਾਮਧਾਰੀ ਕਾਨਫਰੰਸ ਕਰਨੀ ਹੁੰਦੀ ਤਾਂ ਡੈਲੀਗੇਟਾਂ ਦੀ ਚੋਣ ਖਾਸ ਕੌਣ ਤੋਂ ਹੋਣੀ ਸੀ। ਹੁਣ ਤਾਂ ਨਾਮਧਾਰੀਆਂ ਸੰਬੰਧੀ ਪੜ੍ਹੇ ਗਏ ਪਰਚਿਆਂ ਵਿਚ ਨਾਮਧਾਰੀ ਅਕੀਦੇ ਦੇ ਵਿਪ੍ਰੀਤ ਗੱਲਾਂ ਵਿਰੁਧ ਵੀ ਕੋਈ ਸ਼ਬਦ ਨਾ ਆਖਿਆ ਗਿਆ ਜਦੋਂ ਕਿ ਇਹ ਇਕ ਆਮ ਰੁਟੀਨ ਹੁੰਦਾ ਹੈ।

ਅਨਾਮਧਾਰੀ ਲੇਖਕਾਂ 'ਚ ਕਈ ਸੁਆਗਤੀ ਕਮੇਟੀ ਵਾਲਿਆਂ ਦੇ ਪਿਆਰੇ ਲੇਖਕ ਸਨ ਉਹਨਾਂ ਨੂੰ ਵੀ ਨਾ ਬੁਲਾਇਆ ਗਿਆ।

ਨਾਮਧਾਰੀ ਕਿਰਦਾਰ ਬਾਰੇ ਇਸ ਕਾਨਫਰੰਸ ਦੇ ਸੰਬੰਧ ਵਿਚ ਵੱਖ-ਵੱਖ ਅਖਬਾਰਾਂ, ਅਜੀਤ, ਜੱਗ ਬਾਣੀ, ਹਿੰਦ ਸਮਾਚਾਰ, ਪੰਜਾਬ ਕੇਸਰੀ, ਅੰਗਰੇਜ਼ੀ ਅਜੀਤ, ਮਿਲਾਪ, ਆਰਸੀ ਆਦਿ ਵਿਚ ਪਰਸੰਸਾ ਕੀਤੀ ਗਈ ਹੈ। ਦੂਸਰੇ ਕਿਰਦਾਰ ਦੀ ਗੱਲ ਵੀ ਜੀਤੀ ਹੈ ਜਿਸ ਨੂੰ ਅਸੀਂ ਦਹੁਰਾਣਾ ਨਹੀਂ ਚਾਹੁੰਦੇ।

ਇਕ ਗੱਲ ਅਸੀਂ ਫੇਰ ਦੁਹਾਉਣਾ ਚਾਹੁੰਦੇ ਹਾਂ ਕਿ ਇਹ ਗੱਲ ਬਹੁਤ ਹੀ ਤਸੱਲੀ ਵਾਲੀ ਸੀ ਕਿ ਕਾਨਫਰੰਸ ਵਿਚ ਬਹੁਤ ਉੱਚ ਕੋਟੀ ਦੇ ਵਿਦਵਾਨ ਚੰਗੇ ਪੁਰਸ਼ ਲੇਖਕ; ਯੂਨੀਵਰਸਟੀਆਂ ਦੇ ਮੁਖੀ ਤੇ ਵਿਭਾਗਾਂ ਦੇ ਮੁਖੀ ਪੁੱਜੇ ਹੋਏ ਸਨ—ਇਹਨਾਂ ਸਾਰਿਆਂ ਨੇ ਕਾਨਫਰੰਸ ਨੂੰ ਰੋਣਕ ਬਖਸ਼ੀ ਸੀ ਅਤੇ ਇਹਨਾਂ ਦਾ ਪਹੁੰਚਣਾ ਹੀ ਇਕ ਮੁਬਾਰਕ ਗੱਲ ਸੀ। ਹੋਰ ਕਾਰਵਾਈ ਕੁਝ ਵੀ ਨਾ ਹੋਈ ਹੋਵੇ ਤਾਂ ਇਹਨਾਂ ਸਾਰਿਆਂ ਦਾ ਇਕੱਠੇ ਹੋਣਾ ਹੀ ਇਕ ਮਹਾਨ ਕਾਰਜ ਸੀ। ਸਾਡਾ ਸਿਰ ਇਹਨਾਂ ਅਗੇ ਝੁਕਦਾ ਹੈ।

ਜਦੋਂ ਨਾਮਧਾਰੀਆਂ ਦਾ ਨਾਮ ਕਿਸੇ ਤਰ੍ਹਾਂ ਹੀ ਸਹੀ

ਇਸ ਕਾਨਫਰੰਸ ਨਾਲ ਜੁੜ ਹੀ ਗਿਆ ਹੈ ਤਾਂ ਇਥੇ ਇਕ ਚਿਠੀ ਜੋ ਨਾਮਧਾਰੀਆਂ ਵਾਸਤੇ ਵੀ ਪ੍ਰਸ਼ਨ ਚਿੰਨ ਖੜੇ ਕਰਦੀ ਹੈ ਉਹ ਪ੍ਰਕਾਸ਼ਤ ਕਰਦੇ ਹਾਂ ਇਹ ਚਿਠੀ ਡਾ: ਅਮਰ ਭਾਰਤੀ ਵਲੋਂ ਲਿਖੀ ਹੈ ਅਤੇ ਇਸ ਦੇ ਕੁਝ ਅੰਸ਼ ਇਵੇਂ ਹਨ।

"...ਚਿਠੀ ਲਿਖਣ ਦਾ ਕਾਰਨ ਇਕ ਜਗਿਆਸਾ ਹੈ।

"...ਬੈਂਕੋਕ ਵਿਚ ਕਾਨਫਰੰਸ (ਤੀਜੀ ਵਿਸ਼ਵ ਪੰਜਾਬੀ ਕਾਨਫਰੰਸ) ਸਬੰਧੀ ਬੜਾ ਕੁਝ ਹੋਇਆ ਹੈ। ਮੈਂਕੜੇ ਲੋਕ ਏਥਰੋਂ ਓਥਰ ਪੁੱਜੇ। ਬੈਂਕੋਕ ਦੇ ਨਾਮਧਾਰੀਆਂ ਨੇ ਬਿਹਤਰੀਨ ਪ੍ਰਾਹੁਣਾਰੀ ਦਾ ਪ੍ਰਮਾਣ ਪੇਸ਼ ਕੀਤਾ ਤੇ ਅੱਕਥ ਖੋਚਲ ਨਾਲ ਗੈਰ ਨਾਮਧਾਰੀਆਂ ਦਾ ਦਿਲ ਮੋਹ ਲਿਆ। ਗੁਰੂ ਜੀ ਤੇ ਉਨ੍ਹਾਂ ਦੇ ਸਾਰੇ ਪ੍ਰਵਾਰ ਦਾ ਅਗਵਾਈ ਭਰਪੂਰ ਹਿੱਸਾ ਸਭ ਦੇ ਸਾਹਮਣੇ ਰਿਹਾ ਹੈ। ਇਸ ਸਭ ਤੋਂ ਜਗਿਆਸਾ ਇਹ ਹੋ ਰਹੀ ਹੈ ਕਿ ਕਿਸ ਨੂੰ ਕੀ ਪ੍ਰਾਪਤੀ ਹੋਈ। ਪੰਜਾਬੀ ਲੇਖਕਾਂ

ਨੂੰ ਪੰਜਾਬੀ ਭਾਸ਼ਾ ਤੇ ਸਾਹਿਤ ਨੂੰ, ਪੰਜਾਬੀ ਸਭਿਆਚਾਰ ਨੂੰ ਕੀ ਤੇ ਕਿਸ ਪ੍ਰਕਾਰ ਦੀ ਪ੍ਰਾਪਤੀ ਹੋਈ।

ਵਿਸ਼ੇਸ਼ ਪ੍ਰਾਪਤੀ ਦੇ ਹੱਕਦਾਰ ਨਾਮਧਾਰੀ ਕਹੇ ਜਾ ਸਕਦੇ ਹਨ ਕਿਉਂਕਿ ਇਸ ਸਭ ਕੁਝ ਦੇ ਮੂਲ ਵਿਚ ਨਾਮਧਾਰੀ ਸੰਸਥਾ ਹੈ। ਸੋ ਨਾਮਧਾਰੀਆਂ ਨੂੰ ਕੀਹ ਤੇ ਕਿਹੋ ਜਿਹੀ ਪ੍ਰਾਪਤੀ ਹੋਈ ਹੈ ਤੇ ਉਸ ਦਾ ਸਥਾਈ ਮਹੱਤਵ ਕਿਹੋ ਜਿਹਾ ਹੈ? ਨਾਮਧਾਰੀਆਂ ਨੇ ਇਸ ਕਾਨਫਰੰਸ ਦੇ ਸਿੱਟਿਆਂ ਨੂੰ ਆਪਣੇ ਭਵਿੱਖਤ ਪ੍ਰੋਗਰਾਮ ਉਪਰ ਕਿਵੇਂ ਲਾਗੂ ਕਰਨ ਬਾਰੇ ਸੋਚਿਆ ਹੈ? ਨਾਮਧਾਰੀ ਤੇ ਅਨਾਮਧਾਰੀ ਸਹਿਤਕਾਰਾਂ ਦੀ ਸਾਂਝ ਕਿਸ ਮਾਤ੍ਰਾ ਵਿਚ ਤੇ ਕਿਸ ਰੂਪ ਵਿਚ ਸ਼ੁਰੂ ਹੋ ਕੇ ਪ੍ਰਫੁੱਲਤ ਹੋਵੇਗੀ? ਇਸ ਕਾਨਫਰੰਸ ਵਿਚ ਨਾਮਧਾਰੀ ਸਹਿਤਕਾਰਾਂ ਦਾ ਸਾਹਿਤਕਾਰ ਦੇ ਨਾਤੇ ਕੀ ਯੋਗਦਾਨ ਰਿਹਾ ਹੈ ਤੇ ਉਹਨਾਂ ਲਈ ਪ੍ਰੇਰਨਾ ਵਾਲੀ ਗੱਲ ਕਿਹੜੀ ਰਹੀ ਹੈ।...

ਸਮਝ ਔਰ ਪੈਸਾ ਬਚਾਏ ਰਖੋਂ ਸਾਥ ਨਿਮਾਏ

ਪ੍ਰਿਯਾ
ਪ੍ਰੈਸ਼ਰ ਕੁਕਰ



ਧਾਂਚ ਸਾਲ
ਕੀ ਗਾਰਨਟੀ
ਸਾਰੀ ਝੀਟ ਸੇ ਬਜਾ
ਸੋਟੇ ਜਲੇ ਗਲਾ

ਮਿਸਟਰ
ਮਾਨੰਦ ਗਾਡਟ ਕੰਪਨੀ ਲਟਰ ਗਜ਼ਟ ਟਿਲੀ-110008 ਫੋਨ: 513700

ਪੈਸਾ ਅਤੇ ਸਮਾਂ ਬਚਾਏ
ਉਮਰਾਂ ਸਾਥ ਨਭਾਏ

ਪ੍ਰਿਯਾ ਪ੍ਰੈਸ਼ਰ ਕੁਕਰ

ਗਰੰਟੀ ਪੰਜ ਸਾਲ

MANUFACTURED BY N. J. INDUSTRIES, F-99 BALI NAGER
NEW DELHI-110005

*****0*****



GOLDEN HOLIDAYS

To

**Thailand, Malaysia, Singapore
Hongkong, Japan, Europe & U. S. A.**

*TRAVEL WITHOUT WORRY
TRAVEL THE KWICK WAY*

*We assist in Passports, Visas,
Planning your itineraries Reservations,
Air Tickets – International
& Domestic,
Hotels & Car Hire,*

for all your Travel & Tour requirements

Contat :



Kwick TRAVELS PVT. LTD.

TRAVEL AGENTS & TOUR OPERATORS

2108, Desh Bandhu Gupta Road,

Karol Bagh, New Delhi-110005.

Phone : 562588, 569206, 579646, 579648

Cable : KWICKAIR.

*****0*****

ਵਰਿਆਮ ਅਕਤੂਬਰ ੧੯੮੩

੪੯

“ਸਤਿਗੁਰ ਦਰਸ਼ਨ”

—ਭਗਤ ਸਿੰਘ ਕਲਸੀ

ਸ: ਭਗਤ ਸਿੰਘ ਕਲਸੀ ਜਿਥੇ ਸੁੰਦਰ ਡੀਜ਼ਾਈਨਕਾਰ ਅਤੇ ਆਕੀਟਕੈਟ ਹਨ ਉਥੇ ਕਲਮ ਅਤੇ ਜ਼ਬਾਨ ਦੇ ਵੀ ਧਨੀ ਹਨ। ਆਪਣੀ ਪੁਰਾਣੀ ਯਾਦ ਨੂੰ ਜਿਵੇਂ ਉਹਨਾਂ ਦਾ ਸ਼ਬਦਾਂ ਦਾ ਜਾਮਾ ਪਹਿਨਾਇਆ ਹੈ ਉਹ ਕਿਸੇ ਚਲ-ਚਿਤਰ ਤੋਂ ਘੱਟ ਨਹੀਂ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਪੁਰਾਣੇ ਸਮਿਆਂ ਦੇ ਜਲੇ ਦਾ ਅਜ ਦਾ ਪਾਠਕ ਦਰਸ਼ਨ ਕਰੇਗਾ।

—ਜਗਦੀਸ਼ ਸਿੰਘ

ਸਮਾਂ ਬੀਤ ਗਿਆ ਪਰ ਵਾਕਿਆ ਅੱਜ ਵੀ ਤਾਜ਼ਾ ਤੇ ਬਿਲਕੁਲ ਸਪਸ਼ਟ ਦਿਸ ਆਉਂਦਾ ਹੈ।

ਸਿੱਖ ਪਰਵਾਰ ਦਾ ਜੰਮਪਲ ਹੁੰਦਿਆਂ ਨਾਮਧਾਰੀ ਅਕੀਦਤ ਮੰਦ ਸੱਜਨਾਂ ਨਾਲ ਮੈਨੂੰ ਸਨੇਹ ਸੀ ਕੁਦਰਤੀ, ਭਾਵੇਂ ਮੈਂ ਤੇ ਮੇਰੇ ਸਾਰੇ ਪਰਵਾਰਕ ਮੈਂਬਰ ਸਿੰਘ ਸਭਾਈ ਸਨ ਪੱਕੇ।

ਨਾਮਧਾਰੀਆਂ ਸਬੰਧੀ ਮੇਰੇ ਸਵਰਗੀ ਮਾਤਾ ਜੀ ਅਟਰੇਟ—ਕਾਫ਼ੀ ਜਾਨਕਾਰੀ ਦੇਂਦੇ ਰਹਿੰਦੇ ਸਨ।—ਨਾਮਧਾਰੀ ਗੁਰ ਗੱਦੀ ਤੇ ਹੁਣ “ਬਾਬਾ” ਪਰਤਾਪ ਸਿੰਘ ਜੀ ਸਸ਼ੋਭਤ ਹਨ—ਇਹ ਵੀ ਮਾਤਾ ਜੀ ਨੇ ਦੱਸਿਆ ਸੀ।

ਸਤਿਗੁਰ ਦਰਸ਼ਨ ਦੀ ਚਾਹ ਨੇ ਤਦ ਤੋਂ ਈ ਮੇਰੇ ਨਿੱਕੇ ਜਹੇ ਮਨ ਨੂੰ ਮੱਲ ਰੱਖਿਆ ਸੀ। ਜ਼ਿਕਰ ਗੋਚਰਾ ਵਾਕਿਆ ਮੇਰੇ ਹੁਣ ਪਾਕਿਸਤਾਨੀ ਸ਼ਹਿਰ “ਸਨਖੱਤਰੇ” ਦਾ ਹੈ। ਮੈਂ ਉਦੋਂ ਵਰਨੈਕੂਲਰ ਮਿਡਲ ਸਕੂਲ ਦੀ ਤੀਸਰੀ ਜਮਾਤ ਦਾ ਤਾਲਿਬ ਇਲਮ ਸਾਂ। ਮੇਰਾ ਸਕੂਲ, ਜਿਸਦੀ ਬਿਲਡਿੰਗ ਆਧੁਨਿਕ ਡੀਜ਼ਾਇਨ ਤੇ ਨਵੀਂ ਸ਼ਹਿਰੋਂ ਬਾਹਰ-ਵਾਰ ਜਰਨੈਲੀ ਸੜਕ ਦੇ ਕਿਨਾਰੇ ਤੇ ਬਣੀ ਸੀ। ਸ਼ਹਿਰ ਦੇ ਦੋ ਗੁਰਦੁਆਰੇ ਸਨ: ਸਿੰਘ ਸਭਾ ਤੇ ਨਾਮਧਾਰੀ ਗੁਰਦੁਆਰਾ। ਇਹ ਗੁਰਦੁਆਰਾ ਬਿਲਕੁਲ ਕਰੀਬ ਸੀ ਸਕੂਲ ਦੇ ਤੇ ਸ਼ਹਿਰ ਤੋਂ ਹਟਵਾਂ।

ਮੈਂ ਸਕੂਲ ਜਾਂਦਾ ਕਈ ਵਾਰੀ ਨਾਮਧਾਰੀ ਗੁਰਦੁਆਰੇ ਮੱਥਾ ਟੇਕਨ ਜਾਇਆ ਕਰਦਾ ਸਾਂ। ਮੇਰਾ ਐਸਾ ਕਰਨਾ ਸਿੱਖੀ ਸ਼ਰਧਾ ਦੇ ਚਿੰਨ੍ਹਾਤਮਕ ਕਰਕੇ ਹੀ ਨਹੀਂ ਸੀ, ਸਗੋਂ ਇਕ ਖਾਸ ਗੱਲ ਸੀ। ਉਸ ਗੁਰਦੁਆਰੇ ਦੇ ਮੁੱਖ ਪਰਬੰਧਕ ਭਾਈ ਬੇਲਾ ਸਿੰਘ ਜੀ ਸਨ। ਬੜੇ ਗੁਰਮੁੱਖ, ਪੂਰੇ ਰਹਿਣੀ ਬਹਿਨੀ ਤੇ ਕਰਨੀ ਵਾਲੇ ਸਿੱਖ, ਪਰ ਉਪਕਾਰੀ, ਦਇਆਲੂ। ਹਲੀਮ ਹੱਦ ਦਰਜੇ ਦੇ ਤੇ ਬਹੁਤ ਹੀ ਨੇਕ ਇਨਸਾਨ। ਵੱਡਾ ਸਬੱਬ ਇਸ ਗੁਰਦੁਆਰੇ ਨਾਲ ਨੇੜੇ ਹੋਣ ਦਾ ਏਹ ਸੀ ਮੇਰਾ।

ਅਪਣੇ ਅਸਲੀ ਮਕਸੱਦ ਨੂੰ ਦਸਨ ਤੋਂ ਪਹਿਲਾਂ ਜੀਅ ਚਾਹੁੰਦੇ—ਭਾਈ ਬੇਲਾ ਸਿੰਘ ਜੀ ਹੁਰਾਂ ਦੀ ਨਿਰਮਲ-ਨਿਰਮਾਨਤਾ, ਦਇਆਲਤਾ, ਸਖਾਵਤ ਤੇ ਮਨੁੱਖੀ ਪਿਆਰ ਦਾ ਭੋਰਾ ਭਰ ਜ਼ਿਕਰ ਕਰਾਂ।

ਮੈਂ ਅਕਾਲੀ ਲਹਿਰ, ਜੈਤੋ-ਗੰਗਸਰ ਮੋਰਚੇ ਵਿਚ ਚੋਥੇ ਸ਼ਹੀਦੀ ਜਥੇ ਨਾਲ ਮੋਰਚਾ ਫਤਹਿ ਹੋ ਜਾਣ ਤੇ ਘਰ ਪਰਤਿਆ ਸਾਂ। ਕਾਫ਼ੀ ਸੁਆਗਤ ਕੀਤਾ ਸੀ ਜ਼ਹਿਰ ਵਾਲਿਆਂ ਤੇ ਮਾਨ ਵੀ। ਭਾ: ਬੇਲਾ ਸਿੰਘ ਜੀ ਵੀ ਸੁਆਗਤ ਕਰਨ ਵਾਲਿਆਂ ਚਿ ਮੋਹਰੀ ਸਨ। ਭਾਵੇਂ ਜ਼ਈਫ਼ ਸਨ, ਪਰ ਤਾਂ ਭੀ ਅਗਲੇ ਦਿਨ ਦੁਪਹਿਰੀਂ ਉਹ ਸਾਡੇ ਘਰ ਮੈਨੂੰ ਮਿਲਣ ਆਏ। ਇਹ ਉਨ੍ਹਾਂ ਦੀ ਦਇਆਲਤਾ ਤੇ ਜ਼ਰਾ ਨਿਵਾਜ਼ੀ ਸੀ। ਜਦੋਂ ਉਹ ਘਰ ਆਏ ਮੈਂ ਬਕੇਵੇਂ ਕਾਰਨ ਸੁੱਤਾ ਪਿਆ ਸਾਂ। ਮਾਤਾ ਜੀ ਦਸਦੇ ਸਨ:—ਭਾ: ਸਾਹਿਬ ਜੀ ਮੰਜੇ ਤੇ ਮੇਰੇ ਪੈਰਾਂ ਵੱਲ ਬਹਿ ਕੇ ਮੈਨੂੰ ਕਿਨਾਂ ਚਿਰ ਪੱਖਾ ਝਲਦੇ ਰਹੇ। ਉਹਨਾਂ ਦੀ ਪਵਿੱਤਰ ਸਬੁੱਧ ਨੇ ਮੈਨੂੰ ‘ਜਗਾਨ’ ਦੀ ਖੋਚਲ ਜਾਨ, ਜਗਾਇਆ ਨਾ ਤੇ “ਫਿਰ ਮਿਲਾਂਗੇ।” ਕਹਿ ਕੇ ਵਾਪਸ ਚਲੇ ਗਏ।

ਇਹ ਮਹਾਪੁਰਸ਼ ਮਹੰਤ ਆਤਮਾ ਸਿੰਘ ਜੀ ਸਨਖੱਤਰਵੀ, ਐਡੀਟਰ ਸਤਿਜੁੱਗ ਦੇ ਪਿਤਾ ਜੀ ਸਨ।

ਘਰੋਂ, ਸਕੂਲ ਜਾਣ ਵਾਸਤੇ ਪੱਟੀ ਬਸਤਾ ਸਿਰ ਤੇ ਚੁੱਕ ਇਕ ਦਿਨ ਜਦੋਂ ਮੈਂ ਅੱਧ ਵਿਚ ਪਹੁੰਚਾ ਸਕੂਲ ਦੇ—ਤਾਂ ਦੂਰੋਂ ਡਿੱਠਾ ਮੈਂ—ਕੋਈ ਸੱਤ ਕੁ ਘੋੜ ਸਵਾਰ ਬਸਤਰ ਪਹਿਨੀਂ ਬਾਹਰ ਸੜਕ ਵਲ ਆ ਰਹੇ ਹਨ ਗੁਰਦੁਆਰੇ ਚੋਂ। ਮੈਂ ਦੱਸ ਚੁਕਾਂ—ਤਦੋਂ ਮੈਂ ਤੀਜੀ ਜਮਾਤ ਦਾ ਵਿਦਿਆਰਥੀ ਸਾਂ। ਮੇਰੇ ਮਾਸੂਮ-ਦਿਲ ਵਿਚ, ਪਤਾ ਨਹੀਂ, ਕੀਹ ਵਲੇਲ ਆਈ, ਮੈਂ ਦੋਵਾਂ ਹੱਥਾਂ ਨਾਲ ਪੱਟੀ ਬਸਤਾ ਸੰਭਾਲ ਦੌੜਨ ਲੱਗ ਪਿਆ ਘੋੜ ਸਵਾਰਾਂ ਵੱਲ। ਦੌੜਦਿਆਂ ਸਵਾਰਾਂ ਵੱਲ

ਧਿਆਨ ਹੋਣ ਕਰਕੇ ਠੇਡਾ ਲੱਗਾ, ਮੈਂ ਡਿੱਗ ਪਿਆ—ਪਰ ਤੁਰਤ ਈ ਉੱਠਕੇ ਫੇਰ ਦੌੜਨ ਲਗਾ। ਧਿਆਨ ਮੇਰਾ ਚੁੰਕਿ ਸਾਹਮਣੇ ਸੀ ਘੋੜ ਸਵਾਰਾਂ ਵੱਲ ਵੇਖਿਆ। ਘੋੜ ਸਵਾਰ ਜਿੱਥੇ ਸਨ ਉਥੇ ਈ ਰੁਕ ਗਏ। ਇਨ੍ਹੇ ਨੂੰ ਮੈਂ ਭੀ ਕਰੀਬ ਜਾ ਪਹੁੰਚਾ।

ਇਹ ਜ਼ਿਕਰ ਬੜਾ ਅਜੀਬ ਜਾਪੇਗਾ ਜ਼ਰੂਰ, ਪਰ ਹੈ ਬਿਲਕੁਲ ਹਕੀਕਤ। ਸਵਾਰਾਂ ਵਿਚੋਂ ਮੋਹਰੀ ਸਵਾਰ ਦਾ ਘੋੜਾ ਈ ਕੇਵਲ ਮੇਰੀ ਤਰਫ ਮੂੰਹ ਕਰਕੇ ਖਲੋਤਾ ਸੀ। ਲੰਮੀ ਧੋਣ, ਰੇਸ਼ਮ ਵਰਗੀ ਕੁਲੀ ਪਲਮਦੀ ਅੱਯਾਲ, ਸੋਹਣੀ ਚੌੜੀ ਬੂਥੀ, ਮੱਥੇ ਚੋਨ, ਪੈਰਾਂ ਨੂੰ ਛੋਹਦੀ ਪੂਛ, ਫੁਰ ਫੁਰ ਕਰਦੀਆਂ ਨਾਸਾਂ, ਨੱਚਦੇ ਕਦਮ, ਹੱਥ ਲਾਇਆਂ ਮੈਲਾ ਹੁੰਦਾ ਲਗਦਾ ਸੀ ਚਮਕਦਾ ਬਦਨ।

ਤੇ ਘੋੜੇ ਦੇ ਰੂਪ ਨੂੰ ਹੋਰ ਵੀ ਹੁਸੀਨ ਬਣਾ ਰਖਿਆ ਸੀ ਉਹਦੇ ਸੁਨੱਖੇ ਸਵਾਰ ਨੇ।

ਘੋੜ ਸਵਾਰ ਸਾਰੇ ਹੀ ਫੁਰਤੀਲੇ, ਸਜੀਲੇ ਤੇ ਦੀਦਾਰੀ ਲਗਦੇ ਸਨ, ਪਰ ਇਹਨਾਂ ਦੇ ਸਰਦਾਰ ਦੀ ਛੱਬ ਨਿਰਾਲੀ ਹੀ ਸੀ। ਜਵਾਨੀ ਦਾ ਭਰਪੂਰ ਪ੍ਰਗਟਾਅ ਸੁੰਦਰਤਾ ਦਾ ਸੰਪੂਰਨ ਪਰਦਰਸ਼ਨ, ਨੂਰ ਦੀ ਪੁਰਕਸ਼ਸ਼ ਨੂਰਾਨਗੀ, ਚਿਹਰੇ ਦਾ ਮਨਮੋਹਣਾ ਪਰਭਾਵ, ਭਰਵਾਂ ਤੇ ਸਡੌਲ ਲੰਮਾ ਕੱਦ, ਲੰਮੀਆਂ ਬਾਹਵਾਂ, ਚੌੜੀ ਛਾਤੀ, ਘੋੜੇ ਦੀਆਂ ਰਕਾਬਾਂ 'ਚ ਰੱਖੀਆਂ, ਲੰਮੀਆਂ ਲੰਮੀਆਂ ਲੱਤਾਂ ਚੂੜੀਦਾਰ ਪਜ਼ਾਮਾਂ ਪਹਿਣੀਂ ਤੇ ਪੈਰ ਚਿੱਟੀਆਂ ਜੁਰਾਬਾਂ। ਪੂਰਾ ਹੁਸਨੋ-ਇਸ਼ਕ ਦਾ ਮੁਜੱਸਸਮਾ ਲਗਦਾ ਸੀ।

ਵੇਖਦਿਆਂ ਈ "ਸੁੱਧ ਕੀ ਨਾ ਸੁੱਧ ਰਹੀ, ਬੁੱਧ ਕੀ ਨਾ ਬੁੱਧ ਰਹੀ, ਮੱਤ ਮੇਂ ਨਾ ਮੱਤ ਹੈ, ਵਾਲੀ ਹਾਲਤ ਹੋ ਗਈ। ਬਜਾਏ ਸਵਾਰ-ਚਰਨਾਂ ਦੇ ਮੈਂ ਘੋੜੇ ਦੇ ਕਦਮਾਂ ਨੂੰ ਹੀ ਸਜੱਦਾ ਕਰੀ ਜਾਵਾਂ। ਨਹੀਂ ਜਾਣਦਾ, ਇਹ ਮਾਸੂਮੀਅਤ ਸੀ ਕਿ ਕੋਈ ਨਸ਼ਾਵਰ ਹਾਲਤ!

ਸਵਾਰਾਂ ਦੇ ਸਰਦਾਰ ਨੇ ਘੋੜੇ ਤੇ ਬੈਠਿਆਂ ਈ ਆਪਣੇ ਸੱਜੇ ਮੁਥਾਰਕ ਹੱਥ ਨਾਲ ਪਿਆਰ-ਇਸ਼ਾਰਾ ਦਿੱਤਾ ਤੇ ਮੁੱਖੜੇ ਚੋਂ ਨਿਕਲੇ ਬੋਲ ਸਨ, "ਆਗਿਆ ਦਿਓ ਹੁਣ ਚਲਦੇ ਹਾਂ"। ਮੈਂ ਤਰਸਦੀਆਂ ਅੱਖਾਂ ਨਾਲ ਵੇਹੰਦਾ ਰਿਹਾ ਤੇ ਸਾਰੇ ਸਵਾਰ ਘੋੜੇ ਦੌੜਾਅ ਓਹ ਗਏ, ਓਹ ਗਏ, ਹੋ ਗਏ।

ਮੈਂ, ਅਵਾਕ ਓਥੇ ਦਾ ਓਥੇ ਖਲੋਤਾ ਸਾਂ ਕਿ ਮੇਰੇ ਮੱਢੇ ਉੱਤੇ ਬਜ਼ੁਰਗ—ਭਾ: ਬੇਲਾ ਸਿੰਘ ਜੀ ਦਾ ਕੌਮਲ ਹੱਥ ਸੀ। ਉਹ ਕਹਿ ਰਹੇ ਸਨ '.....ਸਿੰਘਾ' ਏਹੀ ਸਨ ਸਤਿਗੁਰ ਪਰਤਾਪ ਸਿੰਘ ਜੀ ਮਹਾਰਾਜ।"

ਹੈਰਾਨ ਸਾਂ, ਮਾਤਾ ਜੀ ਤਾਂ ਦੱਸਦੇ ਸਨ "ਬਾਬਾ ਪਰਤਾਪ ਸਿੰਘ ਜੀ" ਪਤਾ ਏਹ ਤਾਂ 'ਬਾਬਾ' ਨਹੀਂ, ਇਹਨਾਂ ਉੱਤੇ ਤਾਂ ਜਵਾਨੀ ਸਦਕੇ ਜਾ ਰਹੀ ਹੈ।

ਇਹ ਸੁਹਾਵਨਾ ਦਿਸ਼ ਮੈਨੂੰ ਮੇਰੇ ਨੈਣਾਂ ਨੇ ਦਰਸਾਇਆ ਸੀ, ਮੇਰੀ ਜ਼ੁਬਾਨ ਚੋਂ ਨਿਕਲਿਆ।

ਆਈ ਹੈ ਉਨ ਕੇ ਚਾਂਦ ਸੇ ਚਰਨੋਂ ਕੋ ਚੁੰਮ ਕੇ।
ਜੀ ਚਾਹਤਾ ਹੈ ਚੁੰਮ ਲੁੰ ਆਪਣੀਂ ਨਜ਼ਰ ਕੋ ਮੈਂ।

ਇਸ ਤੋਂ ਬਾਅਦ ਜਦੋਂ ਵੀ ਤਾ-ਹਿਯਾਤ ਸਤਿਗੁਰ ਦਰਸ਼ਨਾਂ ਦਾ ਮੌਕਾ ਮਿਲਿਆ ਮੈਨੂੰ, ਭਾਵੇਂ ਜਵਾਨੀ ਤੋਂ ਬੁਢਾਪਾ ਆ ਗਿਆ—ਤਾਂ ਭੀ ਪਹਿਲੀ ਵਾਰੀ ਤਕਿਆ ਦਰਸ਼ਨ ਹੀ ਮੈਂ ਹਮੇਸ਼ਾਂ ਵੇਖਿਆ। ਹੋਰ ਵੀ ਹੈਰਾਨੀ—ਹੁਣ ਭੀ ਜਦੋਂ ਸਤਿਗੁਰ ਜਗਜੀਤ ਸਿੰਘ ਜੀ ਹੁਰਾਂ ਦੀ ਹਜ਼ੂਰੀ ਵਿਚ ਕਦੇ ਕਦਮ-ਬੱਸੀ ਦੀ ਨੇੜਤਾ ਮਿਲਦੀ ਹੈ, ਤਾਂ ਸਚਾਈ ਹੈ ਬਿਲਾ ਮੁਬਾਲਗਾ, ਹੁ-ਬਹੁ, ਸਤਿਗੁਰ ਪਰਤਾਪ ਸਿੰਘ ਜੀ ਹੀ ਦਿੱਸ ਆਉਂਦੇ ਹਨ।

ਡਰਦਾ ਹਾਂ—ਐਸਾ ਕਹਿ ਕੇ ਕੋਈ ਗੁਸਤਾਖੀ ਨਾ ਕਰਦਾ ਹੋਵਾਂ! ਪਰ ਗੱਲ ਏਥੇ ਈ ਨਹੀਂ ਮੁਕੱਦੀ ਯਕੀਨ ਜਾਨਣਾਂ—ਮੈਂ ਜਦੋਂ ਚਾਹਵਾਂ, ਤੇ ਜਿਥੇ ਵੀ ਜਿਸ ਪੌਜ਼ੀਸ਼ਨ ਵਿਚ ਹੋਵਾਂ ਸਤਿਗੁਰ ਜੀ ਦੇ ਦਰਸ਼ਨ ਕਰ ਲੈਂਦਾ ਹਾਂ—ਕਿਉਂਕਿ :

"ਦਿਲ ਕੇ ਆਈਨਾ ਮੇਂ ਹੈ ਤਸਵੀਰੇ ਯਾਰ।

ਜਬ ਚਰਾ ਗੋਰਦਨ ਝੁਕਾਈ, ਦੇਖ ਲੀ।"

ਮੇਰੀ ਜ਼ਿੰਦਗੀ ਦਾ ਅਧਾਰ ਹੀ 'ਸਤਗੁਰ-ਦਰਸ਼ਨ' ਹੈ।

REPUTED MANUFACTURERS OF:

SUPERIOR QUALITY

SINGLE BARREL &

DOUBLE BARREL

B. L. 12 BORE

GUNS

Grams : SNIPER

Phone : 3805

MODERN GUN WORKS

Opp. Industrial Estate,
JAMMU CANTT.

With best compliments from :-

NAMDHARI BROTHERS

Prop S AJIT SINGH

Main Bazar, DALTONGANJ (Bihar)

Dealers : KIRLOSKAR DIESEL ENGINE P. S. G. ELECTRIC MOORS ELECTRICAL
APPLIANCES STAINLESS STEEL PARTS, PRESSURE COOKERS
AND AGRICULTURAL IMPLIMENTS

WITH BEST COMPLIMENTS FROM :

New Namdhari Cloth House

WHOLE SALE CLOTH DEALERS

Main Bazar DALTONGANJ (Bihar)

WITH

BEST

COMPLIMENTS

FROM

ਵਧੀਆ, ਸਵਾਦਿਸ਼ਟ ਪੋਸ਼ਟਿਕ ਬਿਸਕੁਟ ਬਨਾਉਣ ਵਾਲੇ

ਅੰਬਰ ਫੂਡਜ਼

ਹੈਦਰਾਬਾਦ

AMBER FOODS

Amber pet HYDERABAD

(A.P.)

ਚਰਿਆਮ ਅਕਤੂਬਰ ੧੯੮੩

੫੧

Approved By Department of :
AGRICULTURE PUNJAB GOVERNMENT


High Class Manufacturers of :

- **QUALITY WHEAT THRASHERS**
- **MAIZE SHELLERS**
- **FERTI SEED DRILLS**
- **AND OTHER AGRICULTURAL IMPLEMENTS**

QUALITY MARKED



ਕੁਆਲਟੀ ਮਾਰਕਡ



ਖੇਤੀ ਬਾੜੀ ਦੇ ਵਧੀਆ

ਸਾਜ਼ ਸਾਮਾਨ ਬਣਾਉਣ ਵਾਲੇ ।

TRADE MARK

JASPAL

Grams : HABI INDUSTRIES Phone : 2 37

HABI INDUSTRIES (Rsgd)
 10, Industrial Area, PHAGWARA

ਵਰਿਆਮ ਨੂੰ ਸਹਿਯੋਗ

—ਸੰਤ ਬਲਵੰਤ ਸਿੰਘ ਜੀ ਬਾਲੀ ਨਗਰ ਦਿਲੀ ਵਾਲਿਆਂ ਅਪਣੀ ਨਵੀਂ ਕੋਠੀ ਦੇ ਮਹੂਰਤ ਸਮੇਂ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਚਰਨ ਅਪਣੇ ਗ੍ਰਹਿ ਵਿਖੇ ਪੁਆਏ, ਆਸਾ ਦੀ ਵਾਰ ਦਾ ਕੀਰਤਨ ਅਤੇ ਸਾਧ ਸੰਗਤ ਦਾ ਲੰਗਰ ਹੋਇਆ, ਵਰਿਆਮ ਵਾਸਤੇ ੧੦੦/- ਰੁਪੇ ਸਹਾਇਤਾ ਦਿਤੀ ।

—ਗਿਆਨੀ ਜਸਵੰਤ ਸਿੰਘ ਰਾਜੌਰੀ ਗਾਰਡਨ ਨਵੀਂ ਦਿਲੀ ਵਾਲਿਆਂ ਦੀ ਸਪੁਤਰੀ ਗੁਣਵੰਤ ਕੌਰ ਦਾ ਅਨੰਦ ਕਾਰਜ ਧਰਮਬੀਰ ਸਿੰਘ ਸਿਤਾਰ ਵਦਕ ਸਪੁਤਰ ਸ: ਸੁਤਜੀਤ ਸਿੰਘ ਯੂ. ਕੇ. ਨਿਵਾਸੀ ਨਾਲ ਪਿਛਲੇ ਦਿਨੀਂ ਯੂ. ਕੇ. ਵਿਚ ਹੋਇਆ । ਵਰਿਆਮ ਵਾਸਤੇ ੫੦- ਰੁਪੇ ਗਿਆਨੀ ਜੀ ਨੇ ਭੇਜੇ ਹਨ ।

—ਸ: ਜਸਵੰਤ ਸਿੰਘ ਜੀ (ਮਸ਼ਹੂਰ ਨਾਮਧਾਰੀ ਟੇਲਰ ਮਾਸਟਰ ਦਿਲੀ) ਦੀਆਂ ਦੋ ਸਪੁਤਰੀਆਂ ਦਾ ਇਕੋ ਸਮੇਂ ਅਨੰਦ ਕਾਰਜ ਮਿਤੀ ੨੬-੪-੮੩ ਨੂੰ ਸ੍ਰੀ ਭੈਣੀ ਸਾਹਿਬ ਵਿਖੇ ਹੋਇਆ । ਸਤਿਗੁਰੂ ਜੀ ਦੀ ਬਖਸ਼ਿਸ਼ ਦਾ ਕੋਟਾਨ ਕੋਟ ਧਨਵਾਦ ਕਰਦੇ ਹੋਏ ੫੦/- ਰੁਪੇ ਵਰਿਆਮ ਨੂੰ ਸਹਾਇਤਾ ਦਿਤੀ ਹੈ । ਅਨੰਦ ਕਾਰਜਾਂ ਦਾ ਵੇਰਵਾ ਇਵੇਂ ਹੈ :

ਮਨਜੀਤ ਕੌਰ - ਸੁਖਦੇਵ ਸਿੰਘ ਵਿਰਦੀ ਸਪੁਤਰ ਸੰਤ ਅਜੀਤ ਸਿੰਘ ਵਿਰਦੀ ਪਿੰਡ ਰੁੜਕਾ ਖੁਰਦ ।

ਰਘਬੀਰ ਕੌਰ — ਪਰਮਜੀਤ ਸਿੰਘ ਸਪੁਤਰ ਸੰਤ ਪਿਆਰਾ ਸਿੰਘ, ਗੰਭੀਰ ਮੰਡੀ ਹਿਮਾਚਲ ।

—ਸ: ਨਿਰਮਲ ਸਿੰਘ ਜੀ ਪਰਸਨਲ ਰਿਲੇਸ਼ਨ ਆਫੀਸਰ ਇੰਡੀਅਨ ਇੰਨਸਟੀਚਿਊਟ ਆਫ ਟੈਕਨਾਲੋਜੀ ਦੇ ਪਿਤਾ ਸ: ਕਰਮ ਸਿੰਘ ਜੀ ਨਾਮਧਾਰੀ ੩੦ ਅਗਸਤ ਨੂੰ ਚੜਾਈ ਕਰ ਗਏ ਅਤੇ ੮ ਸਤੰਬਰ ਨੂੰ ਉਹਨਾਂ ਨਮਿਤ ਭੰਗ ਪਾਇਆ ਗਿਆ । ਇਸ ਅਵਸਰ ਤੇ ਵਰਿਆਮ ਵਾਸਤੇ ੨੧/- ਰੁਪਏ ਸ: ਜਸਵੰਤ ਸਿੰਘ ਜੱਸ ਰਾਹੀਂ ਭੇਜੇਗਏ ।

ਗੁਰਸੰਤਪਾਲ ਸਿੰਘ ਮਾਨ



ਗੁਰਸੰਤ ਪਾਲ ਸਿੰਘ ਮਾਨ ਅੰਤਰਾਸ਼ਟਰੀ ਪੱਧਰ ਦਾ ਜਹਾਜ਼ਰਾਨ ਬਣਨ ਦੇ ਸੁਪਨੇ ਲੈਣ ਵਾਲਾ ਨੌਜਵਾਨ ਹੈ। ਜਨਵਰੀ ੧੯੮੩ ਨੂੰ ਚੰਡੀਗੜ੍ਹ ਦੀ ਸੁਖਨਾ ਭੀਲ ਵਿਚ ਐਨ. ਆਈ. ਐਸ ਵਲੋਂ ਕਰਵਾਏ ਉਤਰ ਭਾਰਤੀ ਜਹਾਜ਼ਰਾਨੀ ਮੁਕਾਬਲਿਆਂ ਵਿਚ ਪਿਛਲੇ ਦਸ ਸਾਲ ਦੇ ਇਤਿਹਾਸ ਵਿਚ ਪਹਿਲੀ ਵਾਰ ਚੰਡੀਗੜ੍ਹ ਦੀ ਟੀਮ ਗੁਰੂਪ ਮੁਕਾਬਲਿਆਂ ਵਿਚ ਪ੍ਰਥਮ ਰਹੀ। ਇਸ ਟੀਮ ਵਿਚ ਗੁਰਸੰਤਪਾਲ ਸਿੰਘ, ਸੰਜੇ ਗੁਪਤਾ, ਨਰਿੰਦਰ, ਸੁਰਿੰਦਰ, ਗੁਰਪਾਲ ਅਤੇ ਇਕ ਹੋਰ ਸਾਥੀ ਸੀ। ਇਸ ਟੀਮ ਨੇ ਸਾਰੇ ਹੀ ਇਨਾਮ ਹੁੰਝ ਲਏ ਅਤੇ ਪਹਿਲੀ ਵਾਰ ਦਿੱਲੀ ਅਤੇ ਨੈਨੀਤਾਲ ਦੀਆਂ ਸ਼ਕਤੀ-ਸ਼ਾਲੀ ਟੀਮਾਂ ਨੂੰ ਖਾਲੀ ਹੱਥ ਵਾਪਸ ਮੁੜਣਾ ਪਿਆ। ਇਸ ਕੰਪੀਟੀਸ਼ਨ ਤੋਂ ਬਾਅਦ ਗੁਰਸੰਤਪਾਲ ਸਿੰਘ ਕੋਮੀ ਮੁਕਾਬਲਿਆਂ ਦੀ ਤਿਆਰੀ ਵਿਚ ਰੁਝ ਗਿਆ।

੧੯੮੨ ਨੂੰ ਇਤਿਹਾਸ ਦੀ ਐਮ. ਏ. ਪਾਸ ਕਰਨ ਵਾਲਾ ਇਹ ਨੌਜਵਾਨ ਬੀ. ਏ. ਕਰਨ ਬਾਅਦ ਹੀ ਚੰਡੀਗੜ੍ਹ ਲੋਕ ਕਲਬ ਦਾ ਮੈਂਬਰ ਬਣ ਗਿਆ ਸੀ। ਇਸ ਤੋਂ ਪਹਿਲਾਂ ਨਾ ਤਾਂ ਉਸਨੂੰ ਕਿਸਤੀ ਠੀਕ ਤਰ੍ਹਾਂ ਚਲਾਉਣੀ ਆਉਂਦੀ ਸੀ ਅਤੇ ਨਾ ਹੀ ਕੋਈ ਹੋਰ ਪਾਣੀ ਦੀ ਖੇਡ। ਕਈ ਵਾਰ ਕਿਸਤੀ ਦਾ ਉਲਟਣਾ ਵੀ ਮਾਨ ਦੇ ਇਰਾਦਿਆਂ ਵਿਚ ਫਰਕ ਨਾ ਪਾ ਸਕਿਆ। ਬਾਅਦ ਵਿਚ ਇਕ ਚੰਗੇ ਉਸਤਾਦ ਦੀ ਮਦਦ ਨਾਲ ਉਸ ਨੇ ਜਹਾਜ਼ਰਾਨੀ ਸ਼ੁਰੂ ਕਰ ਦਿਤੀ। ਇਹ ਕਿਸਤੀ ਹਵਾ ਨਾਲ ਚਲਦੀ ਹੈ ਤੇ ਇਸ ਵਿਚ ਮੁਹਾਰਤ ਹਾਸਲ ਕਰਨਾ ਵੀ ਬੜਾ ਔਖਾ ਕੰਮ ਹੈ। ਇਕ ਤਾਂ ਲਗਾਤਾਰ ਦੇ ਅਭਿਆਸ ਕਾਰਨ ਅਤੇ ਦੂਸਰਾ ਸੰਜੇ ਗੁਪਤਾ ਨਾਮ ਦੇ ਮਸ਼ਹੂਰ ਸਾਥੀ ਦਾ ਜੋਤੀਦਾਰ ਬਣ ਜਾਣ ਕਾਰਨ ਪਰਬੀਨਤਾ

ਆਉਂਦੀ ਗਈ ਅਤੇ ਇਹ ਜੋਤੀ ਹਰ ਐਤਵਾਰੀ ਦੌੜ ਵਿਚ ਅਕਸਰ ਦੂਸਰੇ ਨੰਬਰ ਤੇ ਆਉਣ ਲਗ ਪਈ।


ਅਪਣੇ ਬਾਰੇ ਕਥਨ ਵਿਚ ਮਾਨ ਨੇ ਕਿਹਾ 'ਇਸ ਦੇ ਨਾਲ ਹੀ ਮੈਂ ਵਾਟਰ ਸਕੀਇੰਗ ਵਿਚ ਵੀ ਭਾਗ ਲੈਂਦਾ ਰਹਿੰਦਾ ਹਾਂ। ਸੱਚੇ ਪਾਤਸ਼ਾਹ ਦੀ ਮਿਹਰ ਤੇ ਹੋਸਲਾ ਅਫਜ਼ਾਈ ਸਦਕਾ ਮੈਂ ਕਈ ਵਾਰ ਨੀਲੋਂ ਨਹਿਰ ਵਿਚ ਵੀ ਵਾਟਰ ਸਕੀਇੰਗ ਕਰਦਾ ਰਹਿੰਦਾ ਹਾਂ। ਸਤਿਗੁਰੂ ਜੀ ਨੇ ਇਸ ਵਾਸਤੇ ਚੰਡੀਗੜ੍ਹ ਤੋਂ ਸਕੀਯ ਮੰਗਵਾਏ ਹੋਏ ਹਨ।

ਮਾਣ ਹੈ ਕਿ ਨਾਮਧਾਰੀ ਜਿਸ ਪਾਸੇ ਵੀ ਗਏ ਮੁਹਾਰਤ ਹਾਸਲ ਕੀਤੀ ਜਾਂ ਕਰਨ ਦੀ ਕੋਸ਼ਿਸ਼ ਵਿਚ ਜੁੱਟੇ ਹੋਏ ਹਨ। ਮੈਂ ਸੱਚ ਪਾਤਸ਼ਾਹ ਜੀ ਅੱਗੇ ਅਰਦਾਸ ਕਰਦਾ ਹਾਂ ਕਿ ਅਸੀਂ ਖੇਡਾਂ ਵਿਚ ਵੱਧ ਤੋਂ ਵੱਧ ਮੁਹਾਰਤ ਹਾਸਲ ਕਰ ਸਕੀਏ।'

ਇਕ ਬੀਮਾ ਕੰਪਣੀ ਵਿਚ ਕੰਮ ਕਰਦੇ ਨੌਜਵਾਨ ਮਾਨ ਦਾ ਜਨਮ ੧੯੫੭ ਨੂੰ ਸ: ਗੁਰਪ੍ਰਕਾਸ਼ ਸਿੰਘ ਦੇ ਘਰ ਹੋਇਆ ਅਤੇ ਚੰਡੀਗੜ੍ਹ ਵਿਚ ਨਿਵਾਸ ਹੈ।

ਸ: ਮੰਗਲ ਸਿੰਘ ਦਾ ਦੇਹਾਂਤ

ਕਰੋਲ ਬਾਗ ਨਵੀਂ ਦਿੱਲੀ, ਟੈਲੀਵੀਜ਼ਨ ਸੈਂਟਰ ਦੇ ਪਾਰਟਨਰ ਸ: ਦੇਵਿੰਦਰ ਸਿੰਘ ਦੇ ਪਿਤਾ ਸ: ਮੰਗਲ ਸਿੰਘ





ਜੀ ਸ਼ੰਖਪੁਰ ਵਾਲੇ ੩੧ ਮਈ ੧੯੮੩ ਨੂੰ ਦਿੱਲੀ ਆਦਰਸ਼ ਨਗਰ ਵਿਚ ਸੁਖਮਨੀ ਸਾਹਿਬ ਦਾ ਪਾਠ ਕਰਦੇ ਕਰਦੇ ਹਾਰਟ ਅਟੈਕ ਨਾਲ ੬੦-੬੫ ਸਾਲ ਦੀ ਆਯੂ ਵਿਚ ਹੀ ਗੁਰਪੁਰੀ ਜ਼ਿੰਦਾਰ ਗਏ ਹਨ।

ਆਪ ਨ ਪਾਕਿਸਤਾਨ ਤੋਂ ਆਕੇ ੧੦ ਸਾਲ ਤਕ ਤਾਂ ਸ੍ਰੀ ਜਗਜੀਤ ਨਗਰ ਵਿਚ ਦੁਕਾਨਦਾਰੀ ਕੀਤੀ। ਉਪਰੰਤ ਆਪਣੇ ਬੱਚਿਆਂ ਪਾਸ ਨਵੀਂ ਦਿੱਲੀ ਆ ਗਏ। ਆਪ ਜੀ ਨਮਿਤ ੧੦ ਦਿਨ ਉਪਰੰਤ ਪਾਠ ਕਰਕੇ ਭਗ ਪੁਆਇਆ ਗਿਆ। ਧਰਮ ਹਿਤ ਕੱਢੀ ਹਰ ਅਨੇਕ ਪਰਕਾਰ ਦੀ ਮਾਇਆ ਵਿਚੋਂ ੪੭'- ਰੁ .ਏ ਵਰਿਆਮ ਨੂੰ ਭਟਾ ਕੀਤੇ ਗਏ।

ਆਪ ਜੀ ਦਾ ਸ੍ਰੀ ਸਤਿਗੁਰੂ ਜੀ ਦੇ ਚਰਨਾਂ ਨਾਲ ਗਹਿਰਾ ਸਨੇਹ ਸੀ।

— ਰਮਣੀਕ ਸਿੰਘ
ਪਟੇਲ ਨਗਰ, ਨਵੀਂ ਦਿੱਲੀ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ



ਟੈਂਟ ਹਾਊਸ ਵਾਲਿਆਂ ਵਾਸਤੇ ਮੁਸ਼ਖ਼ਸ਼ੀ

ਵਧੀਆ, ਦਿਲਕਸ਼ ਵੇਨ ਸੁਵੇਨੇ ਸੁੰਦਰ ਡੀਜ਼ਾਈਨਾਂ ਤੇ ਗਰੰਟੀ ਸ਼ੁਦਾ ਪਕੇ ਰੰਗਾਂ ਵਿਚ ਬਣੇ
ਟੁਕੜੀਦਾਰ ਪਰਿੰਟ ਸ਼ਾਮਿਆਨੇ, ਕਨਾਤਾਂ, ਲਕੜੀ ਤੇ ਸਟੀਲ ਦੇ
ਫਰਨੀਚਰ ਲਈ ਪਧਾਰੇ ਜਾਂ ਲਿਖੇ।

ਨਾਮਧਾਰੀ ਏਜੰਸੀਜ਼

੨/੨੦੬੮, ਚਾਹ ਅੰਦਾਰਾ, ਜੁਬਲੀ ਸਿਨਮਾ ਦੇ ਪਿਛੇ,
ਚਾਂਦਨੀ ਚੌਂਕ, ਦਿਲੀ-੧੧੦੦੦੬

Manufacturers & Suppliers of :

**TUKRIDAR PRINTED SHAMIANAS & KANATS
FOR ALL KINDS, IN ATTRACTIVE AND GUARANTEED FAST COLOURS
WOODEN & STEEL FURNITURE
& PADESTALFAN ETC.**

PLEASE CONTACT

Office : 25841
Phones : „ : 25034
Resi. : 21305

Namdhari Agencies

2/2068 CHAH ANDARA, (Behind Jubilee Cinema)
CHANDNI CHOWK, DELHI-110006



ਸਿਲਸਲੇਵਾਰ

ਬੀਤੇ ਦੀਆਂ ਪੈੜਾਂ

—ਪ੍ਰੀਤਮ ਸਿੰਘ ਕਵੀ

(ਲੜੀ ਜੋੜਨ ਲਈ ਅਗਸਤ ੧੯੮੩ ਅੰਕ ਵੇਖੋ)

੨ ਅਪਰੈਲ ੧੯੭੮ ਐਤਵਾਰ ਬੰਬਈ

(ਚਲਾ ਪਰਸੰਗ ਬੰਬਈ ਸੰਗੀਤ ਸੰਮੇਲਨ)

ਗੁਰਦੇਵ ਸਿੰਘ ਦੇ ਦਸਣ ਅਨੁਸਾਰ ਦੂਜਾ ਸੱਜਣ ਇਸ ਸੰਗੀਤ ਸੰਮੇਲਨ ਲਈ ਮਦਦਗਾਰ, ਸ੍ਰੀ ਲਕਸ਼ਮਣ ਹੈ। ਅਸਤਾਦ ਉਮਜਦ ਅਲੀ ਜੀ ਦਾ ਸ਼ਗਿਰਦ ਹੈ ਅਤੇ ਬੰਬਈ ਦਾ ਚੰਗਾ ਜਾਣਕਾਰ ਤੇ ਜਨ ਪ੍ਰਿਯ ਵਿਅਕਤੀ ਹੈ। ਬੜਾ ਚੰਚਲ, ਬੜਾ ਹਿੰਮਤੀ ਅਤੇ ਸੁਝਦੀ ਵਾਲਾ। ਪਰ ਅਸਲ ਵਿਚ ਮਾਨਸਿਕ ਤੌਰ ਤੇ ਜਿੰਨੇ ਉਸਤਾਦ ਅਮਜਦ ਅਲੀ ਇਸ ਨਾਲ ਸੰਬੰਧਤ ਰਹੇ ਹਨ ਉਹ ਵੀ ਗਿਣਨ ਯੋਗ

ਹੈ। ਇਹਨਾਂ ਨੂੰ ਰੋਜ਼ਾਨਾ ਟੈਲੀਫ਼ੋਨ ਦੁਆਰਾ ਦਿੱਲੀਓਂ ਬੰਬਈ ਗੁਰਦੇਵ ਸਿੰਘ ਨੂੰ ਅਗਵਾਈ ਦਿਤੀ ਹੈ। ਸੰਗੀਤਕਾਰ ਨਾਲ ਆਪਣਾ ਅਸਰ ਰਸੂਖ ਵਰਤ ਕੇ ਵਕਤ ਅਤੇ ਰਕਮ ਤੇ ਕਰਵਾਈ ਹੈ। ਏਥੇ ਸਾਡੇ ਇਕ ਹੋਰ ਵੀ ਮਦਦਗਾਰ ਹਨ ਸ੍ਰੀ ਅਰੁਣ ਕੋਲ ਪ੍ਰੋਡਿਊਸਰ ਤੇ ਡਾਇਰੈਕਟਰ ਫਿਲਮਜ਼। ਸੋ ਇਹਨਾਂ ਨੇ ਵੀ ਵਕਤ ਅਤੇ ਬੰਦਿਆਂ ਨਾਲ ਸੰਮੇਲਨ ਦੀ ਸਫਲਤਾ ਹਿਤ ਸ੍ਰੀ ਗੁਰਦੇਵ ਸਿੰਘ ਸਰੋਦ ਦੀ ਮਦਦ ਕੀਤੀ ਹੈ।

ਪ੍ਰਧਾਨ ਕਰਤਾਰ ਸਿੰਘ ਜੀ ਦੇ ਘਰ ਸਤਿਗੁਰੂ ਜੀ ਨੇ ਜਲਪਾਨ ਕੀਤਾ। ਹੇਠਾਂ ਫਰਸ਼ ਉੱਤੇ ਸ੍ਰੀ ਸਤਿਗੁਰੂ ਜੀ ਵਾਸਤੇ ਫੁੱਲਾਂ ਸਜਾਈ ਇਕ ਕਾਰ ਤਿਆਰ ਸੀ। ਸ੍ਰੀ ਹਜ਼ੂਰ ਦੇ ਵਿਸਰਾਮ ਲਈ ਸ੍ਰ. ਸੁਰਿੰਦਰ ਸਿੰਘ ਮਨਚੰਦਾ ਨੇ ਤਾਜ ਹੋਟਲ ਵਿਚ ਇਕ ਸੁਟ ਰੀਜਰਵ ਕਰਵਾ ਰਖਿਆ ਸੀ। ਆਰਾਮ ਕਰਨ ਹਿਤ ਸਤਿਗੁਰੂ ਜੀ ਇਕ ਵਜੇ ਦੇ ਕਰੀਬ ਤਾਜ ਨੂੰ ਚਲੇ ਗਏ।

੨ ਵਜੇ ਤੋਂ ਪਹਿਲਾਂ ਪਹਿਲਾਂ, ਦੂਜੀ ਫਲਾਈਟ ਤੇ

ਵਰਿਆਮ

(੩੬੯)

ਜੋ ੧.੨੦ ਵਜੇ ਬੰਬਈ ਪਹੁੰਚਦੀ ਸੀ ਦਿੱਲੀ ਤੋਂ ਸ੍ਰ: ਅਵਤਾਰ ਸਿੰਘ ਤਬਲਾਵਾਦਕ, ਸ੍ਰ: ਮਹਿੰਦਰ ਸਿੰਘ ਨੁਮਰੀ ਗਾਇਕ, ਸ੍ਰੀ ਧਰਮਵੀਰ ਸਿਤਾਰਵਾਦਕ, ਏਸੇ ਡੇਰੇ ਆ ਪਹੁੰਚੇ। ਅੱਜ ਦੇ ਜਲਪਾਣੀ ਤੇ ਛਕਣ-ਛਕਾਣ ਦਾ ਪ੍ਰਬੰਧ ਏਥੇ ਹੀ ਹੈ।

ਅੱਜ ਹਵਾਈ ਜਹਾਜ਼ ਤੇ, ਦਿੱਲੀਓਂ ਤੁਰਨ ਸਮੇਂ, ਸਤਿਗੁਰੂ ਜੀ ਨੇ ਗੁਰਭਜਨ ਸਿੰਘ ਸਾਬਕਾ ਸਕੱਤਰ ਨੂੰ ਆਪਣੇ ਬੀਫਕੇਸ ਵਿਚੋਂ ਇਕ ਫੋਨ-ਪੁਸਤਕਾ ਕਢ ਕੇ ਪੁਰਦਲ ਨੰਗਲ (ਜਲੰਧਰ) ਵਿਖੇ ਸ੍ਰ: ਚਰਨਜੀਤ ਸਿੰਘ ਨਾਲ ਕੰਟੈਕਟ ਕਰਨ ਲਈ ਇਕ ਫੋਨ ਦਾ ਨੰਬਰ ਦਿਤਾ ਤਾਕਿ ਮਾਤਾ ਸੰਤ ਕੌਰ ਜੀ ਦੀ ਸਿਹਤ ਬਾਰੇ ਪੂਰੀ ਜਾਣਕਾਰੀ ਬੰਬਈ ਮਿਲ ਸਕੇ।

ਹਵਾਈ ਸਫਰ ਕਰਦਿਆਂ ਜਦੋਂ ਸਤਿਗੁਰੂ ਜੀ ਮੇਰੇ ਪਾਸ ਦਿਲਜੋਈ ਵਾਸਤੇ ਆਏ ਤਾਂ ਆਪ ਜੀ ਦੇ ਖੱਬੇ ਪਾਸੇ ਬੈਠੇ ਸ੍ਰ: ਹਰਵਿੰਦਰ ਸਿੰਘ ਹੰਸਪਾਲ ਨੇ ਚੱਲਦੀ ਗੱਲਾਂ ਇਕ ਨੁਕਤਾ ਉਠਾਇਆ: ਦੀਨ ਦਿਆਲ, ਮੰਦੇ ਕਰਮ ਕਰਨ ਵਾਲਿਆਂ ਨੂੰ ਓਟ ਦੇਣੀ ਚਾਹੀਦੀ ਹੈ ਜਾਂ ਨਸ਼ਰ ਕਰਨਾ ਚਾਹੀਦਾ ਹੈ? ਸ੍ਰੀ ਸਤਿਗੁਰੂ ਜੀ ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਬਚਨ ਯਾਦ ਕਰਵਾਇਆ: ਉਹ ਕਿਹਾ ਕਰਦੇ ਸਨ ਮੈਂ ਉਸ ਮਾਂ ਦਾ ਦੁੱਧ ਜਿਸਦੇ ਮੰਜੇ ਹੇਠ ਵੀ ਜੇ ਕੋਈ ਮਾੜੀ ਗੱਲ ਵਾਪਰ ਗਈ ਹੈ ਤਾਂ ਉਸਨੇ ਕਿਸੇ ਨੂੰ ਨਸ਼ਰ ਨਹੀਂ ਕੀਤਾ। ਸਗੋਂ ਆਪਣੀ ਉਦਾਰਤਾ ਅਤੇ ਪਿਆਰ ਨਾਲ ਗਲਤ ਬੰਦੇ ਨੂੰ ਸਵਾਰ ਦਿਤਾ। ਹਰ ਸਮੇਂ ਵਿਸ਼ਲੇਸ਼ਕ ਬੁੱਧੀ ਦੀ ਲੋੜ ਹੁੰਦੀ ਹੈ। ਕੁਛ ਵਾਕਿਆਤ ਨਸ਼ਰ ਕਰਨ ਯੋਗ ਹੁੰਦੇ ਹਨ ਅਤੇ ਕਈ ਖਿਮਾ ਕਰਨ ਯੋਗ ਜਾਂ ਅਣਡਿੱਠਤਾ ਮੰਗਦੇ ਹਨ। ਸਾਰੀ ਗੱਲ ਵਸਤੂ, ਸਥਿਤੀ ਅਤੇ ਉਸਦੇ ਸਮਾਜਕ ਹਾਠ ਲਾਭ ਤੇ ਨਿਰਭਰ ਕਰਦੀ ਹੈ। ਇਸਦਾ ਦੋ ਟੁਕ ਜਵਾਬ ਘਟਨਾਵਾਂ ਨਾਲ ਨਜਿਠਣ ਲਈ ਮਸ਼ੀਨੀ ਅਵਸਥਾ ਪੈਦਾ ਕਰਨਾ ਹੋਵੇਗਾ।

੩ ਵਜੇ ਦੇ ਕਰੀਬ ਸ੍ਰ: ਹੰਸਪਾਲ, ਹਰਭਜਨ ਸਿੰਘ ਸਿਤਾਰ, ਗੁਰਦੇਵ ਸਿੰਘ ਸਰੋਦ ਅਤੇ ਇਹ ਲੇਖਕ ਸ੍ਰ: ਸੁਦਾਗਰ ਸਿੰਘ ਰਾਹੀਂ ਚਲਾਈ ਜਾ ਰਹੀ ਕਾਰ ਨਾਲ ਬੰਬਈ ਦੀਆਂ ਬਹੁਤ ਸਾਰੀਆਂ ਸੜਕਾਂ ਘੁੰਮੇ ਫਿਰੇ। ਇਸ ਵਾਰ ਬੰਬਈ ਸ਼ਾਸਤਰੀ ਸੰਗੀਤ ਸਮੇਲਨ ਬਾਰੇ ਗੁਰਦੇਵ ਸਿੰਘ ਸਰੋਦ ਨੂੰ ਬਹੁਤ ਮਿਹਨਤ ਕਰਨੀ ਪਈ। ਅੱਜ ਉਸਦੀ ਪਤਨੀ ਅਤੇ ਬੱਚੇ ਕਿਸੇ ਟਰੇਨ ਤੇ ਆ ਰਹੇ ਸਨ, ਓਧਰ ਆਪਣੇ ਮਿੱਤਰ ਹਰਭਜਨ ਸਿੰਘ ਨੂੰ ਭੇਜਕੇ ਆਪ ਨਿਮੰਤਰਣ ਪੱਤਰਾਂ ਦੀ ਵੰਡ ਵੰਡਾਈ ਵਿਚ ਲਗਾ ਰਿਹਾ।

(੩੭੦)

ਵਰਿਆਮ

ਜਗਜੀਤ ਚਿੱਤਰਾ

ਏਥੇ ਘੁੰਮਦੇ ਫਿਰਦੇ ਅਸੀਂ ਸ੍ਰੀ ਜਗਜੀਤ ਸਿੰਘ ਚਿੱਤਰਾ ਦੇ ਫਲੈਟ ਤੇ ਪਹੁੰਚੇ। ਬੁਹਾ ਖੁਲ੍ਹਦਿਆਂ ਜੋ ਨਜ਼ਰ ਪਿਆ ਉਹ ਸੀ ਪੁਸਤਕਾਂ ਅਤੇ ਹੋਰ ਸਾਮਾਨ ਨਾਲ ਭਰਿਆ ਕਮਰਾ। ਲਾਲ ਮੈਕਸੀ ਪਾਈ ਉਸਦੀ ਪਤਨੀ ਚਿੱਤਰਾ ਜੋ ਇਕ ਛੋਟੀ ਜਿਹੀ ਸਫੈਦ ਕੁੜੀਆ ਨੂੰ ਨਿਕਾ ਨਿਕਾ ਕੁਛ ਖੁਆ ਰਹੀ ਸੀ। ਗੁਸਲਖਾਨੇ 'ਚੋਂ ਜਾਂ ਜਗਜੀਤ ਸਿੰਘ ਆਏ ਤਾਂ ਉਹ ਕੇਸ ਕਟੇ ਫੈਸਨੇਬਲ ਵਿਅਕਤੀ ਲਗੇ। ਇਹ ਸੱਜਣ ਗੰਘਾ ਨਗਰ ਦੇ ਇਕ ਨਾਮਧਾਰੀ ਸ੍ਰ: ਸੰਤ ਸਿੰਘ ਜੀ ਦਾ ਲੜਕਾ ਹੈ। ਇਸਨੂੰ ਸ਼ਾਸਤਰੀ ਸੰਗੀਤ ਦਾ ਸ਼ੌਕ ਸੀ। ਆਵਾਜ਼ ਦੀ ਮਹੁਰਤਾ ਅਤੇ ਲੋਚ ਤੋਂ ਸਤਿਗੁਰੂ ਜੀ ਬੜੇ ਪ੍ਰਸੰਨ ਸਨ ਪਰ ਪਿਛਲੇ ਕੁਛ ਸਾਲਾਂ ਤੋਂ ਬੰਬਈ ਆਉਣ ਨਾਲ ਫਿਲਮਾਂ ਵਾਸਤੇ ਅਤੇ ਲਾਈਟ ਮਿਊਜ਼ਕ ਦੇ ਕਾਰਨ ਇਸਦੀ ਮਾਰਕਿਟ ਏਥੇ ਬਣ ਗਈ। ਇਕ ਬੰਗਾਲਣ ਬੀਬੀ ਜੁ ਖੁਦ ਵੀ ਇਕ ਗਾਇਕਾ ਸੀ, ਇਸਦੇ ਨਿਕਟ ਆਉਂਦੀ ਗਈ ਤੇ ਇਕ ਦਿਨ ਸ਼ਾਂਦੀ ਦੇ ਸਾਦਿਆਨੇ ਵਜ ਉਠੇ। ਤਦ ਤੋਂ ਇਹ ਦੋਵੇਂ ਮਿਲ ਕੇ ਗਾਉਂਦੇ ਹਨ। ਅੱਜ ਜਗਜੀਤ ਚਿੱਤਰਾ ਦੀਆਂ ਦੇਸ ਵਿਦੇਸ ਵਿਚ ਪੁੰਮਾਂ ਹਨ। ਪੰਜਾਬ ਦੇ ਲੋਕ ਇਸ ਨੌਜਵਾਨ ਤੇ ਮਾਣ ਕਰ ਸਕਦੇ ਹਨ।

ਜਗਜੀਤ ਸਿੰਘ ਸਤਿਗੁਰੂ ਜੀ ਤੋਂ ਭਿਜਕਦਾ ਸੀ। ਇਸ ਦੀ ਖਾਣ ਪੀਣ ਦੀ ਸੁਤੰਤਰਤਾ ਤੋਂ ਪਤਾ ਲਗਣ ਤੇ ਸਤਿਗੁਰੂ ਜੀ ਨੇ ਹਟਕਿਆ ਵੀ ਤੇ ਪਿਆਰ ਵੀ ਦਿਤਾ, ਕਿਸੇ ਪਹਿਲੇ ਚੱਕਰ ਆਇਆ। ਅੱਜ ਜਦੋਂ ਮੈਂ ਪੁਛਿਆ ਤਾਂ ਜਗਜੀਤ ਸਿੰਘ ਦਾ ਕਹਿਣਾ ਸੀ: ਸਤਿਗੁਰੂ ਜੀ ਆਪਣਾ ਸਨੇਹ ਬਖਸ਼ਦੇ ਹਨ। ਮੈਂ ਉਹਨਾਂ ਦੇ ਚਰਨਾਂ ਦਾ ਹੀ ਦਾਸ ਹਾਂ। ਸਾਡੇ ਵਿਚ ਕੋਈ ਫਰਕ ਨਹੀਂ।...ਗੁਰਦੇਵ ਸਿੰਘ ਸਰੋਦ ਨਾਲ ਇਸ ਜੋੜੇ ਦੀ ਚੰਗੀ ਨੇੜਤਾ ਹੈ। ਚਿੱਤਰਾ ਕਹਿੰਦਾ ਸੀ: ਗੁਰਦੇਵ ਭਈਆ, ਹਮਾਰੀ ਤੋਨ ਚਾਰ ਰੋਜ਼ ਪਹਿਲੇ ਏਕ ਰੀਕਾਰਡਿੰਗ ਥੀ। ਉਸ ਮੇਂ ਏਕ ਟੁਕੜਾ ਸਰੋਦ ਕਾ ਦੇਨਾ ਥਾ, ਆਪ ਕੇ ਟਿਕਾਨੇ ਕਾ ਕੁਛ ਪਤਾ ਨਹੀਂ ਚਲ ਰਹਾ ਥਾ।

੩ ਅਪਰੈਲ ੧੯੭੮ ਸੋਮਵਾਰ ਬੰਬਈ

ਮਹਾਰਾਸ਼ਟਰ ਦੇ ਮੁਖ ਮੰਤਰੀ ਸ੍ਰੀ ਵਸੰਤ ਦਾਦਾ ਪਾਟਿਲ ਨੇ ਸੰਗੀਤ ਕਾਨਫਰੰਸ ਦਾ ਉਦਘਾਟਨ ਕੀਤਾ। ਉਹਨਾਂ ਦੀ ਸੰਖੇਪ ਤਕਰੀਬ ਦਾ ਸਾਰ ਇਹ ਸੀ।

—ਜਿਨ੍ਹਾਂ—ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਯਾਦ ਵਿਚ ਇਕ ਸ਼ਾਸਤਰੀ ਸੰਗੀਤ ਸਮੇਲਨ ਕੀਤਾ ਗਿਆ ਹੈ, ਉਨ੍ਹਾਂ ਦਾ ਜੀਵਨ ਭਾਰਤੀ ਮੁੱਲਾਂ ਦਾ ਪ੍ਰਤੀਕ ਸੀ।

—ਕਾਂਗ੍ਰਸ ਤੋਂ ਪਹਿਲਾਂ ਅਤੇ ਫਿਰ ਕਾਂਗ੍ਰਸ ਨਾਲ ਮਿਲਕੇ ਨਾਮਧਾਰੀਆਂ ਨੇ ਭਾਰਤ ਦੀ ਸੁਤੰਤਰਤਾ ਦੀ ਤਹਿਰੀਕ ਨਿਰੰਤਰ ਲੜੀ।

—ਸੰਗੀਤ ਵਿਸ਼ਵ ਦੀ ਭਾਸ਼ਾ ਹੈ। ਸਾਰੀ ਦੁਨੀਆਂ

ਵਿਰ ਇਹ ਭਾਈਚਾਰੇ ਦੀ ਭਾਵਨਾ ਪੈਦਾ ਕਰਦਾ ਹੈ ।

- - ਕਲਾਕਾਰਾਂ ਦਾ ਸੁਆਗਤ ਕਰਦਾ ਹਾਂ, ਸਰੋਤਿਆਂ ਦਾ ਧਨਵਾਦ ਅਤੇ ਇਸ ਮੌਕੇ ਉਤੇ ਸੰਗੀਤ ਜਾਰੀ ਹੋਣ ਦਾ ਉਦਘਾਟਨ ।

ਆਸ਼ੀਰਵਾਦ

ਇਸ ਤੋਂ ਉਪਰੰਤ ਸ੍ਰੀ ਸਤਿਗੁਰੂ ਜੀ ਨੇ ਆਸ਼ੀਰਵਾਦ ਵਾਸਤੇ ਬਚਨ ਬੋਲੇ । ਤੱਤ :

— ਤੁਸਾਂ ਮੁਖ ਮੰਤਰੀ ਮਹੋਦੈ ਤੋਂ ਨਾਮਧਾਰੀ ਸੰਸਥਾ ਅਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਬਾਰੇ ਕੁਛ ਸ਼ਬਦ ਸੁਣੇ ਹਨ ।

— ਸਾਡੇ ਸੰਗੀਤ ਦੇ ਸੁਰ, ਤਾਲ ਤੇ ਸ਼ਬਦਾਂ ਦੀ ਰਚਨਾ ਭਾਰਤੀ ਢੰਗ ਦੇ ਹੋਣੇ ਚਾਹੀਦੇ ਹਨ ਜਿਸ ਦੇ ਸੁਣਨ ਨਾਲ ਸਾਡਾ ਮਨ ਭਗਤੀ ਵਿਚ ਭਿਜੇ । ਦੇਸ਼ ਭਗਤੀ ਜਾਗੇ, ਅਤੇ ਬੁਰਾਈਆਂ ਦੇ ਖਿਲਾਫ ਲੜਿਆ ਜਾਏ ।

— ਮੈਂ ਮੁਖ ਮੰਤਰੀ ਜੀ ਦਾ ਸੁਆਗਤ ਕਰਦਾ ਹਾਂ । ਉਹਨਾਂ ਬੋਲੇ ਪਰਸਾਰ ਗਰਭਤ ਸ਼ਬਦ ਆਖੇ ਹਨ ਅਤੇ ਸਮੇਲਨ ਆਰੰਭ ਕਰਨ ਲਈ ਸਾਨੂੰ ਮੋਕਾ ਦਿਤਾ ਹੈ । ਧਨਵਾਦ ।

ਹਰਭਜਨ ਸਿੰਘ ਸਿਤਾਰ

ਸਾਰੀ ਕਾਰਵਾਈ ੧੫ ਮਿੰਟ ਵਿਚ ਹੋ ਗਈ ਅਤੇ ਮੰਚ ਫਿਰ ਵਿਹਲਾ ਕਰ ਦਿਤਾ ਗਿਆ । ੮.੨੦ ਤੇ ਮਹਾਰਾਜ ਬੀਰ ਸਿੰਘ ਜੀ ਦੀ ਤਬਲਾ ਸੰਗਤ ਨਾਲ ਸ੍ਰੀ ਹਰਭਜਨ ਸਿੰਘ ਸਿਤਾਰ ਨੇ ਰਾਗ ਯਮਨ ਚਾਰਤਾਲ ਵਿਚ 'ਗੁਣ ਨਾਦਿ ਪੁਨਿ ਆਨੰਦ ਬੇਦ' ਸ਼ਬਦ ਨਾਲ ਸਮੇਲਨ ਦਾ ਮੰਗਲਾਚਰਣ ਕੀਤਾ ।

ਪੂਰਾ ਮੰਗਲਾਚਰਣ ਸ਼ਬਦ ਇਸ ਪਰਕਾਰ ਹੈ :

ਗੁਨ ਨਾਦ ਪੁਨਿ ਅਨੰਦ ਬੇਦ ।
ਕਥਤ ਸੁਨਤ ਮੁਨਿ ਜਨਾ ਮਿਲਿ ਸੰਤ ਮੰਡਲੀ । ੧ । ਰਹਾਉ ।
ਗਿਆਨ, ਧਿਆਨ, ਮਾਨ, ਦਾਨ,
ਮਨ ਰਸਿਕ ਰਸਨ ਨਾਮੁ ਜਪਤ ਤਹ ਪਾਪ ਖੰਡਲੀ । ੧ ।
ਜੋਗ ਜੁਗਤਿ, ਗਿਆਨ ਭੁਗਤਿ
ਸੁਰਤਿ ਸਬਦ ਤਤ ਬੇਤੇ ਜਪੁ ਤਪੁ ਅਖੰਡਲੀ ।
ਓਤਿ ਪੋਤਿ ਮਿਲਿ ਜੋਤਿ ਨਾਨਕ
ਕਛੂ ਦੁਖ ਨ ਡੰਡਲੀ । ੨ ।

— ਕਲਿਆਨ ਮਹਲਾ ੫, ਆਦਿ ਗ੍ਰੰਥ, ਪੰਨਾ ੧੩੨੨



ਮਹਾਰਾਜ ਬੀਰ ਸਿੰਘ ਜੀ

ਸ਼ਬਦ ਨੇ ਅਪਣਾ ਰੰਗ ਜਮਾਇਆ । ਹਰਭਜਨ ਸਿੰਘ ਦੀ ਮਿੱਠੀ ਆਵਾਜ਼ ਫਜ਼ਾ ਵਿਚ ਗੂੰਜੀ ।

ਮੇਰਾ ਧਿਆਨ, ਸਟੇਜ ਤੋਂ ਚੌਥੀ ਰੋਅ ਵੱਲ ਗਿਆ ਹੈ । ਗੁਰੂ ਪਰਵਾਰ ਦੇ ਇਸਤ੍ਰੀ ਮੈਂਬਰ, ਹੋਰ ਭੈਣਾਂ, ਦਿੱਲੀਓਂ ਆਏ ਯੁਵਕ ਅਤੇ ਕੁਛ ਬੰਬਈ ਦੇ ਜੁਆਨ ਆਪਣੀ ਜਾਣੀ ਪਛਾਣੀ ਵੇਸ਼ ਭੂਸ਼ਾ ਵਿਚ ਬੈਠੇ ਹਨ ।

ਮੰਚ ਦਰਸ਼ਨ

ਸਟੇਜ ਸਕੱਤਰ ਸ੍ਰ: ਸੁਖਬੀਰ ਸਿੰਘ ਨੇ ਵਿਧੀਵਤ ਮੰਗਲਾਚਰਣ ਉਪਰੰਤ ਪਬਲਿਕ ਨੂੰ ਸੂਚਿਤ ਕੀਤਾ । ਪਾਕਿਸਤਾਨ ਦੇ ਉਸਤਾਦ ਸਲਾਮਤ ਅਲੀ ਖਾਂ ਸਹਿਬ ਵੇਲੇ ਸਿਰ ਬੰਬਈ ਪਹੁੰਚਣ ਦਾ ਜਤਨ ਕਰ ਰਹੇ ਹਨ ਪਰ ਉਨ੍ਹਾਂ ਸੁਨੇਹਾ ਘੱਲਿਆ ਹੈ ਵਿਵਸਥਾ ਅਜੇ ਖਹਿੜਾ ਨਹੀਂ ਛੱਡ ਰਹੀ ।

ਹੁਣ ਮੰਚ ਤੇ, ਖੱਬੇ ਪਾਸੇ ਆਪਣੇ ਲਈ ਵਿਛੇ ਆਸਣ ਤੇ ਸ੍ਰੀ ਸਤਿਗੁਰੂ ਜੀ ਆ ਬਿਰਾਜੇ । ਚੋਰ ਬਰਦਾਰ ਹਨ ਸੰਤ ਮਹਿੰਦਰ ਸਿੰਘ ਪੂਰਬਾ । ਹੋਰ ਕੋਲ ਹਨ : ਆਪ ਦਾ ਸਕੱਤਰ

ਸੰਤ ਤਰਸੇਮ ਸਿੰਘ, ਸੰਤ ਹਰਭਜਨ ਸਿੰਘ ਸਿਤਾਰ, ਸ੍ਰੀ ਬਲਜੀਤ ਸਿੰਘ ਖਾਪੜ ਖੇੜੀ, ਮੋਹਣ ਸਿੰਘ, ਸੁਖਦੇਵ ਸਿੰਘ ਅਤੇ ਸੁਖਵਿੰਦਰ ਸਿੰਘ ਪਿੱਕੀ ਸ੍ਰੀ ਭੈਣੀ ਸਾਹਿਬ ਤੋਂ ।

ਏਧਰ ਸ੍ਰੀ ਜ਼ਿਆ ਮੁਹੰਮਦ ਦੀਨ ਡਾਗਰ ਹੁਰਾਂ ਦੀ ਹੁੰਦਵੀਣਾਂ ਦੀਆਂ ਝੰਕਾਰਾਂ ਤੇ ਸ੍ਰੀ ਅਰਜਨ ਸ਼ੇਖਵਾਲ ਦੀ ਪਖਾਵਜ-ਲੋਅ ਵਾਤਾਵਰਣ ਨੂੰ ਹੁਲਾਰਾ ਬਖਸ਼ ਰਹੇ ਹਨ । ਦੋ ਤਾਨਪੂਰਿਆਂ ਨੇ ਜਿਵੇਂ ਸੁਰ-ਛਹਿਬਰ ਲਾ ਰੱਖੀ ਹੋਵੇ ।

ਮੰਚ ਸਾਧਕ

ਜਦ ਤਕ ਹੁੰਦਵੀਣਾ ਜਾਰੀ ਹੈ, ਆਪਾਂ ਜ਼ਰਾ ਮੰਚ ਪ੍ਰਬੰਧਕਾਂ ਨੂੰ ਮਿਲ ਲਈਏ । ਦਿੱਲੀ ਦੇ ਇਕ ਸੁਘੜ ਤੇ ਗੰਭੀਰ ਪ੍ਰਕਿਰਤੀ ਦੇ ਆਰਕੀਟੈਕਟ ਸੰਤ ਸੁਖਦਰਸ਼ਨ ਸਿੰਘ ਦੀ ਅਗਵਾਈ ਵਿਚ ਮੰਚ-ਰਚਨਾ ਲਈ ਇਕ ਟੀਮ ਦਿੱਲੀਓਂ ਪਹੁੰਚੀ ਹੋਈ ਹੈ । ਸੰਤ ਤਰਲੋਕ ਸਿੰਘ ਆਰੇ ਵਾਲੇ, ਸੰਤ ਵਿਤਸਾ ਸਿੰਘ ਵਿਸ਼ਨੂੰ ਗਾਰਡਨ ਅਤੇ ਸੰਤ ਮਹਿੰਦਰ ਸਿੰਘ ਸੋਧੀ ਇਸਦੇ ਮੁਖ ਹੁਕਮ ਹਨ । ਇਹਨਾਂ ਨੇ ਬੰਬਈ ਦੀ ਨਾਮਧਾਤੀ ਸੰਗਤ ਨੂੰ ਮੰਚ ਤਿਆਰੀ ਵਲੋਂ ਮੁਕਤ ਕੀਤੀ ਰਖਿਆ ਹੈ । ਭਾਵੇਂ ਹਰ ਲੁੜੀਂਦੀ ਸਹਾਇਤਾ ਬੰਬਈ ਦੀ ਸੰਗਤ ਵਲੋਂ ਵੀ ਹੋਈ ਹੈ ।

੯.੩੦ ਵਜੇ ਰਾਤੀਂ ਸ੍ਰੀ ਡਾਗਰ ਹੁਰਾਂ ਹੁੰਦਵੀਣਾ ਦੁਆਰਾ ਚੰਦ੍ਰਕੋਸ਼ ਰਾਗ ਦੀ ਇਕ ਹੋਰ ਅਦਭੁਤ ਰਚਨਾ ਛੇੜ ਦਿਤੀ । ਇਸ ਦੀਆਂ ਸੁਰ-ਕੰਬਣੀਆਂ ਨੇ ਸਰੋਤੇ ਵਿਸਮਾਦੀ ਕਰ ਦਿਤੇ ।

ਮਹਾਰਾਜ ਬੀਰ ਸਿੰਘ ਜੀ

੯ ੪੫ ਤੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਗਾਣਿਕ ਦੇ ਤੌਰ ਤੇ ਮੰਚ ਉੱਤੇ ਉਪਸਥਿਤ ਹੋਏ । ਆਪ ਦੀ ਸੰਗਤ ਬ੍ਰਿਧ ਤਬਲਾਵਾਦਕ ਭਾਈ ਨਿਹਾਲ ਸਿੰਘ ਨੇ ਕੀਤੀ । ਮਹਾਰਾਜ ਜੀ ਨੇ ਗੱਲ ਗੱਲ, ਲੱਕਦਾਰ ਤੇ ਕੌਮਲ ਸੁਰਾਂ ਨਾਲ ਰਾਗ ਕੇਦਾਰਾ ਤਾਲ ਰੂਪਕ ਵਿਚ ਇਕ ਪ੍ਰਭਾਵਸ਼ਾਲੀ ਸ਼ਬਦ ਗਾਇਨ ਕੀਤਾ—ਜਾਕਉ ਭਈ ਤੁਮਾਰੀ ਧੀਰ ।

ਆਦਿ ਗ੍ਰੰਥ ਸਾਹਿਬ ਜੀ ਦਾ ਇਹ ਪੂਰਾ ਸ਼ਬਦ, ਇੰਜ ਹੈ :

ਜਾਕਉ ਭਈ ਤੁਮਾਰੀ ਧੀਰ ।

ਜਮ ਕੀ ਤ੍ਰਾਸ ਮਿਟੀ ਸੁਖ ਪਾਇਆ

ਨਿਕਸੀ ਹਉਮੈ ਧੀਰ । ੧ । ਰਹਾਉ ।

ਤਪਤਿ ਬੁਝਾਨੀ, ਅੰਮ੍ਰਿਤ ਬਾਨੀ

ਤ੍ਰਿਪਤੇ ਜਿਉ ਬਾਰਿਕ ਖੀਰ ।

ਮਾਤ, ਪਿਤਾ, ਸਾਜਨ ਸੰਤ ਮੇਰੇ

(੩੭੨)

ਸੰਤ ਸਹਾਈ ਬੀਰ । ੧ ।

ਖੁਲੇ ਭ੍ਰਮ ਭੀਤਿ ਮਿਲੇ ਗੋਪਾਲਾ

ਹੀਰੈ ਬੇਧੇ ਹੀਰ ।

ਬਿਸਮ ਭਏ ਨਾਨਕ ਜਸੁ ਗਾਵਤ

ਠਾਕੁਰ ਗੁਨੀ ਗਹੀਰ । ੨ । ੩ ।

— ਨਟ ਮਹਲਾ ੫, ਪੰਨਾ ੯੭੮

ਗੁਰਦੇਵ ਸਿੰਘ ਦੀ ਸਰੋਦ

ਇਸ ਰੰਗ ਜਮਾ ਚੁਕੇ ਸ਼ਬਦ ਦੀ ਸਮਾਪਤੀ ਉੱਤੇ ੧੦ ਵਜੇ ਮੰਚ ਉੱਤੇ ਇਸ ਸਮੇਲਨ ਦਾ ਪ੍ਰਤਿਕਾਸ਼ਾਲੀ ਨੇਜਵਾਨ ਸ੍ਰੀ ਗੁਰਦੇਵ ਸਿੰਘ ਸਰੋਦ ਲੈ ਕੇ ਆ ਗਿਆ । ਤਬਲੇ ਦੀ ਸੰਗਤ ਦੇਣ ਵਾਸਤੇ ਉਸਤਾਦ ਕ੍ਰਾਮੁਤੁਲਾ ਦੇ ਸਾਗਿਰਦ ਤੇ ਸਪੁਤਰ ਸ੍ਰੀ ਸਾਬਿਰ ਅਲੀ ਕਲਕਤਾ ਵਾਲੇ ਹਾਜ਼ਰ ਹੋ ਗਏ । ਪੰਡਿਤ ਰਾਮ ਨਾਰਾਇਣ ਜੀ ਦੇ ਸਾਗਿਰਦ ਤੇ ਗੁਰਦੇਵ ਸਿੰਘ ਦੇ ਨਿਕਟ ਸੰਬੰਧੀ ਸੁਨਜੀਤ ਸਿੰਘ ਦਿੱਲੀ ਨੂੰ ਤਾਨਪੂਰਾ ਮਿਲ ਗਿਆ । ਸਰੋਤੇ ਭਰਪੂਰ । ਫੀਜਰਵਾਂ ਦੀ ਸੀਟ ਵੀ ਕੋਈ ਇਕ ਅੱਧ ਵਿਹਲੀ । ਸਰੋਦ ਦੀਆਂ ਗੂੰਜਵੀਆਂ ਤੇ ਜ਼ੋਰਦਾਰ ਸੁਰਾਂ ਸਰੋਤਿਆਂ ਨੂੰ ਆਨੰਦ ਵਿਭੋਰ ਕਰਨ ਲਗੀਆਂ ।

ਇਸ ਸਰੋਦ ਵਾਦਕ ਨੇ ਅੱਜ ਸਾਰਾ ਦਿਨ ਇਸ ਸਮੇਲਨ ਦੀ ਤਿਆਰੀ ਵਿਚ ਬਿਤਾਇਆ ਹੈ । ਉਹਨੂੰ ੧੦ ਮਿੰਟ ਵੀ ਆਰਾਮ ਨਹੀਂ ਮਿਲਿਆ । ਪਰ ਸਰੋਦ ਵਾਦਨ ਕਰਕੇ ਉਸਨੇ ਸਭ ਨੂੰ ਮੋਹ ਲਿਆ ਹੈ । ਪਬਲਿਕ ਨੇ ਇਸ ਨਾਮਧਾਰੀ ਕਲਾਕਾਰ ਵਾਸਤੇ ਭਰਪੂਰ ਤਾਲੀਆ ਵਜਾਈਆਂ ।

ਗੁਰਦੇਵ ਸਿੰਘ ਨੂੰ ਸੁਣਨ ਲਈ ਸ: ਹਰਵਿੰਦਰ ਸਿੰਘ ਹੰਸਪਾਲ ਮੈਨੂੰ ਚੋਥੀ ਵਿਚੋਂ ਉਠਾ ਪਹਿਲੀ ਕਤਾਰ ਵਿਚ ਲੈ ਆਏ । ਮਹਾਰਾਜ ਜੀ ਦੀ ਨਿਕਟਤਾ ਵੀ ਏਥੇ ਮੈਨੂੰ ਨਸੀਬ ਹੋ ਗਈ । ਕੁਛ ਸਰਕਾਰੀ ਬੰਦਿਆਂ ਨੂੰ ਫੋਟੋ ਗ੍ਰਾਫੀ ਤੇ ਖਾਸਕਰ ਮੂਖੀ ਲੈਂਦਿਆਂ ਵੇਖ ਮੈਂ ਹੰਸਪਾਲ ਨੂੰ ਪੁਛਿਆ : ਕੀ ਇਹ ਸਰਕਾਰੀ ਨੇ ?

“ਫੋਨ ਕੀਤਾ ਸੀ ਦਿੱਲੀ ਨੂੰ ਕਿ ਸਾਡੇ ਸਮੇਲਨ ਦਾ ਇਕ ਨਿਮੰਤ੍ਰਣ ਪੱਤਰ ਸ੍ਰੀ ਐਲ.ਕੇ. ਅਡਵਾਨੀ ਕੇਂਦਰੀ ਪ੍ਰਸਾਰਣ ਮੰਤਰੀ ਨੂੰ ਦੇ ਆਉਣ ਅਤੇ ਇਸ ਸਮੇਲਨ ਦੀ ਅਹਿਮੀਅਤ ਵੀ ਸਮਝਾ ਆਉਣ । ਸੇਠ ਤ੍ਰਿਲੋਕ ਸਿੰਘ ਜੀ ਅਤੇ ਗੁਰਭਜਨ ਸਿੰਘ ਪਰਸਾਰਣ ਮੰਤਰੀ ਨੂੰ ਮਿਲਕੇ ਆਏ ਹਨ । ਇਹ ਇਸੇ ਗੱਲ ਦੀ ਕਰਾਮਤ ਹੈ ।” ਹੰਸਪਾਲ ਨੇ ਦੱਸਿਆ ।

ਗੁਰਦੇਵ ਸਿੰਘ ਨੂੰ ਤਬਲੇ ਦੀ ਸੰਗਤ ਸੰਗ ਭਰਪੂਰ

ਵਰਿਆਮ

ਤਿਆਰੀ ਨਾਲ ਵਜ਼ਾਇਆਂ ਵੇਖ ਸਰੋਤਿਆਂ ਨੇ ਤਾਲੀਆਂ ਨਾਲ ਹਾਲ ਗੂੰਜਾ ਦਿਤਾ। ਸਾਬਿਰ ਖਾਨ ਨੂੰ ਵੀ ਖੂਬ ਤਾਲੀਆਂ ਮਿਲ ਰਹੀਆਂ ਹਨ। ਝਾਲੇ ਦਾ ਅੰਤਮ ਟੁਕੜਾ ਏਨੇ ਜ਼ੋਰ ਨਾਲ ਵੱਜਿਆ ਕਿ ਤਾਲੀਆਂ ਦੀ ਫਿਰ ਤੇਜ਼ ਕੜਕੁਟ ਗੂੰਜ ਉਠੀ। ਰਾਤ ਦੇ ੧੧.੧੫ ਹੋ ਗਏ ਅਤੇ ਇਸ ਦੇ ਨਾਲ ਹੀ ੧੦ ਮਿੰਟ ਦਾ ਮੱਧਿਆੰਤਰ !

ਹਾਲ ਵਿਚੋਂ ਲੋਕੀ ਹਿੱਲ ਤੁਰੇ। ਘੜੀ ਕੁ ਨੂੰ ਪੰ: ਬਿਰਜੂ ਮਹਾਰਾਜ ਦਾ ਨਿਤ ਹੋਣਾ ਹੈ। ਵਿਹਲੇ ਹੋਣਾ ਹਰ ਤਿਸੇ ਦੀ ਲੋੜ ਹੈ। ਬਿਰਜੂ ਮਹਾਰਾਜ ਨੇ ਸੁਨੇਹਾ ਭੇਜਿਆ ਹੈ ਕਿ ਉਹ ਨਚਦਿਆਂ ਨਚਦਿਆਂ ਇਕ ਵਜ਼ਾ ਦੇਣਗੇ। ਮਹਾਰਾਜ ਜੀ ਨੇ ਜਵਾਬ ਘੱਲਿਆ ਹੈ: ਆਡੀਐਂਸ (ਹਾਜ਼ਰੀਨ) ਦੀ ਇੱਛਾ ਵੇਖਕੇ।

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅਜ ਬਹੁਤ ਪ੍ਰਸੰਨ ਹਨ ਉਹਨਾਂ ਦਾ ਇਕ ਸਿੱਖ ਉਸਤਾਦ ਅਮਜਦ ਅਲੀ ਖਾਂ ਦਾ ਚੰਗਾ ਸਾਗਿਰਦ ਸਾਬਤ ਹੋਇਆ ਹੈ ਅਤੇ ਉਹ ਸਾਬਰੀ ਨਾਲ ਖੂਬ ਨਿਭਿਆ। ਦੂਤ ਲੈਅ ਵਿਚ ਗੁਰਦੇਵ ਸਿੰਘ ਸਚਮੁਚ ਅੱਛਾ ਰਿਹਾ ਸੀ—ਆਤਮ ਵਿਸ਼ਵਾਸ ਅਤੇ ਮਿਹਨਤ ਦਾ ਅਨੂਠਾ ਮੇਲ।

ਨਾਚ ਰੇ ਮਨ...

੧੧.੪੫ ਤੇ ਨਿੱਕੀਆਂ ਵੱਡੀਆਂ ਸੂਈਆਂ ਪਹੁੰਚ ਗਈਆਂ। ਅਤੇ ਪਰਦਾ ਫਿਰ ਉਠਿਆ। ਬਿਰਜੂ ਮਹਾਰਾਜ ਲਈ ਭੂਮਿਕਾ ਤਿਆਰ ਕਰਨ ਲਈ ਪੰ: ਕਿਸਨ ਮਹਾਰਾਜ ਬਨਾਰਸੀ ਨੇ ਆਪਣੀ ਚੜਤ ਨਾਲ ਆ ਤਬਲਾ ਸੰਭਾਲਿਆ। ਗੂੰਨੂ ਗੂੰਨੂ ਕੇ ਵਜਾਈਆਂ ਗਤਾਂ ਨੇ ਸਭ ਨੂੰ ਚਿੰਤਨ ਕਰ ਦਿਤਾ। ਕਿਸਨ ਮਹਾਰਾਜ ਦੇ ਬੋਲਾਂ, ਪੇਸ਼ਕਾਰੀਆਂ ਤੇ ਜੇਤੂ ਅੰਦਾਜ਼ ਦੀ ਤਕਣੀ ਦਾ ਕੋਣ ਜਵਾਬ ਹੈ! ਫਿਲਮ ਡਵੀਜ਼ਨ ਵਾਲੇ ਫੋਟੋ ਲੈਣ ਲਈ ਆਏ। ਉਸ ਰੋਕ ਦਿਤੀ: ਮੈਨੂੰ ਅਜੇ ਵਜ਼ਾ ਲੈਣ ਦਿਓ।

ਸ੍ਰੀ ਹਰੀ ਹਾਰਮੋਨੀਅਮ ਤੇ ਨਗਮਾ ਵਜ਼ਾ ਰਿਹਾ ਹੈ। ਲਓ, ਆ ਗਏ ਬਿਰਜੂ ਮਹਾਰਾਜ! ਪੀਲਾ ਚੰਗਾ, ਕੋਕਾ-ਕੋਲਾ ਰੰਗ ਦਾ ਪਟਕਾ, ਹਰਾ ਪਜਾਮਾ, ਗਲ ਕੈਂਠਾ, ਅੱਖਾਂ ਸ਼ਰਮੀਲੀਆਂ ਧਾਰੀਆਂ ਵਿਚਦੀ ਜਿਵੇਂ ਬਾਹਰ ਨਿਕਲ ਨਿਕਲ ਪੈਂਦੀਆਂ, ਮੱਥੇ ਤੇ ਅੱਗ ਦੀ ਲਾਟ ਵਰਗਾ ਤਿਲਕ, ਪੈਰੀਂ ਪੰਜ ਪੰਜ ਪਾਲਾਂ ਘੁੰਗਰੂ! ਨੁਮਕ ਨੁਮਕ ਪਰਦੇ ਉਹਲਿਓਂ ਨਿਕਲਿਆ ਗੋਪੀਆਂ ਨੂੰ ਤੜਪਾਂਦਾ ਕ੍ਰਿਸ਼ਨ ਹੀ ਤਾਂ ਹੈ।

ਬਿਰਜੂ ਸਹਿਯੋਗੀ ਸ੍ਰੀ ਹਰੀ, ਭਾਵੇਂ ਮੋਟਾ, ਸਾਂਵਲਾ ਤੇ

ਵਰਿਆਮ



ਉਸਤਾਦ ਅਮਜਦ ਅਲੀ ਖਾਂ ਸਾਹਿਬ ਆਪਣੇ ਸਾਗਿਰਦਾਂ ਹਰਭਜਨ ਸਿੰਘ ਅਤੇ ਗੁਰਦੇਵ ਸਿੰਘ ਨਾਲ। ਅਗੇ ਗੁਰਦੇਵ ਸਪੁਤਰ ਲਾਡੀ

ਲਾਲ ਧਾਰੀਆਂ ਵਾਲੀਆਂ ਅੱਖੀਆਂ ਵਾਲਾ ਹੈ ਪਰ ਜਦੋਂ ਉਹ ਗਾਉਂਦਾ ਹੈ ਤਾਂ ਕਾਲੀ ਕੋਇਲ ਬਾਰ ਬਾਰ ਯਾਦ ਆਉਂਦੀ ਹੈ। ਮੋਟੀ, ਮਿੱਠੀ ਤੇ ਨਰਮ ਸੁਰ। ਹਰੀ ਦੀ ਆਵਾਜ਼, ਜਿਸਨੂੰ ਸਤਿਗੁਰਾਂ ਸਵੇਰੇ ਕੋਇਲ ਦੀ ਆਵਾਜ਼ ਕਿਹਾ ਸੀ, ਮੰਗਲਾਚਰਣ ਹਿਤ ਗੂੰਜ ਉਠੀ। ਨਿਤਕਾਰ ਬਿਰਜੂ ਨੇ ਪੈਰਾਂ ਦੀ ਬਪਕ ਤੋਂ ਪਹਿਲਾਂ ਭਾਵ ਭਰੀ ਨਮਸਕਾਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਮੂਰਤੀ ਨੂੰ ਕੀਤੀ।

ਬੈਠਣਾ ਅਜ ਕੁਝ ਇਸ ਕਿਸਮ ਦਾ ਹੋ ਗਿਆ ਹੈ ਕਿ ਮੇਰੀ ਖੁਸ਼ੀ ਜਾਮੇ ਵਿਚ ਨਹੀਂ ਮਿਉਂਦੀ। ਮੇਰਾ ਪ੍ਰੀਤਮ ਸਤਿਗੁਰੂ ਅਸਲੋਂ ਮੇਰੇ ਖੱਬੇ ਪਾਸੇ ਦੀ ਸੀਟ ਤੇ ਆ ਬੈਠਾ ਹੈ। ਉਸਦੇ ਖੱਬੇ ਮਹਾਰਾਜ ਜੀ ਹਨ। ਮੇਰੇ ਸੱਜੇ ਸ੍ਰ. ਹਰਵਿੰਦਰ ਸਿੰਘ। ਸਤਿਗੁਰੂ ਜੀ ਨੇ ਮੇਰੇ ਕੰਨ ਵਿਚ ਦੱਸਿਆ: ਅੱਜ ਮਹਾਰਾਜ ਜੀ ਨੇ ਗੁਰਦੇਵ ਨੂੰ ਖੁਲ੍ਹੇ ਦਿਲ ਖੁਸ਼ੀਆਂ ਦਿਤੀਆਂ ਹਨ। ਮੈਨੂੰ ਵੀ ਸਚਮੁਚ ਖੁਸ਼ੀ ਹੈ—ਬਹੁਤ ਸੁਹਣਾ ਵਜ਼ਾਇਆ ਗਿਆ ਹੈ। ਅਤੇ ਹੋਰ ਸਬੱਬ ਵੇਖੋ ਮੇਰੀ ਇਕ ਨਿਮਾਣੀ ਜਿਹੀ ਭੇਟਾ ਵੀ ਸ੍ਰੀ ਹਜ਼ੂਰ ਨੇ ਪਰਵਾਨ ਕਰ ਲਈ ਹੈ।

ਭਾਰਤ ਦੇ ਪਰਮ ਗੁਣਵਾਨ ਪੰ: ਕਿਸਨ ਮਹਾਰਾਜ ਨੇ ਤਬਲੇ ਤੇ ਅੱਜ ਕੁਛ ਐਸੀਆਂ ਗਤਾਂ ਵਜਾਈਆਂ ਹਨ ਕਿ ਮੇਰੇ ਵਰਗੇ ਅਣਜਾਣ ਬੰਦੇ ਨੂੰ ਵੀ ਉਹਨਾਂ ਦੀ ਵਿਵਧਤਾ

(੩੭੩)

ਦਾ ਪਤਾ ਲਗ ਗਿਆ ਹੈ। ਸਤਿਗੁਰੂ ਜੀ ਕਲਾਕਾਰ ਦੀ ਲੈਅ ਪੜ੍ਹ ਨੂੰ ਬਾਰ ਬਾਰ ਦਾਦ ਦਿੰਦੇ ਹਨ। ਇੰਜ ਹੀ ਜਦੋਂ ਪੰ: ਬਿਰਜੂ ਮਹਾਰਾਜ ਨਵੀਆਂ ਪਰਨਾਂ ਤੇ ਲੈਅ ਦੀ ਨਵੀਂ ਤੋਂ ਨਵੀਂ ਵੰਡ ਨਾਲ ਨਿਹਾਲ ਕਰਦੇ ਹਨ ਤਾਂ ਸਤਿਗੁਰੂ ਜੀ ਮੁਖੋਂ ਆਹਾ ! ਵਾਹਵਾ !! ਕਹਿ ਉਠਦੇ ਹਨ।—ਪਰ ਏਨਾ ਧੀਮਾ ਕਿ ਕੋਈ ਨਾਲ ਬੈਠਾ ਹੀ ਸੁਣ ਸਕਦਾ ਹੈ। ਹਾਲ ਦੀਆਂ ਸਾਰੀਆਂ ਕੁਰ ਜੇਮਾਂ ਮੱਲੀਆਂ ਗਈਆਂ ਹਨ। ਬਿਰਜੂ ਮਹਾਰਾਜ ਜੀ ਦੀ ਨਿਤ ਕਿਰਤ ਤੋਂ ਬਾਰ ਬਾਰ ਤਾਲੀਆਂ ਵਜਦੀਆਂ ਹਨ। ਫੋਟੋ ਗ੍ਰਾਫਤ. ਜੁ ਪੰ: ਬਿਰਜੂ ਦੀ ਇਕ ਇਕ ਭਾਵ ਭੰਗਮਾ ਤੇ ਨਿਤ ਮੁੱਦ੍ਰਾਵਾਂ ਨੂੰ ਕਾਬੂ ਕਰਨ ਲਈ ਅਤਿਅੰਤ ਉਤਾਵਲੇ ਹਨ, ਏਧਰ ਓਧਰ ਖਲੋਕੇ ਫਲੈਜ਼ਾਂ ਮਾਰਦੇ ਹਨ, ਨੂੰ ਮਹਾਰਾਜ ਨੇ ਬੜੀ ਆਜਜ਼ੀ ਨਾਲ ਬੇਨਤੀ ਕੀਤੀ ਹੈ : ਜ਼ਰਾਂ ਸਾਹ ਲਓ !

ਅਤੇ ਫਿਰ ਦੁਹਾਂ ਮਹਾਰਾਜਾਂ ਦੇ, ਇਕ ਦੀਆ ਪੈਰ ਤਲੀਆਂ ਦੂਜੇ ਦੀਆਂ ਹੱਥ-ਤਲੀਆਂ ਦੇ ਸਟੇਜ ਅਤੇ ਤਬਲੇ ਤੇ ਮੁਕਾਬਲੇ ਸ਼ੁਰੂ ਹੋ ਗਏ। ਜਿੰਨੇ ਬੋਲ ਤਬਲਾ ਆਖਦਾ, ਬਿਰਜੂ ਹੱਥਾਂ ਨੂੰ ਭਾਵਾਂ ਅਨੁਸਾਰ ਏਧਰ ਓਧਰ ਕਰਕੇ ਪੈਰਾਂ ਦੇ ਘੁੰਘਰੂਆਂ ਨਾਲ ਇੰਜ ਸੁਮੇਲਦਾ ਹੈ ਕਿ ਦਰਸ਼ਕਾਂ ਦੀਆਂ ਤਾਲੀਆਂ ਬਦੋਬਦੀ ਵਜਣ ਲਗ ਪੈਂਦੀਆਂ ਹਨ। ਦਰਸ਼ਕਾਂ ਦੀਆਂ ਨਜ਼ਰਾਂ ਅਤੇ ਮਨ ਜਿਵੇਂ ਬਿਰਜੂ ਦੇ ਪੈਰਾਂ ਨਾਲ ਜੁੜੇ ਮੰਚ ਉਤੇ ਵਖ ਵਖ ਆਕ੍ਰਿਤੀਆਂ ਬਣਾਂਦੇ ਚਲੇ ਜਾ ਰਹੇ ਹਨ। ਪਰਨਾਂ, ਟੁਕੜਿਆਂ, ਬੋਲਾਂ ਦੀ ਇਕ ਝੜੀ ਲਗ ਗਈ ਹੈ।

ਪਹਿਲਾਂ ਜਦੋਂ ਪੱਥ (ਗ੍ਰੀਨਰੂਮ) ਵਿਚ, ਬਿਰਜੂ, ਮਹਾਰਾਜ ਗਏ ਤਾਂ ਉਥੇ ਹੀ ਪਹੁੰਚੇ ਸ੍ਰੀ ਸਤਿਗੁਰੂ ਜੀ ਨੂੰ ਉਨ੍ਹਾਂ ਆਪਣੀਆਂ ਦੋ ਕਵਿਤਾਵਾਂ ਸੁਣਾਈਆਂ ਜਿਨ੍ਹਾਂ ਦੀ ਰਚਨਾ ਰੇਲ ਸਫਰ ਦੌਰਾਨ ਹੀ ਕੀਤੀ ਗਈ ਸੀ, ਹੁਣ ਉਹਨਾਂ ਨੂੰ ਨਿਤ ਦੁਆਰਾ ਆਕਾਰ ਦਿਤਾ ਜਾ ਰਿਹਾ ਹੈ। ਇਹ ਨੁਮਤੀਆਂ ਹਨ। ਇਕ ਨੁਮਤੀ ਪਾਠਕਾਂ ਨਾਲ ਸਾਂਝੀ ਕੀਤੀ ਜਾ ਸਕਦੀ ਹੈ :

ਘਿਰ ਘਿਰ ਆਏ ਬਾਦਰਾ
ਚਮਕੇ ਬਰਸੇ ਮੇਹਾ।
ਕਾਰੀ ਘਟਾ ਘਨਘੋਰ ਘੋਰ ਲੀਨੋ।
ਸੂਨੀਸ਼ੇਜ, ਜੀਅ ਮਾਂਹ ਡਰੂੰ।
ਬਿੰਦਾ ਬਰ ਬਰ ਕਾਂਪੇ ਰੇ
ਘਿਰ ਘਿਰ ਆਏ ਬਾਦਰਾ।

ਕੁਝ ਲੋਕ ਜਿਨ੍ਹਾਂ ਦੂਰ-ਦੂਰ, ਘਰਾਂ ਨੂੰ ਜਾਣਾ ਸੀ ਉਹ ਜੇ ਸਾਢੇ ਬਾਰਾਂ ਵਜੇ ਉਠਕੇ ਜਾਣ ਲਗੇ ਤਾਂ ਬਿਰਜੂ ਮਹਾਰਾਜ ਨੇ ਸ੍ਰੀ ਸਤਿਗੁਰੂ ਜੀ ਨੂੰ ਕਹਿਆ : ਕਿਉਂ ਜੀ, ਆਗਿਆ ਹੈ (ਸਮਾਪਤ ਕਰਨ ਦੀ) ? ਲੋਕ ਤਾਂ ਉਤਾਵਲੇ ਹੋ ਗਏ ! ਪਰ ਫਿਰ ੧੩ ਮਾਤ੍ਰਾਂ ਵਿਚ ਨਾਚ ਹੋਣ ਲਗਾ। ਹਾਲ ਵਿਚ ਤਾਂ ਪੰਜਵਾਂ ਹਿੱਸਾ ਵੀ ਕੁਰਸੀਆਂ ਖਾਲੀ ਨਹੀਂ ਹੋਈਆਂ, ਉਤਾਵਲਾ ਹੀ ਹੋ ਗਿਆ ਬਿਰਜੂ ਮਹਾਰਾਜ !

੧੨.੪੫ ਤੇ (ਅਰਥਾਤ ਅਗਲੇ ਦਿਨ ਦੇ ਆਰੰਭ ਵਿਚ) ਬਿਰਜੂ ਮਹਾਰਾਜ ਨੇ ਫਿਰ ਆਗਿਆ ਲਈ : ਕਿਵੇਂ ਕਰਾਂ ਜੀ ਸਮਾਂ ਬਹੁਤ ਹੋ ਗਿਆ ? ਸਤਿਗੁਰੂ ਜੀ ਫਤਮਾਇਆ : ਜ਼ਰਾਂ ਗਾਇ ਕੇ ਸੁਣਾ ਦਿਓ ਹੋਰੀ। ਅਤੇ ਨਿਤਕਾਰ ਪੰਡਿਤ ਜੀ ਨੇ ਪਬਲਿਕ ਨੂੰ ਦੱਸਿਆ : ਗੁਰੂ ਮਹਾਰਾਜ ਜੀ ਦੀ ਇਹ ਰਚਨਾ ਹੈ। ਅਸੀਂ ਪੂਰੀ ਤਿਆਰੀ ਨਹੀਂ ਕਰ ਸਕੇ। ਕਦੇ ਟ੍ਰੇਨ ਵਿਚ, ਕਦੇ ਪਲੇਨ ਵਿਚ ਘੁੰਮਦੇ ਰਹੇ, ਫਿਰ ਵੀ ਦੋ ਤੁਕਾਂ ਪੇਸ਼ ਕਰ ਦਿੰਦੇ ਹਾਂ।

ਸ੍ਰੀ ਹਰਭਜਨ ਸਿੰਘ ਸਿਤਾਰ ਵੀ ਸ੍ਰੋਤਿਆਂ ਚੋਂ ਉਠ ਬਿਰਜੂ ਮਹਾਰਾਜ ਦੇ ਸਾਜ਼ਿਦਿਆਂ-ਗਾਇਕਾਂ ਵਿਚ ਜਾ ਬੈਠਾ ਹੈ। ਪਰ ਸਤਿਗੁਰੂ ਜੀ ਵਾਲੀ ਚਾਲ ਨਹੀਂ ਬਣੀ। ਖਿਮਾ ਮੰਗ ਕੇ, ਬਿਰਜੂ ਮਹਾਰਾਜ ਨੇ ਦੂਜੀ, ਤੇਜ਼ ਲੈ ਦੀ ਹੋਰੀ ਸੁਣਾਈ ਅਤੇ ਨੱਚੀ।

ਫਿਰ ਕੁਝ ਨਵੀਆਂ ਪਰਨਾਂ ਕੁਛ ਨਵੇਲੇ ਟੁਕੜੇ ਨਾਚ ਦੁਆਰਾ ਪੇਸ਼ ਕੀਤੇ ਅਤੇ ੧ ਵਜੇ ਹੀ ਗਿਆ। ਅਗਲੇ ਦਿਨ ਦੇ ਆਰੰਭ ਨੂੰ ਇਕ ਘੰਟਾ ਹੋ ਚੁਕਾ ਸੀ। ਇਹ ਸਭਾ ਭਰਪੂਰਤਾ ਵਿਚ ਹੀ ਖਤਮ ਹੋ ਗਈ।

ਸਭਾ ਸਮਾਪਤੀ

ਥਾਂ ਪਰ ਥਾਂ ਨਾਮਧਾਰੀ ਵੀ ਦਿਸਦੇ ਸਨ। ਲੋਕਾਂ ਨੂੰ ਜਿਵੇਂ ਪਹਿਲੀ ਵਾਰ ਮਾਲੂਮ ਹੋਇਆ ਕਿ ਇਹ ਵੀ ਕੋਈ ਸਮਾਜ ਹੈ। ਅਤੇ ਇਤਨਾ ਉਦਾਰ ਕਿ ਪੱਲਿਓਂ ਹਜ਼ਾਰਾਂ ਰੁਪਏ ਖਰਚ ਕਰਕੇ ਲੋਕਾਂ ਲਈ ਸ਼ਾਸਤਰੀ ਸੰਗੀਤ ਦੀ ਗੰਗਾ, ਜਨਤਾ ਜਨਾਰਦਨ ਲਈ ਫ੍ਰੀ ਵਹਾ ਰਿਹਾ ਹੈ। ਕਲਾਕਾਰ ਵੀ ਕਾਫ਼ੀ ਗਿਣਤੀ ਵਿਚ ਅਤੇ ਪ੍ਰੈਸ ਵਾਲੇ ਵੀ ਖੁਬ ਆਏ। ਸ੍ਰੀ ਸਤਿਗੁਰੂ ਜੀ ਸਭਾ ਸਮਾਪਤੀ ਤੋਂ ਪਿਛੋਂ ਵੀ ਨਾਮਧਾਰੀ ਸੰਗਤ ਵਿਚਲੇ ਚੋਣਵਿਆਂ ਨੂੰ ਇਸ ਸਮੇਲਨ ਦੇ ਪ੍ਰਭਾਵ ਅਤੇ ਨਤੀਜੇ ਦੱਸਦੇ ਰਹੇ ਹਨ।

੪ ਅਪਰੈਲ ੧੯੭੮ ਮੰਗਲਵਾਰ

ਬੰਬਈ

ਸਵੇਰੇ ਉਠੇ ਹਾਂ। ਆਸਾ ਦੀ ਵਾਰ ਦੀ ਚਿੰਤਾ

ਨਹੀਂ ਇਹ ਤਾਂ ਸ੍ਰੀ ਸਤਿਗੁਰੂ ਜੀ ਹੀ ਹਨ ਜਿਨ੍ਹਾਂ ਦੇ ਵਜੇ ਰਾਤੀਂ ਬਿਰਾਜ ਕੇ ਸਵੇਰੇ ੩.੫੦ ਵਜੇ ਸਭ ਨੂੰ ਜਗਾ, ਇਸ਼ਨਾਨ ਕਰਾ ਕੇ ਬੈਠਾ ਲੈਣਾ ਹੈ। ਏਨੇ ਦਿਨ, ਨਾਮਹਾਰੀ ਧਰਮਸਾਲਾ ਮਾਹਿਮ, ਵਿਚ ਸਵੇਰ ਦੀ ਆਸਾ ਦੀ ਵਾਰ, ਦੁਪਹਿਰ ਦਾ ਸਮੂਹਿਕ ਨਾਮ ਸਿਮਰਨ ਹੋਵੇਗਾ। ਪਰ ਅਸੀਂ ਪਸਿੰਤੇ ਹੋਣ ਦਾ ਦੁਰਲਾਭ ਉਠਾ ਰਹੇ ਹਾਂ।

ਸਰੋਦ ਕਿਥੇ :

੮.੧੫ ਵਜੇ ਹਨ ਸਵੇਰ ਦੇ ਕਿ ਗੁਰਦੇਵ ਸਿੰਘ ਨੇ ਸਰੋਦ ਨੂੰ ਯਾਦ ਕੀਤਾ : ਉਹ ! ਉਹ ਤਾਂ ਹਾਲ ਵਿਚ ਹੀ ਰਹਿ ਗਈ ! ਹਰਭਜਨ ਸਿੰਘ ਨੇ ਦੱਸਿਆ : ਮੈਂ ਤਾਂ ਰਾਤੀਂ ਪ੍ਰੋਗਰਾਮ ਤੋਂ ਪਿਛੋਂ ਉਹ ਟੈਕਸੀ ਦੀ ਡਿੱਗੀ ਵਿਚ ਰੱਖੀ ਸੀ ਅਤੇ 'ਸਪੂਤਨਿਕ' ਕੋਲ ਆ ਕੇ ਅਸਲੋਂ ਭੁੱਲ ਗਿਆ। ਅਤੇ ਕੱਲ੍ਹ ਦੀ ਵਧੀਆ ਪਰਫਾਰਮੈਂਸ (ਵਾਦਨ) ਹਲਕੀ ਹਲਕੀ ਚਿੰਤਾ ਵਿਚ ਬਦਲ ਗਈ।


੮.੧੫ ਵਜੇ ਜਦੋਂ ਗੁਰਦੇਵ ਸਿੰਘ ਅਤੇ ਮੈਂ 'ਬ੍ਰਿਜ ਕੁਟੀਰ' ਪਹੁੰਚੇ ਉਥੇ ਰਿਹਾਇਸ਼ ਰਖਣ ਵਾਲੇ ਮਨੁੱਖ, ਲਗਭਗ ਸਾਰੇ ਹੀ, ਬਿਰਾਜ ਰਹੇ ਸਨ। ਅਸੀਂ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨ ਕਰਨ ਆਏ ਸਾਂ ਪਰ ਆਪ ਤਾਂ 'ਤਾਜ ਮਹਲ' ਵਿਚ ਜਾ ਚੁੱਕੇ ਸਨ। ਅਤੇ ਜਿੰਨੀ ਜਲਦੀ ਹੋ ਸਕਿਆ ਅਸੀਂ 'ਤਾਜ' ਪਹੁੰਚੇ।

ਤਾਜ ਵਿਚ ਬੇ ਤਾਜ ਪਾਤਸ਼ਾਹ

ਛੇਵੀਂ ਮਨਜ਼ਲ ਤੇ, ਪੁਰਾਣੇ 'ਤਾਜ ਹੋਟਲ' ਵਿਚ ੬੨੪ ਨੰ: ਦੇ ਸੂਟ ਵਿਚ ਪਹੁੰਚੇ ਤਾਂ ਆਪ ਜੀ ਆਰਾਮ ਕਰਨ ਲਈ ਤਿਆਰ ਹੀ ਸਨ।

ਪਹਿਲੇ ਕਮਰੇ ਵਿਚ, ਜੋ ਵੇਲ ਫਰਨਿਸ਼ਡ; ਟੈਲੀਵਿਜ਼ਨ, ਟੈਲੀਫੋਨ, ਸ਼ੇਡ ਲੈਂਪਾਂ ਆਦਿ ਨਾਲ ਸੁਸਜਿਤ ਸੀ, ਸੰਤ ਮਹਿੰਦਰ ਸਿੰਘ ਪੂਰਬਾ, ਹੇਠਾਂ ਗਲੀਚੇ ਦਾਰ ਫਰਸ਼ ਤੇ ਘੂਕ ਸੁਤਾ ਪਿਆ ਸੀ। ਸ਼ਾਮਾਨ ਏਧਰ ਓਧਰ ਖਿੰਡਿਆ ਪੁੰਡਿਆ। ਸ੍ਰ. ਹੰਸਪਾਲ ਅਤੇ ਸ੍ਰ. ਮਹਿੰਦਰ ਸਿੰਘ ਕਲਸੀ ਬਾਹਰ ਨਿਕਲਣ ਨੂੰ ਤਿਆਰ ਮਿਲੇ। ਉਨ੍ਹਾਂ ਦੱਸਿਆ : ਸੱਚੇ ਪਾਤਸ਼ਾਹ ਬਿਰਾਜਨ ਹੀ ਵਾਲੇ ਹਨ।

ਅਸਾਂ ਛੇਤੀ ਛੇਤੀ ਜਾ ਮੱਥਾ ਟੇਕਿਆ। ਇਹ ਦੂਜਾ ਕਮਰਾ ਸੀ। ਇਸਦੇ ਅਧੂਰੇ ਦੁਕੇ ਬੂਹੇ ਨੂੰ ਖੋਲ੍ਹਣ ਦੀ ਗੁਸਤਾਖੀ ਸਾਨੂੰ ਸੁਖਾ ਗਈ। ਜਾਪਦਾ ਸੀ ਸ੍ਰੀ ਸਤਿਗੁਰੂ ਜੀ ਪ੍ਰਸ਼ਾਦ ਛਕ ਕੇ ਆਏ ਹੀ ਸਨ। ਇਹ ਕਮਰਾ ਸਾਦਗੀ ਅਤੇ ਅਮੀਰੀ ਭਰਪੂਰ ਸੀ। ਦੀਵਾਰਾਂ ਤੇ ਤਿੰਨ ਕੁ ਚਿੱਤਰ ਦੇ ਵਿਛੇ ਹੋਏ ਵੱਖ ਵੱਖ ਬਿਸਤਰ, ਟੈਲੀਫੋਨ ਅਤੇ ਹੋਰ



ਸਮੁੰਦਰ ਕੰਢੇ ਗੇਟ ਵੇ ਆਫ ਇੰਡੀਆ

ਅਤੇ ਤਾਜ ਹੋਟਲ ਬੰਬਈ

ਤਿਆਰੀ ਸਾਮਾਨ। ਸਤਿਗੁਰੂ ਜੀ ਨੇ ਥੋੜਾ ਸਮਾ ਦੇ ਕੇ ਸਾਨੂੰ ਮਾਣ ਦਿਤਾ।

ਆਪ ਨੇ ਦੱਸਿਆ : ਰਾਤੀਂ ੨.੩੦ ਵਜੇ ਮੁੱਤਾ ਸਾਂ। ਤਿੰਨ ਵਜੇ ਰਿੰਗ ਹੋਈ। ਇਹ ਸੁਰਿੰਦਰ ਸਿੰਘ (ਮਨਚੰਦਾ) ਬੋਲ ਰਿਹਾ ਸੀ। ਉਸਨੇ ਦੱਸਿਆ ਕਿਰਪਾਲ ਸਿੰਘ (ਡਾ: ਗੰ:) ਹੁਰੀਂ ਅਜੇ ਹਸਪਤਾਲ ਵਿਚ ਹੀ ਹਨ-ਹਾਲਤ ਬਹੁਤੀ ਗੰਭੀਰ ਨਹੀਂ। ਪਰ ਉਹਨਾਂ ਅੱਗ ਲਗਣ ਦਾ ਕਾਰਨ ਇਸ ਦੇ ਹੀ ਫਰਿੱਜ ਨੂੰ ਦੱਸਿਆ ਅਸਲ ਗੱਲ ਪਤਾ ਨਹੀਂ ਕੀ ਹੋਵੇ।

ਗੁਰਦੇਵ ਸਿੰਘ ਸਰੋਦ ਨੇ ਸਤਿਗੁਰੂ ਜੀ ਨੂੰ ਇਕ ਕਲਾਕਾਰ ਦਾ ਮਸਲਾ ਦੱਸਿਆ : ਮੈਂ ਤੇ ਕਵੀ ਹੁਰਾਂ ਸਲਾਹ ਕੀਤੀ ਹੈ ੧੦੦੦/- ਉਹਨਾਂ ਨੂੰ ਹੋਰ ਦਿਤਾ ਜਾਏ। ਸਤਿਗੁਰਾਂ ਫਰਮਾਇਆ : ਠੀਕ ਹੈ, ਦੇ ਦਿਓ। ਗੁਰਦੇਵ ਸਿੰਘ ਕੁਛ ਹੋਰ ਵੇਰਵਾ ਦੱਸਣ ਲਗਾ ਤਾਂ ਬਚਨ ਕੀਤਾ : ਗਿਸਾਬ ਕਿਤਾਬ ਦੀ ਗੱਲ ਹੈ ਤਾਂ ਮਹਾਰਾਜ ਜੀ ਨਾਲ ਕਰੋ। ਮੈਨੂੰ ਤੁਸਾਂ ਪੁਛਿਆ, ਮੈਂ ਦੱਸ ਦਿਤਾ। ਜਾਓ ਨਿਬੇੜੇ ਜਿਵੇਂ ਨਿਬੜਦੀ ਹੈ।

ਸ੍ਰੀ ਸਤਿਗੁਰੂ ਜੀ ਨੇ ਮੈਨੂੰ ਮਾਡਰਨ ਆਰਟ ਦੀ, ਆਪਣੇ ਸਰਹਾਣੇ ਦੀ ਇਕ ਤਸਵੀਰ ਤਕਾਈ ਤੇ ਕਿਹਾ : ਲੱਭੋ ਖਾਂ ਭਲਾ, ਇਹ ਕੀ ਦਰਸਾਂਦੀ ਹੈ ? ਮੈਂ ਅਸਮਰਥ ਸਾਂ। ਸ੍ਰ. ਹੰਸਪਾਲ ਵੀ ਕੋਈ ਅਰਥ ਨਾ ਦੇ ਸਕਿਆ ਪਰ ਉਸ ਨੇ ਕਿਹਾ : ਤਸਵੀਰਾਂ ਤਾਂ ਆਹ ਨੇ ਨ ! ਸਤਿਗੁਰੂ

ਵਰਿਆਮ

(੩੭੫)

ਜੀ ਦੀ ਪੁਆਂਦੀ ਸੀਸੇ ਦੇ ਦੁਆਲੇ ਦੋ ਵਧੀਆ ਚਿੱਤਰ ਗੁਲਾਬਾਂ ਦੇ ਸਨ।

ਮੈਂ ਜਦੋਂ ਸਤਿਗੁਰੂ ਜੀ ਦੇ ਕਮਰਿਓਂ ਤਾਜ ਮਹਿਲ ਦਾ ਆਲਾ ਦੁਆਲਾ ਵੇਖਣਾ ਚਾਹਿਆ ਤਾਂ ਸਤਿਗੁਰੂ ਜੀ ਨੇ ਕ੍ਰਿਪਾ ਕੀਤੀ। ਮੈਨੂੰ ਉਸ ਜੰਗਲੇ ਪਾਸ ਲੈ ਗਏ ਜਿਹੜਾ ਤਾਜ ਦੇ ਅੰਦਰੂਨੀ ਹਿਸੇ ਦੀ ਵਿਹਲ ਨਾਲ ਸੰਬੰਧਤ ਸੀ। ਇਸ ਦੇ ਹੇਠਾਂ ਨੀਲੇ ਫਰਸ਼ ਤੇ ਸ਼ਾਫ਼ ਸ਼ਫ਼ਾਫ਼ ਪਾਣੀ ਦੀ ਝਲਕ ਪੈ ਰਹੀ ਸੀ। ਤਖ਼ਨ-ਤਾਲ ਸੀ। ਇਸ ਦੇ ਹਲਕੇ ਨੀਲੇ ਪਾਣੀ ਵਿਚ ਕੋਈ ਕੱਲਾ ਹੀ ਤਾਰੀਆਂ ਲਾ ਰਿਹਾ ਸੀ, ਸਤਿਗੁਰੂ ਜੀ ਨੇ ਦੱਸਿਆ : ਜਿਉਂ ਜਿਉਂ ਧੁਪ ਚਮਕੇਗੀ, ਲੋਕ ਨਹਾਣ ਲਈ ਇਸ ਵਿਚ ਆ ਵੜਨਗੇ।

ਸੱਚੇ ਪਾਤਸ਼ਾਹ ਮੇਰੇ ਨਾਲ ਏਥੇ ਕੱਲੇ ਹੀ ਖਲੋਤੇ ਹੋਏ ਸਨ। ਜਦੋਂ ਮੈਂ ਕਿਹਾ : ਤਾਜ ਤੋਂ ਵੇਖਿਆਂ ਬੰਬਈ ਸ਼ਹਿਰ ਦੀਆਂ ਬਿਲਡਿੰਗਾਂ ਹੀ ਬਿਲਡਿੰਗਾਂ ਨਜ਼ਰ ਪੈਂਦੀਆਂ ਹਨ, ਕੋਈ ਸੁੰਦਰ ਦ੍ਰਿਸ਼ ਨਹੀਂ, ਜੇ ਕਿਤੇ ਇਹ ਭਾਗ ਸਾਗਰ ਵਲ ਹੁੰਦਾ ! ਤਾਂ ਸਤਿਗੁਰੂ ਜੀ ਨੇ ਦੱਸਿਆ "ਕਿਹਾ ਜਾਂਦਾ ਹੈ ਜਿਸ ਵਿਦੇਸ਼ੀ ਆਰਕੀਟੈਕਟ ਨੇ ਇਸ ਦਾ ਨਕਸ਼ਾ ਬਣਾਇਆ ਸੀ, ਬਿਲਡਿੰਗ ਤਿਆਰ ਹੋਣ ਤੇ ਉਸ ਨੇ ਬਹੁਤ ਸਾਰੇ ਸਿਆਣੇ ਸ਼ਹਿਰੀਆਂ ਨੂੰ ਬੁਲਾਕੇ ਪੁਛਿਆ : ਦੱਸੋ ਕੋਈ ਨੁਕਸ ਹੈ ਤਾਂ ? ਉਸ ਨੇ ਇਸ ਸੰਸਾਰ ਪੈਮਾਨੇ ਤੇ ਵਧੀਆ ਹੋਟਲ ਦੀ ਰਚਨਾ ਵਿਚ ਕੋਈ ਕੋਰ ਕਸਰ ਨਹੀਂ ਸੀ ਛੱਡੀ। ਹਰ ਤਰ੍ਹਾਂ ਦੀਆਂ ਸੁਖ ਸਹੂਲਤਾਂ ਇਸ ਵਿਚ ਮੌਜੂਦ ਸਨ ਅਤੇ ਉਸ ਨੂੰ ਨਿਸਚਾ ਸੀ ਕਿ ਹਰ ਕੋਈ ਉਸ ਦੀ ਇਸ ਕਿਰਤ ਦੀ ਦਾਦ ਦੇਵੇਗਾ।

"ਪਰ ਇਕ ਸਿਆਣੇ ਨੇ ਕਹਿ ਦਿਤਾ : ਸ਼੍ਰੀਮਾਨ ਜੀ ਹੋਰ ਤਾਂ ਸਭ ਠੀਕ ਹੈ ਪਰ ਤੁਸਾਂ ਇਸ ਦਾ ਵਿਹੜਾ ਜਿਹੜਾ ਸਾਗਰ ਵਲ ਨਹੀਂ ਕੀਤਾ, ਇਹ ਬੜਾ ਭੱਦਾ ਲਗਦਾ ਹੈ। ਸਿਆਣੇ ਦੇ ਇਸ ਦੱਸੇ ਨੁਕਸ ਨੂੰ ਆਰਕੀਟੈਕਟ ਨੇ ਏਨਾ ਪਰਵਾਣਿਆ ਕਿ ਉਹ ਸਮੁੰਦਰ ਵਿਚ ਛਾਲ ਮਾਰ ਕੇ ਮਰ ਗਿਆ।"

ਅਸਲ ਗੱਲ ਇਹ ਹੈ ਕਿ ਤਾਜ ਮਹਿਲ ਹੋਟਲ ਦੀ ਪਹਿਲੀ ਬਿਲਡਿੰਗ, ਜੁ ੧੭ ਛੱਤਾਂ ਦੀ ਹੈ, ਇਸ ਦੀ ਸ਼ਕਲ ਚੁਲ੍ਹੇ ਵਰਗੀ ਹੈ। ਲੜਕਾਂ ਡਾਹੁਣ ਵਾਲੀਆਂ (ਚੁਲ੍ਹੇ ਦੀਆਂ) ਦੋਵੇਂ ਬਾਹੀਆਂ ਤਾਂ ਉੱਚੇ ਸ਼ਕਾਨਾਂ ਅੱਦੇ ਸ਼ਹਿਰ ਵਲ ਹਨ ਅਤੇ ਪਿੱਠ ਸਮੁੰਦਰ ਦੇ ਕਿਨਾਰੇ ਪਾਸ ਹੈ। ਵਿਸ਼ਾਲ ਹਿੰਦ ਮਹਾਂ ਸਾਗਰ ਅਤੇ ਤਾਜ ਦੇ ਦਰਮਿਆਨ ਕੇਵਲ ਆਵਾਜਾਈ ਵਾਲੀ ਪੱਕੀ ਸੜਕ ਹੀ ਹੈ।

(੩੭੬)

ਵਰਿਆਮ

ਹੋਟਲ ਦੀ ਸਮੁੱਚੀ ਦਿੱਖ ਤੇ ਅੰਦਰਲਾ ਪਾਸਾ ਬੜਾ ਸੁੰਦਰ ਹੈ ਪਰ ਜੋ ਨਵੀਂ ਬਿਲਡਿੰਗ ਵਧੇਰੇ ਉਚਾਈਆਂ ਵਾਲੀ ਹੈ, ਉਸ ਵਿਚ ਮੇਰਮਰੀ ਫਰਸ਼, ਦੀਵਾਰਾਂ ਅਤੇ ਸੀਸੇ ਦੀਆਂ ਝਲਕਾਂ ਖੂਬਸੂਰਤੀ ਦੀਆਂ ਸਿਖਰਾਂ ਛੁੰਦੀਆਂ ਹਨ।

ਦੁਨੀਆਂ ਦਾ ਧਨੀ ਵਰਗ ਜਦੋਂ ਵੀ ਬੰਬਈ ਆਉਂਦਾ ਹੈ, ਤਾਜ ਵਿਚ ਰਿਹਾਇਸ਼ ਲਈ ਜ਼ਰੂਰੇ ਲੈਂਦਾ ਹੈ।

ਸਤਿਗੁਰੂ ਜੀ ਨੇ ਕੁਝ ਸਮਾਂ ਮੇਰੇ ਨਾਲ ਇੰਜ ਖਲੋਤੇ ਮੈਨੂੰ ਸੁਖ ਦਿਤਾ ਅਤੇ ਫਿਰ ਆਰਾਮ ਕਰਨ ਲਈ ਕਮਰੇ ਦੇ ਦਰ ਭੀੜਨ ਲਗੇ। ਪਰ ਇਸ ਤੋਂ ਪਹਿਲਾਂ ਗਜ਼ੂਰ ਨੇ ਗੁਰਦੇਵ ਸਿੰਘ ਨੂੰ ਦੱਸਿਆ : ਅੱਜ ਮੈਂ ਖਾਂ ਸਾਹਿਬ (ਅਮਜਦ ਅਲੀ) ਨਾਲ ਦਿੱਲੀ ਗੱਲ ਬਾਤ ਕੀਤੀ ਹੈ ਤੇ ਦੱਸਿਆ ਹੈ ਕਿ ਤੁਹਾਡਾ ਸਾਗਿਰਦ ਬਹੁਤ ਵਧੀਆ ਸਰੋਦ ਵਜਾ ਸਕਿਆ ਹੈ। ਹੁਣ ਵੀ ਸਤਿਗੁਰੂ ਜੀ ਦੇ ਨਿਕਟ ਇਕ ਨਿਕਚੇ ਜਿਹੀ ਟੇਪ ਰਿਕਾਰਡ ਸੀ ਜਿਸ ਵਿਚ ਗੁਰਦੇਵ ਦੀ ਸਰੋਦ ਗੁਰੂ ਦੇਵ ਨੂੰ ਰੂਹ ਦੀ ਖੁਰਾਕ ਮੁਹੱਈਆ ਕਰ ਰਹੀ ਸੀ।

ਜਦੋਂ ਅਸੀਂ ੧੧ ਵਜੇ ਕਰੀਬ ਪੰਡਿਤ ਕਿਸਨ ਮਹਾਰਾਜ ਨੂੰ ਮਿਲਣ ਮਿ: ਡੀ. ਐਮ. ਰਾਇ ਦੇ ਬਲਾਕ ਨੰ: ੧੦/੪ ਫਸਟ ਫਲੋਰ, ਫਸਟ ਪਾਸਤਾ ਲੇਨ, ਕੋਲਾਬਾ ਵਿਚ ਮਿਲਣ ਗਏ ਤਾਂ ਉਹ ਅਜੇ ਨਹਾ ਰਹੇ ਸਨ, ਮਿ: ਰਾਇ ਨੇ ਕੱਲ ਵਜਾਈ ਗਈ ਗੁਰਦੇਵ ਦੀ ਸਰੋਦ ਦੀ ਭੂਰੀ ਭੂਰੀ ਪ੍ਰਸੰਸਾ ਕੀਤੀ ਅਤੇ ਜਦੋਂ ਕਿਸਨ ਮਹਾਰਾਜ ਗੁਸਲਖਾਨਿਓਂ ਬਾਹਰ ਆਏ ਤਾਂ ਉਹਨਾਂ ਵੀ ਗੁਰਦੇਵ ਦੀ ਸਰੋਦ ਨੂੰ ਸਲਾਹਿਆ ਉਨ੍ਹਾਂ ਦੱਸਿਆ ਕਿ ਉਹ ਪਿਛੇ ਬੈਠਕੇ ਸੁਣਦੇ ਰਹੇ ਹਨ।

ਉਨ੍ਹਾਂ ਪ੍ਰਤੀ ਕੀਤੇ ਗਏ ਫੈਸਲੇ ਤੋਂ ਜਦੋਂ ਕਿਸਨ ਮਹਾਰਾਜ ਜੀ ਨੂੰ ਜਾਣੂੰ ਕਰਵਾਇਆ ਤਾਂ ਉਨ੍ਹਾਂ ਕਿਹਾ ਕਿ ਸਤਿਗੁਰੂ ਜੀ ਦੇ ਇਹਨਾਂ ਨਾਲ ਸੰਘਣੇ ਸੰਬੰਧ ਹਨ ਤੇ ਇਹ ਘਰ ਦੀ ਹੀ ਗੱਲ ਹੈ। ਉਹਨਾਂ ਆਖਿਆ : ਨਾਮਧਾਰੀ ਬੱਚਿਆਂ ਨੂੰ ਮੈਂ ਆਪਣੇ ਬੱਚੇ ਸਮਝ ਕੇ ਸਿਖਾ ਰਿਹਾ ਹਾਂ। ਹੋਰ ਸਾਲ ਪਿਛੋਂ ਵੇਖਣਾ ਨਾਮਧਾਰੀ ਬੱਚੇ ਤਬਲਾ ਵਾਦਨ ਦੇ ਖੇਤਰ ਵਿਚ ਆਪਣੀ ਥਾਂ ਬਣਾ ਲੈਣਗੇ।

ਪੰਚਾਇਤ ਵਾੜੀ ਧਰਮਸਾਲਾ

੧ ਵਜੇ ਤਕ ਅਸੀਂ ਪੰਚਾਇਤਵਾੜੀ ਮਾਰਵਾੜੀ ਧਰਮ-ਸਾਲਾ ਵਿਚ ਪਹੁੰਚੇ। ਮੈਂ "ਵਰਿਆਮ" ਸੰਪਾਦਕ ਜਗਦੀਸ਼ ਸਿੰਘ ਨੂੰ ਮਿਲਣਾ ਚਾਹੁੰਦਾ ਸਾਂ। ਓਥੇ ਰਹਿੰਦੇ ਹੋਰ ਨਾਮਧਾਰੀਆਂ ਦੀ ਹਾਲਤ ਵੀ ਵੇਖਣ ਦਾ ਚਾਹਵਾਨ ਸਾਂ।

ਪੰਜਰ ਪੋਲ ਦੇ ਕੋਲ ਦੀ ਇਸ ਧਰਮਸਾਲਾ ਵਿਚ ਦੂਜੀ ਛੱਤ ਦਾ ਇਕ ਹਾਲ ਅਤੇ ੪ ਖੁਲ੍ਹੇ-ਖੁਲ੍ਹੇ ਕਮਰੇ ਨਾਮਧਾਰੀ ਸੰਗਤ ਲਈ ਰਾਖਵੇਂ ਸਨ। ਇਕ ਵਿਚ ਸੋਧ ਦੇ ਲੰਗਰ ਦਾ ਪ੍ਰਬੰਧ, ਦੂਜੇ ਵਿਚ ਲਾਗਰੀਆਂ ਦੀ ਰਿਹਾਇਸ਼ਾਂ ਤੀਜੇ ਅਤੇ ਚੌਥੇ ਵਿਚ ਨਾਮਧਾਰੀ ਸੰਗੀਤ-ਕਲਾਕਾਰ ਅਤੇ ਸ਼ਰੇਣੀ ਗਣ ਅਥਵਾ ਦਰਸ਼ਕ ਸਫੈਤ ਗੱਦਿਆਂ ਉਤੇ ਆਸਣ ਜਮਾਈ ਬੈਠੇ ਸਨ। ਭਾਵੇਂ ਇਸ ਮੌਕੇ ਬਹੁਤੇ ਸਜਣ ਬਾਹਰ ਫਿਰਨ ਤੁਰਨ ਨਿਕਲੇ ਹੋਏ ਸਨ। ਪਰ ੫੦-੬੦ ਨਾਮਧਾਰੀਆਂ ਦੇ ਇਸ ਜਗ੍ਹਾ ਹੀ ਡੇਰੇ ਸਨ। ਸਾਰਾ ਪ੍ਰਬੰਧ ਤਸੱਲੀਬਖਸ਼ ਸੀ।

ਤਬਲਾਵਾਦਕ ਸਰਦਾਰ ਅਵਤਾਰ ਸਿੰਘ ਅੰਮ੍ਰਿਤਸਰੀ ਨੂੰ ਪੁਛਣ ਤੇ ਪਤਾ ਲਗਾ ਕਿ ਰਿਹਾਇਸ਼ ਦਾ ਖਰਚਾ ਬਹੁਤ ਮਾਮੂਲੀ ਹੈ। ਬਿਜਲੀ, ਪਾਣੀ ਸਫਾਈ ਤੇ ਰਿਹਾਇਸ਼ ਦਾ ਆਦਿ ਦਾ ੯ ਦਿਨਾਂ ਦਾ ਕੁੱਲ ਖਰਚਾ ੧੫੦/ਲੈਣਗੇ।

ਅਤੇ ਅਵਤਾਰ ਸਿੰਘ ਨੂੰ ਨਾਲ ਲੈਕੇ ਗੁਰਦੇਵ ਸਿੰਘ ਨੇ ਰਾਤੀਂ ਗੁਆਚੀ ਸਰੋਦ ਦੀ ਰਿਪੋਰਟ ਟੈਕਸੀ ਐਸੋਸੀਏਸ਼ਨਾਂ ਵਿਚ ਦਰਜ ਕਰਵਾਈ।


ਕਰਨ-ਦਰਸ਼ਨ

'ਸਪੂਤਨਿਕ' ਪਰਤਿਆਂ ਜਦੋਂ ਖਾਣਾ ਖਾ ਪੀ, ਵਿਹਲੇ ਹੋ ਕੇ ਕੁਝ ਅਰਾਮ ਕੀਤਾ, ਸ੍ਰੀ ਸਤਿਗੁਰੂ ਜੀ ਵਲੋਂ ਫੋਨ ਆ ਗਿਆ। ਚੋਂਗਾ ਮੈਂ ਹੀ ਉਠਾਇਆ। ਨਮਸਕਾਰ ਉਪਰੰਤ ਹਜ਼ੂਰ ਦੇ ਆਰਾਮ ਬਾਰੇ ਪੁੱਛਿਆ ਤਾਂ ਆਪ ਨੇ ਦਸਿਆ : ਲੋੜ ਜੋਗਾ ਆਰਾਮ ਕਰ ਲਿਆ ਹੈ ਇਸ਼ਨਾਨ ਪਾਣੀ ਕਰਕੇ ਬਾਣੀ ਪੜ੍ਹ ਨਿਤਨੇਮ ਵੀ ਕਰ ਲਿਆ ਹੈ। ਬੋੜਾ ਸਮਾ ਸਮੁੰਦਰ ਕਿਨਾਰੇ ਘੁੰਮ ਫਿਰ ਵੀ ਲਿਆ ਹੈ।

ਸਤਿਗੁਰੂ ਜੀ ਨੇ ਫੋਨ ਤੇ ਗੁਰਦੇਵ ਸਿੰਘ ਸਰੋਦ ਤੋਂ ਸਾਰੀ ਰਿਪੋਰਟ ਲਈ। ਕਿਥੇ ਕੀ ਕੁਝ ਹੋਇਆ ਸੀ। ਕਿਸ਼ਨ ਮਹਾਰਾਜ ਨਾਲ ਕਿਵੇਂ ਨਿਬੜੀ, ਬਿਰਜੂ ਮਹਾਰਾਜ ਚਲੇ ਗਏ ਹਨ ਕਿ ਨਹੀਂ ਅਤੇ ਆਗਿਆ ਕੀਤੀ : ਪੰਚਾਇਤ ਵਾੜੀ, (ਮਾਰਵਾੜੀ ਧਰਮਸਾਲਾ) ਜਿਥੇ ਨਿਕੇ ਬੱਚੇ ਰਹਿ ਰਹੇ ਹਨ, ਫੋਨ ਕਰਕੇ ਜਗਦੀਸ਼ ਸਿੰਘ "ਵਰਿਆਮ" ਨੂੰ ਆਖਕੇ ਉਸ ਨਾਲ ਪਿੰਕੀ ਸੁਖਵਿੰਦਰ ਸਿੰਘ ਤਬਲੇ ਸਮੇਤ 'ਬ੍ਰਿਜ ਕੁਟੀਰ' ਭਿਜਵਾ ਦਿਤਾ ਜਾਏ ਮਹਾਰਾਜ ਜੀ ਉਨ੍ਹਾਂ ਨੂੰ ਉਡੀਕ ਰਹੇ ਹਨ।

ਸੰਤ ਦਰਸ਼ਨ ਸਿੰਘ ਬੰਬਈ

੩.੪੫ ਹੋਏ ਤਾਂ ਸੰਤ ਦਰਸ਼ਨ ਸਿੰਘ, ਸ੍ਰੀ ਮਹਾਰਾਜ ਜੀ ਦੇ ਘੱਲਿਆਂ, ਸ੍ਰੀ ਹਰਭਜਨ ਸਿੰਘ ਸਿਤਾਰ ਨੂੰ ਲੈਣ ਆ



ਪੰਡਿਤ ਕਿਸ਼ਨ ਮਹਾਰਾਜ ਤਬਲੇ ਦੀ ਬਾਨਾਰਸ ਸ਼ੈਲੀ ਦੇ ਸਿਰਮੌਰ ਕਲਾਕਾਰ

ਗਏ, ਉਨ੍ਹਾਂ ਨਾਲ ਗੱਲਬਾਤ ਕਰਨ ਤੋਂ ਉਨ੍ਹਾਂ ਬਾਰੇ ਇਹ ਜਾਣਕਾਰੀ ਮਿਲੀ : ਦਰਸ਼ਨ ਸਿੰਘ ਜੀ ਬੰਬਈ ਦੇ ਸੂਬਾ ਸੰਤ ਹਵੇਲਾ ਸਿੰਘ ਜੀ ਦੇ ਦੂਜੇ ਸਪੁਤਰ ਹਨ। ਇਹਨਾਂ ਦਾ ਵੱਡਾ ਭਾਈ ਸ੍ਰ. ਮਹਿੰਦਰ ਸਿੰਘ (੪੨) ਸਿਲੋਅ, ਬਿਹਾਰ ਵਿਚ ਰਹਿੰਦਾ ਹੈ। ਛੋਟੇ ਭਾਈ ਸ੍ਰ. ਸੁਰਜੀਤ ਸਿੰਘ (੩੮) ਸਰਵਿਸ ਕਰਦੇ ਹਨ, ਸ੍ਰ. ਕੋਮਲ ਸਿੰਘ (੩੨) ਅਤੇ ਸ੍ਰ. ਗੁਰਦੀਪ ਸਿੰਘ (੨੬) ਡਾਇਰ (ਰੰਗ ਸਾਜ਼) ਹਨ। ਦਰਸ਼ਨ ਸਿੰਘ ਜੀ ਦੀਆਂ ਚਾਰ ਭੈਣਾਂ ਹਨ, ਬੀਬੀ ਮਹਿੰਦਰ ਕੌਰ (੪੫) ਨਗਰ, ਪਲਾਮੂ ਬਿਹਾਰ, ਬੀਬੀ ਅਵਤਾਰ ਕੌਰ (੪੩) ਪਟਨਾ ਬਿਹਾਰ ਬੀਬੀ ਰਾਜਿੰਦਰ ਕੌਰ (੩੪) ਆਸਾਮ, ਬੇਬੀ (੨੪) ਡਾਲਟਨ ਗੰਜ ਵਿਖੇ ਵਿਵਾਹਿਤ ਹਨ। ਸੰਤ ਦਰਸ਼ਨ ਸਿੰਘ ਟੈਕਸੀ ਚਲਾਕੇ ਪਰਵਾਰ-ਪ੍ਰਬੰਧ ਚਲਾਂਦੇ ਹਨ। ਸੂਬਾ ਹਵੇਲਾ ਸਿੰਘ ਜੀ (੬੫) ਸਾਲ ਤੋਂ ਵਧ ਉਮਰ ਦੇ ਹਨ ਅਤੇ ਇਕ ਲੋਹੇ ਦੀ ਫਰਮ ਵਿਚ ਸੁਪਰਵਾਇਜ਼ਰੀ ਕਰਦੇ ਹਨ। ਸੰਤ ਦਰਸ਼ਨ ਸਿੰਘ ਦੀ ਪਤਨੀ ਬੀਬੀ ਰਾਜਿੰਦਰ ਕੌਰ ਮੰਡੀ (ਹਿਮਾਚਲ) ਵਾਲੇ ਸੰਤ ਜੱਸਾ ਸਿੰਘ ਦੀ ਪੁੱਤਰੀ ਹੈ। ਅਤੇ ਅਜੇ ਤਕ ਇਹਨਾਂ ਦੇ ਘਰ ਇਕੋ ਬੱਚਾ ਹੈ ਭਗਵੰਤ ਸਿੰਘ (੬ ਸਾਲ)।

ਮਾਤੁਸ਼ਰੀ ਸਭਾਗਾਰ

ਠੀਕ ੭.੩੦ ਵਜੇ ਸ਼ਾਮੀ ਸ਼੍ਰੀ ਗੁਲਾਟੀ ਨੇ ਮਹਾਰਾਜ

ਬੀਰ ਸਿੰਘ ਜੀ ਬਾਰੇ ਬਿਰਲਾ ਮਾਤੁਸ਼ਰੀ ਸਭਾਗਾਰ (ਹਾਲ) ਵਿਚ ਉਪਸਥਿਤ ਸਰੋਤਿਆਂ ਨੂੰ ਸੰਖਿਪਤ ਜੀਵਨ-ਜਾਣਕਾਰੀ ਦਿਤੀ। ਪਰਦਾ ਉਠਦਿਆਂ ਹੀ ਤਬਲਾ ਵਾਦਕ ਭਾਈ ਨਿਹਾਲ ਸਿੰਘ, ਦਿਲਰੁਬਾ ਤੇ ਸ਼੍ਰੀ ਗੁਰਦੇਵ ਸਿੰਘ ਹਾਰਮੋਨੀਅਮ ਤੇ ਹਰਭਜਨ ਸਿੰਘ ਸਿਤਾਰ, ਤਾਨਪੂਰਾ ਲਈ ਸ਼੍ਰੀ ਹਜ਼ੂਰ ਸਿੰਘ ਚੰਦ੍ਰ ਹਾਂਸ ਅਤੇ ਮਾਈਕ ਦੇ ਸਾਹਵੇਂ ਸ਼੍ਰੀ ਮਹਾਰਾਜ ਬੀਰ ਸਿੰਘ ਜੀ ਨਜ਼ਰ ਪਏ। ਅਤੇ ਇਨ੍ਹਾਂ ਵਲੋਂ "ਮੇਰੀ ਪ੍ਰੀਤ ਗੋਬਿੰਦ ਸਿਉ ਜਿਨਿ ਘਟੈ" ਦੇ ਸ਼ਬਦ ਨਾਲ ਅੱਜ ਦੇ ਸਮਾਗਮ ਦਾ ਮੰਗਲਾ ਚਰਣ ਕੀਤਾ ਗਿਆ।

ਪੂਰਾ ਸ਼ਬਦ :

ਮੇਰੀ ਪ੍ਰੀਤ ਗੋਬਿੰਦ ਸਿਉ ਜਿਨਿ ਘਟੈ ।
ਮੈਂ ਤੋ ਮੋਲਿ ਮਹਗੀ ਲਈ ਜੀਅ ਸਟੈ । ੧ । ਰਹਾਉ ।
ਸਾਧ ਸੰਗਤਿ ਬਿਨਾ ਭਾਉ ਨਹੀਂ ਉਪਜੈ
ਭਾਵ ਬਿਨੁ ਭਗਤਿ ਨਹੀਂ ਹੋਇ ਤੇਰੀ ।
ਕਹੈ ਰਵਿਦਾਸੁ ਇਕ ਬੇਨਤੀ ਹਰਿ ਸਿਉ
ਪੈਜ ਰਾਖਹੁ ਰਾਜਾ ਰਾਮ ਮੇਰੀ । ੨ । ੨ ।

—ਧਨਾਸਰੀ ਭਗਤ ਰਵਿਦਾਸ ਜੀ ਕੀ,
ਆਦਿ ਗਰੰਥ, ਪੰਨਾ ੬੯੪

ਅੱਜ ਦਾ ਸੈਸ਼ਨ ਆਰੰਭ ਹੁੰਦਿਆਂ ਹੀ, ਸਤਿਗੁਰੂ ਜੀ ਦਾ ਪਿਆਰਾ ਤੇ ਨੌਜਵਾਨ ਇਕ ਸਿਖ. ਸਤਪਾਲ ਸਿੰਘ ਸਨੇਹੀ, ਮੰਡੀ ਹਿਮਾਚਲ ਪਰਦੇਸ ਤੋਂ ਆ ਪਹੁੰਚਾ। ਸਤਿਗੁਰੂ ਜੀ ਨੇ ਕ੍ਰਿਪਾ ਭਰੀ ਦ੍ਰਿਸ਼ਟੀ ਪਾ ਕੇ ਸਿਖ ਨੂੰ ਨਿਹਾਲ ਕੀਤਾ।

ਸ਼ਬਦ ਪ੍ਰਭਾਵ ਪੂਰਣ ਰਿਹਾ। ਹਰ ਕਿਸੇ ਨੇ ਮਹਾਰਾਜ ਜੀ ਦੀ ਗਵਾਇਸ਼ ਨੂੰ ਪਸੰਦ ਕੀਤਾ। ਹਾਜ਼ਰੀ ਸ਼ੁਰੂ ਵਿਚ ਹੀ ਪੈਣਾ ਹਾਲ ਹੋ ਗਈ।

੭.੫੦ ਵਜੇ ਪੰਡਿਤ ਸ਼ਿਵ ਕੁਮਾਰ ਸੰਤੂਰ ਵਾਦਨ ਲਈ ਅਤੇ ਇਹਨਾਂ ਦੀ ਸੰਗਤ ਕਰਨ ਲਈ ਤਬਲਾ ਲੈ ਕੇ ਸ਼੍ਰੀ ਜ਼ਾਕਰ ਹੁਸੈਨ ਮੰਚ ਉਪਰ ਪਹੁੰਚ ਗਏ। ਸਤਿਗੁਰੂ ਜੀ ਪਹਿਲੋਂ ਹੀ ਮੰਚ ਉਪਰ, ਖੱਬੇ ਪਾਸੇ, ਆਪਣੇ ਸਥਾਨ ਤੇ ਸਜ਼ੋਭਤ ਸਨ। ਅੱਜ ਸਤਿਗੁਰੂ ਜੀ ਦੀ ਤਾਬਿਆ ਵਿਚ ਸੰਤ ਤਰਸੇਮ ਸਿੰਘ ਨਿਜੀ ਸਕੱਤਰ, ਸ੍ਰ. ਹੰਸਪਾਲ, ਸੰਤ ਪੂਰਵਾ ਚੌਰੀ ਕਰਦਿਆਂ, ਸਤਪਾਲ ਸਨੇਹੀ ਮੰਡੀ, ਸ਼੍ਰੀ ਬਲਦੇਵ ਸਿੰਘ ਜੀਵਨ ਨਗਰ, ਮੋਹਣ-ਸੁਖਦੇਵ-ਪਿੰਕੀ-ਬਲਜੀਤ, ਚਾਰੇ ਬੱਚੇ ਬੈਠੇ ਸਨ।

(੩੭੮)

ਵਰਿਆਮ...

ਸੰਤੂਰ ਦਾ ਜਾਦੂ

ਆਗਿਆ ਪ੍ਰਾਪਤ ਕਰਕੇ ਪ੍ਰੰ. ਸ਼ਿਵ ਕੁਮਾਰ ਜੀ ਨੇ ਸ਼੍ਰੀ ਰਾਗ ਨੂੰ ਸੰਤੂਰ ਉਤੇ ਛੇੜਿਆ। ਸ਼ਿਵ ਕੁਮਾਰ ਜੀ ਦੇ ਦੁਆਲੇ ਤਬਲਾ ਵਾਦਕ ਤੋਂ ਬਿਨਾ ਦੋ ਛੋਟੇ ਤੇ ਤਿੰਨ ਵਡੇ ਹੋਰ ਵੀ ਬੈਠੇ ਸਨ। ਛਿੜਦਿਆਂ ਹੀ ਸੰਤੂਰ ਨੇ ਸ਼ਿਵ ਕੁਮਾਰ ਜੀ ਦੀ ਅੰਦਰਲੀ ਭਾਵ ਚੇਤਨਾ ਨੂੰ ਬਾਹਰ ਲੈ ਆਂਦਾ ਤੇ ਸੁਰੋਤਿਆਂ ਲਈ ਸਦਕੇ ਵਾਰੇ ਜਾਣ ਤੋਂ ਬਿਨਾ ਹੋਰ ਚਾਰਾ ਨਹੀਂ ਸੀ। ਮਨ ਦੀਆਂ ਅਕਹਿ ਗੱਲਾਂ ਸਰੋਸਟ ਸੰਤੂਰ ਵਾਦਕ ਨੂੰ ਕਰਨੀਆਂ ਆਉਂਦੀਆਂ ਹਨ। ਅਵਿਅਕਤ ਰਸ ਦਾ ਆਨੰਦ ਮਾਣਦਿਆਂ ਜਿਥੇ ਸਤਿਗੁਰੂ ਅਨੇਕਾਂ ਸੁਰਾਂ ਦੀ ਖੂਬਸੂਰਤੀ ਉਤੇ ਬੋਝਾ ਸੀਸ ਹਿਲਾਕੇ ਕਲਾ ਖੂਬੀ ਦੀ ਦਾਦ ਦਿੰਦੇ ਹਨ, ਓਥੇ ਮੰਚੋਂ ਹੇਠਲੀਆਂ ਪਹਿਲੀ, ਦੂਜੀ ਅਤੇ ਤੀਜੀ ਰੋ ਦੀਆਂ ਕੁਰਸੀਆਂ ਤੇ ਜਾਣੂੰ ਕਲਾਕਾਰਾਂ ਦਾ ਅਭਿਵਾਦਨ ਵੀ ਪਰਵਾਨ ਕਰਦੇ ਕਰਵਾਂਦੇ ਹਨ।

ਓਧਰੋਂ ਸ਼ਿਵ ਕੁਮਾਰ ਜੀ ਦਾ ਸੰਤੂਰ ਕਦੇ ਅਤੀ ਸੂਖਮ ਸੁਰਾਂ ਨਾਲ, ਜਿਵੇਂ ਚੌਰੀ ਚੌਰੀ, ਮਨ ਦੀ ਪੀੜ ਦਸਦਾ ਹੋਵੇ ਤੇ ਕਦੇ ਭਰਪੂਰ ਆਵਾਜ਼ ਨਾਲ, ਜਿਵੇਂ ਬਿਰਹਾ ਦੀ ਸ਼ਿੱਦਤ ਨੂੰ ਨਸ਼ਰ ਕਰ ਰਿਹਾ ਹੋਵੇ! ਵਿਲੰਬਤ ਤੋਂ ਦੁਤ ਲੈਅ ਵਲ ਜਾਂਦਿਆਂ ਫਾਸਲਾ ਏਨੀ ਸੁੰਦਰਤਾ ਨਾਲ ਨਿਪਟਾਇਆ ਕਿ ਆਲਾਪ ਅੰਤ ਉਤੇ ਸਰੋਤਿਆਂ ਨੇ ਤਾਲੀਆਂ ਵਜਾ ਵਜਾ ਕੇ ਪ੍ਰਸੰਸਾ ਦਾ ਮਾਨੋਂ ਹੜ੍ਹ ਵਗਾ ਦਿਤਾ। ਸ਼੍ਰੀ ਜ਼ਾਕਰ ਨੇ ਮੁਸਕਰਾਦਿਆਂ ਜੋ ਕਮਾਲ ਦੋਹਾਂ ਹੱਥਾਂ ਦੀਆਂ ਉਂਗਲਾਂ ਦਾ ਵਖਾਇਆ ਉਸਨੇ ਵੀ ਬਾਰ ਬਾਰ ਤਾਲੀਆਂ ਪ੍ਰਾਪਤ ਕੀਤੀਆਂ। ਅਤੇ ਜਦੋਂ ਜੋੜ ਦੁਤ ਦੀ ਪ੍ਰਬਲਤਾ ਵਿਚ ਆਇਆ ੯ ਵਜ ਗਏ, ਨਾਲ ਹੀ ਸ਼੍ਰੀ ਰਾਗ ਦੀ ਸਮਾਪਤੀ ਹੋ ਗਈ। ਪਰ ਸਰੋਤਿਆਂ ਦਾ ਜੀਅ ਅਜੇ ਰੱਜਿਆ ਨਹੀਂ ਸੀ। ਤਾਲੀਆਂ ਤੇ ਤਾਲੀਆਂ ਵਜਣ ਲਗੀਆਂ ਤਾਂ ਵੀ ਮੰਚ ਉਪਰੋਂ ਪਰਦਾ ਹੇਠਾਂ ਨੂੰ ਸਰਕ ਆਇਆ।

ਬੋਝੇ ਜਿਹੇ ਮਧਿਆਂਤਰ ਤੋਂ ਬਾਅਦ ਸਤਿਗੁਰੂ ਜੀ ਨੇ ਸ਼ਿਵ ਕੁਮਾਰ ਜੀ ਨੂੰ ਹੀ ਦੂਜੀ ਆਈਟਮ ਤੇ ਖਾਸ ਕਰ ਪਹਾੜੀ ਸੁਣਾਣ ਦੀ ਆਗਿਆ ਕੀਤੀ। ਸਰੋਤਿਆਂ ਨੇ ਆਪਣੀ ਭਾਵਨਾ ਦੀ ਜਿੱਤ ਤੇ ਫਿਰ ਤਾਲੀਆਂ ਵਜਾਕੇ ਖੁਸ਼ੀ ਪਰਗਟ ਕੀਤੀ।

ਇਕ ਜਲ ਤਰੰਗ ਵਰਗੀਆਂ ਲਹਿਰਾਂ ਪੈਦਾ ਕਰਦਾ ਸੰਤੂਰ ਦੂਜੇ ਸੂਝ ਸਮਝ ਤੇ ਸੁਹੱਣਪ ਦਾ ਸੁਆਮੀ ਸ਼ਿਵ ਕੁਮਾਰ ਲੋਕੀ ਅਰੰਭਤਾ ਦੀ ਹਾਲਤ ਦਾ ਰਸ ਮਾਣ ਰਹੇ

ਸਨ। ਪਹਾੜੀ ਦੀਆਂ ਸੁਰਾਂ ਨੇ ਵਾਤਾਵਰਣ ਸਰਲ, ਸੁਖਦ ਤੇ ਸੁਹਣੇਗ ਬਣਾ ਕੇ ਸਭ ਦੇ ਤਨ ਮਨ ਤੇ ਪ੍ਰਭਾਵ ਜਮਾ ਦਿਤਾ। ਸੋਹਣੇ ਸੋਹਣੇ ਜੁਆਨ ਜ਼ਾਕਰ ਦੇ ਤਬਲੇ ਦੀਆਂ ਮਿੱਠੀਆਂ ਮਿੱਠੀਆਂ ਧਮਕਾਂ ਨੇ ਵੀ ਪਹਾੜੀ ਦੀਆਂ ਉਚਾਈਆਂ ਨਿਵਾਈਆਂ ਵਿਚ ਇਕ ਸਰੋਦੀ ਰੰਗ ਉਡੇਲ ਦਿਤਾ। ਸਾਢੇ ਨੌਂ ਵਜੇ ਰਾਤ ਤਕ ਇਸ ਸੁਖ-ਜਮਨਾ ਨੂੰ ਸਰੋਤਿਆਂ ਦੇ ਪਿਆਸੇ ਹਿਰਦਿਆਂ ਵਿਚ ਹੀ ਸਮਾਉਣਾ ਪੈ ਗਿਆ।

ਬਚੁੰਗੜੇ ਤੋਂ ਗੀਤਾ

ਜਦੋਂ ਸ਼ਿਵ ਕੁਮਾਰ ਸਰੋਤਿਆਂ ਨੂੰ ਨਿਹਾਲ ਕਰਕੇ ਮੰਚ ਨੂੰ ਤਿਆਗਣ ਦੇ ਇਰਾਦੇ ਨਾਲ ਉਠੇ ਤਾਂ ਸਤਿਗੁਰੂ ਜੀ ਨੇ ਆਗੂਹਿ ਕਰਕੇ ਆਪਣੇ ਕੋਲ ਹੀ ਬੈਠਾ ਲਿਆ। ਪ੍ਰਸਿੱਧ ਗਾਇਕ ਸ੍ਰੀ ਕੁਮਾਰ ਗੋਧਰਵ ਨੇ ਆਕੇ ਸਤਿਗੁਰੂ ਜੀ ਨੂੰ ਨਮਸਕਾਰ ਕੀਤੀ ਤਾਂ ਉਨ੍ਹਾਂ ਨੂੰ ਵੀ ਆਖਿਆ: ਜ਼ਰਾ ਇਕ ਛੋਟੇ ਕਲਾਕਾਰ ਨੂੰ ਸੁਣਨ ਦੀ ਖੋਚਲ ਕਰੋ।

੫-੪ ਮਿੰਟ ਹੀ ਬੀਤੇ ਸਨ ਕਿ ਪਰਦਾ ਉਠਣ ਤੇ ਇਕ ਛੋਟੇ ਜਿਹੇ ਬੱਚੇ ਸੁਖਵਿੰਦਰ ਸਿੰਘ ਪਿੰਕੀ ਨੇ ਦੁਹਾਂ ਪੁੜਿਆਂ ਨੂੰ ਆਪਣੀ ਵਜ਼ਨੀ ਥਾਪਾਂ ਦੇ ਕੇ ਸਭ ਦਾ ਧਿਆਨ ਆਕਰਸ਼ਤ ਕਰ ਲਿਆ। ਉਸਦੇ ਇਕ ਪਾਸੇ ਉਸਦਾ ਉਸਤਾਦ ਭਾਈ ਨਿਹਾਲ ਸਿੰਘ ਤੇ ਦੂਜੇ ਪਾਸੇ ਨਗਮਾਕਾਰ ਸ੍ਰੀ ਹਰਭਜਨ ਸਿੰਘ ਸਿਤਾਰ ਸੀ। ਬੰਬਈ ਦੇ ਸਿਆਣੇ ਸਰੋਤੇ ਕੋਤੂਹਲ ਨਾਲ ੧੨-੧੩ ਸਾਲ ਦੇ ਬੱਚੇ ਦੇ ਵਿਸ਼ਵਾਸ ਅਤੇ ਸਮਰਥਾ ਭਰੇ ਤਬਲੇ ਦੇ ਬੋਲ ਸੁਣ ਰਹੇ ਸਨ। ਤਬਲੇ ਦੀਆਂ ਇਹ ਗਤਾਂ ਭਾਈ ਨਿਹਾਲ ਸਿੰਘ ਨੇ ਹੀ ਸਿਖਾਈਆਂ ਸਨ ਅਤੇ ਉਹ ਕੋਲ ਬੈਠਾ ਅਪਣੇ ਲਾਇਕ ਸਾਂਗਿਰਦ ਦੀ ਕਾਰ ਕਰਦਗੀ ਤੇ ਮੁਗਧ ਹੋਇਆ ਬੈਠਾ ਸੀ। ਉਹਦੀ ਸਾਰੀ ਖੁਸ਼ੀ ਉਹਦੀਆਂ ਵੱਡੀਆਂ ਵੱਡੀਆਂ ਅੱਖੀਆਂ ਵਿਚੋਂ ਛਲਕ ਰਹੀ ਸੀ ਅੱਜ ਮੈਂ ਵੀ ਤੇ ਸਟੇਜ ਬੈਠਣ ਦਾ ਮੌਕਾ ਲੈ ਲਿਆ ਸੀ ਤੇ ਦੇਖ ਰਿਹਾ ਸਾਂ ਕਿ ਕਿਵੇਂ ਹਰ ਉਮਰ ਦੇ ਸਰੋਤੇ ਅਪਣੇ ਵਖ ਵਖ ਪ੍ਰਗਟਾਵਿਆਂ ਨਾਲ ਨਿਕਚੂ ਜਿਹੇ ਬੱਚੇ ਤੋਂ ਵਾਰੇ ਸਦਕੇ ਜਾ ਰਹੇ ਸਨ। ਘੜੀ ਘੜੀ ਤਾਲੀਆਂ ਵਜ ਰਹੀਆਂ ਸਨ। ਸਭਾਕਾਰ ਵਿਚ ਤਬਲੇ ਦੀ ਕਿਲਕਾਰੀ ਲਗਾਤਾਰ ਗੂੰਜਦੀ ਰਹੀ ਤੇ ਲੋਕ ਬਲਿਹਾਰ ਹੋ ਹੋ ਜਾਂਦੇ ਰਹੇ।

ਜਦੋਂ ਪਿੰਕੀ ਨੇ ਚੋਤਾਲੇ ਦੇ ਬੋਲ ਧਮਾਰ ਦੀਆਂ ਮਾਤਰਾਂ ਵਿਚ ਪੂਰੇ ਕਰਨੇ ਸ਼ੁਰੂ ਕੀਤੇ ਤਾਂ ਮੁਗਧ ਹੋਏ ਟੈਲੀ-ਵੀਜ਼ਨ ਦੇ ਕਾਰਿੰਦਿਆਂ ਨੇ ਕੋਲ ਹੋ ਕੇ ਬੱਚੇ ਦੀ ਫੋਟੋ ਗ੍ਰਾਫੀ



ਸ੍ਰੀ ਦਰਸ਼ਨ ਸਿੰਘ ਬੰਬਈ

ਕੀਤੀ। ਸਤਿਗੁਰੂ ਜੀ ਦੀ ਕ੍ਰਿਪਾ ਨੇ ਇਕ ਜਾਦੂ ਚੁਤਰਫੀਂ ਕਰ ਦਿਤਾ।

੧੦ ਮਿੰਟ ਦੇ ਮੱਧਿਆਂਤਰ ਦੇਰਾਨ ਸ੍ਰੀ ਸਤਿਗੁਰੂ ਜੀ ਪੰ: ਸ਼ਿਵ ਕੁਮਾਰ ਨੂੰ ਬੰਦ ਕਮਰੇ ਵਿਚ ਮਿਲੇ। ਵਿਚਾਰ ਵਟਾਂਦਰਾ ਕਰਦਿਆਂ ੧੫ ਮਿੰਟ ਹੀ ਬੀਤ ਗਏ। ਅੰਦਰ ਦੋਵੇਂ ਹੀ ਸਨ।

ਗੋਧਰਵ ਗਾਇਨ

ਸ੍ਰੀ ਸਤਿਗੁਰੂ ਜੀ ਦੇ ਦੋਬਾਰਾ ਮੰਚ ਤੇ ਗਿਆਂ ਸ੍ਰੀ ਕੁਮਾਰ ਗੋਧਰਵ ਜੀ ਦਾ ਗਾਇਨ ਸ਼ੁਰੂ ਹੋਇਆ। ਰਾਗ ਸੀ ਲੰਕੇਸ਼ਵਰੀ। ਬਾਰੀਕ ਅਤੇ ਨਾਲ ਹੀ ਕਦੇ ਕਦੇ ਬੜੀ ਖੜਕਵੀਂ ਆਵਾਜ਼ ਵਾਲੀ ਨਿਰਾਲੀ ਸੁਰ-ਤਜਵੀਜ਼। ਭਗਤੀ ਭਰੇ ਹਿਰਦੇ ਨਾਲ ਕੀਤਾ ਗਾਇਨ ਸਰੋਤਿਆਂ ਦੇ ਅੰਤਹਕਰਨ ਉਤੇ ਰੇਖਾਂਕਨ ਕਰੀ ਜਾਂਦਾ ਹੈ। ਲੈਅ ਤਾਲ ਉਤੇ ਸਵਾਰ ਹੋ ਜਿਵੇਂ ਕੁਮਾਰ ਗੋਧਰਵ ਜੀ ਤਾਨਾਂ ਮਾਰਦੇ ਅਤੇ ਸੁਰਾਂ ਨੂੰ ਖਲਿਆਰ ਖਲਿਆਰ ਵਖਾਂਦੇ ਹਨ, ਇਹਦਾਂ ਰਸ ਸੁਰ-ਸ਼ਾਸਤਰ ਨੂੰ ਜਾਣਨ ਵਾਲੇ ਲੈਂਦੇ ਹੀ ਹਨ, ਉਨ੍ਹਾਂ ਦੇ ਹੱਥਾਂ ਉਂਗਲਾਂ ਤੇ ਝੁਕੀ ਹੋਈ, ਪਰ ਲੈਅ ਨਾਲ ਮਸਤੀ ਵਿਚ ਹਿਲਦੀ ਧੌਣ ਤੋਂ ਉਠਦੇ ਪ੍ਰਭਾਵ ਤੋਂ ਸੰਗੀਤ-ਅਣਜਾਣ ਵੀ ਆਨੰਦ ਲੈਂਦੇ ਹਨ।

ਅੰਤ ਉਤੇ ਕਬੀਰ ਦਾ "ਕੁਦਰਤ ਕੀ ਗਤਿ ਨਿਆਰੀ" ਭਜਨ ੧੧.੧੫ ਵਜੇ ਜਾਰੀ ਕੀਤਾ ਅਤੇ ੧੧:੩੫ ਤੇ ਇਸਦੀ ਸਮਾਪਤੀ ਹੋ ਗਈ। ਸਭਾਗਾਰ ਛੇਤੀ ਹੀ ਖਾਲੀ



ਪੰਡਿਤ ਸ਼ਿਵ ਕੁਮਾਰ ਸਰਮਾ—ਸੰਤੂਰ ਵਾਦਕ

ਹੋ ਗਿਆ।

ਬਾਰਾਂ ਵਜੇ ਰਾਤੀਂ ਅਸੀਂ ਠਾਕੁਰ ਉਦੈ ਸਿੰਘ ਜੀ ਨਾਲ, ਗੁਰਦੇਵ ਸਿੰਘ, ਹਰਭਜਨ ਸਿੰਘ ਦੋਵੇਂ, ਲਕਸ਼ਮਣ ਅਤੇ ਮੈਂ ਬੀਚ ਕ੍ਰਿਸਟ (ਸਾਗਰ ਕੰਢੇ) ਤੇ ਪਈਆਂ ਕੁਰਸੀਆਂ ਤੇ ਆ ਬੈਠੇ। ਪਾਣੀ ਨਾਲ ਭਿਜਕੇ ਆਏ ਬੁੱਲਿਆਂ ਦੀ ਠੰਢ ਭਾਵੇਂ ਤਨਾਂ ਨੂੰ ਸੁਖਾਵੀਂ ਲਗਦੀ ਸੀ ਪਰ ਅੰਦਰ ਅਸੁਖਾਵੇਂ ਵਿਚਾਰਾਂ ਦੀ ਗਰਮੀ ਬੇਚੈਨੀ ਪੈਦਾ ਕਰਦੀ ਹੀ ਚਲੀ ਗਈ।

ਅੱਜ ਤੇ ਕੱਲ ਦੇ ਸੰਗੀਤ ਕਲਾਕਾਰਾਂ ਬਾਰੇ ਚਲਦੇ ਵਿਚਾਰਾਂ ਨਾਲ ਸ੍ਰੀ ਸਤਿਗੁਰੂ ਜੀ ਤੇ ਆਪ ਦੇ ਨਿਕਟੀ, ਚੋਖਾ ਚਿਰ ਰੁੱਝੇ ਰਹੇ ਅਤੇ ਮੈਨੂੰ ਹੈਰਾਨੀ ਹੋਈ ਜਦੋਂ ਮੈਂ ਰਾਤੀਂ ੧.੩੦ ਵਜੇ ਸ੍ਰੀ ਸਤਿਗੁਰੂ ਜੀ ਨੂੰ ਗੁਰਦੇਵ ਸਿੰਘ ਨਾਲ ਦੂਰ ਭਾਸ਼ (ਫੋਨ) ਤੇ ਬਚਨ ਕਰਦਿਆਂ ਸੁਣਿਆ। ਸਤਿਗੁਰੂ ਜੀ ਨੇ ਗੁਰਦੇਵ ਨੂੰ ਸਮਝਾਇਆ ਕਿ ਉਹ ਸਾਰੇ ਆਯੋਜਨ ਨੂੰ ਉਹਨਾਂ ਦੇ ਨੁਕਤਾ ਨਜ਼ਰ ਤੋਂ ਸਮਝੇ।

ਸਤਿਗੁਰੂ ਜੀ ਨੇ ਮੈਨੂੰ ਟੈਲੀਫੋਨ ਤੇ ਸਾਂਤਵਨਾ ਦਿਤੀ : ਅਸਾਂ ਆਪਣੀ ਚਾਲੇ ਚਲੀ ਜਾਣਾ ਹੈ। ਸਾਨੂੰ ਕੋਈ ਫਰਕ ਨਹੀਂ ਪੈਂਦਾ। ਅਸਾਂ ਹਰ ਇਕ ਨੂੰ ਕੀ ਨਾਲ ਲੈ ਕੇ ਚਲਣਾ ਹੈ।

ਸਤਿਗੁਰਾਂ ਦੇ ਫੋਨ ਨੇ ਸਾਡੀ ਅਸ਼ਾਂਤੀ ਨੂੰ ਸ਼ਾਂਤੀ ਵਿਚ ਬਦਲਣ ਦੀ ਕ੍ਰਿਪਾ ਕੀਤੀ।

ਸ਼ਾਹੀ ਬੇ-ਆਰਾਮੀ

ਪਰ ਸਤਿਗੁਰੂ ਜੀ ਨੂੰ ਅਜੇ ਬਿਰਾਜਣਾ ਕਿਥੇ ਸੀ ?

(੩੮੦)

ਵਰਿਆਮ

ਉਹਨਾਂ ਸਵੇਰੇ ੬ ਵਜੇ ਇੰਡੀਅਨ ਏਅਰ ਲਾਈਨ ਦੀ ਏਅਰ ਬਸ ਤੇ ਅੱਜ ਦਿੱਲੀ ਪਧਾਰਣਾ ਸੀ। ਰਾਤ ਸੰਗੀਤ ਸਭਾ ਸਮਾਪਤੀ ਸਮੇਂ ਲਖਨਊ ਤੋਂ ਆਏ ਸੂਬਾ ਹਰਬੰਸ ਸਿੰਘ ਜੀ ਦੋਸ਼ੀ, ਸੰਤ ਹਰਭਜਨ ਸਿੰਘ ਠੇਕੇਦਾਰ, ਇਹਨਾਂ ਦੇ ਇਕ ਹੋਰ ਸਾਥੀ ਅਤੇ ਸੰਤ ਹਜ਼ਾਰਾ ਸਿੰਘ ਜੀ ਜਥੇਦਾਰ ਸਤਿਗੁਰੂ ਜੀ ਨੂੰ ਹਾੜਿਆਂ ਭਰੀ ਅਰਜ਼ ਕਰ ਰਹੇ ਸਨ, ਏਥੇ ਕਿਤੇ ਨੇੜੇ ਹੀ, ਉਨ੍ਹਾਂ ਦਾ ਕੋਈ ਕਾਰੋਬਾਰ ਹੈ, ਉਸ ਜਗ੍ਹਾ ਵਿਚ ਚਰਨ ਪਾਕੇ ਉਸਨੂੰ ਪਾਵਨ ਕੀਤਾ ਜਾਵੇ। ਸ੍ਰੀ ਸਤਿਗੁਰੂ ਜੀ ਨੇ ਮਜ਼ਬੂਰੀ ਦੱਸੀ ਸੀ ਕਿ ਉਹ ਤਾਂ ਸਵੇਰੇ ੬ ਵਜੇ ਹੀ ਦਿੱਲੀ ਨੂੰ ਉੱਡ ਰਹੇ ਹਨ ਕਿਉਂਕਿ ਸ਼ਾਪਿੰਗ ਸੈਂਟਰ ਦੇ ਸੜਨ ਨਾਲ ਜੋ ਨੁਕਸਾਨ ਹੋ ਗਿਆ ਹੈ, ਉਸਦੇ ਮਾਲਕਾਂ ਨੂੰ ਹੋਸਲਾ ਹਿੰਮਤ ਜਾਕੇ ਦੇਣੀ ਹੈ। ਨੁਕਸਾਨ ਬਹੁਤ ਹੋ ਗਿਆ ਹੈ। ਸਵੇਰੇ ਪਹਿਲੋਂ ਆਸਾ ਦੀ ਵਾਰ ਦਾ ਕੀਰਤਨ ਵੀ ਸੁਣਨਾ ਹੈ। ਮਸਾਂ ਕਿਤੇ ਕਲ ਦੁਪਹਿਰੇ ਪਰਤਿਆ ਜਾਣਾ ਹੈ ਅਤੇ ਫਿਰ ਸੰਗੀਤ ਸਭਾ ਸਿਰ ਤੇ ਖੜੀ ਹੈ।

ਇਸ ਮੌਕੇ ਹੋਰ ਵੀ ਦੋ ਸਰੀਰਾਂ ਦੀ ਬੇਨਤੀ ਸੀ ਕਿ ਉਨ੍ਹਾਂ ਦੇ ਘਰੀਂ ਚਰਨ ਪਾਏ ਜਾਣ। ਸਤਿਗੁਰੂ ਜੀ ਨੇ ਸਭਨਾਂ ਨੂੰ ਅਪਣਾ ਸਕੱਤਰ ਸੰਤ ਤਰਸੇਮ ਸਿੰਘ ਵਖਾ ਦਿਤਾ ਕਿ ਇਸ ਨਾਲ ਮਿਲਕੇ ਪ੍ਰੋਗਰਾਮ ਬਣਾ ਲਿਆ ਜਾਏ।

ਸੰਤ ਹਜ਼ੂਰ ਸਿੰਘ ਗੁਲਾਟੀ

ਅੱਜ ਸ਼ਾਮੀਂ ਬਿਰਲਾ ਮਾਤੂਸ਼ੀ ਸਭਾਗਾਰ ਦੇ ਜਲਪਾਨ ਗ੍ਰਹਿ ਵਿਚ ਬੰਬਈ ਦੇ ਇਕ ਹੋਰ ਵਧੀਆ ਸਿਖ ਨਾਲ ਮੁਲਾਕਾਤ ਹੋ ਗਈ। ਇਹ ਹਨ ਸੰਤ ਹਜ਼ੂਰਾ ਸਿੰਘ ਗੁਲਾਟੀ (੫੮)। ਉੱਚੇ ਲੰਮੇ ਖਿੜੇ-ਖਿੜੇ, ਨਮਰ-ਨਮਰ। ਇਹਨਾਂ ਦਾ ਪਿਛਲਾ ਪਿੰਡ ਮਸੰਦ ਵਿਰਕਾਂ, ਜ਼ਿਲਾ ਗੁਜਰਾਂਵਾਲਾ ਸੀ। ਗੁਲਾਟੀ ਜੀ ਪਿਆਰੇ, ਸਿਦਕੀ ਤੇ ਸੇਵਾ ਭਾਵਨਾ ਵਾਲੇ ਸਿੱਧੇ ਸਾਦੇ ਸੱਜਣ ਹਨ। ਮੈਂ ਇਹਨਾਂ ਨੂੰ, ਬੰਬਈ ਵਿਚ ਅੱਜ ਤੋਂ ੨੦ ਸਾਲ ਪਹਿਲਾਂ ਵੀ ਮਿਲਿਆ ਸਾਂ। ਅਸੀਂ ਦੋ ਜਣੇ ਇਕ ਪਤਨੀ ਦੇ ਪਤੀ ਦੀ ਤਲਾਸ਼ ਵਿਚ ਏਥੇ ਆਏ ਸਾਂ। ਉਦੋਂ ਅਸੀਂ ਬੰਬਈ ਵਲੋਂ ਉਕਾ ਹੀ ਅਣਜਾਣ ਸਾਂ। ਪਰ ਸੰਤ ਜੀ ਨੇ ਮੇਰੀ ਸਿੱਧੀ ਦਸਤਾਰ ਤਕ ਖੁਲ੍ਹੀ ਚੌੜੀ ਸੜਕ ਦੇ ਪਰਲੇ ਪਾਰ ਅਵਾਜ਼ ਮਾਰ ਕੇ ਸਾਨੂੰ ਬੁਲਾ ਲਿਆ ਤੇ ਸਾਡੀ ਹਰ ਪਰਕਾਰ ਦੀ ਸੇਵਾ ਕਰਕੇ, ਨਾਵਾਕਫਾਂ ਨੂੰ ਬੰਬਈ ਵਿਚ ਆਪਣੇ ਘਰ ੧੦ ਦਿਨ ਰਖਿਆ ਜਿਥੇ ਲੋਕਾਂ ਨੂੰ ਜਗਾਹ ਦੀ ਸੌਝ ਕਰਕੇ ਆਪਣੇ ਪਰਵਾਰ ਨੂੰ ਵੀ ਤੰਗੀ-ਤੁਰਸ਼ੀ ਨਾਲ ਹੀ ਗੁਜ਼ਾਰਾ ਦੇਣਾ ਪੈਂਦਾ ਸੀ।

ਇਹ ਅੱਜ ਵੀ ਕਿਸੇ ਵਿਸ਼ੇਸ਼ ਸੇਵਾ ਲਈ ਆਗ੍ਰਹਿ ਕਰ ਰਹੇ ਸਨ। ਇਹਨਾਂ ਬਾਰੇ ਸੰਖੇਪਤ ਜਾਣਕਾਰੀ ਇੰਜ ਹੈ : ਬੰਬਈ ਵਿਚ ਹਜ਼ੂਰਾ ਸਿੰਘ ਜੀ ਦੀ ਇਕ ਰੰਗਾਈ ਦੀ ਫੈਕਟਰੀ ਹੈ ਅਤੇ ਇਕ ਦੁਕਾਨ ਹੈ ਬੰਬੇ ਡਾਇੰਗ ਹਾਊਸ ਨਾਂ ਦੀ। ਸਵੀਟ ਹੋਮ, ਨਜੀਕ ਬੈਂਕ ਆਫ ਬੌਂਦਾ, ਲੇਡੀ ਜਮਸ਼ੇਦ ਜੀ ਰੋਡ, ਸ਼ਿਵਾ ਜੀ ਪਾਰਕ, ਮਾਹਿਮ ਵਿਖੇ। ਘਰ ਇਹਨਾਂ ਦਾ ਕਾਰਨਰ ਚੈਂਬਰ ਬਿਲਡਿੰਗ, ਰੂਮ ਨੰ: ੨੮, ਰੋਡ ਨੰ: ੫, ਸ਼ਿਵਾ ਜੀ ਪਾਰਕ ਵਿਚ ਹੈ। ਸੰਤਾਂ ਦੀ ਸੁਸ਼ੀਲ ਪਤਨੀ ਦਾ ਨਾਮ ਹੈ ਬੀਬੀ ਪ੍ਰਕਾਸ਼ ਕੌਰ। ਇਹ ਨਾਮਧਾਰੀਆਂ ਵਿਚ ਬੜੇ ਪ੍ਰਸਿੱਧ ਸਵਰਗਵਾਸੀ ਸੰਤ ਗੁਰਬਖਸ਼ ਸਿੰਘ ਕੋਟਲੀ ਵਾਲਿਆਂ (ਗੁਜਰਾਂ ਵਾਲਾ) ਦੀ ਪੁਤਰੀ ਹੈ। ਸੰਤ ਹਜ਼ੂਰਾ ਸਿੰਘ-ਪ੍ਰਕਾਸ਼ ਕੌਰ ਦੀ ਜੋੜੀ ਨੂੰ ਹੇਠ ਲਿਖੀ ਸੰਤਾਨ ਨਸੀਬ ਹੋਈ ਹੈ :

੧. ਸ੍ਰੀ ਗੁਰਜਿੰਦਰ ਸਿੰਘ (੨੮), ਇਹ ਲਖਨਊ ਦੇ ਸ: ਅਮਰ ਸਿੰਘ ਨਰੂਲਾ ਦੇ ਘਰ ਵਿਵਾਹਿਤ ਹੈ।
੨. ਬੀਬੀ ਗੁਰਜਿੰਦਰ ਕੌਰ (੨੬) ਗਵਾਲੀਅਰ ਵਾਲੇ ਸ੍ਰ: ਮੁਕੰਦ ਸਿੰਘ ਦੇ ਸਪੁਤਰ ਸ੍ਰ: ਅਮਰੀਕ ਸਿੰਘ ਨਾਲ ਵਿਆਹੀ ਹੋਈ ਹੈ।
੩. ਸ੍ਰੀ ਰਾਜਿੰਦਰ ਸਿੰਘ (੨੩) ਅਜੇ ਅਵਿਵਾਹਿਤ।
੪. ਬੀਬੀ ਪਰਮਜੀਤ ਕੌਰ (੨੦) ਸ੍ਰ: ਜਗਜੀਤ ਸਿੰਘ ਸਪੁਤਰ ਸ: ਗੁਰਬਖਸ਼ ਸਿੰਘ ਕੁਕਰੇਜਾ ਨਾਗਪੁਰ ਦੇ ਲੜਕੇ ਵਲ ਹੈ।
੫ਵਾਂ ਲੜਕਾ ਹੈ ਸ੍ਰੀ ਵਰਿਆਮ ਸਿੰਘ (੧੭)।

ਲੇਖਕ ਦੀ ਲੋੜ

ਬੀਤੀ ਰਾਤ, ਮਾਤੂ ਸ੍ਰੀ ਸਭਾਗਾਰ ਦੇ ਬਾਹਰ ਮੇਰੇ ਮਿੱਤਰ ਸ੍ਰ: ਹਰਨਾਮ ਸਿੰਘ ਨਾਜ਼ ਨੇ ਇਕ ਸੱਜਣ ਅਨਿਲ ਚੰਦਰਾ ਡੀ. ਨਾਗਪੁਰਕਰ ਨਾਲ ਜਾਣੂੰ ਕਰਵਾਇਆ। ਇਹ ਸੰਗੀਤ ਉੱਤੇ ਅੰਗਰੇਜ਼ੀ ਵਿਚ ਇਕ ਪੁਸਤਕ ਲਿਖ ਰਿਹਾ ਹੈ। ਇਸ ਵਿਚ ਉਹ ਨਾਮਧਾਰੀਆਂ ਦੇ ਸ਼ਾਸਤਰੀ ਸੰਗੀਤ ਪ੍ਰਤੀ ਉਦਮ ਨੂੰ ਵੀ ਲੈਣਾ ਚਾਹ ਰਿਹਾ ਹੈ। ਅਸਾਂ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਦੀ ਸੇਵਾ ਵਿਚ ਉਸਨੂੰ, ਸਤਿਗੁਰਾਂ ਦੀ ਆਗਿਆ ਨਾਲ ਭੇਜ ਦਿਤਾ ਹੈ। ਮਹਾਰਾਜ ਕੱਲ ਸ਼ਾਮੀਂ ੪ ਵਜੇ ਉਸਨੂੰ ਦੂਜੀ ਮੁਲਾਕਾਤ ਲਈ ਬੁਲਾਣਗੇ।

੫ ਅਪਰੈਲ ੧੯੭੮ ਬੁੱਧਵਾਰ ਬੰਬਈ

ਛੁੱਟੀ ਦਾ ਦਿਨ

ਸ੍ਰੀ ਸਤਿਗੁਰੂ ਜੀ ਇੰਡੀਅਨ ਏਅਰ ਲਾਈਨਜ਼ ਦੀ

ਵਰਿਆਮ



ਸੰਤ ਹਜ਼ੂਰ ਸਿੰਘ ਗੁਲਾਟੀ


ਏਅਰ ਬਸ ਤੇ ਸਵੇਰੇ ੬.੧੫ ਵਜੇ ਦਿੱਲੀ ਵਾਸਤੇ ਪ੍ਰਸਥਾਨ ਕਰ ਚੁਕੇ ਹਨ। ਅਸਾਂ ਬਾਹਰੋਂ ਆਇਆਂ ਨੇ ਅੱਜ ਛੁੱਟੀ ਦਾ ਦਿਨ ਮਨਾਣਾ ਹੈ। ਬੰਬਈਓਂ ਬਾਹਰ ਦੇ ਸਾਰੇ ਜਥਿਆਂ ਨੇ ਐਲੀਫੈਂਟਾ ਕੇਵਜ਼ ਵੇਖਣ ਦਾ ਮਨ ਕੱਲ ਦਾ ਹੀ ਬਣਾਇਆ ਹੋਇਆ ਹੈ। 'ਸਪੁਤਨਿਕ' ਪਰਵਾਰ ਵੀ ਏਸ ਵਿਚਾਰ ਨਾਲ ਸਵੇਰ ਤੋਂ ਤਿਆਰੀਆਂ ਵੱਟ ਰਿਹਾ ਹੈ।

ਗੇਟ ਵੇ ਆਫ ਇੰਡੀਆ

੧੦ ਵਜੇ ਗੇਟ ਵੇ ਆਫ ਇੰਡੀਆ ਪਹੁੰਚ ਗਏ। ਇਹ ਭਾਰਤ ਦੇ ਬਰਤਾਨਵੀ ਹੁਕਮਰਾਨ ਜਾਰਜ ਪੰਦਮ ਅਤੇ ਉਸਦੀ ਪਤਨੀ ਦੀ ਪਹਿਲੀ ਭਾਰਤ ਫੇਰੀ ਸਮੇਂ ਅੰਗਰੇਜ਼ਾਂ ਵਲੋਂ ਉਸਦੇ ਸੁਆਗਤ ਹਿਤ ਉਸਾਰਿਆ ਗਿਆ ਸੀ। ਇਹ ਉਚੇਰਾ ਤੇ ਵਿਸ਼ਾਲ, ਡਿਉਢੀ ਨੁਮਾ ਗੇਟ ਸਮੁੰਦਰ ਦੇ ਕਿਨਾਰੇ ਨਾਲ ਹੀ ਸਥਿਤ ਹੈ। ਸੰਸਾਰ ਪ੍ਰਸਿੱਧ ਤਾਜ ਹੋਟਲ ਵੀ, ਇਹਦੇ ਨਾਲ ਚੰਦ ਕਦਮਾਂ ਦੇ ਫਾਸਲੇ ਤੇ ਹੈ। ੨੧ ਮਨਜ਼ਲਾਂ ਵਾਲਾ ਨਵਾਂ 'ਤਾਜ' ਵੀ ਪਹਿਲੇ ਦੇ ਨਾਲ ਹੀ, ਸਮੁੰਦਰ ਵਲ ਤਕਦੇ ਪ੍ਰਤਿਭਾਸ਼ਾਲੀ ਉਡੀਕਵਾਨ ਵਾਂਗ ਖਲੋਤਾ ਹੋਇਆ ਹੈ।

ਇੰਡੀਆ ਗੇਟ ਦੇ ਦੋਗਾਨ ਵਿਚ ਗਿਆਂ ਵੇਖਿਆ ਕਿ ਸਤਿਕਾਟਤ ਬੀਬੀਆਂ ਦਾ ਇਕ ਗਰੁਪ ਵੀ ਐਲੀਫੈਂਟਾ ਵੇਖਣ ਦਾ ਚਾਹਵਾਨ ਹੈ। ਗੁਰੂ ਸਪੁੱਤਰੀ ਬੀਬਾ ਜੀ, ਇਨ੍ਹਾਂ ਦੀ ਉਸਤਾਨੀ ਬੀਬੀ ਨਰਿੰਦਰ, ਸੇਠ ਸ਼ੇਰ ਸਿੰਘ ਪਤਨੀ

(੩੮੧)



ਗੋਟ ਵੇ ਆਫ ਇੰਡੀਆ

ਚਰਨਜੀਤ ਕੌਰ, ਗੁਰਦੇਵ ਪਤਨੀ ਗੁਰਮੀਤ ਕੌਰ ਵੀ ਐਲੀਫੈਂਟਾ ਦੇਖਣ ਜਾ ਰਹੀਆਂ ਸਨ। ਥੋੜੇ ਚਿਰ ਬਾਦ ਸੰਤ ਹਜ਼ਾਰਾ ਸਿੰਘ ਮਾਛੀ ਅਤੇ ਸ੍ਰ: ਰਾਜਿੰਦਰ ਸਿੰਘ ਗਦੋਂ ਡੱਬ ਵੀ ਆ ਪਹੁੰਚੇ ਇੰਜ ਹੀ ਗਿਆਨੀ ਜਸਵੰਤ ਸਿੰਘ ਅਤੇ ਉਨ੍ਹਾਂ ਦਾ ਸਪੁਤਰ ਪ੍ਰੇਮ ਸਿੰਘ ਵੀ ਫੈਰੀ ਦੀਆਂ ਟਿਕਟਾਂ ਦੀ ਉਡੀਕ ਵਿਚ ਸਨ। ਠਾਕੁਰ ਉਦੇ ਸਿੰਘ, ਉਨ੍ਹਾਂ ਦਾ ਹਰਭਜਨ ਸਿੰਘ, ਬਲਦੇਵ ਸਿੰਘ ਅਤੇ ਅੰਬੇ ਹੁਰੀਂ ਵੀ ਸਾਨੂੰ ਉਡੀਕ ਰਹੇ ਸਨ। ੧੫/- ਰੁ: ਪ੍ਰਤੀ ਵਿਅਕਤੀ ਐਲੀਫੈਂਟਾ ਕੇਵਲ (ਕੇਦਰਾਵਾਂ) ਨੂੰ ਜਾਣ ਲਈ ਲਾਂਚ ਦੀ ਟਿਕਟ ਸੀ। ਪਹਿਲਾਂ ਇਹ ਕੇਵਲ ਦੋ ਰੁਪਏ ਹੋਇਆ ਕਰਦੀ ਸੀ ਪਰ ਪਿਛਲੇ ਤਿੰਨ ਕੁ ਸਾਲ ਤੋਂ ਹੀ ਮੌਜੂਦਾ ਵਾਧਾ ਹੋਇਆ ਹੈ। ਕਰੀਬ ਗਿਆਰਾਂ ਵਜੇ ਉਪਰ ਅੰਕਤ ਤੋਂ ਬਿਨਾਂ ਹੇਠ ਲਿਖੇ ਸਜਣ ਵੀ 'ਐਮ.ਐਲ, ਅਨਮੋਲ' ਲਾਂਚ ਤੇ ਐਲੀਫੈਂਟਾ ਨੂੰ ਚਲੇ: ਸੇਠ ਸ਼ੇਰ ਸਿੰਘ, ਸ੍ਰ: ਅਵਤਾਰ ਸਿੰਘ-ਮਹਿੰਦਰ ਸਿੰਘ (ਅੰਮ੍ਰਿਤਸਰੀ), ਲਾਲ ਜੀ ਸੇਤੋਖ ਸਿੰਘ, ਸ: ਚਰਨ ਸਿੰਘ ਜੰਮੂ, ਸ੍ਰੀ ਧਰਮਵੀਰ ਸਿੰਘ ਸਿਤਾਰਵਾਦਕ, ਸ੍ਰੀ ਹਰਭਜਨ ਸਿੰਘ ਸਿਤਾਰ, ਲਕਸ਼ਮਨ, ਲਾਡੀ-ਲਵਲੀ (ਗੁਰਦੇਵ ਸਪੁਤਰ), ਸ੍ਰ: ਬੂਟਾ ਸਿੰਘ ਕੇਵਲ ਹੈਦਰਾਬਾਦੀ, ਸ੍ਰੀ ਰਛਪਾਲ ਸਿੰਘ ਸੰਤ ਨਗਰ, ਸ੍ਰੀ ਸਤਪਾਲ ਸਨੌਹੀ ਮੰਡੀ ਹਿਮਾਚਲ, ਪ੍ਰੀਤਮ ਸਿੰਘ ਕਵੀ।

ਸਾਥੋਂ ਪਹਿਲਾਂ ਹੀ ਮਾਸਟਰ ਨਿਹਾਲ ਸਿੰਘ ਜੀ ਪ੍ਰਧਾਨ ਨਾਮਧਾਰੀ ਦਰਬਾਰ, ਸ੍ਰ: ਜਗਦੀਸ਼ ਸਿੰਘ ਸੰਪਾਦਕ ਵਰਿਆਮ ਤੇ ਗੁਰਦੀਪ ਸਿੰਘ ਢੰਡਾ ਐਲੀਫੈਂਟਾ ਕੇਵਲ ਵੇਖ ਵੀ ਆਏ।

(੩੮੨)

ਵਰਿਆਮ

ਐਲੀਫੈਂਟਾ ਗੁਫਾਵਾਂ

ਸਭ ਨੂੰ ਮਨ ਕਰਕੇ ਵੇਹਲ ਸੀ। ਧੁਪ ਕੜਕਵੀਂ, ਚਮਕਦਾ ਸਮੁੰਦਰ, ਲਾਂਚ ਦੀ ਛੱਤ ਹੇਠ ਕੁਰਸੀਆਂ ਤੇ ਸਜੇ ਸਾਰੇ ਹੀ ਸਾਥੀ। ਮੌਜ ਮੇਲੇ ਦਾ ਮੂਡ। ਸਮੁੰਦਰ ਜਲ ਨੂੰ ਚੱਟ ਚੱਟ ਆਉਂਦੀ ਠੰਢੀ ਹਵਾ ਦੇ ਤੌਕੇ ਤਨ ਮਨ ਵਿਚ ਸਰਸਾਰਗੀ ਪੈਦਾ ਕਰ ਰਹੇ ਸਨ ਅਤੇ ਵਿਸ਼ਾਲ ਪਾਣੀ ਦੀ ਹਿੱਕ ਤੇ ਮੇਲ੍ਹਦੀ ਜਾਂਦੀ ਲਾਂਚ ਬੀਤੇ ਸੁਪਨਿਆਂ ਵਾਂਗ ਬੰਬਈ ਨੂੰ ਦੂਰ ਤੋਂ ਦੂਰ ਲਈ ਜਾ ਰਹੀ ਸੀ। ਲਾਂਚਾਂ, ਜਹਾਜ਼ਾਂ, ਆਰਮੀ ਬੋਟੇ, ਸਭ ਨੂੰ ਨਿਹਾਰਦੇ ਬੰਬਈ ਦੀ ਲੰਬਾਈ ਦਾ ਅਨੁਮਾਨ ਕਰਦੇ ਚਲੇ ਜਾ ਰਹੇ ਸਾਂ। ਬੰਬਈ ਦਾ ਉਹ ਵੈਭਵ ਜੁ ਇਸਦੇ ਅੰਦਰ ਚਲਦਿਆਂ ਨਿਉਯਾਰਕ ਵਰਗਾ ਜਾਪਦਾ ਸੀ, ਜ਼ਰਾ ਕੁ ਦੂਰ ਹੁੰਦਿਆਂ ਹੀ ਸਧਾਰਣਤਾ ਵਿਚ ਖੋ ਗਿਆ। ਵਿਹਲੀਆਂ ਬਿਲਡਿੰਗਾਂ ਦੀ ਉਚਾਈ ਨਜ਼ਰ ਆ ਰਹੀ ਸੀ। ਟ੍ਰਾਂਬੇ ਬੋਜਸ਼ਾਲਾ ਆਦਿ ਦੇ ਨੇੜਿਓਂ ਲੰਘਦੇ ਐਲੀਫੈਂਟਾ ਲਈ ਵਧ ਰਹੇ ਸਾਂ। ਅਸੀਂ ਸਾਰੇ ਜਣੇ ਅਪਣੇ ਸੁਆਦ ਦੇ ਸਾਥੀਆਂ ਨਾਲ ਗੱਲੀਂ ਰੁਝੇ ਹੋਏ ਸਾਂ।


ਸਾਡੀ ਲਾਂਚ ਸਮੁੰਦਰੀ ਜਲ-ਰਾਸ਼ੀ ਨੂੰ ਚੀਰਦੀ ਲਗ-ਭਗ ਡੇਢ ਘੰਟੇ ਵਿਚ, ਸਮੁੰਦਰ ਵਿਚ ਉਭਰੀ ਪਹਾੜੀ ਵਿਚ ਬਣੀਆਂ ਕੇਵਲ (ਗੁਫਾਵਾਂ) ਦੇ ਪਾਸ ਪਹੁੰਚੀ। ਇਕ ਬੇੜੀ ਨਾਲ ਅਸੀਂ ਡੈਕ ਤਕ ਪਹੁੰਚੇ। ਜਲ ਵਿਚ ਖਲੋਤੇ ਹਾਥੀ ਦੀ ਸ਼ਕਲ ਵਾਂਗ ਲਗਦੀ ਨੀਮ ਸੁਕੀ ਹਰਿਆਲੀ ਵਾਲੀ ਇਹ ਪਹਾੜੀ, ਜਿਸਦੇ ਦਾਖਲੇ ਲਈ ਸਾਨੂੰ ਫੀ ਆਦਮੀ ਪੰਜਾਹ ਪੈਸੇ ਹੋਰ ਟੈਕਸ ਤਾਰਨਾ ਪਿਆ, ਜਿਵੇਂ ਸਾਨੂੰ ਉਡੀਕ ਹੀ ਰਹੀ ਸੀ। ਇਸ ਦੀ ਇਕੋ ਗੁਫਾ ਅਸੀਂ ਵੇਖ ਸਕੇ ਜਿਸ ਵਿਚ ਦੂਰ ਬੀਤੇ ਦੀਆਂ ਅਤੀ ਸੁੰਦਰ ਮੂਰਤੀਆਂ, ਪਹਾੜੀ ਹੇਠ ਖੋਦੇ ਤੇ ਉਕਰੇ ਹੋਏ ਦਰਸ਼ਕ ਹਾਲ ਵਿਚ ਇਕ ਸ਼ਿਵਲਿੰਗ ਮੰਦਰ ਅਤੇ ਕੋਲ ਵਾਰ ਇਕ ਬਾਉਲੀ। ਮੂਰਤੀਆਂ ਅਜ ਤੋਂ ਢਾਈ ਹਜ਼ਾਰ ਸਾਲ ਪਹਿਲਾਂ ਭਾਰਤੀ ਲੋਕਾਂ ਦੀ ਕਲਪਣਾ ਤੇ ਕਲਾਂ ਸ਼ਕਤੀ ਦਾ ਪ੍ਰਗਟਾਵਾ ਕਰ ਰਹੀਆਂ ਸਨ। ਗਣੇਸ਼, ਸਰਸਵਤੀ, ਸ਼ਿਵ, ਦੁਰਗਾ, ਅਰਧ ਨਾਰੀ ਨਟੇਸ਼ਵਰ, ਬ੍ਰਹਮਾ, ਏਨੇ ਕਲਾਤਮਿਕ ਬੁੱਤ ਹਨ ਕਿ ਉਸ ਵੇਲੇ ਦੇ ਕਲਾ ਸਾਧਕਾਂ ਨੂੰ ਬਦੋਬਦੀ ਸਿਰ ਝੁਕਦਾ ਹੈ। ਦੇਵਤਿਆਂ ਦੁਆਲੇ ਅਰਾਧਕਾਂ, ਪ੍ਰਸੰਸਕਾਂ ਤੇ ਬੱਚਿਆਂ ਦੀ ਉਕਰਾਈ ਵੀ ਦਾਦ ਦੇਣ ਯੋਗ ਹੈ। ਬੁਤਕਾਰੀ ਬੋਧ ਪ੍ਰਭਾਵੀ ਹੈ। ਪਰ ਸਾਰੀਆਂ ਮੂਰਤੀਆਂ ਹੀ ਕਿਸੇ ਨਾ ਕਿਸੇ ਸ਼ਕਲ ਵਿਚ ਖੰਡਤ ਕੀਤੀਆਂ ਗਈਆਂ ਹਨ। ਤਾਰੀਖ ਵਿਚ ਮੂਰਤੀ ਭੰਜਕ ਕਰਤਵ ਤਾਂ ਕੇਵਲ ਯਵਨਾਂ ਨੇ ਹੀ

ਕੀਤਾ ਹੈ। ਅਸੀਂ ਇਕੋ ਸਮੇਂ ਉਸਰਵਦੀਆਂ ਅਤੇ ਢਵਦੀਆਂ ਦਾ ਕਰਮ ਦੇਖ ਸਕਦੇ ਹਾਂ। ਇਕਨਾਂ ਦਾ ਕੰਮ ਸਾਨੂੰ ਖੁਸ਼ੀ, ਹੁਲਾਸ ਤੇ ਉਤਸ਼ਾਹ ਬਖਸ਼ਦਾ ਹੈ ਦੂਜਿਆਂ ਦਾ ਕੰਮ ਨਫਰਤ ਜਗਾਂਦਾ ਹੈ।

ਅਸੀਂ ਇਕ ਸਿਆਣਾ ਗਰੁਪ ਲੈ ਕੇ ਬੰਬਈ ਵੱਲ ਦੀ ਚੋਟੀ ਚੜ੍ਹਨ ਲਗੇ। ਉਪਰੋਂ ਵੇਖਿਆਂ ਬੰਬਈ ਮਹਾਂ ਨਗਰ ਧੁੰਧਲਕੇ ਵਿਚ ਗੁਆਚਿਆ ਇਕ ਸੁਪਨਾ ਹੀ ਲਗਦਾ ਸੀ। ਪਰ ਏਥੇ ਵੇਖਣ ਯੋਗ, ਇਕ ਖੇਡਰ ਬਣੇ ਚਬੂਤਰੇ ਪਾਸ, ਜ਼ਰਾ ਹਟਵੀਂ, ਬੰਬਈ ਨੂੰ ਅਪਣੇ ਨਿਜ਼ਾਨੇ ਹੇਠ ਲਿਆਉਂਦੀ ਬਹੁਤ ਸੁਧ ਲੋਹੇ ਦੀ, ਜਾਂ ਅੱਠ-ਧਾਤੀ ਤਪ ਫੁਟ ਨਾਲੀ ਦੀ ਤੋਪ ਹੈ ਜਿਸਦਾ ਗੋਲਾ ਨਿਕਾਸ ੮ ਇੰਚ ਡਾਇਆ ਮੀਟਰ ਹੈ। ਮੋਟੀਆਂ ਲੋਹ-ਪਲੇਟਾਂ ਦੇ ਸਟੇਜ ਤੇ ਬੀੜੀ ਇਹ ਤੋਪ ਘੁੰਮਣਸ਼ੀਲ ਵੀ ਹੈ। ਜਿਸਦੀਆਂ ਮਸ਼ੀਨੀ ਜੜ੍ਹਾਂ ਹੇਠ ਗਰਾਰੀਆਂ, ਪਰਸਪਰ ਬੂੜੀਆਂ ਅੜੀਆਂ ਹਨ। ਤੋਪ ਦੇ ਗੋਲਾ ਭਰਨ ਵਾਲੀ ਥਾਂ ਤੇ ਸੰਨ ੧੯੦੫ ਖੋਦਿਆ ਹੋਇਆ ਹੈ। ਉਸਦੀ ਬਾਹੀ ਤੇ ਲੰਕਾਰ ਸਥਾਨ ਉਤੇ ੧੯੦੭ ਸੰਨ ਹੈ। ਕਹਿੰਦੇ ਨੇ ਇਸ ਜੜ੍ਹੀ ਦੀ ਅੰਗਤੋਜ਼ਾਂ ਤੋਂ ਰਖਿਆ ਹਿਤ ਪੁਰਤਗੇਜ਼ੀ ਅਧਿਕਾਰੀਆਂ ਇਹ ਤੋਪ ਬੀੜੀ ਸੀ। ਅਸਲ ਕੀ ਹੈ, ਜਾਣਿਆ ਨਹੀਂ ਜਾ ਸਕਿਆ।

ਸਾਡੀ ਵਾਪਸੀ ੨.੧੫ ਵਜੇ ਜ਼ਰੂਰੀ ਸੀ। ਉਤਰਨ ਤੋਂ ਪਹਿਲਾਂ ਆਲੇ ਦੁਆਲੇ ਝਾਤ ਮਾਰੀ। ਨਾਲ ਹੀ ਪਹਾੜੀ ਉਤੇ ਸੜਕ ਸਪ ਵਾਂਗੂੰ ਵਲ ਖਾਂਦੀ ਜਾਂਦੀ ਨਜ਼ਰ ਪਈ। ਏਥੇ ਸਮੁੰਦਰ ਦਾ ਘੇਰਾ ਵੀ ਕੋਲ-ਕੋਲ ਜਾਪਿਆ।

ਹੇਠਾਂ ਉਤਰੇ ਤਾਂ ਰੀਫਰੈਸਮੈਂਟ ਸਥਾਨਾਂ ਵਿਚ ਕਈ ਲੋਕ ਬੈਠੇ ਸਨ। ਇਕ ਜਗਹ ਬੀਬਾ ਜੀ ਨਾਲ ਮਿਲਣ ਦਾ ਇਤਿਫਾਕ ਹੋ ਗਿਆ। ਮੈਂ ਸਹਿਜ ਭਾ ਪੁਛ ਬੈਠਾ : ਤੁਸੀਂ ਵੀ ਕੋਈ, ਰੋਜ਼ਾਨਾ ਬਾਣੀਆਂ ਦਾ ਪਾਠ ਕਰਿਆ ਕਰਦੇ ਹੋ? ਕੁਛ ਸੰਕੋਚਦਿਆਂ ਉਹ ਬੋਲੇ : ਕਿਉਂ ਨਹੀਂ ਮੈਂ ਵੀ ਬਾਣੀਆਂ ਦਾ ਪਾਠ ਕਰਦੀ ਹਾਂ, ਜਦੋਂ ਮੁਨਾਸਬ ਥਾਂ ਨਾ ਮਿਲੇ ਤਾਂ ਉਹ ਸਮਾਂ ਭਜਨ ਵਿਚ ਬਿਤਾਉਂਦੀ ਹਾਂ। ਮੈਂ ਫਿਰ ਪੁਛਿਆ : ਬਾਣੀਆਂ ਕਿਹੜੀਆਂ ਕਿਹੜੀਆਂ ਪੜ੍ਹਦੇ ਹੋ? 'ਜਪੁ, ਜਾਪ, ਸ਼ਬਦੁ ਹਜ਼ਾਰੇ ਦੋਵੇਂ ਆਸਾ ਦੀ ਵਾਰ, ਰਹਿਰਾਸ, ਕੀਰਤਨ ਸੋਹਲਾ ਜਵਾਬ ਸੀ। ਬੀਬਾ ਜੀ ਇਸ ਵੇਲੇ ਆਪਣੇ ਅਧਿਕਾਰ ਨੂੰ ਸਮਝਦੇ ਹਨ, ਬੀਬੀ ਨਰਿੰਦਰ ਨੇ ਦੱਸਿਆ : ਹਰ ਗੱਲ ਗ੍ਰਹਿਣ ਕਰਨ ਤੇ ਉਸ ਦੀ ਗਹਿਰਾਈ ਵਿਚ ਜਾਣ ਲਈ ਬੜੇ ਤੇਜ਼ ਹਨ।



ਐਲੀਫੇਂਟਾਂ ਟਾਪੂ ਤੇ ਲਗੀ ਪੁਰਾਣੀ ਤੋਪ

ਬੰਬਈ ਨੂੰ ਵਾਪਸੀ

੨.੩੦ ਵਜੇ ਜਦੋਂ ਅਸੀਂ ਸਭੇ ਆਪਣੀ ਵਾਲੀ ਲਾਂਚ ਵਿਚ ਪਹੁੰਚ ਗਏ ਤਾਂ ਮੈਂ ਇਕ ਲਾਂਚ ਵਾਲੇ ਨੂੰ ਉਹਦੀ ਕੀਮਤ ਪੁਛੀ। ਕਹਿਣ ਲਗਾ ਇਹ ਏਅਰ ਕੰਡੀਸ਼ਨਡ ਹੈ, ਇਹਦਾ ਮੁਲ ਚਾਰ ਲੱਖ ਹੈ। ਦੂਜੀ ਇਕ ਹੋਰ ਲਾਂਚ ਨਾਲ ਸੀ, ਬਿਨਾ ਵਾਤਾਨਕੂਲ ਤੋਂ। ਉਹਦੇ ਮਾਲਕ ਨੇ ਮੁਲ ਦੋ ਲੱਖ ਦਸਿਆ।

ਵਾਪਸੀ ਸਮੇਂ ਅਸਮਾਨ ਤੇ ਇਕ ਪਤਲੀ ਜਿਹੀ ਪਰਤ ਚਿਟੇ ਚਿਟੇ ਬੱਦਲਾਂ ਦੀ ਸੀ। ਪਉਣ ਦੇ ਫਰਾਟੇ ਅਨੰਦ ਕਰੀ ਜਾ ਰਹੇ ਸਨ। ਚੁਤਰਫੀਂ ਵਿਸ਼ਾਲ ਸਮੁੰਦਰ ਦਾ ਪਸਾਰ ਤਾਂ ਹੈ ਹੀ ਸੀ, ਇੱਕਾ ਦੁੱਕਾ ਨੇੜੇ ਦੀਆਂ ਪਹਾੜੀਆਂ, ਚਲਦੀਆਂ ਫਿਰਦੀਆਂ ਲਾਂਚਾਂ ਅਤੇ ਸਮੁੰਦਰੀ ਜਹਾਜ਼-ਮੋਰੇ ਲਈ ਤਾਂ ਅਜਿਹੀ ਮਾਨਸਿਕ ਸ਼ਿਸ਼ਟੀ ਕਰੀ ਜਾ ਰਹੇ ਸਨ ਕਿ ਜੀ ਕਰਦਾ ਸੀ ਕਿਧਰੇ ਉਡ ਜਾਈਏ। ਕੀ ਲੈਣਾ ਹੈ ਇਸ ਬੰਦਸ਼ਾਂ ਭਰੀ ਦੁਨੀਆਂ ਤੋਂ!

ਸਾਹਮਣੇ ਦਿਸਦੇ ਅਤੇ ਪਲੋ ਪਲ ਨਜ਼ਦੀਕ ਆ ਰਹੇ ਬੰਬਈ ਮਹਾਂ ਨਗਰ ਕਾਰਨ ਸਾਨੂੰ ਸਮੁੰਦਰ ਦੀ ਅਸਗਾਹਤਾ, ਅਸਥਿਰਤਾ ਅਤੇ ਵਿਸ਼ਾਲਤਾ ਡਰਾਉਂਦੀ ਨਹੀਂ ਸੀ ਸਗੋਂ ਇਕ ਪਾਲਤੂ ਜਾਂ ਮਨੁੱਖ ਬਣਾਏ ਸਾਗਰ ਵਾਂਗ ਹੀ ਲਗਦੀ ਸੀ।

ਗੇਟ ਵੇ ਆਫ ਇੰਡੀਆ ਦੇ ਕੋਲ ਅਸੀਂ ਚਾਰ ਵਜੇ ਆ ਲਥੇ।

'ਨਵ ਭਾਰਤ' ਦੀ ਟਿੱਪਣੀ

ਅੱਜ ਦੇ ਰੋਜ਼ਾਨਾ ਹਿੰਦੀ ਅਖਬਾਰ 'ਨਵ ਭਾਰਤ

ਟਾਈਮਜ਼' ਵਿਚ ਆਡੇ ਸੰਗੀਤ ਸਮੇਲਨ ਦੀ ਚਰਚਾ ਸੀ। ਕਲਾ ਸਮੀਖਿਅਕ ਦੁਆਰਾ ਲਿਖੇ ਆਡੇ ਨਾਲ ਸਬੰਧਤ ਨੁਕਤੇ ਇਹ ਸਨ :

"ਨਾਮਧਾਰੀ ਸੰਗਤ ਦੁਆਰਾ ਸਥਾਨੀਆਂ ਬਿਰਲਾ ਸਭਾ ਗ੍ਰਹਿ ਵਿਚ ਆਯੋਜਿਤ ਪੰਜ ਦਿਨਾਂ, ਪੰਜਵੇਂ ਸਤਿਗੁਰੂ ਪ੍ਰਤਾਪ ਸਿੰਘ ਸੰਗੀਤ ਸਮੇਲਨ ਦੇ ਪਹਿਲੇ ਦਿਨ—ਸੋਮਵਾਰ—ਦੀ ਬੈਠਕ ਵਿਚ ਬਿਰਜੂ ਮਹਾਰਾਜ ਦਾ ਕੱਥਕ ਨ੍ਰਿਤ ਅਤੇ ਸ੍ਰੀ ਗੁਰਦੇਵ ਸਿੰਘ ਦਾ ਸਰੋਦਵਾਦਨ ਉਤਕ੍ਰਿਸ਼ਟ ਮੰਨਿਆ ਜਾਵੇਗਾ..... ਉਸਤਾਦ ਅਮਜਦ ਅਲੀ ਖਾਂ ਦੇ ਸ਼ਿਸ਼ ਸ੍ਰੀ ਗੁਰਦੇਵ ਸਿੰਘ ਨੇ ਪਿਛਲੇ ਦੋ ਵਰ੍ਹਿਆਂ ਵਿਚ ਬੜੀ ਤਰੱਕੀ ਕੀਤੀ ਹੈ। ਇਹ ਖੁਸ਼ੀ ਦਾ ਮੁਕਾਮ ਹੈ ਕਿ ਇਸ ਉਤਸ਼ਾਹੀ ਯੁਵਾ ਕਲਾਕਾਰ ਦਾ ਆਪਣਾ ਥਾਂ ਬਣ ਰਿਹਾ ਹੈ। ਸ੍ਰੀ ਗੁਰਦੇਵ ਸਿੰਘ ਨੇ ਸਰੋਦ ਤੇ ਰਾਗ ਮਾਲ ਕੋਸ਼ ਵਿਚ ਆਲਾਪ, ਜੋੜ, ਗਤ ਅਤੇ ਝਾਲਾ ਪੇਸ਼ ਕੀਤਾ। ਤਬਲੇ ਤੇ ਸੰਗਤ ਕਰ ਰਹੇ ਸਨ ਉਸਤਾਦ ਕਰਾਮਤੁਲਾ ਦੇ ਪੁਤ੍ਰ ਸਾਬਿਰ ਖਾਂ, ਰਾਗ ਨੂੰ ਚੰਗਾ ਚਮਕਾਇਆ ਗਿਆ। ਦੁਹਾਂ ਵਿਚ ਅੱਛਾ ਮੇਲ ਸੀ।

"ਅਰੰਭ ਵਿਚ ਸ੍ਰੀ ਹਰਭਜਨ ਸਿੰਘ ਨੇ ਰਾਗ ਯਮਨ ਵਿਚ ਆਲਾਪ ਅਤੇ ਪ੍ਰਪਦ ਪੇਸ਼ ਕੀਤਾ। ਤਬਲੇ ਤੇ ਸੰਗਤ ਮਹਾਰਾਜ ਬੀਰ ਸਿੰਘ ਜੀ ਨੇ ਕੀਤੀ। ਮਹਾਰਾਜ ਬੀਰ ਸਿੰਘ ਜੀ ਨੇ ਰਾਗ ਕੇਦਾਰ ਵਿਚ ਪ੍ਰਪਦ ਪੇਸ਼ ਕੀਤਾ। ਇਨ੍ਹਾਂ ਦੀਆਂ ਰਚਨਾਵਾਂ ਵਿਚ ਜਿਵੇਂ ਦਾ ਭਗਤੀ ਭਾਵ ਹੈ ਉਸੇ ਤਰ੍ਹਾਂ ਗਾਉਣ ਵਿਚ ਵੀ ਕੁੱਲੀਨਤਾ ਹੈ।

"ਇਸ ਸਮੇਲਨ ਦਾ ਉਦਘਾਟਨ ਮਹਾਰਾਸ਼ਟਰ ਦੇ ਮੁਖ ਮੰਤਰੀ ਸ੍ਰੀ ਵਸੰਤ ਦਾਦਾ ਪਾਟਿਲ ਨੇ ਕੀਤਾ। ਸ੍ਰੀ ਪਾਟਿਲ ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀਆਂ ਸੇਵਾਵਾਂ ਅਤੇ ਨਾਮਧਾਰੀਆਂ ਦੇ ਕਾਰਜਾਂ ਦੀ ਸਲਾਹੁਤਾ ਕੀਤੀ।"

—ਨਵ ਭਾਰਤ ਟਾਈਮਜ਼, ੫.੪.੭੮,
ਪੰਨਾ ੨

ਸਾਂਤਾ ਕ੍ਰਿਸ਼ ਏਅਰ ਪੋਰਟ ਤੇ

ਐਲੀਫੈਂਟਾ ਕੇਵਜ਼ ਤੋਂ ਵਾਪਸੀ ਸਮੇਂ ਸਾਨੂੰ ਪਤਾ ਲਗ ਗਿਆ ਕਿ ਸ੍ਰੀ ਸਤਿਗੁਰੂ ਜੀ ਨਾਈਟ ਫਲਾਈਟ ਤੇ ਬੰਬਈ ਆ ਰਹੇ ਹਨ। ਅਤੇ ੧੧.੩੦ ਵਜੇ ਰਾਤੀਂ ਆਕੇ, ਫਿਰ ਆਪ ਸਰਦਾਰ ਹਰਭਜਨ ਸਿੰਘ ਤੇ ਸੰਤ ਹਰਬੰਸ ਸਿੰਘ ਦੋਸ਼ੀ ਦੇ ਲੜਕੇ ਬਲਵਿੰਦਰ ਸਿੰਘ ਦੇ ਕਾਰੋਬਾਰੀ ਸਥਾਨ ਤੇ ਇੱਗਦ ਪੁਰੀ। (ਏਸੇ ਠੇਕੇ ਅਧੀਨ ਕਾਰਜ ਚਲ ਰਿਹਾ ਹੈ) ਦਰਸ਼ਨ ਦੇਣਗੇ।

(੩੮੪)

ਵਰਿਆਮ

ਸ੍ਰ. ਹਰਵਿੰਦਰ ਸਿੰਘ ਹੰਸਪਾਲ, ਸ੍ਰੀ ਗੁਰਦੇਵ ਸਿੰਘ ਸਰੋਦ ਅਤੇ ਮੈਂ ਅਜ ਰਾਤੀਂ ਪੰ. ਸ਼ਿਵ ਕੁਮਾਰ ਜੀ ਦੇ ਫਲੈਟ ਤੇ ਵੀ ਗਏ ਅਤੇ ਗਲਤ ਫਹਿਮੀ ਦੁਆਰਾ ਉੱਠੇ ਮਸਲੇ ਉੱਤੇ ਖਿਮਾ ਯਾਚਨਾ ਨਾਲ ਮਾਹੌਲ ਠੀਕ ਕੀਤਾ। ਇਹ ਪ੍ਰੇਰਨਾ ਸ੍ਰੀ ਸਤਿਗੁਰੂ ਜੀ ਦੀ ਹੀ ਸੀ।

੧੦.੪੦ ਤੇ ਅਸੀਂ ਹਵਾਈ ਅਡੇ ਤੇ ਪਹੁੰਚ ਗਏ। ਅਗੇ ਸ੍ਰੀ ਸਤਿਗੁਰੂ ਜੀ ਦੇ ਸੁਆਗਤ ਲਈ ਸ੍ਰੀ ਠਾਕੁਰ ਸ਼ਮਸ਼ੇਰ ਸਿੰਘ ਸੀ, ਸੂਬਾ ਹਰਬੰਸ ਸਿੰਘ ਜੀ ਦੋਸ਼ੀ, ਸੰਤ ਹਰਭਜਨ ਸਿੰਘ ਲਪਨਊ, ਸੰਤ ਹਜ਼ੂਰਾ ਸਿੰਘ, ਇਨ੍ਹਾਂ ਦਾ ਲੜਕਾ ਰਜਿੰਦਰ ਸਿੰਘ ਅਤੇ ੩-੪ ਹੋਰ ਸੱਜਣ ਵੀ ਪੁੱਜੇ ਹੋਏ ਸਨ। ਪਰ ੧੧.੩੦ ਵਜੇ ਰਾਤੀਂ ਹਵਾਈ ਬਸ ਦਿੱਲੀਓਂ ਆਈ ਤਾਂ ਅਸੀਂ ਸਾਰੇ ਭਾਵੇਂ ਕਿੰਨੇ ਉਤੇਜਿਤ ਸਾਂ ਪਰ ਸਾਡੀ ਪਿਆਰੀ ਸਤਿਕਾਰੀ ਸਵਾਰੀ ਨਾ ਆਈ। ਇੱਗਦਪੁਰੀ ਵਾਲੇ ਸੱਜਣ ਨਾ ਉਮੀਦ ਹੋ ਗਏ। ਹੁਣ ਕੀ ਬਣੇ? ਅਗਲੀ ਫਲਾਈਟ ਦਾ ਪਤਾ ਲਗਾ ਕਿ ਉਹ ਸਵੇਰੇ ੬.੧੫ ਵਜੇ ਹੀ ਆਉਣੀ ਸੀ।

ਰਾਤੀਂ ੧.੩੦ ਵਜੇ ਹੀ ਸੁਤੇ। ਅਤੇ ਸ੍ਰ. ਹੰਸਪਾਲ ਵੀ ਸਾਡੇ ਨਾਲ 'ਸਪੂਤਨਿਕ' ਵਿਚ ਹੀ ਸੀ।

੬ ਅਪਰੈਲ ੧੯੭੮ ਵੀਰਵਾਰ ਬੰਬਈ

ਸ੍ਰੀ ਸਤਿਗੁਰੂ ਜੀ ਦੀ ਆਮਦ ਤੋਂ ਪਹਿਲੋਂ ਸ੍ਰ. ਹਰਵਿੰਦਰ ਸਿੰਘ ਹੰਸਪਾਲ ਨੇ ਕਲਕਤੇ ਨੂੰ ਉਡਣਾ ਸੀ। ਮੈਂ ੪.੨੦ ਤਕ ਵੀ ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨ ਨਹੀਂ ਕਰ ਸਕਿਆ। ਹੁਣੇ ਹੁਣੇ ਮਹਾਰਾਜ ਬੀਰ ਸਿੰਘ ਜੀ 'ਸਪੂਤਨਿਕ' ਵਿਚ ਆ ਪਹੁੰਚੇ। ਉਨ੍ਹਾਂ ਉਸਤਾਦ ਅਮਜਦ ਅਲੀ ਦੀ ਬੰਬੇ ਪਹੁੰਚ ਬਾਰੇ ਪੁਛਿਆ। ਇਹਨਾਂ ਨੂੰ ਲੈਣ ਇਨ੍ਹਾਂ ਦੇ ਸ਼ਾਗਿਰਦ ੨ ਵਜੇ ਦੇ ਹੀ ਗਏ ਹੋਏ ਸਨ। ਮਹਾਰਾਜ ਜੀ ਤੋਂ ਇਹ ਵੀ ਪਤਾ ਲਗਾ ਕਿ ਉਸਤਾਦ ਵਲਾਇਤ ਖਾਂ ਸਾਹਿਬ ਕਿਸੇ ਪਹਿਲੀ ਫਲਾਈਟ ਤੇ ਹੀ ਆ ਚੁਕੇ ਸਨ। ਉਨ੍ਹਾਂ ਦੇ ਸ਼ਿਸ਼ ਸ੍ਰੀ ਧਰਮਵੀਰ ਸਿੰਘ ਤੇ ਹੋਰ ਵਿਚਾਰੇ ਫਾਲਤੂ ਚੱਕਰ ਕਟ ਕੇ ਮੁੜੇ।

(ਚਲਦਾ)

WITH BEST COMPLIMENTS FROM



Harbhajan Sarbjeet & Associates

ENGINEERS & CONTRACTORS

Head office :

551 GHA/5 Rama Street,
Alam Bagh LUCKNOW-226005
Phone : 51510.

Administrative office :

306-N-I-SECTOR-C CI CO
NEW AURANGABAD-431003
Grams : NAMDHARI
Phone : 3587.

Major works completed :-

Construction of Earth work, bridges
Deep rock cutting & Tunnels of
third ghat line in between Kasara-
Igatpuri and Karjat-Lonavla sections
of Central Railway-Bombay
Costing Rs. 2.84 Crores

Construction of Earth work in Deep rock
cutting for foundations of
Thermal Power Station of Rajasthan
State Electricity Board, Kota (Rajasthan)
Costing Rs. 1.76 Crores

Construction of Paithan Right Bank
Canal & C. D. works of Jayakwadi
Project Aurangabad (Maharashtra)
Costing Rs. 4.10 Crores

Major work in hand :-

Construction of barrage across
Godavari river and R.C.C. Pump House
at Vishnupuri Project
Nanded (Maharashtra)
Costing Rs. 12.65 Crores


Construction of 2.5 Km long
Waranga Tunnel and Isapur Right
Bank Canal of Upper Penganga Project
Nanded (Maharashtra)
Costing Rs. 3.47 Crores

ਦਰਿਆ ਮ ਅਕਤੂਬਰ ੧੯੮੩

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ

ਭਰਪੂਰ ਤੰਦਰੁਸਤੀ ਅਤੇ ਸੁਆਦ ਲਈ ਵਰਤੋ:
ਸਵੈਚਾਲਤ ਜਰਮਨ ਮਸ਼ੀਨਾਂ ਦੁਆਰਾ ਤਿਆਰ ਕੀਤੇ ਗਏ
ਹੈਦਰਾਬਾਦ ਦੇ ਮਸ਼ਹੂਰ ਭੁਰਭੁਰੇ ਅਤੇ ਸੁਆਦਲੇ

ਅਸੋਕਾ ਬਿਸਕੁਟ



ਵਧਾਰਕ ਜਾਣਕਾਰੀ ਲਈ ਸੰਪਰਕ:

PHONES 565693
212667

Sri Hari Partap Trading Centre
6-7 A SAROJANI PARK, SHASTRI NAGAR, DELHI-31

ਨਿਰਮਾਤਾ: ਦੀ ਅਸੋਕਾ ਬਿਸਕੁਟ ਵਰਕਸ ਹੈਦਰਾਬਾਦ (ਏ.ਪੀ.)

ਐਡੀਟਰ, ਪ੍ਰਿੰਟਰ, ਪ੍ਰਕਾਸ਼ਕ ਤੇ ਮਾਲਕ ਜਗਦੀਪ ਸਿੰਘ ਨੇ ਨਾਮਧਾਰੀ ਪ੍ਰਿੰਟਰ, ਛਾਤੋਂਵਾਲੀ ਰੋਡ, ਜਲੰਧਰ ਤੋਂ ਕਾਪਰ ਤੇ
ਦਰਤਰ ਵਰਿ ਮਾਮ ਛਾਤੋਂਵਾਲੀ ਰੋਡ ਜਲੰਧਰ ਤੋਂ ਪ੍ਰਕਾਸ਼ਤ ਕੀਤਾ।
Monthly WARIAM, Lad wali Road, Jalandhar-144001.